

# ဝါဆိုလပြည့်နေ့တွင် နိုင်ငံတစ်ဝန်း ဓမ္မစကြာတရားတော်များ ရွတ်ဖတ်ပူဇော်ရန်ကုန် - မန္တလေး အမြန်လမ်းမကြီးတစ်လျှောက် ခရီးသွားယာဉ်များဖြင့် စည်ကားများပြား



ဝါဆိုလပြည့်နေ့တွင် ဘုရားဖူး၊ ခရီးသွားလာကြသည့် ယာဉ်များအား ရန်ကုန် - မန္တလေးအမြန်လမ်းမကြီး၌ တွေ့ရစဉ်။

နေပြည်တော်၊ ဩဂုတ် ၃  
ဝါဆိုလပြည့်နေ့သည် ဗုဒ္ဓဘာသာဝင်တို့အတွက် ဂေါတမဘုရားလောင်းပဋိသန္ဓေတည်သောနေ့၊ တောထွက်တော်မူသောနေ့၊ ဓမ္မစကြာတရား စတင်ဟောကြားသောနေ့၊ ရေမီးအစုံစုံတို့ဖြင့် တန်ခိုးပြာဋိဟာပြတော်မူသောနေ့၊ ဘုရားအဖြစ်ကို ဝန်ခံတော်မူသောနေ့၊ တရားရတနာ စတင်ပေါ်ပေါက်သောနေ့၊ သံဃာရတနာ စတင်ပေါ်ပေါက်သောနေ့၊ ပုထုဇဉ်ခရီးမှ အရိယာခရီးသို့ စတင်ကူးပြောင်းခွင့်ကြုံသောနေ့၊ "ဧဟိတိက္ခန္ဓာ"ဟူသော စကားကို စတင်ကြားရသော

နေ့တို့ဖြင့် ထူးခြားသည့်နေ့တစ်နေ့ ဖြစ်သည်။  
ဝါဆိုလပြည့်နေ့ကို ဓမ္မစကြာအခါတော်နေ့အဖြစ် သတ်မှတ်ခြင်းမှာ ထိုနေ့တွင် မြတ်စွာဘုရားရှင်က ဓမ္မစကြာတရားတော် ဟောကြားတော်မူသည်ကို အကြောင်းပြု၍ သတ်မှတ်ကြခြင်းဖြစ်ကြောင်း သိရသည်။  
ယနေ့သည် ဗုဒ္ဓဘာသာဝင်များ၏ နေ့ထူးနေ့ဖြစ်သကဲ့သို့ ဗုဒ္ဓဘုရားရှင်၏ တရားဦးဓမ္မစကြာဟောကြားသည့် ဓမ္မစကြာအခါတော်နေ့ ဖြစ်သည့်အတွက် နိုင်ငံတစ်ဝန်းရှိ အများပြည်သူတို့သည် ရပ်ကွက်၊ လမ်းများ

တွင် ဓမ္မစကြာတရားတော်များကို ရွတ်ဖတ်ပူဇော်ခြင်း၊ ဝါဆိုသင်္ကန်းနှင့် ဝါဆိုပန်းများ ကပ်လှူပူဇော်ကြခြင်း၊ အလှူဒါနပြုခြင်း၊ မိမိတို့၏ရပ်ရွာဘုန်းတော်ကြီးကျောင်းများတွင် တရားဘာဝနာပွားများကျင့်ကြံအားထုတ်ခြင်းများ ဆောင်ရွက်လျက်ရှိပြီး ဖွင့်လှစ်ခွင့်ပြုထားသည့် ဘုရား၊ စေတီ၊ ပုထိုးအချို့တွင်လည်း ကျန်းမာရေးနှင့် အားကစားဝန်ကြီးဌာနက ထုတ်ပြန်ထားသည့် လမ်းညွှန်ချက်များနှင့်အညီ သွားရောက်ဖူးမြော်ကြည့်လျက်ရှိကြောင်း သိရသည်။  
စာမျက်နှာ ၃ ကော်လံ ၁ သို့ ❖

## မြေးမုံ ယနေ့ဖတ်စရာ

**အဏုမြူပုံးကြဲချခြင်း (၇၅)နှစ်ပြည့် အထိမ်းအမှတ်အဖြစ် ကနေဒါပါလီမန်၏ မျှော်စင်မှ ခေါင်းလောင်းတီးခတ်မည်**

စာမျက်နှာ » ၁၁

**အင်ဒိုနီးရှားနိုင်ငံ၌ ကိုဗစ်-၁၉ ရောဂါကြောင့် ဆရာဝန် ၇၂ ဦး သေဆုံး**

စာမျက်နှာ » ၁၂

**COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း**

စာမျက်နှာ » ၁၇

# BEST BANK IN MYANMAR

Awarded by World Finance | Awarded by Euromoney | Awarded by The FinanceAsia

မြန်မာ့

ငြိမ်းချမ်းရေးအတွက် ဂုဏ်ပြုအားတက်

ပြီးခဲ့သည့် ဇူလိုင်လအတွင်း ရန်ကုန်မြို့တွင် ကျင်းပခဲ့သော အစိုးရနှင့် NCA-S EAO အလုပ်အဖွဲ့ အစည်းအဝေးများတွင် ပြည်ထောင်စုငြိမ်းချမ်းရေး ညီလာခံ - (၂၁) ရာစုပင်လုံ စတုတ္ထအစည်းအဝေးကို ယခု ဩဂုတ်လ ၁၉၊ ၂၀၊ ၂၁ ရက်နေ့တို့တွင် ကျင်းပရန် လျာထားသတ်မှတ်ခဲ့သည်။

(၂၁) ရာစုပင်လုံ စတုတ္ထအစည်းအဝေးကို ၂၀၂၀ ပြည့်နှစ် ပထမ လေးလပတ်အတွင်းကျင်းပရန် မူလကဆုံးဖြတ်ခဲ့သော်လည်း အကြောင်း အမျိုးမျိုးကြောင့် ကျင်းပနိုင်ခြင်းမရှိဘဲ အလွန်ပေးခဲ့သည်။ ယခုအခါ အစည်းအဝေးကျင်းပရန် ရက်သတ်မှတ်ထားပြီးဖြစ်ရာ ပြည်ထောင်စု ငြိမ်းချမ်းရေးညီလာခံ - (၂၁)ရာစုပင်လုံ စတုတ္ထအစည်းအဝေးကို အနှစ်သာရ ပြည့်ဝစွာ ကျင်းပနိုင်ရန် ဝိုင်းဝန်းကြိုးပမ်းဆောင်ရွက်နေကြပြီ ဖြစ်သည်။ မြန်မာနိုင်ငံ၌ ၂၀၂၀ ပြည့်နှစ် နိုဝင်ဘာလ ၈ ရက်နေ့တွင် ရွေးကောက်ပွဲများ ကျင်းပမည်ဖြစ်ရာ မကြာမီကာလများတွင် နိုင်ငံရေးပါတီများအနေဖြင့် ရွေးကောက်ပွဲနှင့်ပတ်သက်သည့် စည်းရုံးလှုပ်ရှားမှုများကို ဆောင်ရွက်တော့ မည်ဖြစ်၍ (၂၁)ရာစုပင်လုံ စတုတ္ထအစည်းအဝေးကို သတ်မှတ်ထားသည့် ရက်အတိုင်း အောင်မြင်စွာကျင်းပရပေလိမ့်မည်။

ငြိမ်းချမ်းရေးလုပ်ငန်းစဉ်များ အောင်မြင်နိုင်ရန်အတွက် JICM ၏ သဘောတူညီချက်များသည် အလွန်အရေးကြီးသည်။ ယခုအခါ (၈) ကြိမ် မြောက် JICM သဘောတူညီချက်များ အကောင်အထည်ဖော်ရေးဆိုင်ရာ အစည်းအဝေးများ ကျင်းပလာခဲ့သည်မှာ ခြောက်ကြိမ်ရှိခဲ့ပြီဖြစ်သည်။ အစည်းအဝေးခြောက်ကြိမ်အတွင်း သဘောတူညီချက်များ များစွာရရှိထားပြီး လုံခြုံရေးဆိုင်ရာ၊ NCA အခန်း(၃)နှင့် အခန်း (၄) ပါ တပ်ပိုင်းဆိုင်ရာ ကိစ္စ များတွင် အလားအလာကောင်းများရှိနေသည်။ ထို့အပြင် ပြည်ထောင်စု သဘောတူစာချုပ် အစိတ်အပိုင်း (၃) ချုပ်ဆိုနိုင်ရေးအတွက် နှစ်ဖက်ညှိနှိုင်း ရေးအဖွဲ့များ ယခုနှစ်ဆန်းပိုင်းမှ ယနေ့အထိ အပြန်အလှန်ဆွေးနွေး ညှိနှိုင်းမှုများပြုလုပ်ခဲ့ပြီး နှစ်ဖက်လက်ခံသည့် ထိုက်သင့်မှုတစ်ခုခု ရလဒ်ကောင်းများ ရရှိခဲ့သည်။

ငြိမ်းချမ်းရေးအတွက် ဆွေးနွေးညှိနှိုင်းကြရာတွင် ကိုယ့်မှ၊ သူမှ အခိုင် အမာကိုင်းစွာ တစ်ဖက်ကိုတစ်ဖက် အကျပ်အတည်းဖြစ်စေနိုင်သော ဆွေးနွေးညှိနှိုင်းမှုများကို ရှောင်ရှားကြရန်၊ ပြည်ထောင်စုအကျိုး၊ တိုင်းရင်းသား ပြည်သူလူထုတစ်ရပ်လုံးအကျိုးနှင့် အားလုံးအကျိုးအတွက် နှစ်ဖက်လက်ခံ ကျေနပ်ပြီး မျှမျှတတဖြစ်သည့် ထိုက်သင့်သည့် အပေးအယူ အလျှော့အတင်း များကို လိုအပ်သလို ဆောင်ရွက်ပေးရေးကို ဝန်မလေးကြရန် ရည်သန် ဆောင်ရွက်နေကြသည်။ ငြိမ်းချမ်းရေးရလဒ်ကောင်းများကို တိုင်းရင်းသား ပြည်သူများက မျှော်လင့်နေကြ၊ နားစွင့်နေကြရာ နှစ်ဖက်အဖွဲ့များအနေဖြင့် ဖြည့်ဆည်းပေးနိုင်မည်ဟု မျှော်လင့်ပါသည်။

ပြည်ထောင်စုကြီး ငြိမ်းချမ်းရေးအတွက် အစိုးရနှင့် NCA လက်မှတ် ရေးထိုးထားသည့် တိုင်းရင်းသား လက်နက်ကိုင်အဖွဲ့အစည်းများအကြား အချိန်ယူညှိနှိုင်းကြိုးပမ်းအားထုတ်ခဲ့ရာ ယခုအခါ ထပ်မံနားလည်မှုနှင့် ယုံကြည်မှုများ ပိုမိုခိုင်မာအားကောင်းလာသည်ဟု ယူဆပါသည်။ ဆက်လက်၍ ဩဂုတ် ၁၀ ရက်နှင့် ၁၁ ရက်တို့တွင် JICM အကြိုညှိနှိုင်းအစည်းအဝေး ပြုလုပ်ကာ ဆွေးနွေးကြမည် ဖြစ်သည်။ ထို့နောက် ဩဂုတ် ၁၃ ရက်တွင် JICM အစည်းအဝေးကျင်းပပြီး ကောင်းမွန်သည့် ပူးပေါင်းဆောင်ရွက်မှုများ သယ်ဆောင်သွားနိုင်လိမ့်မည်ဟု အခိုင်အမာယုံကြည်သည်။

ယင်းသို့ နိုင်ငံရေးဆွေးနွေးမှုများကို ညှိနှိုင်းဆောင်ရွက်နိုင်ခြင်း သည် နှစ်ဖက်ညှိနှိုင်းရေးအဖွဲ့များအနေဖြင့် အားလုံးအကျိုးအတွက် အချင်းချင်းကြားတွင် ထိုက်သင့်သည့်အလျှော့အတင်းများ ပြုလုပ်နိုင်ခြင်း ကို ပြသလိုက်ခြင်းပင်ဖြစ်သည်။ တစ်ဖက်နှင့်တစ်ဖက် အပေးအယူရှိမှု၊ တစ်ဖက်၏အခက်အခဲကို တစ်ဖက်ကနားလည်မှုတို့ကြောင့် နှစ်ဦးနှစ်ဖက် သဘောတူနိုင်သည့်အချက်များ ရရှိထားပြီးဖြစ်ပြီး ဆက်လက်၍ အဆက် မပြတ်ပြုလုပ်နေသည့် နိုင်ငံရေးဆွေးနွေးပွဲများတွင်လည်း ရလဒ်ကောင်းများ ဆောင်ကြဉ်းပေးနိုင်လိမ့်မည်ဟု ယုံကြည်ထားသည်။

သို့ဖြစ်ရာ တိုင်းရင်းသားပြည်သူများ မျှော်လင့်တောင့်တလျက်ရှိသည့် ပြည်တွင်းငြိမ်းချမ်းရေးနှင့် ဒီမိုကရေစီဖက်ဒရယ်ပြည်ထောင်စု တည်ဆောက် ရေးကို တစ်ဆင့်ပြီးတစ်ဆင့်ဆောင်ကြဉ်းပေးမည့် ပြည်ထောင်စုငြိမ်းချမ်းရေး ညီလာခံ - (၂၁)ရာစုပင်လုံ စတုတ္ထအစည်းအဝေးကြီး အောင်မြင်စွာကျင်းပနိုင် ရေးကို ရှေးရှုပြီး ခိုင်မာသည့်သန္နိဋ္ဌာန်ဖြင့် ကြိုးပမ်းဆောင်ရွက်ပေးမှုများကို အားပေးထောက်ခံဂုဏ်ပြုလိုက်ရပါကြောင်း။ ။



Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့်ဗဟိုကော်မတီသို့ အများပြည်သူများမှ အလှူငွေများ ထည့်ဝင်လှူဒါန်းနိုင်ရေးအတွက် အသိပေးမေတ္တာရပ်ခံခြင်း

၁။ တစ်ကမ္ဘာလုံးဆိုင်ရာ ကပ်ရောဂါ (Pandemic)အဖြစ် ထုတ်ပြန်ထားသော Coronavirus Disease 2019(COVID-19)နှင့်ပတ်သက်၍ မြန်မာနိုင်ငံအတွင်း ဝင်ရောက်ကူးစက်ပြန့်ပွားမှုမရှိစေရေးအတွက် ကာကွယ်၊ ထိန်းချုပ်၊ ကုသရေးဆိုင်ရာ လုပ်ငန်းများအား နိုင်ငံတော်မှ အမျိုးသားအဆင့်အနေဖြင့် သတ်မှတ်၍ အရှိန်အဟုန်ဖြင့် ဆောင်ရွက်လျက်ရှိပါသည်။

၂။ ၎င်းအပြင် ၁၆-၃-၂၀၂၀ ရက်နေ့တွင် နိုင်ငံတော်၏အတိုင်ပင်ခံပုဂ္ဂိုလ်မှ ပြည်သူလူထုသို့ အစီရင်ခံတင်ပြသည့် မိန့်ခွန်းတွင် Coronavirus Disease 2019(COVID-19) ကာကွယ်၊ ထိန်းချုပ်၊ ကုသရေးဆိုင်ရာ ရန်ပုံငွေတစ်ရပ် ထူထောင်ရာတွင် ပြည်သူလူထုအနေဖြင့် တတ်နိုင်သမျှ ပူးပေါင်းပါဝင်ထည့်ဝင် လှူဒါန်းသွားရန် တိုက်တွန်းနှိုးဆော်ခဲ့ပြီး ဖြစ်ပါသည်။

၃။ သို့ဖြစ်ပါ၍ Coronavirus Disease 2019(COVID-19)ကာကွယ်၊ ထိန်းချုပ်၊ ကုသရေးလုပ်ငန်းများ ပိုမိုအောင်မြင်စွာ အကောင်အထည်ဖော်နိုင်ရေးအတွက် ကုမ္ပဏီများ၊ အသင်းအဖွဲ့များနှင့် ပြည်သူလူထုတစ်ဦးချင်းအနေဖြင့် တတ်အားသရွေ့ အလှူငွေများပါဝင်လှူဒါန်းလိုပါက အောက်ဖော်ပြပါ ဘဏ်များတွင် ဆက်သွယ်လှူဒါန်းနိုင်ပါကြောင်း အသိပေးမေတ္တာရပ်ခံအပ်ပါသည်-

Table with 3 columns: Bank Name, Account No., Swift Code, Branch Address, and Account Name. Lists banking details for Myanmar Economic Bank (H.O), Forex Operation and KBZ Bank Ltd. for COVID-19 relief donations.

ကျောက်ဆည်မြို့၌ စာဖတ်ပိုင်း ကျင်းပ

ကျောက်ဆည် ဩဂုတ် ၃ မန္တလေးတိုင်းဒေသကြီး ကျောက်ဆည်မြို့၌ စာအုပ်စာစောင်ချစ်မြတ်နိုးသူများ အသင်း (Book Club) အဖွဲ့ဝင်များ၊ မြို့နယ်စာရေးဆရာများ၊ စာပေချစ်မြတ်နိုးသူများနှင့် စာရေးဆရာအောင်သင်းရေးသားသော ရည်မှန်းချက်နှင့် ပြဿနာ အထွေထွေ စာအုပ်စာဖတ်ပိုင်းကို ယနေ့ နံနက် ၁၀ နာရီက ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာန လူထုအခြေပြုဗဟိုဌာန၌ ကျင်းပခဲ့သည်။

စာဖတ်ပိုင်းတွင် ကျောက်ဆည်ခရိုင်ပြန်ကြားရေးနှင့် ပြည်သူ့ဆက်ဆံရေး ဦးစီးမှူး ဒေါ်တင်တင်ထွေးက စာဖတ်ပိုင်းကျင်းပရခြင်း ရည်ရွယ်ချက်များကို ရှင်းလင်းပြောကြားပြီး မြို့နယ်စာရေးဆရာအသင်းဥက္ကဋ္ဌ ကာတွန်း ဖောင်းဖောင်းနှင့် သီရု (ကျောက်ဆည်) အတွင်းရေးမှူး စာအုပ်စာစောင် ချစ်မြတ်နိုးသူများအသင်း (Book Club) အဖွဲ့ဝင်တို့က ဆွေးနွေးခဲ့ကြောင်း သိရသည်။

Advertisement for 'မြန်မာ့' (Myanmar) featuring a QR code and a list of products and services including books, stationery, and digital news.

# ပြည်သူ့သာလျှင် အဓိက

❖ ရှေ့ဖိုးမှ  
ယနေ့နံနက်ပိုင်းမှစတင်ပြီး နေပြည်တော်ရှိ ထာဝရငြိမ်းချမ်းရေးစေတီတော်၊ လက်လုပ်တောင် ရွှေနန်းသွင်းစေတီတော်၊ ဒက္ခိဏသီရိမြို့နယ်ရှိ ရန်အောင်မြင်စေတီတော်၊ လယ်ဝေးမြို့ ဖောင်တော်ချက်မစေတီတော်၊ ပျဉ်းမနား ဘုရားကိုးဆူစေတီတော်၊ ဓာတုဇယဓာတ်ပေါင်းစုစေတီတော် အပါအဝင် ဘုရား၊ စေတီ၊ ပုထိုးများ၊ ဘုန်းတော်ကြီးကျောင်းများနှင့် ဓမ္မရိပ်သာများတွင် ဘုရားဖူးများ လာရောက်ပြီး ဝါဆိုသင်္ကန်းကပ်လှူခြင်း၊ ဥပုသ်သီလ ဆောက်တည်ခြင်း၊ တရားဘာဝနာ ပွားများခြင်းတို့ဖြင့် ကုသိုလ်ယူကြသည်။



မန္တလေးမြို့တော်ခန်းမ၌ မန္တလေးတိုင်းဒေသကြီးအစိုးရအဖွဲ့က ဝါဆိုသင်္ကန်းဆက်ကပ်လှူဒါန်းပွဲကျင်းပစဉ်။

ဓာတ်ပုံ-မင်းထက်အောင်(မန်းကိုယ်ပွား)

လှည့်လည်ဖူးမြော်  
ဝါဆိုလပြည့်နေ့နှင့် အများပြည်သူရုံးပိတ်ရက်များ တစ်ဆက်တစ်စပ်တည်း လေးရက်တာ နားရက်ရရှိသည့်အတွက် အနယ်နယ်အရပ်ရပ်မှ ဘုရားဖူးလာ ပြည်သူများအနေဖြင့် နိုင်ငံတစ်ဝန်းရှိ ဘုရားစေတီပုထိုးများသို့ လှည့်လည်ဖူးမြော်ကြည့်ညို့

လျက်ရှိရာ ရန်ကုန် - မန္တလေး အမြန်လမ်းမကြီးတစ်လျှောက်တွင်လည်း ခရီးသွားယာဉ်များဖြင့် စည်ကားများပြားလျက်ရှိသည်။

ရွတ်ဖတ်ပူဇော် အလားတူ ယနေ့တွင် ရန်ကုန်၊ မန္တလေးမြို့တို့အပါအဝင် နိုင်ငံတစ်ဝန်းရှိ အများပြည်သူတို့သည်

ရပ်ကွက်၊ လမ်းများ၌ ဓမ္မစကြာတရားတော်များကို ရွတ်ဖတ်ပူဇော်ခြင်း၊ ဝါဆိုသင်္ကန်းနှင့် ဝါဆိုပန်းများကပ်လှူပူဇော်ခြင်း၊ အလှူဒါနပြုခြင်း၊

မိမိတို့၏ရပ်ရွာဘုန်းတော်ကြီးကျောင်းများ၌ တရားဘာဝနာပွားများ ကျင့်ကြံအားထုတ်ခြင်းတို့ကို ပြုလုပ်ဆောင်ရွက်ကြပြီး ပန်းခြံများ၊ ဥယျာဉ်

များသို့လည်း သွားရောက်အပန်းဖြေအနားယူကြကြောင်း သိရသည်။ သတင်းစဉ်



မေတ္တာပြည့်ဝသာသနာပြုအဖွဲ့က နိုင်ငံတော်ပရိယတ္တိသာသနာ့တက္ကသိုလ်(ရန်ကုန်) မိုးကုတ်ဆွမ်းစားဆောင်၌ ဆရာတော် သံဃာတော်များအား ဝါဆိုသင်္ကန်းဆက်ကပ်လှူဒါန်းစဉ်။

ဓာတ်ပုံ-စိုးမြင့်အောင်



ကော့သောင်းမြို့ ပြည်တော်အေး သာသနာ့ဗိမာန်တော်၌ တနင်္သာရီတိုင်းဒေသကြီးအစိုးရအဖွဲ့ ဝန်ကြီးချုပ်နှင့် တာဝန်ရှိသူများက ဆရာတော်အား ဝါဆိုသင်္ကန်းဆက်ကပ်လှူဒါန်းစဉ်။

ဓာတ်ပုံ- ကျော်စိုး(ကော့သောင်း)



ရန်ကုန်မြို့ ဗဟန်းမြို့နယ်ရှိ တောင်ကြီးကျောင်းတိုက်၌ မြန်မာ့ဗိရထာဝန်ထမ်းမိသားစုများ၏ (၂၃)ကြိမ်မြောက် ဝါဆိုသင်္ကန်းဆက်ကပ်လှူဒါန်းပွဲ ကျင်းပစဉ်။

ဓာတ်ပုံ-ပွင့်သစ္စာ



ဝါဆိုလပြည့်နေ့တွင် ရန်ကုန်တိုင်းဒေသကြီး သာကေတမြို့နယ်ရှိ မိကျောင်းမွေးမြူရေးစခန်း၌ မိကျောင်းစာကျွေးကုသိုလ်ပြုကြသူများကို တွေ့ရစဉ်။

ဓာတ်ပုံ-မြင့်မောင်

ပြည်တွင်းရေးရာ

ပြည်ထောင်စုဝန်ကြီး ဦးစိုးဝင်း အမှတ်(၅)အထည်စက်ရုံနှင့် အမှတ်(၂)စက်မှုသင်တန်းကျောင်းတို့အား ကြည့်ရှုစစ်ဆေး

နေပြည်တော် ဩဂုတ် ၃  
စီမံကိန်း၊ ဘဏ္ဍာရေးနှင့် စက်မှုဝန်ကြီးဌာန ပြည်ထောင်စု  
ဝန်ကြီး ဦးစိုးဝင်းသည် ဩဂုတ် ၁ ရက် နံနက်ပိုင်းတွင်  
မကွေးတိုင်းဒေသကြီး ပခုက္ကူမြို့ရှိ အမှတ်(၅) အထည်စက်ရုံ  
သို့ သွားရောက်ကြည့်ရှုစစ်ဆေးသည်။ (ယာပုံ)



လုပ်ငန်းတာဝန်များကို စိတ်ဝင်စားစွာဖြင့် မှန်မှန်နှင့်မြန်မြန်  
ဆောင်ရွက်ရန်၊ စက်ရုံအား ပုဂ္ဂလိကနှင့်ပူးပေါင်း၍ PPP  
ဆောင်ရွက်ရာတွင် အဆင်သင့်ဖြစ်စေရေး ကြိုတင်ပြင်ဆင်  
ထားရှိရန်၊ မီးဘေးအန္တရာယ် မဖြစ်ပွားစေရေးအတွက်  
စီမံချက်များရေးဆွဲ၍ ဇာတ်တိုက်လေ့ကျင့်ရန်နှင့် မီးငြိမ်း  
သတ်ရေး အထောက်အကူပစ္စည်းများအား အဆင်သင့်  
ပြင်ဆင်ထားရှိရန်၊ ဝန်ထမ်းများအနေဖြင့် ကိုဗစ်-၁၉  
ကပ်ရောဂါဖြစ်ပွားနေစဉ်ကာလအတွင်း Coronavirus  
Disease 2019 (COVID-19) ကာကွယ်၊ ထိန်းချုပ်၊ ကုသရေး  
အမျိုးသားအဆင့် ဗဟိုကော်မတီနှင့် ကျန်းမာရေးနှင့်  
အားကစားဝန်ကြီးဌာနတို့မှ ထုတ်ပြန်ထားသော အမိန့်၊

ညွှန်ကြားချက်များနှင့်အညီ လိုက်နာပြုမူနေထိုင်ကြရန်  
မှာကြားပြီး စက်ရုံအတွင်း ချည်မျှင်များ ထုတ်လုပ်နေမှု  
အဆင့်ဆင့်၊ ကျောင်းစီမံခန့်ခွဲမှုနှင့် ခြင်ဆောင်စာများ  
ရက်လုပ်နေမှု အခြေအနေတို့ကို လှည့်လည်ကြည့်ရှုစစ်ဆေး  
သည်။  
**ကြည့်ရှုစစ်ဆေး**  
ထို့ပြင် ပြည်ထောင်စုဝန်ကြီးသည် ယမန်နေ့  
မွန်းလွဲပိုင်းတွင် မန္တလေးတိုင်းဒေသကြီး မန္တလေးမြို့ရှိ  
အမှတ်(၂)စက်မှုသင်တန်းကျောင်းသို့ သွားရောက်ကြည့်ရှု  
စစ်ဆေးသည်။  
ကြည့်ရှုစစ်ဆေးစဉ် အမှတ်(၂)စက်မှုသင်တန်းကျောင်း

ကျောင်းအုပ်ကြီးက သင်တန်းဆိုင်ရာကိစ္စရပ်များ၊ ကာလတို  
သင်တန်းများ၊ စက်မှုနှင့် အသက်မွေးပညာရွှေ့လျား  
သင်တန်းများ ဖွင့်လှစ်ခဲ့မှုအခြေအနေနှင့် ဝန်ထမ်းရေးရာ  
ကိစ္စရပ်များကို ရှင်းလင်းတင်ပြရာ ပြည်ထောင်စုဝန်ကြီး  
က သင်တန်းများအား ကျန်းမာရေးနှင့် အားကစားဝန်ကြီး  
ဌာနတို့မှ ထုတ်ပြန်ထားသော အမိန့်၊ ညွှန်ကြားချက်များ  
နှင့်အညီ ဖွင့်လှစ်နိုင်ရေး ကြိုတင်ပြင်ဆင်ထားရန်၊ သင်တန်း  
သားများအား အမှန်တကယ် ကျွမ်းကျင်တတ်မြောက်အောင်  
လေ့ကျင့်သင်ကြားပေးရန်နှင့် ယခုထက် ပိုမိုလက်ခံ  
သင်ကြားပေးနိုင်ရေး စီမံဆောင်ရွက်ရန်၊ သင်ထောက်ကူ  
ပစ္စည်းများကိုလည်း ပိုမိုပြည့်စုံအောင် ဖြည့်ဆည်းပေးရန်၊  
သင်တန်းသားများ သင်တန်းပြီးဆုံးပါက ကိုယ်ပိုင်လုပ်ငန်း  
များ ထူထောင်လုပ်ကိုင်နိုင်သည်အထိ လေ့ကျင့်သင်ကြား  
ပေးရန်၊ လက်တွေ့ နယ်ပယ်တွင် အမှန်တကယ်အသုံးပြု  
နိုင်သော ဘာသာရပ်များကို လေ့ကျင့်သင်ကြားပေးရန်၊  
သင်တန်းသားများအား Certificate ပေးနေရာမှ Diploma  
လက်မှတ်ပေးနိုင်သည်အထိ စီမံဆောင်ရွက်ရန်၊ ခေတ်နှင့်  
အညီ တိုးတက်ဖြစ်ထွန်းနေသော နည်းပညာသစ်များကို  
လေ့ကျင့်သင်ကြားပေးနိုင်ရန်အတွက် Training of Trainer  
(TOT) သင်တန်းများ ဖွင့်လှစ်ရန် လမ်းညွှန်မှာကြားပြီး  
သင်တန်းသားများ ပြုလုပ်ထားရှိသော ပုံစံငယ်များ  
ခင်းကျင်းပြသထားသည့်ပြခန်းနှင့် ကျောင်းဝင်းအတွင်း  
လှည့်လည်ကြည့်ရှုစစ်ဆေးကာ ဝန်ထမ်းများ၏ တင်ပြချက်  
များကို ပေါင်းစပ်ညှိနှိုင်းဖြည့်ဆည်းဆောင်ရွက်ပေးခဲ့  
ကြောင်း သိရသည်။  
သတင်းစဉ်

ပြည်ထောင်စုဝန်ကြီး ဒေါက်တာဝင်းမြတ်အေး ပဲခူးတိုင်းဒေသကြီး ပြည်မြို့နယ်၊ ရွှေတောင်မြို့နယ်နှင့် ပန်းတောင်းမြို့နယ်တို့ရှိ ရောဂါတိုက်ဖျက်ရေးအဖွဲ့ကြောင့် ရေဘေးဒဏ်ခံစားရသော ပြည်သူများအား စားနပ်ရိက္ခာများ ထောက်ပံ့ပေးအပ်

နေပြည်တော် ဩဂုတ် ၃  
မိုးသည်းထန်စွာရွာသွန်းပြီး ရောဂါတိုက်ဖျက်ရေးအဖွဲ့များ  
ကြောင့် ပြည်ခရိုင် ပြည်မြို့နယ်၊ ရွှေတောင်မြို့နယ်နှင့်  
ပန်းတောင်းမြို့နယ်အချို့၏ အနိမ့်ပိုင်းတွင်ရှိသော  
ရပ်ကွက်၊ ကျေးရွာများတွင် ရေဘေးဒဏ်ခံစားရသော  
ပြည်သူများအား သွားရောက်အားပေးခြင်း၊ စားနပ်ရိက္ခာ  
နှင့် ဆန်ရိက္ခာဖိုးငွေများ၊ ကိုဗစ်-၁၉ ဆိုင်ရာ ပညာပေးခြင်း  
နှင့် အကာအကွယ်ပစ္စည်းများ ထောက်ပံ့ခြင်းတို့ကို  
အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှု  
ကော်မတီ၏ ကြီးကြပ်မှုဖြင့် ဘေးအန္တရာယ်ဆိုင်ရာစီမံ  
ခန့်ခွဲမှုဦးစီးဌာန တာဝန်ရှိသူများက သွားရောက်၍ အားပေး  
ထောက်ပံ့ကြသည်။

ဆပ်ပြာများကို ဘေးသင့်ပြည်သူများထံ ပေးအပ်ခဲ့ကြ  
သည်။  
ဆက်လက်၍ ပြည်ထောင်စုဝန်ကြီးနှင့်အဖွဲ့သည်  
ပဲခူးတိုင်းဒေသကြီး ရွှေတောင်မြို့နယ်ရှိ သမိုင်းဝင်  
ရွှေပြောင်ပြောင်စေတီတော်သို့ သွားရောက်ပြီး ရေဘေး  
သင့်သော ကြာနီကန်ရပ်ကွက် ရေဘေးသင့်ပြည်သူများ  
အား တွေ့ဆုံ၍ လူဦးရေ ၇၄ ဦးအတွက် ဆန်ရိက္ခာဖိုး  
စုစုပေါင်းငွေကျပ် ၁၅၅၄၀၀ ထောက်ပံ့ခြင်း၊ ရွှေမျက်မှန်  
ဘုရားသို့ သွားရောက်ပြီး ရေဘေးသင့်သော ယွန်းတန်း  
ရပ်ကွက်နှင့် သရက်တောရပ်ကွက် ရေဘေးသင့်ပြည်သူ  
များအား တွေ့ဆုံပြီး လူဦးရေ ၆၈ ဦးအတွက် ဆန်ရိက္ခာဖိုး  
စုစုပေါင်းငွေကျပ် ၁၄၂၈၀၀ နှင့် ခေါက်ဆွဲခြောက်ထုပ်များ၊  
ကိုဗစ်-၁၉ ကာကွယ်ရေးပစ္စည်းဖြစ်သော နှာခေါင်းစည်းများ၊  
လက်ဆေးဆပ်ပြာများကို ဘေးသင့်ပြည်သူများထံ ပေးအပ်  
ခဲ့ကြသည်။



အတွင်း သဘာဝဘေးအန္တရာယ် ကြိုတင်ပြင်ဆင်ရေး၊  
တုံ့ပြန်ဆောင်ရွက်ရေးနှင့် ဘေးသင့်ပြည်သူများအား  
ထောက်ပံ့ရေးလုပ်ငန်းများတွင် အသုံးပြုရန် ကျပ်သိန်း  
၂၀ တန်ဖိုးရှိ ဖိုက်ဘာစက်လှေတစ်စင်းနှင့် အသက်ကယ်  
အင်္ကျီ ၁၀ ထည်ကို ထောက်ပံ့ခဲ့သည်။  
**အတတ်နိုင်ဆုံးဆောင်ရွက်လျက်ရှိ**  
ရေဘေးသင့်ပြည်သူများနှင့် တွေ့ဆုံစဉ် ပြည်ထောင်စု  
ဝန်ကြီးက ကမ္ဘာ့ရာသီဥတုပြောင်းလဲမှုကြောင့် ဘေးဒဏ်  
များကို တစ်ကမ္ဘာလုံးက ရင်ဆိုင်နေရပါကြောင်း၊ မိုးခေါင်  
ရေရှားခြင်းနှင့်အတူ နေရာကွက်၍ မိုးကြီးခြင်း၊ ရေကြီး  
ရေလျှံဖြစ်ခြင်း စသည့် သဘာဝဘေးဒဏ်များကို ခံစားနေ  
ကြရကြောင်း၊ သဘာဝဘေးဒဏ်များအတွက် ကြိုတင်  
ပြင်ဆင်ကာကွယ်ရေးလုပ်ငန်းများကို အစိုးရအနေဖြင့်  
အတတ်နိုင်ဆုံး ကြိုးပမ်းဆောင်ရွက်လျက်ရှိကြောင်း၊  
အရေးပေါ်တုံ့ပြန်ရေးနှင့် ပြန်လည်ထူထောင်ရေးလုပ်ငန်း  
များအတွက် ထိရောက်စွာ အသုံးပြုနိုင်ရန် စနစ်တကျ

စီမံဆောင်ရွက်နေပါကြောင်း၊ ယခုကြိုတွေ့ရသည့်  
ရေဘေးသည် အခိုက်အတန့်သာဖြစ်သော်လည်း ကိုဗစ်-၁၉  
ကပ်ရောဂါ ဖြစ်ပွားနေခြင်းကြောင့် ပြည်သူများ အခက်အခဲ  
များရင်ဆိုင်နေရသည်ကို နားလည်ပါကြောင်း၊ ထို့ကြောင့်  
ပြည်သူများ၏ ဘေးဒုက္ခအခက်အခဲများကို လတ်တလော  
ပြေလည်စေရန် လာရောက်ပံ့ပိုးကူညီခြင်းဖြစ်ကြောင်း၊  
ကိုဗစ်-၁၉ ကပ်ရောဂါနှင့်ပတ်သက်၍ တစ်ကမ္ဘာလုံး  
အနေဖြင့် စိုးရိမ်ရသည့်အခြေအနေနှင့် ရှိသေးကြောင်း၊  
မြန်မာနိုင်ငံတွင်လည်း တစ်ဦးချင်းက ကိုဗစ်-၁၉ ဆိုင်ရာ  
စည်းကမ်းချက်များကို တိတိကျကျ လိုက်နာရန် လိုပါ  
ကြောင်း၊ အပြင်ထွက်တိုင်း နှာခေါင်းစည်း တပ်ခြင်း၊ လူစု  
လူဝေး ရှောင်ရှားခြင်း၊ လက်ကိုဆပ်ပြာဖြင့် စက္ကန့် ၂၀ ကြာ  
စနစ်တကျ ဆေးကြောခြင်းတို့ကို တစ်ဦးချင်းက တာဝန်ယူ  
ဆောင်ရွက်ရန်ဖြစ်ကြောင်း၊ မပေါ့ဆကြစေလိုကြောင်း၊  
ပြည်သူများက ပူးပေါင်းဆောင်ရွက်ပေးကြစေလိုကြောင်း  
ပြောကြားသည်။  
သတင်းစဉ်

**တရားလွှတ်တော်  
ရှေ့နေများကောင်စီ  
ရွေးကောက်ပွဲ  
ကျင်းပ**

မန္တလေး ဩဂုတ် ၃  
တရားလွှတ်တော်ရှေ့နေများကောင်စီ ရွေးကောက်ပွဲကို  
ယမန်နေ့ နံနက် ၉ နာရီက မန္တလေးတိုင်းဒေသကြီးအတွင်းရှိ  
မဲဆန္ဒနယ် အမှတ် (၁)နှင့် မဲဆန္ဒနယ် အမှတ် (၂)တို့၏  
ကြီးကြပ်ရေးအဖွဲ့ရုံးများ၌ ကျင်းပခဲ့သည်။  
တရားလွှတ်တော်ရှေ့နေများကောင်စီ ဒုတိယဥက္ကဋ္ဌ၊  
ပြည်ထောင်စုရှေ့နေချုပ်ရုံး ဒုတိယရှေ့နေချုပ် ဦးဝင်းမြင့်၊ တရား  
လွှတ်တော်ရှေ့နေများကောင်စီ အတွင်းရေးမှူး၊ ပြည်ထောင်စု  
ရှေ့နေချုပ်ရုံး အမြဲတမ်းအတွင်းဝန် ဒေါက်တာသီတာဦးတို့က

နေပြည်တော်ကောင်စီတွင် ဖွင့်လှစ်သော မဲဆန္ဒနယ် အမှတ်(၂)  
ဒက္ခိဏာရိုင်ဥပဒေရုံးနှင့် မဲဆန္ဒနယ်အမှတ်(၂) မိတ္ထီလာရိုင်ဥပဒေရုံး  
တို့၌ တရားလွှတ်တော်ရှေ့နေ မဲဆန္ဒနယ်အမှတ်(၂) မဲဆန္ဒနယ်အမှတ်(၂) တို့၏  
ကြည့်ရှုအားပေးခဲ့ကြောင်း သိရသည်။  
ထို့နောက် တရားလွှတ်တော်ရှေ့နေများကောင်စီ ဒုတိယ  
ဥက္ကဋ္ဌ၊ ပြည်ထောင်စုရှေ့နေချုပ်ရုံး ဒုတိယရှေ့နေချုပ် ဦးဝင်းမြင့်၊  
တိုင်းဒေသကြီးဥပဒေချုပ် ဦးအောင်ဝင်း၊ တရားလွှတ်တော်ရှေ့နေ  
များကောင်စီ အတွင်းရေးမှူး၊ ပြည်ထောင်စုရှေ့နေချုပ်ရုံး အမြဲတမ်း  
အတွင်းဝန် ဒေါက်တာသီတာဦးတို့က မဲဆန္ဒနယ် အမှတ်(၁)

မန္တလေးခရိုင်ဥပဒေရုံး၌ တရားလွှတ်တော်ရှေ့နေ မဲဆန္ဒနယ်များ  
ဆန္ဒမဲပေးနေမှုများကို ကြည့်ရှုအားပေးကာ မန္တလေးတိုင်းဒေသကြီး  
ဥပဒေချုပ်ရုံး RC လေးခန်းတွဲ လေးထပ် ဝန်ထမ်းအိမ်ရာနှင့်  
၂၀၁၉-၂၀၂၀ ဘဏ္ဍာနှစ်တွင် အသစ်ဆောက်လုပ်လျက်ရှိသော  
မန္တလေးတိုင်းဒေသကြီး ဥပဒေချုပ်ရုံး RC နှစ်ထပ် ဆောက်လုပ်နေမှု  
များကို ကြည့်ရှုစစ်ဆေးပြီး လိုအပ်သည်များ လမ်းညွှန်မှာကြား  
ခဲ့ကြောင်း သိရသည်။  
မင်းထက်အောင်  
(မန်းကိုယ်ပွား)

# ပြည်ထောင်စုဝန်ကြီး ဒေါက်တာဖေမြင့် မြန်မာနိုင်ငံတေးသံရှင်များအသင်းမှ ကိုယ်စားလှယ်များ၊ ဂီတပညာရှင်များနှင့် တွေ့ဆုံဆွေးနွေး

ရန်ကုန် ဩဂုတ် ၃

ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်သည် မြန်မာနိုင်ငံ တေးသံရှင်များအသင်းမှ ကိုယ်စားလှယ်များ၊ ဂီတပညာရှင်များနှင့် ယနေ့ မွန်းလွဲပိုင်းတွင် ရန်ကုန်မြို့ ပြည်လမ်းရှိ မြန်မာအသံနှင့်ရုပ်မြင်သံကြား အစည်းအဝေးခန်းမ၌ တွေ့ဆုံဆွေးနွေးသည်။

**ဆွေးနွေး**  
တွေ့ဆုံပွဲသို့ ပြန်ကြားရေးဝန်ကြီးဌာနမှ တာဝန်ရှိသူများ၊ မြန်မာနိုင်ငံ တေးသံရှင်များအသင်းမှ မြန်မာပြည်သိန်းတန်၊ ဟောမာနေဝင်းနှင့် ဂီတပညာရှင်များဖြစ်ကြသော ဦးကြည်မင်းသိန်း၊ စန္ဒယားသိန်းမြင့်သန်း၊ မုံရွာညိုလေး၊ ဦးဝင်းမော်(ရွှေသံစဉ်)၊ အကော်ဒီယံအောင်မင်းနိုင်၊ ဦးသစ်လွင် (သရဖီ ထုတ်လုပ်ရေး) တို့ တက်ရောက် ဆွေးနွေးကြသည်။

**မူပိုင်ခွင့်ဆိုင်ရာများ ဆွေးနွေး**  
တွေ့ဆုံစဉ် ဂီတအဖွဲ့အစည်းဆိုင်ရာများနှင့် မူပိုင်ခွင့်ဆိုင်ရာကိစ္စရပ်များကို ဆွေးနွေးခဲ့ကြသည်။

သတင်းစဉ်



# ဟိန္ဒူဘာသာ ယဉ်ကျေးမှုဆိုင်ရာ ရက္ခာဗန်ဓန(ခ)မေတ္တာနှောင်ကြီး ချည်နှောင်ပွဲတော် ၂၀၂၀ အခမ်းအနားသို့ Zoom Cloud Meeting မှတစ်ဆင့် ပြည်ထောင်စုဝန်ကြီး သူရဦးအောင်ကို မေတ္တာစကားမြှောက်ကြား



နေပြည်တော် ဩဂုတ် ၃

သနန္တနုဓမ္မပါလကဟိန္ဒူအဖွဲ့ချုပ်က ကြီးမှူး၍ ပြုလုပ်သည့် ဟိန္ဒူဘာသာ ယဉ်ကျေးမှုဆိုင်ရာ ရက္ခာဗန်ဓန(ခ)မေတ္တာနှောင်ကြီး ချည်နှောင်ပွဲတော် ၂၀၂၀ အခမ်းအနားကို ယနေ့ ညနေပိုင်းတွင် Online Zoom Cloud Meeting နှင့် SDSS Myanmar Facebook Page လူမှုကွန်ရက်မှတစ်ဆင့် တိုက်ရိုက်ကျင်းပသည်။

**မေတ္တာစကားမြှောက်ကြား**  
အခမ်းအနားကို ဘဂဝါအလံတော်လွှင့်ထူခြင်း၊ ငါးပါးသီလရွတ်ဆိုခြင်းနှင့် အလံတော်အား မေတ္တာနှောင်ကြီးချည်နှောင်ခြင်း၊ အဖွဲ့ချုပ်ဥက္ကဋ္ဌ ဦးမောင်မောင်က အဖွင့်အမှာစကား ပြောကြားခြင်း၊ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်ထံမှ ပေးပို့ထားသော မေတ္တာသဝဏ်လွှာ ဗီဒီယိုတင်ပြခြင်း၊ Shri Brahma Pada(ခ) ဦးကံကောင်းက ဓမ္မတေးသီချင်းသီဆိုခြင်း၊ အထူးဧည့်သည်တော် သာသနာရေးနှင့်ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရဦးအောင်ကိုက မေတ္တာစကားမြှောက်ကြားခြင်း၊ မြန်မာနိုင်ငံဆိုင်ရာ အိန္ဒိယသံအမတ်ကြီး H.E. Shri Saurabh Kumar က အမှာစကားပြောကြားခြင်း၊ Shri Gagan Kumar က အမြိုက်ဝစနု ဖတ်ကြားခြင်း၊ အဖွဲ့ချုပ် ဒု-ဥက္ကဋ္ဌ ဦးအောင်ဝင်းက အဖွဲ့ချုပ်ကိုယ်စား မေတ္တာစကားပြောကြားခြင်း၊ အဖွဲ့ချုပ်

အထွေထွေအတွင်းရေးမှူး ဦးစိုးဝင်းက ကျေးဇူးတင်စကားပြောကြားခြင်း၊ ပတ္တနာရွတ်ဆိုခြင်း၊ အလံတော်ရုပ်သိမ်းခြင်း ဆောင်ရွက်ခဲ့သည်။  
ပြည်ထောင်စုဝန်ကြီး သူရဦးအောင်ကို က Zoom Cloud Meeting မှ တစ်ဆင့် မေတ္တာစကားမြှောက်ကြားရာတွင် မေတ္တာနှောင်ကြီး ချည်နှောင်ခြင်းပွဲတော်ကို ဟိန္ဒူဘာသာဖြင့် ရက္ခာဗန်ဓန(ရာခီး)ဟု ခေါ်ဆိုကြပြီး ရက္ခာဗန်ဓနပွဲတော်ကို ဝေဒခေတ်မှ စတင်ကျင်းပခဲ့ကာ နှစ်စဉ်ဝါခေါင်လပြည့် (မေတ္တာအခါတော်နေ့)တွင် ကျင်းပကြကြောင်း၊ ဝါထပ်သည့်နှစ်များတွင် ဒုတိယဝါဆိုလပြည့်နေ့၌ ကျင်းပလေ့ရှိကြောင်း၊ ရက္ခာဗန်ဓနပွဲနှင့်စပ်လျဉ်း၍ ထင်ရှားသော အကြောင်းအရာမှာ နတ်ဒေဝတာများနှင့် အသူရာတို့ စစ်ပွဲဖြစ်ပွားချိန်တွင် သိကြားမင်း၏ကြင်ယာတော်က ခင်ပွန်းဖြစ်သူအား ညာဘက်လက်ကောက်ဝတ်တွင် ရက္ခာ(မေတ္တာ)ကြီးချည်နှောင်ခဲ့ရာမှ အစပြုခဲ့သည်ဟု မှတ်သားရပါကြောင်း၊ ရက္ခာဗန်ဓနဟူသော သက္ကတဘာသာစကားတွင် ရက္ခာသည် ပဋိဘာသာအားဖြင့် ရက္ခ သို့မဟုတ် ရက္ခဏ အပြန်အလှန်စောင့်ရှောက်ခြင်း၊ ဗန်ဓနသည် ပဋိဘာသာအားဖြင့် ဗန္ဓန မေတ္တာကြီးဖြင့် ချည်နှောင်ခြင်း၊ နောင်ဖွဲ့ခြင်းဟု အသီးသီး အဓိပ္ပာယ်ရရှိသည့်အတွက် ရက္ခာဗန်ဓနဟူသည် မိသားစုအတွင်း၌လည်း ညီအစ်ကို မောင်နှမအချင်းချင်း မေတ္တာကြီးဖြင့် ဖွဲ့ချည်၍ အပြန်အလှန် စောင့်ရှောက်ကြကာ ငြိမ်းချမ်းမှုကိုဖြစ်စေခြင်း၊ မိတ်ဆွေသင်္ဂဟအတွင်း၌လည်း

လုပ်ဖော်ကိုင်ဖက်အချင်းချင်း၊ ရပ်ကွက်သူ ရပ်ကွက်သား အချင်းချင်း တစ်ဦးနှင့် တစ်ဦး တစ်ယောက်နှင့်တစ်ယောက် ချစ်ခြင်းမေတ္တာအရင်းခံသော သံယောဇဉ် နှောင်ကြီးဖြင့် ရစ်ပတ်ချည်နှောင်ကြကာ အပြန်အလှန်စောင့်ရှောက်ခြင်းဖြင့် ငြိမ်းချမ်းသည့်အသိုက်အဝန်းမှသည် ငြိမ်းချမ်းသောကမ္ဘာကြီးသို့တိုင်အောင် ဖန်တီးဖော်ဆောင်ခြင်း ဟူ၍သာ မိမိအနေဖြင့် အနက်အဓိပ္ပာယ် ဖွင့်ဆိုချင်ပါကြောင်း၊ ၎င်းအဓိပ္ပာယ်ဖွင့်ဆိုချက်ကို အခြေခံပြီး ဟိန္ဒူမျိုးနွယ်စုအားလုံးကို အစပြု၍ မြန်မာနိုင်ငံသူ နိုင်ငံသားအားလုံး တစ်ဦးနှင့်တစ်ဦး မေတ္တာတရားများ ပိုမိုသက်ဝင်နှေးထွေးကြပြီး စည်းလုံးညီညွတ်သည့် မိသားစုအသိုက်အဝန်း၊ ချစ်ခင်နှေးထွေးသည့် လူမှုအဖွဲ့အစည်းတို့ကို ဖန်တီးနိုင်ကြပါစေ၊ စည်းလုံးညီညွတ်ခြင်း၊ ချစ်ခင်ကြင်နာခြင်းတို့မှသည် အပြန်အလှန် သည်းခံခွင့်လွှတ်ခြင်းများစွာသို့ တိုးပွားနိုင်ပါစေရန် ဆုမွန်ကောင်းပို့သအပ်ပါကြောင်း၊ ယခုအခါ လူသားတိုင်း တစ်ဦးအပေါ်တစ်ဦး ချစ်ခင်ရင်းနှီးစွာ မေတ္တာတရားများ ဖြန့်ဝေကာ ငြိမ်းချမ်းသာယာလာစေရန် ရှေးရှုသော ပွဲတော်ကြီးဖြစ်အောင် ဆောင်ရွက်လျက် ရှိကြပါကြောင်း၊ ယနေ့ခေတ်ကမ္ဘာမှာ ငြိမ်းချမ်းရေးသည် အလိုအပ်ဆုံးအရာဖြစ်၍ ငြိမ်းချမ်းစွာ နေထိုင်နိုင်ရန်မှာလည်း ဗြဟ္မစိုရ်တရား လေးပါးဖြစ်သည့် မေတ္တာတရား၊ ကရုဏာတရား၊ မုဒိတာတရား၊ ဥပေက္ခာတရားများပါ ကိုယ်စီကိုယ်စီထားရှိမှသာ ငြိမ်းချမ်းရေးအသီးအပွင့်များကို ခံစားရရှိနိုင်မည်ဖြစ်ပါကြောင်း၊ ယနေ့ကျင်းပသည့် ဟိန္ဒူဘာသာဝင်များ၏ ရိုးရာဓလေ့ပွဲတော်လည်းဖြစ်သော မေတ္တာနှောင်ကြီး ချည်နှောင်ပွဲသည် တစ်ဦးနှင့်တစ်ဦး မေတ္တာဓာတ်များ လွှမ်းခြုံစေသည့်ပွဲတော်ဖြစ်ပြီး စုစည်းညီညွတ်စွာ အတူတကွ လက်တွဲလုပ်ဆောင်နေကြသည်ကို မြင်တွေ့ရခြင်းဖြင့် နိုင်ငံတော်ကြီး အမြဲထာဝရ ငြိမ်းချမ်းသာယာရေးအတွက် အထောက်အပံ့ကောင်းများဖြစ်နိုင်လိမ့်မည်ဟု ယုံကြည်မိပါကြောင်း၊ ယုံကြည်ကိုးကွယ်မှုဆိုင်ရာ အဓိကဘာသာကြီး လေးဘာသာရှိသည့်အနက်ဘာသာအသီးသီးတို့၏ ဘာသာရေးအခမ်းအနားများ ဆောင်ရွက်ကြရာတွင် သက်ဆိုင်ရာ အာဏာပိုင်အဖွဲ့များအနေဖြင့် လိုအပ်သည့် အကူအညီ အထောက်အပံ့များ ပေးလျက်ရှိပါကြောင်း၊ ပြည်ထောင်စုသမ္မတမြန်မာနိုင်ငံတော်တွင် ယုံကြည်ကိုးကွယ်မှုဘာသာတရားနှင့်ပတ်သက်၍ လွတ်လပ်စွာ ယုံကြည်ကိုးကွယ်နိုင်ကြပါကြောင်း၊ ဟိန္ဒူဘာသာသာသနာ အပါအဝင် အခြားဘာသာကြီးများကို နိုင်ငံတော်က အသိအမှတ်ပြု၍ တတ်နိုင်သမျှ ကူညီစောင့်ရှောက်လျက်ရှိပါကြောင်း ပြောကြားသည်။

သတင်းစဉ်

# သံတောင်ကြီးမြို့၌ မဲဆန္ဒရှင်အမည်စာရင်းများ ကပ်ထားကြေညာခြင်းအား သွားရောက်ကြည့်ရှုရန် အသံချဲ့စက်များဖြင့် လိုက်လံအသိပေးနှိုးဆော်

သံတောင်ကြီး ဩဂုတ် ၃

ကရင်ပြည်နယ် သံတောင်ကြီးမြို့နယ်တွင် ၂၀၂၀ ပြည့်နှစ် ပါတီစုံဒီမိုကရေစီ အထွေထွေရွေးကောက်ပွဲအောင်မြင်စွာ ကျင်းပနိုင်ရေးအတွက် မဲဆန္ဒရှင်စာရင်းများကို သက်ဆိုင်ရာ ရပ်ကွက်/ကျေးရွာကော်မရှင်အဖွဲ့ခွဲများတွင် ကြေညာပေးလျက်ရှိရာ ဒေသခံပြည်သူများမှ မိမိနာမည်ပါဝင်ခြင်း ရှိ၊ မရှိ သွားရောက်ကြည့်ရှုရန် ယမန်နေ့ မွန်းလွဲ ၂ နာရီက အသံချဲ့စက်များဖြင့် လိုက်လံအသိပေးနှိုးဆော်ခဲ့ကြောင်း သိရသည်။

လိုက်လံအသိပေး နှိုးဆော်  
ထိုသို့ဆောင်ရွက်ရာတွင် မြို့နယ်အထွေထွေ အုပ်ချုပ်ရေးဦးစီးဌာနမှ ဒုဦးစီးမှူး ဦးဟန်ထူးဇန်နှင့် ဝန်ထမ်းများက မဲဆန္ဒရှင်စာရင်းတွင် မိမိအမည်ပါဝင်မှု ရှိ၊ မရှိ စစ်ဆေးရန်၊ မဲဆန္ဒရှင်စာရင်းတွင် မိမိအမည် မပါရှိပါက ပုံစံ(၃)ဖြည့်သွင်းတောင်းဆိုရန်၊ ကိုယ်ရေးအချက်အလက် မှားယွင်းနေပါက ပုံစံ(၄-ဂ)ဖြင့် ပြင်ဆင်ကန့်ကွက်ရန်၊ ပုံစံ(၃)၊ ပုံစံ(၄)၊ ပုံစံ(၄-ဂ)များကို သက်ဆိုင်ရာမြို့နယ်ကော်မရှင်က

သတ်မှတ်ထားသည့်ရက်ထက် နောက်မကျစေဘဲ တင်သွင်းရန်၊ သတ်မှတ်ရက်ထက် နောက်ကျ တင်သွင်းလာသော တောင်းဆိုလွှာ၊ ပြင်ဆင်လွှာ၊ ကန့်ကွက်လွှာများကို နည်းဥပဒေ (၁၄-က) ပါပြဋ္ဌာန်းချက်မှအပ လက်ခံမည်မဟုတ်သည့်အတွက် မဲဆန္ဒရှင်စာရင်းများကို အမြန်ဆုံးသွားရောက် ကြည့်ရှုကြရန် မြို့ပေါ်ရပ်ကွက်နှင့် ကျေးရွာများတွင် အသံချဲ့စက်ဖြင့် လိုက်လံအသိပေးနှိုးဆော်ခဲ့ကြောင်း သိရသည်။

မြို့နယ်(ပြန်/ဆက်)



# ဗိုလ်ချုပ်အောင်ဆန်းနှင့်တကွ အာဇာနည်ခေါင်းဆောင်ကြီးများအနေဖြင့် မြန်မာ့လွတ်လပ်ရေးရရှိရေးနှင့် ဒုတိယကမ္ဘာစစ်ပြီးကာလ မြန်မာနိုင်ငံ၏ စီးပွားရေးပြန်လည်ထူထောင်ရေး (ဆိုရန်တိုဗီလာစီမံကိန်း) လုပ်ငန်းရပ်များအတွက် နေ့မအားညမအား ကြိုးပမ်းဆောင်ရွက်ခဲ့ပုံများ

အဘယ့်ကြောင့် အာဇာနည်ခေါင်းဆောင်ကြီးများဂုဏ်ပြုတဲ့ကို ခံယူခဲ့ကြရပါသနည်း။

အာဇာနည်ခေါင်းဆောင်ကြီးများဖြစ်ကြသော ဗိုလ်ချုပ်အောင်ဆန်း၊ သခင်မြ၊ ဒီးဒုတ်ဦးဘချို၊ ဦးဘဝင်း၊ မိုင်းပွန်စော်ဘွား စစ်စစ်ထွန်း၊ မန်းဘခိုင်၊ ဦးရာဇော်၊ ဦးအုန်းမောင်နှင့် ရဲဘော်ကိုထွေး ဟူသည့် အမျိုးသားခေါင်းဆောင်ကြီး ၉ ဦးတို့သည် ၁၉၄၇ ခုနှစ် ဇူလိုင်လ ၁၉ ရက်နေ့တွင် မသမာသူလူတစ်စု၏ လုပ်ကြံသတ်ဖြတ်မှုကြောင့် ကျဆုံးသွားခဲ့ရပါသည်။ ဖော်ပြပါ ခေါင်းဆောင်ကြီးများသည် လုပ်ကြံသတ်ဖြတ်ခြင်းခံရသည့် အကြောင်းအချက်တစ်ခုတည်းကြောင့် အာဇာနည်ခေါင်းဆောင်ဘွဲ့ကို ခံယူခဲ့ခြင်းမျိုးမဟုတ်ဘဲ အာဇာနည်ခေါင်းဆောင်ကြီးများတွင် ရှိသင့်ရိတ်ကောင်းသော အရည်အချင်းများနှင့် ပြည့်စုံသည့် ပုဂ္ဂိုလ်ကြီးများဖြစ်၍ အာဇာနည်ခေါင်းဆောင် ဟူသည့်ဘွဲ့ကို လက်ခံရရှိခဲ့ကြခြင်းဖြစ်ပါသည်။

၎င်းတို့၏ အတ္ထုပ္ပတ္တိများကို ပြန်လည်ဆန်းစစ်သုံးသပ်ကြည့်မည်ဆိုပါက ၎င်းပုဂ္ဂိုလ်ကြီးများ၌ အာဇာနည်ခေါင်းဆောင်များတွင် ရှိသင့်ရိတ်ကောင်းသော အောက်ဖော်ပြပါအရည်အချင်းများ ပြည့်စုံလုံလောက်စွာ ရှိနေကြောင်း တွေ့ရှိရပါသည်-

- အမျိုးကိုချစ်တတ်သည့် မျိုးချစ်စိတ်ဓာတ်ရှင်သန်ထက်မြက်သော ပုဂ္ဂိုလ်ဖြစ်ခြင်း၊
- နိုင်ငံတွင် မျိုးချစ်စိတ်ဓာတ်ရှိသူများ ပေါ်ထွန်းလာစေရန် အဘက်ဘက်မှ သွန်သင်ဆုံးမ ပံ့ပိုးကူညီအားပေးခဲ့ခြင်း၊
- သူ့ကျွန်ဘဝမှလွတ်မြောက်လာစေရန် ကိုယ်စွမ်းညာဉ်စွမ်းရှိသူမျှ ကြိုးပမ်းအားထုတ် ဆောင်ရွက်ခဲ့ခြင်း၊
- ကိုယ်ကျိုးစွန့်အနစ်နာခံပြီး အရေးကြုံလာပါက နိုင်ငံအတွက် အသက်ပေး၍ကာကွယ်စောင့်ရှောက်လိုသည့် စိတ်ဓာတ်မျိုး ရှိခြင်း၊
- မြန်မာနိုင်ငံသား၊ ပြည်ထောင်စုစိတ်ဓာတ်အပြည့်အဝရှိခြင်း။

ထို့ကြောင့်ပင် ယနေ့တိုင် အာဇာနည်ခေါင်းဆောင်ကြီးများ ကျဆုံးသွားခဲ့သည်မှာ (၇၃) နှစ် ရှိခဲ့ပြီဖြစ်သော်ငြားလည်း နိုင်ငံတော်အစိုးရအဖွဲ့ဝင် အကြီးအကဲများ၊ နိုင်ငံရေးပါတီများနှင့် လူမှုရေးအဖွဲ့အစည်းအသီးသီးတို့နှင့်တကွ ပြည်သူလူထုတစ်ရပ်လုံးက အာဇာနည်နေ့ရောက်တိုင်း အာဇာနည်ဗိမာန်သို့ သွားရောက်အလေးပြုခြင်း၊ ဂါရဝပြုခြင်းတို့ကို နှစ်စဉ်ဆောင်ရွက်လျက်ရှိနေကြခြင်းဖြစ်ပါသည်။

အမျိုးသားခေါင်းဆောင်ကြီး ဗိုလ်ချုပ်အောင်ဆန်း၏ မြန်မာ့လွတ်လပ်ရေး ရရှိစေရန် ကြိုးပမ်းဆောင်ရွက်ခဲ့သည့် အတ္ထုပ္ပတ္တိတစ်စောင်

အမျိုးသားခေါင်းဆောင်ကြီး ဗိုလ်ချုပ်အောင်ဆန်း၏ အတ္ထုပ္ပတ္တိကို တစေ့တစောင်းပြန်လည် စိစစ်သုံးသပ်ကြည့်မည်ဆိုပါက အထက်ဖော်ပြပါ အာဇာနည်ခေါင်းဆောင်ကြီးများတွင် ရှိသင့်ရိတ်ကောင်းသော အရည်အချင်း ဂုဏ်ပုဒ်များနှင့် မည်သည့်အတိုင်းအတာအထိ ကိုက်ညီမှု ရှိ မရှိကို သိရှိနိုင်မည်ဖြစ်ပါသည်။

အာဇာနည်ခေါင်းဆောင်ကြီး ဗိုလ်ချုပ်အောင်ဆန်း၏ အတ္ထုပ္ပတ္တိကို အကျဉ်းချုပ်၍ အောက်ပါအတိုင်းတင်ပြလိုပါသည်-

- ၁၉၁၅ ခုနှစ် ဖေဖော်ဝါရီလ ၁၃ ရက်နေ့တွင် ဖွားမြင်ခဲ့ပါသည်။
- အသက် ၇ နှစ်တွင် နတ်မောက်မြို့ ဆရာတော်ဦးသောဘိတကျောင်းတွင်ပညာသင်ကြားခဲ့ပြီး အသက် ၁၃ နှစ်တွင် ရေနံချောင်းမြို့ အမျိုးသားအထက်တန်းကျောင်းသို့ ပြောင်းရွှေ့ပညာသင်ကြားကာ ၁၉၂၂ ခုနှစ်တွင် တက္ကသိုလ်ဝင်တန်းစာမေးပွဲအောင်မြင်ခဲ့ပါသည်။
- ၁၉၂၂ ခုနှစ်တွင် ရန်ကုန်တက္ကသိုလ်သို့ရောက်ရှိခဲ့ပြီး ၁၉၂၄ ခုနှစ်တွင် ရန်ကုန်တက္ကသိုလ်၊ ကျောင်းသားသမဂ္ဂအမှုဆောင်အဖွဲ့ဝင်နှင့် အိုးဝေမဂ္ဂဇင်းအယ်ဒီတာအဖြစ် ဆောင်ရွက်ခဲ့ပါသည်။ ၁၉၂၆ ခုနှစ်တွင် အိုးဝေမဂ္ဂဇင်းတွင်ပါရှိသော “ The Hell - Hound at Large-ခွေးသရမ်းကြီးလွတ်နေသည်” ဆောင်းပါးရေးသူကို ထုတ်ဖော်မပြော၍ တက္ကသိုလ်ကျောင်းမှ ထုတ်ပယ်ခြင်းခံခဲ့ရပါသည်။
- ၎င်းကိုအကြောင်းပြု၍ ၁၉၂၆ ခုနှစ်ဖေဖော်ဝါရီလ ၂၅ ရက်နေ့တွင် တက္ကသိုလ်ကျောင်းသားများ သပိတ်မှောက်ခဲ့ကြပါသည်။
- ၁၉၂၇ ခုနှစ်တွင် ဝိဇ္ဇာတန်းအောင်မြင်ခဲ့ပြီး ၁၉၂၇ ခုနှစ်မှ ၁၉၃၈ ခုနှစ်အထိ တက္ကသိုလ်သမဂ္ဂ ဒုတိယဥက္ကဋ္ဌအဖြစ်နှင့် မြန်မာနိုင်ငံလုံးဆိုင်ရာကျောင်းသားများသမဂ္ဂ (ဒုဥက္ကဋ္ဌ) အဖြစ် ဆောင်ရွက်ခဲ့ပါသည်။
- ၁၉၃၈ ခုနှစ်တွင် ဒို့ဗမာအစည်းအရုံး အထွေထွေအတွင်းရေးမှူးအဖြစ် ဆောင်ရွက်ခဲ့ပြီး ၁၉၄၀ ပြည့်အရေးတော်ပုံကို ဦးဆောင်ပါဝင်ခဲ့ပါသည်။
- ၁၉၃၉ ခုနှစ်တွင် မော်လမြိုင်မြို့၌ ကျင်းပသော ဒို့ဗမာအစည်းအရုံး ညီလာခံတွင် စစ်အတွင်း၌ ဗြိတိသျှတို့အား မည်သို့မျှကူညီပံ့ပိုးမှုမပြုရန်

အဆိုတင်သွင်းခဲ့သည့်အတွက် ၁၉၄၀ ပြည့်နှစ်တွင် ဟင်္သာတခရိုင်ဝန် မစ္စတာဇော်ဘိယာက ဆုတော်ငွေ ၅ ကျပ်ဖြင့် သခင်အောင်ဆန်းအား ဖမ်းဝရမ်းထုတ်ခဲ့ပါသည်။ ၎င်းကိစ္စမှာ လူထုခေါင်းဆောင်တစ်ဦးအား ဖော်ကားခြင်းဖြစ်၍ တစ်ပြည်လုံးက အစိုးရအား ရှုတ်ချပြစ်တင်ခဲ့ကြပါသည်။

- ၁၉၄၀ ပြည့်နှစ် ဩဂုတ်လတွင် ဟိုင်လီအမည်ရှိသောသင်္ဘောဖြင့် ဂျပန်နိုင်ငံသို့ ထွက်ခွာခဲ့သည်။ ၁၉၄၁ ခုနှစ်တွင် ဗမာ့လွတ်လပ်ရေးအတွက် စီမံကိန်းတစ်ခုကို ဗိုလ်ချုပ်အောင်ဆန်းကိုယ်တိုင်ရေးဆွဲ၍ မတ်လ ၃ ရက်နေ့တွင် ရုပ်ဖျက်လျက်မြန်မာနိုင်ငံသို့ ခေတ္တပြန်လာခဲ့ပြီး မျိုးချစ်လူငယ်များကို စည်းရုံးစုဆောင်းကာ ဂျပန်နိုင်ငံသို့ ခေါ်ဆောင်သွားခဲ့ပါသည်။ ထို့နောက် ဟိုင်နန်ကျွန်း၌ ရဲဘော်သုံးကျိပ်ကို ဦးဆောင်၍ စစ်ပညာသင်ကြားခဲ့ပါသည်။ ထိုမှတစ်ဆင့် ဒီဇင်ဘာလ ၂၆ ရက်နေ့တွင် ထိုင်းနိုင်ငံ ဗန်ကောက်မြို့၌ ရဲဘော်သုံးကျိပ်နှင့်အတူ ဗမာ့လွတ်လပ်ရေးတပ်မတော် BIA ကို ဖွဲ့စည်းခဲ့ပါသည်။

- ၁၉၄၂ ခုနှစ် နှစ်ဦးပိုင်းတွင် ဂျပန်တပ်မတော်နှင့် ပူးပေါင်းကာ ဗိုလ်တေဇခေါင်းဆောင်သော ဗမာ့လွတ်လပ်ရေးတပ်မတော်သည် မြန်မာနိုင်ငံသို့ ချီတက်တိုက်ခိုက်လာခဲ့ပြီး မတ်လ ၈ ရက်နေ့တွင် ရန်ကုန်မြို့ကို သိမ်းယူခဲ့ပါသည်။
- ၁၉၄၂ ခုနှစ် ဇူလိုင်လတွင် ဗိုလ်မှူးကြီးရာထူးဖြင့် ဗမာ့ကာကွယ်ရေး

## သံအမတ်ကြီး ဒေါက်တာလှမောင် (ဘောဂ)

သည်။ ညီလာခံကျင်းပမည့်ရက်ကို ၆-၆-၁၉၄၇ ရက်နေ့ဟု သတ်မှတ်ခဲ့ပါသည်။ ထိုသို့ညီလာခံကျင်းပမည့်နေ့ရာမှာ ဒုတိယကမ္ဘာစစ်မတိုင်မီ ရန်ကုန်စည်ပင်သာယာရေးမင်းကြီးနေထိုင်ခဲ့သည့် ဆိုရန်တိုဗီလာခြံကြီးအတွင်းရှိ အဆောက်အအုံကို ညီလာခံကျင်းပရန် သတ်မှတ်လိုက်ပါသည်။ ထိုနေ့ရာမှာ ဟံသာဝတီအစိုးရနှင့် ပြည်လမ်းထောင့်တွင်ရှိပါသည်။ ယခုအခါ ထိုပန်းခြံထဲတွင် ညီလာခံကျင်းပခဲ့သဖြင့် ဆိုရန်တိုဗီလာညီလာခံဟု သမိုင်းတွင်ရစ်ခဲ့ပါသည်။

ထိုညီလာခံကျင်းပရန်အတွက် ကြိုတင်ပြင်ဆင်ရမည့်လုပ်ငန်းများ ဆောင်ရွက်ရန် ၁၀ ရက်ခန့်သာ အချိန်ရရှိခဲ့သော်လည်း ဗိုလ်ချုပ်၏ လမ်းညွှန်ထားမှုနှင့်အညီ ညီလာခံကျင်းပမည့်ရက်ဖြစ်သည့် ၁၉၄၇ ခုနှစ် ဇွန်လ ၆ ရက်နေ့ မတိုင်မီ ညီလာခံနှင့်ပတ်သက်သည့် ဖိတ်ကြားမှုအပါအဝင် ကိစ္စအဝဝတို့ကို အချိန်မီပြီးစီးစေရန် ညီလာခံကျင်းပရေးလုပ်ငန်းကော်မတီအဖွဲ့ဝင်များက အပြီးအစီးဆောင်ရွက်ပေးခဲ့ရပါသည်။

အဆိုပါ ညီလာခံကျင်းပရေးဗဟိုကော်မတီနှင့် စီးပွားရေးစီမံကိန်းရေးဆွဲရေးအဖွဲ့တို့၏ ဥက္ကဋ္ဌတာဝန်ကို ဗိုလ်ချုပ်ကလည်းကောင်း၊ ဟင်္သာတဦးမြက ဒုတိယဥက္ကဋ္ဌအဖြစ်လည်းကောင်း၊ အတွင်းဝန် ICS ဦးချမ်းသာက အတွင်းရေးမှူးအဖြစ်လည်းကောင်း တာဝန်ယူထားပြီး ဝန်ကြီးဌာနအသီးသီး

# ညီလာခံကျင်းပမည့်အမည်မှာ “ဆိုရန်တိုဗီလာ” ညီလာခံဖြစ်ပါသည်။ ညီလာခံကျင်းပမည့်ရက်ကို ၆-၆-၁၉၄၇ ရက်နေ့ဟု သတ်မှတ်ခဲ့ပါသည်။ ညီလာခံကျင်းပမည့်နေရာမှာ ဒုတိယကမ္ဘာစစ်မတိုင်မီ ရန်ကုန်စည်ပင်သာယာရေးမင်းကြီးနေထိုင်ခဲ့သည့် ဆိုရန်တိုဗီလာခြံကြီးအတွင်းရှိ အဆောက်အအုံကို ညီလာခံကျင်းပရန် သတ်မှတ်လိုက်ပါသည်။ ထိုနေ့ရာမှာ ဟံသာဝတီအစိုးရနှင့် ပြည်လမ်းထောင့်တွင်ရှိပါသည်။ ယခုအခါ ထိုပန်းခြံထဲတွင် ညီလာခံကျင်းပခဲ့သဖြင့် ဆိုရန်တိုဗီလာညီလာခံဟု သမိုင်းတွင်ရစ်.....

တပ်မတော် စစ်သေနာပတိအဖြစ် ဆောင်ရွက်ခဲ့ပါသည်။

- ၁၉၄၄ ခုနှစ် ဩဂုတ်လတွင် ဖက်ဆစ်တိုက်ဖျက်ရေး၊ ပြည်သူ့လွတ်လပ်ရေးအဖွဲ့ချုပ်ကြီးကို လျှို့ဝှက်စွာဖွဲ့စည်းခဲ့ပြီး ၁၉၄၅ ခုနှစ် မတ်လ ၂၇ ရက်နေ့တွင် ဖက်ဆစ်ဂျပန်ကို ပြန်လည်တော်လှန်ခဲ့ကြပါသည်။
- ၁၉၄၇ ခုနှစ် ဇန်နဝါရီလတွင်မြန်မာနိုင်ငံ၏ ကိုယ်စားလှယ်အဖွဲ့ကို ဦးစီးကာ အင်္ဂလန်နိုင်ငံ လန်ဒန်မြို့၌ အောင်ဆန်း - အက်တလီစာချုပ်ကို ချုပ်ဆိုခဲ့ပါသည်။ ထိုစာချုပ်အရ တောင်တန်းရှိ တိုင်းရင်းသားညီအစ်ကို မောင်နှမများနှင့်ညီလာခံခေါ်ယူပြီး လွတ်လပ်ရေးရယူလိုကြောင်းသဘောတူစာချုပ်ကို ရှမ်းပြည်နယ် ပင်လုံမြို့၌ ၁၉၄၇ ခုနှစ် ဖေဖော်ဝါရီလတွင် အောင်မြင်စွာ ချုပ်ဆိုနိုင်ခဲ့ပါသည်။ တစ်နိုင်ငံလုံးရှိ ပြည်သူလူထုကြီးက ဗိုလ်ချုပ်မိန့်ခွန်းပါအတိုင်း တစ်နှစ်အတွင်း လွတ်လပ်ရေးရရှိရမည်ဟု ကြွေးကြော်ခဲ့ကြပါသည်။

ဒုတိယကမ္ဘာစစ်အပြီး နိုင်ငံ၏စီးပွားရေး ပြန်လည်ထူထောင်နိုင်ရေးအတွက် အမျိုးသားခေါင်းဆောင်ကြီး ဗိုလ်ချုပ်အောင်ဆန်း ကြိုးပမ်းဆောင်ရွက်ခဲ့သည့် “ဆိုရန်တိုဗီလာ” စီးပွားရေးစီမံကိန်း

မြန်မာနိုင်ငံသည် ဂျပန်ကြည်းတပ်၊ လေတပ်၊ ရေတပ်များက မြန်မာနိုင်ငံကို သိမ်းပိုက်ခဲ့စဉ်တွင် တစ်ကြိမ်၊ အလားတူ အင်္ဂလိပ်တပ်များက မြန်မာနိုင်ငံကို ပြန်လည်သိမ်းပိုက်ခဲ့ချိန်တွင် တစ်ကြိမ် နှစ်ကြိမ်တိုင်တိုင် စစ်မြေပြင်အဖြစ် အလူးအလဲခံခဲ့ရသဖြင့် မြန်မာနိုင်ငံ၏ စီးပွားရေးအခြေအနေမှာ များစွာထိပါး နစ်နာဆုံးရှုံးခဲ့ရပါသည်။

သို့ဖြစ်၍ မြန်မာနိုင်ငံ၏ စီးပွားရေးကို ဒုတိယကမ္ဘာစစ်မဖြစ်မီ စီးပွားရေးအခြေအနေသို့ ပြန်လည်တက်လှမ်းရောက်ရှိလာနိုင်စေရန် ကြိုးပမ်းဆောင်ရွက်ကြရန် အချိန်တန်ပြီဖြစ်ပါသည်။ ထို့ကြောင့်ပင်လျှင် အမျိုးသားခေါင်းဆောင် ဗိုလ်ချုပ်အောင်ဆန်းသည် မြို့နယ်အရပ်ရပ်များတွင် လှည့်လည်ဟောပြောပြီး နောက် ရန်ကုန်သို့ပြန်ရောက်လာသောအခါ နှစ်တိုနှစ်ရှည် စီမံကိန်းရေးဆွဲပြီး အကောင်အထည်ဖော်ရန် လိုအပ်ပုံကို သုံးသပ်လျက် ညီလာခံကျင်းပပြီး ဆောင်ရွက်ရန် စီစဉ်ခဲ့ပါသည်။

ထိုသို့ ညီလာခံကျင်းပမည့်အမည်မှာ “ဆိုရန်တိုဗီလာ” ညီလာခံဖြစ်ပါ

တို့မှအတွင်းဝန်များ၊ ဒုတိယအတွင်းဝန်များနှင့် ဌာနဆိုင်ရာ အကြီးအကဲများက ညီလာခံ အချိန်မီကျင်းပနိုင်စေရန် ပိုင်းဝန်းကူညီဆောင်ရွက်ပေးခဲ့ကြရပါသည်။

ညီလာခံတက်ရောက်လာကြမည့် ပုဂ္ဂိုလ်များအတွက် လုံခြုံရေးတာဝန် ဆောင်ရွက်ရန်ကိစ္စကို ဗိုလ်ချုပ်က တာဝန်ခံပေးခဲ့ပါ။ သို့သော် ၎င်းလိုခြံရေးကိစ္စမှာ အရေးတကြီးဆောင်ရွက်ရမည့် ကိစ္စတစ်ရပ် ဖြစ်သည်ဟု အတွင်းရေးမှူး ဦးချမ်းသာအနေဖြင့် ထင်မြင်ယူဆခဲ့သည့်အတိုင်း ထိုအချိန်က ရဲချုပ်ဦးအောင်ချိန်နှင့်တိုင်ပင်ပြီး အစည်းအဝေးကျင်းပမည့် အဆောက်အအုံအတွင်း အပြင် နေရာအသီးသီးတို့တွင် လက်နက်ကိုင် ရဲဝန်ထမ်းများကို နေရာချထားပေးခဲ့ပါသည်။ ဗိုလ်ချုပ်က ၎င်းရဲများကို မြင်တွေ့သွားသည့်အခါ ဒါတွေ မလိုပါဘူး ဟုပြောကြားလိုက်စဉ် ဦးချမ်းသာအနေဖြင့် ဘာလုပ်ရမှန်းမသိ ဖြစ်ခဲ့ရပါသည်။ နောက်ပိုင်းတွင်မူ လုံခြုံရေးတာဝန်ချထားသော ဝန်ထမ်းများ၏ လက်နက်များကို ဝှက်ထားစေပြီး အရပ်သားအဝတ်အစားများ ဝတ်ဆင်စေလျက် မသိလိုက် မသိဘာသာ လုံခြုံရေးတာဝန်များကို ချထားပေးခဲ့ရသည်ဟု ဖတ်ရှုမှတ်သား လေ့လာခဲ့ရပါသည်။

ဗိုလ်ချုပ်အနေဖြင့် ၎င်း၏စိတ်ထဲတွင် အစဉ်စွဲထွားသည်မှာ ၎င်းအနေဖြင့် ယခုကဲ့သို့ကြီးလေးသော နိုင်ငံတာဝန်များကို ထမ်းဆောင်နေသူတစ်ဦးအား မိမိ၏ နိုင်ငံသားတစ်ဦးက အပြိုးအတေး ကြီးမားစွာဖြင့် လုပ်ကြံသတ်ဖြတ် လိမ့်မည်ဟု စိတ်ကူးထဲတွင် လုံးဝမရှိခဲ့ပါ။ ထို့ကြောင့်ပင်လျှင် ၎င်းတာဝန်ယူလုပ်ကိုင်ဆောင်ရွက်နေသည့် အတွင်းဝန်ရုံး ဂိတ်ပေါက်များတွင် လုံခြုံရေးရဲများ အစောင့်ထားရှိခဲ့ခြင်းမရှိသည့်အတွက်ကြောင့် ယခုကဲ့သို့ အာဇာနည်ခေါင်းဆောင်များအား မသမာသူတစ်စုက လုပ်ကြံသတ်ဖြတ်မှုကို ကြံစည်ဆောင်ရွက်နိုင်ခဲ့ခြင်းဖြစ်ပါသည်။

ဆိုရန်တိုဗီလာ စီးပွားရေး(၂)နှစ်စီမံကိန်း

အထက်ဖော်ပြပါ ဆိုရန်တိုဗီလာ ညီလာခံ၏အဓိက ရည်ရွယ်ချက်မှာ ဒုတိယကမ္ဘာစစ်မတိုင်မီက အခြေအနေများကို လွတ်လပ်ရေးရလျှင်ရချင်း နှစ်တိုစီမံကိန်းဖြင့် အကောင်အထည်ဖော်ရန် ဖြစ်ပါသည်။

○ စာမျက်နှာ ၆ မှ

ဗိုလ်ချုပ်အောင်ဆန်း၏ ထိုညီလာခံတွင် လမ်းညွှန်ဆောင်ရွက်ချက်များမှာ အောက်ပါအတိုင်း တွေ့ရှိရပါသည် -

- (၁) နေရေးထိုင်ရေးစရိတ် လျှော့ပေါ့ရေးကို စစ်မဖြစ်မီ နဂိုအခြေအနေသို့ ပြန်ရောက်သည်အထိ စီမံရန်၊
- (၂) အလုပ်လက်မဲ့ဖြစ်နေသူ လူဦးရေလျော့သွားအောင်၊ ထို့အပြင် အလုပ်လက်မဲ့ လုံးဝပျောက်သွားအောင် စီမံရန်၊
- (၃) လမ်းပန်းဆက်သွယ်ရေးပြန်လည်ထူထောင်ပြီး တိုးချဲ့ရန်၊
- (၄) အိုးအိမ်များ ပြန်လည်ထူထောင်နိုင်ရန် စီမံရန်၊
- (၅) ပညာရေးထူထောင်ရန်၊
- (၆) ပြည်သူ့လူထုကျန်းမာရေးအတွက် စီမံချက်ဖြင့်ဆောင်ရွက်ရန်၊
- (၇) နိုင်ငံအုပ်ချုပ်ရေးကို စေတနာကောင်းစွာနှင့် သန့်ရှင်းကျေပွန်စွာ ထမ်းဆောင်ရန်၊
- (၈) နိုင်ငံငြိမ်းချမ်းသာယာရေးကို ဆောင်ရွက်ရန်။

အဆိုပါ ညီလာခံသည် မြန်မာနိုင်ငံလွတ်လပ်ရေးမရမီ လပိုင်းအလိုအကြီးကျယ်ဆုံး ညီလာခံဖြစ်ခဲ့ပါသည်။

အထက်ဖော်ပြပါ ရည်ရွယ်ချက်များဖြင့် ရေးဆွဲရမည့် ပြည်ထောင်စုမြန်မာနိုင်ငံတော် စီးပွားတိုးတက်ရေး နှစ်နှစ် စီမံကိန်းအောင်မြင်စွာရေးဆွဲအကောင်အထည်ဖော်နိုင်စေရန်အတွက် အောက်ဖော်ပြပါလုပ်ငန်း အဖွဲ့ ငါးဖွဲ့ ဖွဲ့စည်း၍ ပြီးမြောက်အောင် ဆောင်ရွက်ကြပါရန် အမျိုးသားခေါင်းဆောင်ကြီး ဗိုလ်ချုပ်အောင်ဆန်းက ညွှန်ကြားခဲ့ပါသည်။

- (၁) စာရင်း၊ အင်း၊ အကြောင်းအရာများ ရှာဖွေရေးအဖွဲ့၊
- (၂) အကြံပြုချက်များပေးသော စီမံကိန်းရေးဆွဲရေးအဖွဲ့၊
- (၃) ငွေကြေးကိစ္စကို စိစစ်သောဘဏ္ဍာရေးအဖွဲ့၊
- (၄) နည်းလမ်းရှာဖွေရေးအဖွဲ့၊
- (၅) စုပေါင်းစစ်ဆေး၍ စီမံကိန်းများကို ဆုံးဖြတ်အတည်ပြုသော အဖွဲ့။

ညီလာခံရက်မတိုင်မီ ညီလာခံကျင်းပရေးနှင့်ပတ်သက်၍ နေ့စဉ်ဆောင်ရွက်ပြီးစီးမှုအခြေအနေများကို အတွင်းရေးမှူး ဦးချမ်းသာနှင့် ဒုတိယဥက္ကဋ္ဌ ဟင်္သာတဦးမြတ်က ဥက္ကဋ္ဌဖြစ်သူ ဗိုလ်ချုပ်ထံ တင်ပြပြီး လမ်းညွှန်မှုရယူခဲ့ကြရပါသည်။ ညီလာခံအောင်မြင်စွာကျင်းပရေးအတွက် ဆောင်ရွက်ရမည့် လုပ်ငန်းစဉ်အရပ်ရပ်တို့ကို ၁၀ ရက်အတွင်း နေ့ရောညပါ မအိပ်မနေကြပြီးပမ်းဆောင်ရွက်ခဲ့ကြရသည်ကို သိရှိရပါသည်။

မြန်မာနိုင်ငံ၏စီးပွားရေးကို ဒုတိယကမ္ဘာစစ်မဖြစ်မီ အချိန်ကာလတွင် ရှိသော စီးပွားရေးအခြေအနေများ ပြန်လည်ဖော်ထုတ်အကောင်အထည်ဖော်နိုင်စေရန် ရည်ညွှန်း၍ ဒေသအသီးသီး၊ ဌာနအသီးသီး၊ အဖွဲ့အစည်းအသီးသီးတို့တွင် အာဇာနည်အမျိုးသားခေါင်းဆောင်ကြီး ဗိုလ်ချုပ်အောင်ဆန်းပြောကြားခဲ့သည့် မိန့်ခွန်းအချို့ကို အောက်ပါအတိုင်း ကောက်နုတ် တင်ပြအပ်ပါသည် -

“ကျွန်တော်တို့တိုင်းပြည်ကို ပြန်လည်ထူထောင်ကြမယ်ဆိုလို့ရရင်လည်း (National Planning) ခေါ်တဲ့ အဲဒီစီမံကိန်းမျိုးတွေနဲ့ မလုပ်ဘဲနဲ့ ဘယ်နည်းနဲ့မှ ကျွန်တော်တို့ တိုင်းပြည်ဟာ မကြီးပွားနိုင်ဘူး၊ မထူထောင်နိုင်

ဘူးဆိုတာ ခင်ဗျားတို့ သတိရှိစေချင်ပါတယ်။ အဲဒီတော့ ပဒေသာပင်ဟာ မြေကပေါက်လာမှာမဟုတ်ပါဘူး။ ပဒေသာပင်ပေါက်အောင်ဆိုရင် ကျွန်တော်တို့ အလုပ်လုပ်မှ ဖြစ်မယ်ဆိုတာ ခင်ဗျားတို့ နားလည်စေချင်တယ်။ အဲဒီတော့ လွတ်လပ်ရေးရပင် ရသော်ငြားလည်း လွတ်လပ်ရေးရဲ့ တာဝန်တွေကို ကျွန်တော်တို့က မထမ်းဆောင်ချင်ဘူးဆိုရင် ခင်ဗျားတို့ရတဲ့ လွတ်လပ်ရေးဟာ ဒီကနေ့ရပြီး မနက်ဖြန်ခါ တကြားလက် ပြန်ပါသွားမှာပဲဆိုတာ ခင်ဗျားတို့ သိစေချင်တယ်။

“ဒီတော့ အဲဒီလွတ်လပ်ရေးရတဲ့အခါမှာ ကျွန်တော်တို့ အခုတင်က စီမံကိန်းအမျိုးမျိုးနဲ့ လုပ်တောင်မှ အနှစ် ၂၀ လောက် ကျန်တော်တို့ စကားခပ်ရိုင်းရိုင်း ပြောရရင်၊ စကားခပ်ရိုင်းရိုင်းပြောရတယ်ဆိုတာ စကားခပ်ရိုင်းရိုင်းပြောမှ လူတွေက မှတ်မိတယ်။ စကားခပ်ရိုင်းရိုင်းဆိုရင် အတော်ကို ပြုအောင်ကြိုးစားနိုင်မှ၊ လုပ်နိုင်မှ အဲဒါအတော်ကို ကုန်းလုပ်နိုင်မှ၊ ရှမ်းလုပ်နိုင်မှ၊ အနှစ် ၂၀ လောက်ရှိတဲ့အခါမှာ တော်ကကျမယ်။ အဲဒီလိုမဟုတ်ဘဲ ခင်ဗျားတို့ အလုပ်မလုပ်ဘဲနေမယ်ဆိုလို့ရရင် ယိုးဒယားပြည်ရဲ့ အဆင့်အတန်းတောင် မိမှာမဟုတ်ပါဘူး။

“ဒီတော့ ကျွန်တော်တို့က တကယ်ပဲ သုညကစပြီး အကုန်လုံးပြန်ပြီးတော့ အုတ်မြစ်ချပြီး အလုပ်လုပ်ရမှာဆိုတော့ အခြားနိုင်ငံတွေက ခြေလှမ်းတစ်လှမ်းလှမ်းရင် ကျွန်တော်တို့က ခြေလှမ်း ၄-၅-၁၀ လှမ်း လှမ်းနိုင်မှ နောက် ၁၀ နှစ်၊ အနှစ် ၂၀ လှမ်းနိုင်မှ တန်းတူညီတူဖြစ်သွားမယ်။ တန်းတူညီတူ မဖြစ်သမျှကာလပတ်လုံး ဒီတိုင်းပြည်ကြီးဟာ လွတ်လပ်တယ်ဆိုပေမယ့် ဟိုလူမြင်တဲ့ အခါမှာ မျက်နှာချိုသွေးရ၊ ဒီလူမြင်တဲ့အခါ မျက်နှာချိုသွေးရနဲ့ ဖာသည်လို နိုင်ငံမျိုးဖြစ်နေမှာပဲဆိုတာ ခင်ဗျားတို့အတိအလင်း နားလည်ထားစေချင်တယ်။

“ကျွန်တော်တို့ဗမာတွေမှာ စောက်ကျင့်တစ်ခုရှိတယ်။ ဘာစောက်ကျင့်တစ်ခုရှိသလဲဆိုရင် ဒါကလည်းပဲ ကျွန်တော်တို့ကျွန်ဖြစ်ခဲ့ကြရတဲ့အတွက် ဖြစ်ချင်ဖြစ်မယ်။ ဘာလဲဆိုတော့ ကျွန်တော် ဂျပန်ခေတ်တုန်းက ပုသိမ်ဘက်ကို သွားတဲ့အခါ လှေပြိုင်ပွဲတစ်ခုရှိတယ်။ လှေပြိုင်ပွဲလုပ်ခဲ့တယ်။ လှေပြိုင်ပွဲလုပ်တဲ့အခါမှာ ဘာဖြစ်သလဲဆိုတော့ လှေတွေပြိုင်လိုက်တာ နှစ်စင်းပြိုင်တဲ့အခါမှာ နိုင်တဲ့အစင်းက ပန်းတိုင်မရောက်သေးဘူး။ ရှေ့ကုန်နည်းနည်းရောက်တယ်ဆိုရင်ပဲ တက်ထောင်တယ်။ ကြားတယ်။ တစ်ခါရဲ့အခါ နောက်ကနေတဲ့လှေကလည်းပဲ ပန်းတိုင်မရောက်သေးဘူး။ ကြိုးစားချင် ကြိုးစားနိုင်သေးတယ်။ မကြိုးစားချင်တော့ဘူး။ ရှုံးတော့မှာပါပဲကွာဆိုပြီး ခြေပစ်လက်ပစ်နဲ့ တက်မခတ်ချင်တော့ဘူး။ ဒါဟာ ဘာလဲဆိုရင် တကယ်တိုင်းပြည်ထူထောင်တဲ့နေရာမှာ လွတ်လပ်တဲ့ လူမျိုးနဲ့ထိုက်တန်တဲ့ စိတ်ဓာတ်မျိုး မဟုတ်ဘူး။ အဲဒီစိတ်ဓာတ်မျိုးဟာ ကျွန်ဖြစ်မယ့် စိတ်ဓာတ်မျိုး။ ကျွန်ရဲ့စိတ်ဓာတ်မျိုး။ ဒီစိတ်ဓာတ်မျိုးရှိနေသမျှကာလပတ်လုံး ကျုပ်တို့ဗမာတွေ ကျွန်ဖြစ်နေမှာပဲ။ လွတ်လပ်ရေးရရင်လည်း မြန်မြန်ပြန် ကျွန်ဖြစ်မှာပဲ။

“အဲဒီတော့ ကျွန်တော်တို့ ဗမာတွေက ဆီမရှိ မစားနိုင်ဘူးလို့ပြောတယ်။ ဆီမရှိမစားနိုင်တာကတော့ မှန်ပါတယ်။ သို့သော် ဒီဆီတွေဟာ ဘာအတွက်သုံးနေကြသလဲ။ ဗုံးပေါလအောသုံးသလား။ မသုံးဘူးလား။ ဈေးတွေသွားကြည့်စမ်း။ အိမ်တွေသွားကြည့်ပါ။ ခင်ဗျားတို့ဆီတွေကို ဗုံးပေါလအောသုံးနေတာ ခင်ဗျားတို့ စိတ်ထဲမှာ ဘာမှအရေးမကြီးဘူးလို့ထင်တယ်။ အဲဒီလိုဗုံးပေါလအော သုံးတဲ့အတွက် ကုလားပြည်ကနေပြီးတော့ ကျွန်တော်တို့တိုင်းပြည်ကို နှစ်စဉ် နှစ်စဉ်

ဆီတွေ အမြောက်အမြားသွင်းပြီး နေရတယ်။ နိုင်ငံခြားငွေတွေ ပေးနေရတယ်။ ပြည်ထောင်စုမြန်မာနိုင်ငံ ဆိုရန်တိုဗီလာ၏ (၂) နှစ်စီမံကိန်းရေးဆွဲအကောင်အထည်ဖော်မှုအခြေအနေ

အထက်တွင်ဖော်ပြထားခဲ့သည့် စီမံကိန်းရေးဆွဲနိုင်ရန်ဖွဲ့စည်းထားသည့် စာရင်းအင်း အကြောင်းအရာရှာဖွေရေးအဖွဲ့စသည့် အဖွဲ့ကြီး ငါးဖွဲ့တို့အနေဖြင့် ရေးဆွဲထားသော စီမံကိန်းမူကြမ်းများကို အသစ်တစ်ဖန်ပြန်လည်ဖွဲ့စည်းထားသော စီးပွားရေးစီမံကိန်းရေးဆွဲရေးအဖွဲ့ထံ ပေးပို့ခဲ့ကြရပါသည်။ ထိုစီးပွားရေးစီမံကိန်းအဖွဲ့သစ်က စီးပွားတိုးတက်ရေး နှစ်နှစ် စီမံကိန်းကို ၁၉၄၇ ခုနှစ် နိုဝင်ဘာလအတွင်း အပြီးအစီးရေးဆွဲခဲ့ကြရပါသည်။ ထိုသို့ ရေးဆွဲထားသော စီမံကိန်းကို အစိုးရအဖွဲ့သို့ ၁၉၄၇ ခုနှစ် ဒီဇင်ဘာလတွင် တင်ပြခဲ့ရာ အစိုးရအဖွဲ့၏ သဘောတူညီချက် ရရှိပြီးနောက် သက်ဆိုင်ရာ အစိုးရဌာနများက စတင်အကောင်အထည်ဖော် ဆောင်ရွက်ခဲ့ကြသည်ဟု သိရှိရပါသည်။

လုပ်ဖော်ကိုင်ဖက်အချို့တို့က အမျိုးသားခေါင်းဆောင်ကြီး ဗိုလ်ချုပ်အောင်ဆန်းသည် မြန်မာနိုင်ငံ လွတ်လပ်ရေးရရှိစေရန်အတွက် နိုင်ငံရေးခေါင်းဆောင်တစ်ဦးအနေဖြင့် ကြိုးပမ်းဆောင်ရွက်မှု ရှိခဲ့သော်လည်း နိုင်ငံ၏ စီးပွားရေးတိုးတက်ဖွံ့ဖြိုးလာစေရန်အတွက်ကိုမူ ကြိုးပမ်းအားထုတ်မှု စွမ်းဆောင်ရည်လျော့နည်းခဲ့သည်ဟု ထင်မြင်ယူဆမှုများရှိခဲ့ကြပါသည်။ ထိုသို့သော ပုဂ္ဂိုလ်များသည် ဗိုလ်ချုပ်အောင်ဆန်းပြောကြားခဲ့သော မိန့်ခွန်းများကို ကျေကျေလည်လည် ဖတ်ရှုလေ့လာခြင်း မရှိကြသည့်အတွက် ဝေဖန်ပြောဆိုနေကြခြင်းဖြစ်ပါသည်။

ဗိုလ်ချုပ်အနေဖြင့် ဆိုရန်တိုဗီလာညီလာခံခေါ်ယူပြီး နှစ်နှစ်စီမံကိန်းရေးဆွဲခဲ့ရာ၌ လမ်းညွှန်ပြောကြားခဲ့သည်မှာ မိမိတို့အနေဖြင့် နိုင်ငံ၏ လွတ်လပ်ရေးကိုရအောင် နှစ်ရှည်လများ သွေး၊ ချွေးနှင့်ခွဲတို့ကိုအရင်းခံကာ ဆောင်ရွက်ခဲ့ကြသဖြင့် တစ်နှစ်အတွင်း လွတ်လပ်ရေးရရှိတော့မည်ဖြစ်ပါသည်။ ယင်းသို့ရရှိခဲ့သော လွတ်လပ်ရေးကို တည်တံ့ကြံ့ခိုင်စေရန်အတွက် စီးပွားရေး လွတ်လပ်ရေးကိုပါ ရအောင်ယူရပါမည်။ သို့မှသာလျှင် တိုင်းသူပြည်သားလူအများတို့ ညီညီမျှမျှ စီးပွားရေးအကျိုးကို ခံစားခွင့်ရရှိကြရပေမည်ဟု လမ်းညွှန်ပြောကြားခဲ့ကြောင်း သိရှိရပါသည်။

နိဂုံးချုပ်အနေဖြင့် တင်ပြရမည့်ဆိုလျှင် စာရေးသူသည် စီမံကိန်းနှင့် ဘဏ္ဍာရေးဦးစီးဌာနတွင် စီမံကိန်းရေးဆွဲရေးတာဝန်ကို ညွှန်ကြားရေးမှူးချုပ်အနေဖြင့် နှစ်ပေါင်း ၃၀ တိုင် တာဝန်ယူ ဆောင်ရွက်ခဲ့သူတစ်ဦးဖြစ်ပါသည်။ ထိုသို့ တာဝန်ယူဆောင်ရွက်ခဲ့စဉ် ဖ.ဆ.ပ.လ အစိုးရခေတ်မှ အစပြု၍ နှစ်ရှည်၊ နှစ်တို၊ နှစ်လတ်စီမံကိန်းရေးဆွဲသည့်အခါတိုင်းတွင် ဖော်ပြပါ အမျိုးသားခေါင်းဆောင်ကြီး ဗိုလ်ချုပ်အောင်ဆန်း ဦးဆောင်ရေးဆွဲခဲ့သည့် ဆိုရန်တိုဗီလာ နှစ်နှစ် စီးပွားရေးစီမံကိန်းကို အစဉ်အမြဲညွှန်ကြားကူညီ ပြုပြင်ခဲ့ရပါသည်။ ထို့ကြောင့် အမျိုးသားခေါင်းဆောင်ကြီး ဗိုလ်ချုပ်အောင်ဆန်းအနေဖြင့် မြန်မာနိုင်ငံအနာဂတ်စီးပွားရေးဖွံ့ဖြိုးတိုးတက်မှုကို ရည်ရွယ်ချက်မကွယ်လွန်မီ လပိုင်းအချိန်ကာလအတွင်း စီးပွားရေး နှစ်နှစ်စီမံကိန်းကို ပြီးမြောက်စေရန် ကြိုးပမ်းဆောင်ရွက်ခဲ့ခြင်းသည် မိမိတို့နိုင်ငံအတွက် များစွာဂုဏ်ယူကျေးဇူးတင်ရှိရမည်ဖြစ်ပါကြောင်း တင်ပြလိုက်ရပါသည်။

# ဒုတိယဝန်ကြီး ဦးလှကျော် Cash for Work စီမံကိန်းဖြင့် ကျေးရွာရေရရှိရေးလုပ်ငန်းများ ဆောင်ရွက်နေမှုအား သွားရောက်ကြည့်ရှု

တာချီလိတ် ဩဂုတ် ၃  
စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန ဒုတိယဝန်ကြီး ဦးလှကျော်သည် ယနေ့နံနက်ပိုင်းတွင် တာချီလိတ်ခရိုင် တာလေမြို့နယ် မိုင်းလင်းအရှေ့ရှိ ဝမ်ပိုင်းကျေးရွာ သောက်ရေသုံးရေ ရရှိရေးအတွက် နှစ်လက်မပိုက်ဖြင့် အရှည်နှစ်မိုင် ရေပိုက်လိုင်းသွယ်တန်းခြင်း လုပ်ငန်းများ ဆောင်ရွက်နေမှုကို သွားရောက်ကြည့်ရှုစစ်ဆေးသည်။  
ဖူးမြော်ကြည့်ညို့  
ယင်းနောက် ဒုတိယဝန်ကြီးနှင့် တာဝန်ရှိသူများသည် မိုင်းလင်းဆရာတော်ကျောင်းသို့ သွားရောက်၍ ဆရာတော်ကြီးအား ဖူးမြော်ကြည့်ညို့ပြီး အလှူငွေများ ပေးအပ်လှူဒါန်းသည်။



နိုင်ငံတော်မှ ချမှတ်ပေးထားသည့် ကိုဗစ်-၁၉ ကာလ စီးပွားရေးကုစားမှု အစီအစဉ်အရ ကျေးလက်ဒေသနေ မိသားစုများ ဝင်ငွေလျော့နည်းလာမှုနှင့် စားဝတ်နေရေး အခက်အခဲများကို ကုစားပေးနိုင်ရန် ကျေးလက်ဒေသ

ဖွံ့ဖြိုးတိုးတက်ရေးဦးစီးဌာနက Cash for Work နှင့် Village Revolving Fund Project ကျေးရွာမတည်ရန်ပုံငွေ စီမံကိန်းများကို အကောင်အထည်ဖော် ဆောင်ရွက်ပေးလျက်ရှိသည်။ တာချီလိတ်ခရိုင်အတွင်းရှိ Cash

for Work စီမံကိန်းကျေးရွာ ၂၅ ရွာနှင့် Village Revolving Fund Project စီမံကိန်းကျေးရွာ ၁၈ ရွာတို့တွင် စီမံကိန်းလုပ်ငန်းများ အကောင်အထည်ဖော် ဆောင်ရွက်လျက်ရှိရာ လုပ်ငန်းများတွင် ကျေးလက်နေ

ပြည်သူများ၏ လုပ်အားခများ ပြည့်ဝစွာရရှိနိုင်ရန် စီမံကိန်း၏ ခွင့်ပြုရန်ပုံငွေမှ လုပ်အားခအဖြစ် ၆၀ ရာခိုင်နှုန်းကို အကျိုးခံစားခွင့်ပြုထားကြောင်း သိရသည်။  
ယာဆေး(ပြန်/ဆက်)

## ရောဂါဖြစ်ရေ မြို့အသီးသီးတွင် စိုးရိမ်ရေမှတ်၌ တည်ရှိ

နေပြည်တော် ဩဂုတ် ၃  
ညောင်ဦး  
ယနေ့နံနက် ၁၁ နာရီခွဲအချိန် တိုင်းထွာချက်အရ ရောဂါဖြစ်ရေသည် ညောင်ဦးမြို့တွင် နှစ်လက်မခွဲခန့် ယင်းမြို့၏ စိုးရိမ်ရေမှတ်အထက်သို့ ကျော်လွန်ရောက်ရှိနေသည်။ အဆိုပါ မြစ်ရေသည် နောက်တစ်ရက်အတွင်း ယင်းမြို့၏ စိုးရိမ်ရေမှတ်အောက် ပြန်လည်ကျဆင်းနိုင်သည်။  
ဆိပ်သာ  
ယနေ့နံနက် ၁၁ နာရီခွဲအချိန် တိုင်းထွာချက်အရ ရောဂါဖြစ်ရေသည် ဆိပ်သာမြို့တွင် တစ်ပေခွဲခန့် ယင်းမြို့၏ စိုးရိမ်ရေမှတ်အထက်သို့ ကျော်လွန် ရောက်ရှိနေသည်။ အဆိုပါ မြစ်ရေသည် နောက်သုံးရက်အတွင်း ယင်းမြို့၏ စိုးရိမ်ရေမှတ်အထက် ဆက်လက်တည်ရှိနိုင်သည်။  
ဟင်္သာတ  
ယနေ့နံနက် ၁၁ နာရီခွဲအချိန် တိုင်းထွာချက်အရ ရောဂါဖြစ်ရေသည် ဟင်္သာတမြို့တွင် ပေဝက်ခန့် ယင်းမြို့၏ စိုးရိမ်ရေမှတ်အထက်သို့ ကျော်လွန် ရောက်ရှိနေသည်။ အဆိုပါ မြစ်ရေသည် နောက်သုံးရက်အတွင်း ယင်းမြို့၏ စိုးရိမ်ရေမှတ်အထက် ဆက်လက်တည်ရှိနိုင်သည်။  
ဇလွန်  
ယနေ့နံနက် ၁၁ နာရီခွဲအချိန် တိုင်းထွာချက်အရ ရောဂါဖြစ်ရေသည် ဇလွန်မြို့တွင် ပေဝက်ခန့် ယင်းမြို့၏ စိုးရိမ်ရေမှတ်အထက်သို့ ကျော်လွန် ရောက်ရှိနေသည်။ အဆိုပါ မြစ်ရေသည် နောက်သုံးရက်အတွင်း ယင်းမြို့၏ စိုးရိမ်ရေမှတ် အထက်ဆက်လက်တည်ရှိနိုင်သည်။  
မိုး/ဇလ

ရုပ်ရှင်စကားပိုင်း

မြန်မာ့ရုပ်ရှင် နှစ်တစ်ရာပြည့် အထိမ်းအမှတ်

အကယ်ဒမီမေလွင်(အေဝမ်း)နှင့် ရုပ်ရှင်စကားပိုင်း



မြန်မာ့ရုပ်ရှင်စကားပိုင်း

(တွေ့ဆုံသည့်နေ့- ၁၁.၈.၂၀၁၉)


(အထူးတောင်းပန် မေတ္တာရပ်ခံချက် - ဒေါ်မေလွင်နှင့် တွေ့ဆုံစကားပြောကြစဉ်က အေဝမ်း (မေ) အုပ်စုမှ မေမြင့်ရှိနှင့် မေသဇင်တို့ သက်ရှိထင်ရှားရှိနေကြောင်း မသိရှိရသည့်အတွက် “မေလွင်”ကို ‘မေ’ အုပ်စု၏ နောက်ဆုံးတစ်ဦးတည်း ကျန်ရစ်သူအဖြစ် ပြောဆိုခဲ့ခြင်းအပေါ် အထူးမေတ္တာရပ်ခံ တောင်းပန်အပ်ပါသည်။ နောက်ပိုင်းတွင် ‘မေမြင့်ရှိ’ နှင့် ‘မေသဇင်’ တို့ကို ရှာဖွေတွေ့ရှိပြီး ၎င်းတို့နှစ်ဦးစလုံး ယနေ့တိုင် ရုပ်ရှင်သက်ကြီး အကန်တော့ခံများအဖြစ် ရှိနေပါကြောင်း ဖော်ပြအပ်ပါသည်)

‘မေ’ ဆိုတာဟာ ချစ်စဖွယ်ကောင်းသော မိန်းကလေးဆိုတဲ့ အဓိပ္ပာယ်ရပါတယ်။ ဒီချစ်စဖွယ်ကောင်းသော မိန်းကလေးတွေဟာ ပန်းများလိုပဲ ကြွေကြွေသွားကြတာက နောက်ဆုံးကျန်ရစ်ခဲ့တဲ့ ပန်းကလေးတစ်ပွင့်နဲ့ ဒီရုပ်ရှင်စကားပိုင်းကို ပြောဆိုဆွေးနွေးမှာ ဖြစ်ပါတယ်။ အဲဒီ ‘မေ’ဆိုတဲ့ ပန်းပွင့်ကလေးကတော့ ‘မေလွင်’ ဖြစ်ပါတယ်။

(ဩဂုတ် ၁ ရက်မှအဆက်)

ကြည်စိုးထွန်း။ ။ ကောင်းတယ်နော်အစ်မ။ အဲဒီ ကားလေးလည်း။ ဒေါ်မေလွင်။ ။ အဲဒီ ကားလေးလည်း လူတော်တော် ကြိုက်ပါ တယ်။ ကြည်စိုးထွန်း။ ။ ကိုကျော်ဆွေ ကလည်း ရိုက်ချက်လေး တွေက လည်းကောင်းပြီး သရုပ်ဆောင်တာလေး တွေရော ကျွန်တော်မှတ်မိနေတာပေါ့လေ။ ပြန်ကြည့်ချင်တာအစ်မရယ်။ မရတော့ပါဘူး နော်။ အဲဒီတုန်းက အတွေ့အကြုံပြောပါဦး အစ်မရယ်။ ဒေါ်မေလွင်။ ။ အဲဒီတုန်းက ဦးကျော် ဆွေက သိပ်စေ့စပ် တာပဲ။ ဒီလို ဖိုက်တင်တို့၊ မြင်းပြေးတာ၊ ခုန်တာ၊ လွှားတာ ကင်မရာ Angel လေးယူ တာတို့ ဘာတို့ဆို သိပ်ကိုတော်ပါတယ်။ အဲဒီတုန်းကဆို ချစ်မင်းလူတို့ဆိုရင် ဦးကျော်ဆွေရဲ့ တပည့်ပဲပေါ့။ ကြည်စိုးထွန်း။ ။ ဒါပေါ့ ဒါပေါ့။ ဒေါ်မေလွင်။ ။ သူကအဲဒီမှာတော်တော် လေး ပညာရပါတယ်။ သူကလည်း တော်လို့ပေါ့။ ချစ်မင်းလူကလည်း

ဒေါ်မေလွင်။ ။ သူသေသွားတာ သိပ်စော သွားတယ်။ ကြည်စိုးထွန်း။ ။ နှမြောစရာ သိပ်ကောင်း တာပဲ။ ဒီ ‘ချစ်မေတ္တာ’ ကောင်းတယ်။ ‘ပုလဲမျက်ရည်’ ကောင်းတယ်။ နောက် ကိုသိန်းဇော်ပါတာ ‘ပုံပမာ’ လား။ ဒေါ်မေလွင်။ ။ ‘ပုံပမာ’ ပါ ဟုတ်ကဲ့။ ဦးကျော်ဆွေ ရိုက်တာပဲ။ အလွန်ကောင်းပါတယ်။ ကြည်စိုးထွန်း။ ။ နောက် မြင်ကွင်းကျယ် တွေလည်း အများကြီး ရိုက်တယ်။ ‘ဒဏ်’တို့‘မြတ်နိုးသူ’တို့ တကယ်... ဒေါ်မေလွင်။ ။ တကယ်ပဲ ပညာရှင်ကြီးပါ။ နှမြောဖို့ သိပ်ကောင်း တာပဲ။ ကြည်စိုးထွန်း။ ။ အစ်မရေသူကအကယ်ဒမီ နဲ့ လွဲသွားရှာတယ်။ ရသင့်တဲ့ကားတွေကို အများကြီးပဲ။ သို့သော် လည်း ကံပေါ့လေ။ အကယ်ဒမီဆိုတာလည်း ကံအများကြီး ပါတာကဲ့။ ဦးကျော်ဆွေကတော့ အကယ်ဒမီ ရမသွားဘူး။ ဦးကျော်ဆွေတို့၊ ဦးရွှေဘတို့၊ ဦးတင်ညွန့်တို့၊ ဝိုင်ဗင်တင်လှတို့၊ ဦးကျော်ဖေတို့ အကြောင်းကတော့ သက်သက် ပြောဖို့စိစဉ်ထားတယ် အစ်မရဲ့။ တကယ်လည်း



ယူတတ်လို့ပေါ့။ ကြည်စိုးထွန်း။ ။ သိပ်ပညာ လိုချင်တာ ဒီကောင်က။ ဒေါ်မေလွင်။ ။ အခု ခေတ်ကြီးမှာ ဦးကျော်ဆွေသာ ရှိရင်

သိပ်တော်တဲ့ လူကြီးတွေပါ။ ဒေါ်မေလွင်။ ။ ကိုခင်မောင်ညွန့် တို့ဆို လည်း အင်မတန်ကြီးစား ပါတယ်။ ရာဇဝင်တွေကို သူတို့က စာတင် ထားတဲ့ သူတွေပါ။

ရုပ်ရှင်ရိုက်ရင် ကိုယ့်ထမင်းချိုင့် ကိုယ်ဆွဲ သွားရတယ်လို့ ကြားဖူးတယ်။ အဲဒီမှာ ဦးခင်မောင်ညွန့်က အင်မတန် စေ့စပ်တယ် သူက။ စီးပွားရေးအမြင်ကလည်း မြင်တော့ သူတို့ ထမင်းချိုင့်နဲ့ ယူလာရရင် သွားတာ လာတာနဲ့ ထမင်းစားတဲ့အချိန် ဟိုဒင်းဖြစ်မယ် ဆိုပြီးတော့ သူက စချက်ကျွေးတာ ရှုတင်မှာ။ ဒေါ်မေလွင်။ ။ သူက စလိုက်တာပေါ့။ ကြည်စိုးထွန်း။ ။ အခုထိအောင် ကျွန်တော် တို့က ရှုတင်သွားရင် ထမင်းချိုင့်ယူစရာ မလိုတော့ဘူး။ ဦးခင်မောင် ညွန့် စတာပေါ့လေ။ အဲဒီလိုကြားဖူးတယ်။ ဒေါ်မေလွင်။ ။ သူနဲ့လည်း တစ်ကား ရိုက်ဖူးတယ် မေ့နေလို့။ ကြည်စိုးထွန်း။ ။ ဟုတ်လား။ ဒေါ်မေလွင်။ ။ ဟိုဟာလေ ‘အသဲ လက်ဆောင်’ ဆိုတာ မကြည်ရယ်။ ခင်မောင်ညွန့်ရယ်။ တင်ထွန်း ရယ်။

ကသားအမိလုပ်တာကိုး။ ကြည်စိုးထွန်း။ ။ အဲဒီတော့ဒေါ်ကြည်ကြည် ငွေးနဲ့လည်း အစ်မက တွဲလိုက်ရပြန်ရောနော်။ ဒေါ်မေလွင်။ ။ ဒါရိုက်တာက ဦးချင်းစိန်။ ကြည်စိုးထွန်း။ ။ ဪ ဟုတ်လား အစ်မ နေဦး အစ်မ အအကား ရှိပါတယ်။ ဒေါ်မေလွင်။ ။ ဟုတ်ကဲ့ အအကားလည်း ရှိတယ်။ ဒါရိုက်တာ ဦးကြည်အေး။ ကြည်စိုးထွန်း။ ။ ဪ အေဝမ်းကြည် အေး။ အဲဒီတုန်းက သန်းကျော်ဌေး မဟုတ်သေးဘူးလား သူက။ ဒေါ်မေလွင်။ ။ မဟုတ် သေးဘူး။ ဦးကြည်အေး နာမည် နဲ့ပဲ။ ကြည်စိုးထွန်း။ ။ အေဝမ်းကြည်အေး နဲ့ပဲ ရိုက်တာနော်။ ဟုတ်ကဲ့

တွေ့ဆုံမေးမြန်း ဒါရိုက်တာ ကြည်စိုးထွန်း

ဒေါ်မေလွင်ပဲ။ အဲဒီထဲမှာ။ မငွေ့ စကား မပြောတဲ့ကားပေါ့။ အဲဒီကားက ဆန်ခါတင် ရွေးတဲ့ထဲမှာ ပါသွားတယ်။ (56) ကလား မသိဘူး။ အဲဒီတုန်းက။ ကြည်စိုးထွန်း။ ။ ဟုတ်ကဲ့ အစ်မ။ (56) က အစ်မရတဲ့နှစ် ထင်တယ်နော်။ ဒေါ်မေလွင်။ ။ ပေးတုန်းကတော့မငွေ့ ကို (55) မှာ ပေးတယ်။ (55) မှာ ပေးပြီးတော့ (56) မှာ သုံးယောက် ဆန်ခါတင်မှာ ဒေါ်မြလေးရယ်။ မြင့်မြင့် ခင်ရယ်။ မငွေ့ရယ် သုံးယောက် ဆန်ခါတင်။ ဟိုတုန်းက အဲဒီလို ဆန်ခါတင်ရှိတယ်လေ။ ကြည်စိုးထွန်း။ ။ ဟုတ်ပြီဟုတ်ပြီကြားဖူး တယ် ကြားဖူးတယ်။ အဲဒီမှာ ဒေါ်မြင့်မြင့်ခင်က ‘ချစ်ညီမ’နဲ့ ရသွား တယ်။ ဒေါ်မြလေးနဲ့ သုံးယောက်ဆန်ခါတင် ကောင်းလိုက်တာ အစ်မရယ်။ အစ်မ အကယ်ဒမီရတော့ ရုပ်ရှင်အစည်းအရုံးမှာ။ ဒေါ်မေလွင်။ ။ ရုပ်ရှင်အစည်းအရုံးမှာ အဲဒီတုန်းက။ ကြည်စိုးထွန်း။ ။ ပြဇာတ်နဲ့ ရုပ်ရှင်အစည်း အရုံးပေါ့နော်။ အဲဒီ တုန်းက အခု (၁၆) ဝက်ဘာလမီးပေါ့။ အဆောက်အအုံကြီးက ဟိုအဆောက်အအုံ ကြီးပဲရှိမှာပေါ့ အခုပြတိုက်။ ဒေါ်မေလွင်။ ။ နောက် ပြတိုက်တွေ ဘာတွေ မရှိသေးဘူး။ အခု ဆောက်ထားတဲ့နေရာမှာ ဇာတ်စင်တွေ ထိုးပြီးတော့ အဲဒီမှာ ဒေါ်မေလွင်တို့ ကတယ်။ မင်းသမီးလိုဝတ်ပြီးတော့ ရာမတွေ ဘာတွေ ကကြတယ် အဲဒီမှာ။ ပျော်ပွဲရွှင်ပွဲတွေ အဲဒီမှာ လုပ်တယ်။ ဘူးသီးကြော်ဆိုင်တွေ ဘာတွေနဲ့ အဲဒီမှာ။ အဲဒီတုန်းကတော့ အကျယ်ကြီးလို ဖြစ်နေတာပေါ့။ ကြည်စိုးထွန်း။ ။ ရုပ်ရှင်သမားတွေချည်းပဲ ပျော်စရာကြီး ပေါ့နော်။ ဒေါ်မေလွင်။ ။ ဦးထွန်းဝေတို့ ဘာတို့ အဲဒီတုန်းက။ ကြည်စိုးထွန်း။ ။ ဟုတ်လား။ ဒေါ်မေလွင်။ ။ အဲဒီနှစ်က ဦးထွန်းဝေ ရတယ်နဲ့ တူတယ်။ ကြည်စိုးထွန်း။ ။ ဟုတ်လား။ သူက ‘ဗိုလ်မြဒင်’ ထင်တယ် အစ်မရဲ့။ ‘ဗိုလ်မြဒင်’ နဲ့ ရတာဖြစ်လိမ့်မယ်။ နို့မဟုတ်လည်း ‘ကကြီးရေက’။



ကျော်ဖေ



ခင်မောင်ညွန့်



ကိုမျိုးလှိုင်



ဦးသာအု



အေဝမ်းကြည်အေး(ခ) ဒါရိုက်တာ သန်းကျော်ဌေး



ချစ်မင်းလူ

အတော်ကို တိုးတက်တဲ့ မြန်မာကားတွေ ကြည့်ရမှာလို့။ ကြည်စိုးထွန်း။ ။ ဟာ မှန်တယ်၊ မှန်ပါ တယ်။

ကြည်စိုးထွန်း။ ။ ဦးခင်မောင်ညွန့် ကောင်း တာ တစ်ခုတော့ ကျွန်တော်ကြားဖူးတယ် အစ်မရဲ့။ ဘာကောင်း လဲဆိုတော့ ဟိုတုန်းက အစ်မတို့ခေတ်က

ကြည်စိုးထွန်း။ ။ အဲဒီထဲမှာ အစ်မက အင်္ကျီ အကျားလေးနဲ့လား မသိ ဘူး။ စပိုရှပ်လို ဟာမျိုးလေးလား မသိဘူး။ ဒေါ်မေလွင်။ ။ မငွေ့က အငယ်၊ မမကြည်

ဟုတ်ကဲ့ အဲဒါက။ ဒေါ်မေလွင်။ ။ အဲဒါကလည်း အေဝမ်း ကကားပဲ။ ဦးကြည်အေး ရိုက်တာ။ ကိုမြင့်အောင်နဲ့ ‘ချစ်စေတနာ’ တဲ့။

ဒေါ်မေလွင်။ ။ ‘ကကြီးရေက’ ရတော့ ရုပ်ရှင်မှာ မဟုတ်တော့ ဘူး။ ဘယ်မှာလဲ မသိဘူး။ စာမျက်နှာ ၉ သို့



❁ စာမျက်နှာ ၈ မှ

**ကြည်စိုးထွန်း**။ ။ 'ဗိုလ်မြဒင်' ဖြစ်မယ်။ အဲဒါ ဆိုရင်တော့။ နောက်တစ်ခုက တစ်ခါအစ်မက ဦးသာစု တို့ပေါ့နော်။ သဘာဝအုပ်စုပေါ့။ အဲဒီအုပ်စု နဲ့လည်း ရိုက်သေးတယ်နော်။  
**ဒေါ်မေလွင်**။ ။ ဟုတ်ကဲ့ ရိုက်ပါတယ်။ 'ဘယ်ပန်းသာလို့ ယဉ်' ဆိုပြီးတော့။ မြတ်ဗွန်ရယ်၊ မငွေရယ်၊ ကိုနေဝင်းရယ်။  
**ကြည်စိုးထွန်း**။ ။ ကောလိပ်ဂျင်နေဝင်းနဲ့ အစ်မက ယောကျ်ား လျာလားမသိဘူး အဲဒီထဲမှာ။ အဲဒီလို ရိုက်တာလည်း တွေ့ဖူးတယ်။  
**ဒေါ်မေလွင်**။ ။ ကိုမျိုးလှိုင် လည်း ပါတယ်။  
**ကြည်စိုးထွန်း**။ ။ ဩော် ဟုတ်ပြီ ပဒေသာ ဖလင်က။ ဒါရိုက်တာ ကတော့ ဦးသာစု။  
**ဒေါ်မေလွင်**။ ။ ရိုက်နေတုန်းပဲ။ ကား တောင် ရုံမတင်ခင် သူဆုံးသွားတယ် ကိုမျိုးလှိုင်။  
**ကြည်စိုးထွန်း**။ ။ အခု စန္ဒရားတင်ဝင်း လှိုင်ရဲ့ အဖေပေါ့။

ကောလိပ်ဂျင်နေဝင်းကို မငွေနဲ့ စပြီးတော့ ထုတ်တာ ဒုတိယကား။  
**ကြည်စိုးထွန်း**။ ။ အစ်မ အဲဒီတုန်းက တော်တော် ငယ်သေး တာပဲနော်။ ကိုနေဝင်းကြီးနဲ့တွဲတာ အဲဒီကား ကောင်းတယ် အစ်မ အဲဒီကားလည်း။ 'ကော်ကောင်' အဲဒါက မောင်မောင်သောင်း လားလို့။  
**ဒေါ်မေလွင်**။ ။ ဟုတ်ကဲ့ ဒါရိုက်တာ ဦးမောင်မောင်သောင်းပါ။  
**ကြည်စိုးထွန်း**။ ။ သူလည်း သုံးဆယ်ကျော် လေးမှာပဲ ဆုံးသွားရှာပြီ နော်။  
**ဒေါ်မေလွင်**။ ။ ငယ်တယ် အသက် သိပ်ငယ်တယ် ဆုံးတာ။  
**ကြည်စိုးထွန်း**။ ။ သူက ဖန်စီကားလေးတွေ ခေါ်မလား။ လေးလေး နက်နက် ကားလေးတွေပေါ့။ ငြိမ်ငြိမ်လေးတွေ ပေါ့နော် အစ်မ တကယ့်သာဘာဝနဲ့ ငြိမ်ငြိမ် ကားမျိုးလေးတွေ မောင်မောင်သောင်းက ရိုက်တယ်။ သူ့ကို ကျွန်တော်အများကြီး သတိထားမိတယ်။ 'မုံး' တို့ ဘာတို့က သူပဲ ထင်တယ်နော်။  
**ဒေါ်မေလွင်**။ ။ ဟုတ်ပါတယ်။ 'မုံး'လည်း

ငယ်ငယ်နဲ့ဆုံးသွားကြတယ် ထင်ပါရဲ့။ ကျွန်တော်တို့လို လူတွေပဲ ကျန်နေတယ်။ ဟုတ်ပါပြီ အစ်မ ကဲပြောပါဦး နောက်ထပ် ကျတော့ ဘာတွေရှိဦးမလဲ။  
**ဒေါ်မေလွင်**။ ။ နောက်ထပ်ကတော့မငွေ နောက်ပိုင်းမှာ ဘာမှ မလုပ်တော့ပါဘူး။ ဘုရားတရားအလုပ်ပဲ လုပ်ပါတယ်။  
**ကြည်စိုးထွန်း**။ ။ အစ်မ ဟိုဒင်းတို့ရှိသေး တယ်။ မြန်မာ့အသံ ရုပ်မြင်သံကြားပေါ်တော့ အစ်မတို့...  
**ဒေါ်မေလွင်**။ ။ မြန်မာ့အသံရုပ်မြင်သံကြား မှာ မောင်သိန်းထွန်း၊ မောင်သန်းထွန်းက ဟိုးအရင် 'မောင်နှံနှစ်ယောက်' ကို ပြန်ပြီးတော့ရိုက်တယ် သူတို့။  
**ကြည်စိုးထွန်း**။ ။ ရိုက်တော့အရင်အဟောင်း တွေက အစ်မနဲ့အတူ ဘယ်သူပါနိုင်သေးလဲ။  
**ဒေါ်မေလွင်**။ ။ အဟောင်း တွေထဲက တစ်ယောက်မှ မပါဘူး။ မငွေပဲ နဂိုနေရာမှာ ပြန်ပြီးတော့ မောင်ဝင်းလှိုင်နဲ့။  
**ကြည်စိုးထွန်း**။ ။ ဩော် ဝင်းလှိုင် ဟုတ်ပြီ သမန်းကျားက။



ဘူး။ အားလုံးအဲဒီမှာ ဝတ္ထု တို့ အကုန်လုံးပါတာပေါ့။ သူတို့ညီအစ်ကိုတွေ နောက်ပေါ်တုဲ မင်းသမီးတွေပေါ့။  
**ကြည်စိုးထွန်း**။ ။ အဲဒီနောက်ပိုင်းမှာတော့ အစ်မက တရားဘက် ရောက်သွားတာပေါ့နော်။ မဟာစည်တရား စခန်း။  
**ဒေါ်မေလွင်**။ ။ မဟာစည်ကနေ ချမ်းမြေ့ ရိပ်သာ ရောက်ပါတယ်။ အဲဒီ ချမ်းမြေ့မှာပဲ နှစ်တိုင်းနှစ်တိုင်း မှန်မှန်

ကျေးဇူးရှင်ရဲ့ နေရာလေးမှာနော်။ ကိုယ်က ဒီလိုလေးနေပြီးတော့ သူ့အတွက်လည်း မေတ္တာပို့ပေါ့ ဟုတ်လား။  
**ဒေါ်မေလွင်**။ ။ ကျေးဇူးရှင်တွေ အမြဲ တမ်းမေတ္တာပို့ပြီးတော့ သူတို့ ဘိုးဘွားလက်ထက်ကတည်းက ဘိုးဘွားပိုင် ဘုရားမှာပဲ သူတို့အတွက် လုပ်ပေးပြီးတော့ နေနေပါတယ်။  
**ကြည်စိုးထွန်း**။ ။ ဟုတ်ကဲ့ အစ်မရယ် ဟုတ်ကဲ့ ဟုတ်ကဲ့။



ဒါရိုက်တာ မောင်မောင်သောင်း




ကိုမြင့်



တိုးညွန့်



ဝင်းညွန့်



စိုင်းဝတ္ထု

'ဘယ်ပန်းသာလို့ယဉ်' ရိုက်ပြီး ရုံမတင် ရသေးခင်ကို ကိုမျိုးလှိုင် ဆုံးသွားရှာတယ်။ ဒါကြောင့်မို့ တစ်ခါ ဦးသာစုက ကိုတင်ဝင်း လှိုင်ကို ထိန်းလင်းဆိုပြီးတော့ 'တာဝန်' ဆိုတဲ့ ကားနဲ့ ဦးသာစုရိုက်တာ။ ဒီလိုအဆက်တွေနဲ့ တူပါတယ်နော်။ ကိုတင်ဝင်းလှိုင်ကလည်း မင်းသား ဖြစ်ရမယ့်ရုပ်၊ ဘယ်နယ်ကြောင့် ဒီစန္ဒရားမှာ သိပ်ကိုတော်သွားတာ စန္ဒရား ဆရာ ဖြစ်သွားတယ် မသိဘူး။  
**ဒေါ်မေလွင်**။ ။ ကံက ဟိုဘက်ကို ပါသွားတာ။  
**ကြည်စိုးထွန်း**။ ။ မှန်တာပေါ့ အစ်မရယ် နော်။ နောက်တစ်ခု ကိုသက်နောင်နဲ့ ရိုက်တဲ့ကားတစ်ကား ရှိသေးတယ်။ 'ရည်ရွယ်သည်မှာ'။  
**ဒေါ်မေလွင်**။ ။ ကိုဝင်းညွန့်နဲ့။  
**ကြည်စိုးထွန်း**။ ။ ဟုတ်တယ် ကိုဝင်းညွန့်ရဲ့ အစ်ကို၊ ကိုအောင်မိုးတို့ အစ်ကို ကိုဝင်းညွန့်ပေါ့နော်။ ဝင်းညွန့်လည်း လူချောပဲ။ သူက ဣန္ဒြေရချောတာနော်။ ဣန္ဒြေလည်း ရှိတယ်။ လူကလည်း သန်သန် ပြန်ပြန် ယောကျ်ားပီပီသသချောတာ။  
**ဒေါ်မေလွင်**။ ။ ဥပမာရုပ်ကောင်းတယ်။  
**ကြည်စိုးထွန်း**။ ။ နောက် ပြီးတော့ အိုက်တင်လုပ်ရင် သူက Steady ပဲ။ အေးအေးဆေးဆေးလေး လုပ်တယ်။ ကောင်းပါတယ် ကိုဝင်းညွန့် လည်း။ စောစောဆုံးသွားရှာတယ်နော် အစ်မ။ နောက်တစ်ခုက ဇမ္ဗူအေးနဲ့ အစ်မ တစ်ကားရိုက်သေးတယ်။  
**ဒေါ်မေလွင်**။ ။ မရီတို့၊ မမြင့်တို့နဲ့။  
**ကြည်စိုးထွန်း**။ ။ 'ကော်ကောင်'။  
**ဒေါ်မေလွင်**။ ။ ကိုနေဝင်းနဲ့။ 'ကောလိပ် ဂျင်' ပြီးတော့ သူတို့ ညီအစ်မနှစ်ယောက်က ကိုနေဝင်းကို တင်လိုက်တာကိုး။ အဲဒါပြီးတော့ ဒုတိယ ကားမှာ မငွေကို ကော်ကောင်ဆိုတာ အဲဒါ။

သူပဲ။ 'Slow Book' တောင် သူပြန်ရိုက်ဖို့ ကောလိပ်ဂျင်နေဝင်းနဲ့ မငွေနဲ့ ရိုက်နေရင်းတန်းလန်း ဆုံးသွားတာ။  
**ကြည်စိုးထွန်း**။ ။ ကားနာမည်ကျတော့ရော။  
**ဒေါ်မေလွင်**။ ။ ကားနာမည်က ရွက်လှ ဆိုလား မသိဘူး။  
**ကြည်စိုးထွန်း**။ ။ စိတ်ကူး ကောင်းတယ် အစ်မရဲ့နော်။ စိတ်ကူး ကောင်းပြီးတော့ တကယ်တော်တဲ့လူတွေက

**ဒေါ်မေလွင်**။ ။ သမန်းကျား အုပ်စုနဲ့ ရိုက်တယ်။ ကျန်တာ တွေက အကုန်လုံး သမန်းကျားအုပ်စုတွေ ချည်းပဲ။ မောင်သိန်းထွန်း၊ မောင်သန်းထွန်း နောက်ပြီးတော့ တိုးညွန့်ပါတယ်။  
**ကြည်စိုးထွန်း**။ ။ အဝမ်း နောက်မျိုးဆက် သစ်တွေပေါ့နော် အစ်မ။  
**ဒေါ်မေလွင်**။ ။ ကိုမြင့်တို့ရော။  
**ဒေါ်မေလွင်**။ ။ ကိုမြင့်ပါလားတောင် မသိ

တရားဝင်သွားပါတယ်။  
**ကြည်စိုးထွန်း**။ ။ ဟုတ်ကဲ့ အစ်မရယ်။  
**ဒေါ်မေလွင်**။ ။ အခု နောက်ပိုင်းတော့ နှလုံးရောဂါဖြစ်လာတော့ အဲဒီမှာ ခဏခဏ မူးတာတွေဖြစ်တော့ သူများ ကို ဒုက္ခမပေးချင်တာနဲ့ ကိုယ့်ဟာကို အိမ်မှာပဲ ခြံဝင်းထဲမှာပဲ တစ်ပါးကျောင်းလေး ဆောက်ပြီးတော့ အဲဒီမှာပဲ တရားကျင့်သလို တစ်နေ့သုံးကြိမ် မှန်မှန်ပဲ အိမ်မှာပဲ တရားထိုင် ပြီး နေနေတယ်။  
**ကြည်စိုးထွန်း**။ ။ ကောင်းပါတယ် အစ်မ ရယ်။ ဒါကြောင့်မို့လည်း အသက်ရှည်တာပေါ့နော်။ ရုပ်ရှင်အလုပ် ဆိုတာကလည်း ရုပ်ရော၊ စိတ်ရော ရင်းပြီး လုပ်ရတဲ့အလုပ် အစ်မရဲ့။ တစ်ကားတစ်ကား ရိုက်ပြီးရင်း တစ်ခါတည်းကို မြေများလိုပေါ့ မြေများပေါက်လိုက်လို့ရှိရင်...  
**ဒေါ်မေလွင်**။ ။ အတော် စိတ်ထည့်ပြီး လုပ်လို့ရှိရင် သိပ်ပင်ပန်း ပါတယ်။  
**ကြည်စိုးထွန်း**။ ။ မှန်ပါတယ် အစ်မ။ ဒါကြောင့် မို့လည်း ကြီးလာတဲ့အခါမှာ နှလုံးရောဂါတွေ ဘာတွေ ဖြစ်ပြီးတော့ မခံနိုင်ဘူးပေါ့နော်။ အဲဒီလို ဖြစ်ရတာ စိတ်ကိုပင်ပန်းတာကိုး။ အခုတော့ အစ်မကောင်းပါတယ်။ ကျွန်တော်လည်း အခု အစ်မသွားကြိုပြီးတော့ ဒီလာတဲ့အခါကျတော့ အစ်မနေရတဲ့နေရာလေးကလေး အေးအေး ချမ်းချမ်းလေးနဲ့ နောက် ဘုရားလေးနဲ့ဆိုတော့ သိပ်ကြည်နူးစရာကောင်းတယ်။  
**ဒေါ်မေလွင်**။ ။ ဘိုးဘိုး ဦးအောင်ချမ်း သာ တည်သွားတဲ့ ဘုရားလေး။ အဲဒီဘုရားလေးမှာပဲ မငွေ ဝေယျာဝစ္စလုပ်ပြီးတော့ နေပါတော့တယ်။  
**ကြည်စိုးထွန်း**။ ။ ကောင်းပါတယ် အစ်မ ရယ်။ နေရတဲ့ နေရာ ကလည်း ကိုယ့်ကို ပြုစုစောင့်ရှောက်ခဲ့တဲ့

အစ်မက အခုလို တရားနဲ့မွေ့လျော်ပြီးတော့ ရုပ်ရှင်လောကထဲမှာ ကျင်လည်ခဲ့ရတဲ့ အကြောင်းလေးတွေ ပြောပြောပြီးတော့ အဲဒီက အဝမ်းမျိုးဆက်အဝမ်းမှာ 'မေ' တွေပေါ့လေ။ ချစ်စရာကောင်းသော မိန်းကလေးတွေပေါ့။ ချစ်စရာကောင်းတဲ့ မိန်းကလေးတွေထဲမှာ တရားနဲ့မွေ့လျော်ပြီး ကျန်ရစ်ခဲ့တာဆိုတော့ ကျွန်တော်တို့က အများကြီးပီတိဖြစ်ပါတယ်။ အခုလိုပြောသွား တာကိုလည်း ကျွန်တော်တို့က အများကြီး အစ်မအပေါ်မှာ ကျေးဇူးတင်ပါတယ်။ တရား နဲ့ မွေ့လျော်ပြီးတော့ ကျွန်တော်တို့ ရုပ်ရှင် ရာပြည့်ထိအောင်နေပါဦး။ နောက်ပြီးတော့ သီတင်းကျွတ်တိုင်း သီတင်းကျွတ်တိုင်း မြန်မာနိုင်ငံ ရုပ်ရှင်အစည်းအရုံးကနေ ပြီးတော့ ရုပ်ရှင်သက်ကြီးတွေကိုလည်း ပူဇော်ပါတယ်။ အဲဒီပူဇော်ပွဲမှာလည်း နှစ်တိုင်းနှစ်တိုင်း ဆက်ပြီးတော့ အပူဇော် ခံပါဦး။ ကျွန်တော် ဒီနေရာက ရုပ်ရှင် လောကသားတွေရဲ့ကိုယ်စား မေတ္တာရပ်ပါ တယ်။ ကျွန်တော်တို့ အစ်မကို ပူဇော် ကန်တော့ရတယ်ဆိုတာ တစ်ချိန်က အဝမ်း မှာ 'မေ' အဖြစ် 'မေ'တွေကို ကိုယ်စားပြုတဲ့ 'မေ' အနေနဲ့ ကန်တော့ရခြင်း ဖြစ်ပါတယ်။ အစ်မတစ်ယောက်ကို ကန်တော့ရတာ 'မေ' အများကြီး ကန်တော့ရသလို ခံစားရပါ တယ်။  
**ဒေါ်မေလွင်**။ ။ မငွေလည်း အားလုံးကို မေတ္တာပို့ဆုတောင်းပေး ပါတယ်။  
**ကြည်စိုးထွန်း**။ ။ အဲဒီတော့ အစ်မအနေ နဲ့ကလည်း ရုပ်ရှင် လောကသားတွေနဲ့ အစ်မရဲ့တစ်ချိန်က ပရိသတ်တွေကို ပြောစရာရှိတာလေး ပြောပေးပါ အစ်မရယ်။  
**ဒေါ်မေလွင်**။ ။ မငွေကတော့ အားလုံး ပရိသတ်တွေကို မငွေ ပြုသမျှ ကုသိုလ်ကောင်းမှုတွေ အားလုံးကို အမျှပေးဝေပါတယ်။ နောက်ပြီးတော့ ရတနာသုံးပါးကို မမေ့ဖို့ဆိုတာ အဲဒါလေး တစ်ခုတော့ မငွေ ပြောချင်ပါတယ်။ ရုပ်ရှင် လောကသားတွေလည်း အားလုံးချစ်ချစ် ခင်ခင်နဲ့ ညီညီညွတ်ညွတ်နဲ့ တစ်ယောက်နဲ့ တစ်ယောက် ကူညီပြီးတော့ ဆက်လက်ပြီး တော့ ရှင်သန်နိုင်ပါစေလို့။ ဘုရားတရား မမေ့ဘဲ နေနိုင်ကြပါစေလို့။  
**ကြည်စိုးထွန်း**။ ။ ဟုတ်ကဲ့အစ်မဟုတ်ကဲ့။ ကျေးဇူး တင်ပါတယ် အစ်မရယ် ကန်တော့ပါတယ် အစ်မ။ ။



ပြည်တွင်းရေးရာ

လေးမျက်နှာမြို့နယ်၌ မဲဆန္ဒရှင်စာရင်း ပထမအကြိမ်ကြေညာထားမှု မြို့နယ်ကော်မရှင်အဖွဲ့ခွဲအဖွဲ့ဝင်များ ကွင်းဆင်းစစ်ဆေး

လေးမျက်နှာ ဩဂုတ် ၃

၂၀၂၀ ပြည့်နှစ် နိုဝင်ဘာ ၈ ရက်တွင် ကျင်းပမည့် အထွေထွေ ရွေးကောက်ပွဲအတွက် ပထမအကြိမ်အခြေခံမဲဆန္ဒရှင် စာရင်းများကို ဧရာဝတီတိုင်းဒေသကြီး လေးမျက်နှာ မြို့နယ်တွင် ဇူလိုင် ၂၅ ရက်မှ ဩဂုတ် ၇ ရက်အထိ ၁၄ ရက်ကြာ ကြေညာထားရှိရာ ဒေသခံပြည်သူများ မဲစာရင်း များ လာရောက်ကြည့်ရှုလျက်ရှိသည်။

ယင်းသို့ မဲဆန္ဒရှင်စာရင်း ကြေညာထားရှိမှုများကို မြို့နယ်ရွေးကောက်ပွဲကော်မရှင်အဖွဲ့ခွဲအဖွဲ့ဝင် ဒေါ်ကြင်ဌေး နှင့် အဖွဲ့ဝင်များက ယနေ့နံနက်ပိုင်းမှစ၍ လေးမျက်နှာ မြို့နယ်အတွင်းရှိ ရပ်ကွက်နှင့် ကျေးရွာအုပ်စုများသို့

ကွင်းဆင်းကြည့်ရှုစစ်ဆေးလျက်ရှိသည်။

ထိုသို့ ကွင်းဆင်းစစ်ဆေးရာတွင် မဲဆန္ဒရှင်စာရင်းများ ကြေညာကပ်ထားကြောင်း အသိပေးနှိုးဆော်ထားမှု ရှိ၊ မရှိ၊ ကျန်းမာရေးနှင့် အားကစားဝန်ကြီးဌာန၏ လမ်းညွှန် ချက်များနှင့်အညီ ဆောင်ရွက်ထားမှု ရှိ၊ မရှိ၊ မဲဆန္ဒရှင်များ အနေဖြင့် မိမိအမည်မပါရှိခြင်း၊ အချက်အလက် ကွဲလွဲမှု ရှိခြင်း၊ ပြင်ဆင်ကန့်ကွက်လိုခြင်းတို့အတွက် ပုံစံ(၃)၊ (၄) နှင့် (၄-ဂ) စသည့် သတ်မှတ်ပုံစံများပြည့်စုံစွာထားရှိမှု ရှိ၊ မရှိ တို့ကို ကြည့်ရှုစစ်ဆေးသည်။

လေးမျက်နှာမြို့နယ်တွင် ဆန္ဒမဲပေးခွင့်ရှိသူ ၈၂၀၉ ဦးရှိပြီး မဲရုံ ၁၈၈ ရှိကြောင်း သိရသည်။ ရွှေစိုး(လေးမျက်နှာ)



၂၀၂၀ ပြည့်နှစ် ပါတီစုံဒီမိုကရေစီအထွေထွေရွေးကောက်ပွဲအတွက် နိုင်ငံသားစိစစ်ရေးကတ်များ ကွင်းဆင်းဆောင်ရွက်ပေးလျက်ရှိ

မြောင်းမြ ဩဂုတ် ၃

၂၀၂၀ ပြည့်နှစ် ပါတီစုံဒီမိုကရေစီ အထွေထွေရွေးကောက်ပွဲ အတွက် ကောက်ယူထားသော မဲစာရင်းတွင်အမည်ပါဝင်ပြီး နိုင်ငံသားစိစစ်ရေးကတ်ပြားနံပါတ် လစ်လပ်နေမှုများအား ကွက်လပ်ဖြည့်သွင်းခြင်းနှင့် နိုင်ငံသားစိစစ်ရေးကတ်ပြား များ ကွင်းဆင်းဆောင်ရွက်ခြင်းကို ယမန်နေ့ မွန်းလွဲပိုင်းက မြောင်းမြမြို့နယ် ဘုရားချောင်းကျေးရွာအုပ်စုအတွင်း၌ လဝကမှူး ဒေါ်အေးအေးနှင့် ဝန်ထမ်းများက ကွင်းဆင်း ဆောင်ရွက်ပေးခဲ့ကြောင်း သိရသည်။

ဧရာဝတီတိုင်းဒေသကြီး မြောင်းမြမြို့နယ်အတွင်းရှိ မြို့ပေါ် ၁၆ ရပ်ကွက်နှင့် ကျေးရွာအုပ်စု ၉၈ စုရှိ ရပ်/ကျေး

ရွေးကောက်ပွဲကော်မရှင်အဖွဲ့ခွဲ ၁၁၄ ရုံးတို့တွင် ၂၀၂၀ ရွေးကောက်ပွဲအတွက် မဲဆန္ဒရှင်စာရင်းများကို ဇူလိုင် ၂၅ ရက်မှစတင်၍ ပထမအကြိမ် ကြေညာထားပြီးဖြစ်သည်။ အဆိုပါ မဲဆန္ဒရှင် စာရင်းများကို ဇူလိုင် ၂၅ ရက်မှ ဩဂုတ် ၇ ရက်အထိ ၁၄ ရက်ကြာ ကြေညာထားမည်ဖြစ်ပြီး မဲစာရင်းတွင် နာမည်မပါခြင်း၊ မှားယွင်းနေသည့် အချက် များကို ပြင်ဆင်ခြင်းနှင့် မပါဝင်သည့်သူများကို ပယ်ဖျက်ခြင်း စသည့် လုပ်ငန်းစဉ်များကို မဲစာရင်းပြင်ဆင်ခြင်း ပုံစံ(၃)၊ (၄)နှင့် (၄-ဂ) တို့ဖြင့် လာရောက် ပြင်ဆင်ဆောင်ရွက်နိုင် ကြောင်း သိရသည်။

အောင်မင်း(မြောင်းမြ)

ညောင်ဦးမြို့နယ်၌ ချေးငွေများ ကွင်းဆင်းထုတ်ချေး

ညောင်ဦး ဩဂုတ် ၃

မန္တလေးတိုင်းဒေသကြီး ညောင်ဦးမြို့နယ်အတွင်းရှိ သမဝါယမဦးစီးဌာနနှင့် မြို့နယ်သမဝါယမအသင်းစုတို့ ပူးပေါင်း၍ ကိုဗစ်-၁၉ ရောဂါ ဖြစ်ပွားနေစဉ်ကာလအတွင်း အခြေခံသမဝါယမအသင်းသား တောင်သူများအား စိုက်ပျိုး ရေးလုပ်ငန်းများဆောင်ရွက်ရာတွင် အခက်အခဲမရှိစေရေး အတွက် သွင်းအားစု ချေးငွေ၊ လယ်ယာအဆင့်မြှင့်တင်ရေး ချေးငွေ၊ ကန်ထရိုက်လယ်ယာစနစ်အတွက်ချေးငွေ၊ Model ချေးငွေများအား ထုတ်ချေးဆောင်ရွက်ပေးလျက်ရှိရာ ခြောက်လတစ်ကြိမ် နှစ်နှစ်ဆပ်စနစ်ဖြင့် သွင်းအားစုချေးငွေ ကို အသင်းသား ၂၇၇ ဦး၏ စိုက် ဧက ၅၅၄ ဧကအတွက် ငွေကျပ် ၁၁၀၈ သိန်းအားလည်းကောင်း၊ လယ်ယာအဆင့် မြှင့်တင်ရေးချေးငွေကို EXIM Bank ချေးငွေဖြင့် အသင်းသား

၃၂၆ ဦး၏ စိုက်ဧက ၆၅၅ ဧကအတွက် လယ်ယာမြေပြုပြင် ဆောင်ရွက်ရန် ငွေကျပ် ၁၃၀၄ သိန်းအားလည်းကောင်း၊ ကန်ထရိုက်လယ်ယာစနစ်အတွက်ချေးငွေကို အသင်းသား ၁၀၆၆ ဦး၏ စိုက်ဧက ၂၃၂၅ ဧက အတွက် ထုတ်ချေးငွေကျပ် ၄၂၆၄ သိန်းအား အသင်းသားများ၏ ယာမြေသီးနှံ ထွက်ရှိ ချိန်တွင် သွားရောက်သိမ်းဆည်းသည့် စနစ်ဖြင့်လည်း ကောင်း၊ Model ချေးငွေကို အခြေခံသမဝါယမအသင်း သုံးသင်း၏ ရွှေချည်ထိုးလုပ်ငန်း၊ ယွန်းထည်လုပ်ငန်းများ အတွက် အဆိုပါအသင်းများမှ အသင်းသား ၂၂၂ ဦးအား ထုတ်ချေးငွေကျပ် ၁၂၅၇ သိန်းအားလည်းကောင်း ထုတ်ချေးပေးခြင်းများ ဆောင်ရွက်ခဲ့ကြောင်း သိရသည်။ သတင်းစဉ်

ပူတာအိုမြို့နယ်၌ မဲဆန္ဒရှင်တောင်းဆိုလွှာ၊ ကန့်ကွက်လွှာ၊ ပြင်ဆင်လွှာများနှင့်ပတ်သက်သည့် ပုံစံများအား ရှင်းလင်းဆွေးနွေး

ပူတာအို ဩဂုတ် ၃

ကချင်ပြည်နယ် ပူတာအိုမြို့နယ် ရွေးကောက်ပွဲ ကော်မရှင်အဖွဲ့ခွဲ အတွင်းရေးမှူးနှင့် တာဝန်ရှိသူများ သည် မြို့နယ်အတွင်းစစ်ဆေးရန် ကျန်ရှိသည့် ရပ်ကွက်/ကျေးရွာအုပ်စု ရွေးကောက်ပွဲကော်မရှင်အဖွဲ့ခွဲရုံးများ တွင် မဲစာရင်းကပ်ထားကြေညာထားမှု အခြေအနေနှင့် မဲဆန္ဒရှင်တောင်းဆို လွှာ၊ ကန့်ကွက်လွှာ၊ ပြင်ဆင်လွှာများ နှင့်ပတ်သက်သည့် ပုံစံများအား ရှင်းလင်းဆွေးနွေးခြင်းများကို ယမန် နေ့ နံနက်ပိုင်းအထိ ကွင်းဆင်း ဆောင်ရွက်ခဲ့ပြီး အဆိုပါပုံစံများ စနစ်တကျ မှတ်တမ်းထားရှိမှုများကို စစ်ဆေးခဲ့ကြောင်း သိရသည်။



ပူတာအိုမြို့နယ်အတွင်းရှိ မြို့ပေါ် အုပ်စု ၄ ခုအုပ်စုသို့ ကွင်းဆင်းစစ်ဆေး ခဲ့ပြီး မြို့နယ်အတွင်း စစ်ဆေးရန် ကျန်ရှိသည့် မြို့ပေါ်ရပ်ကွက် လေးရပ်ကွက်နှင့် ကျေးရွာအုပ်စု ကိုးအုပ်စုသို့ ဇူလိုင် ၃၀ ရက်မှ ဇူလိုင် ၂၅ ရက်အထိ ပထမအကြိမ် အဖြစ် ကပ်ထားကြေညာသော အခြေခံဆန္ဒမဲစာရင်းအရ ဆန္ဒမဲပေး ပိုင်ခွင့်ရှိသူ စုစုပေါင်း ၃၉၆၁၀ ရှိကြောင်း မြို့နယ်ရွေးကောက်ပွဲ ကော်မရှင်အဖွဲ့ခွဲရုံးမှ သိရသည်။ ခရိုင်(ပြန်/ဆက်)

ကွင်းဆင်းစစ်ဆေး

ပူတာအိုမြို့နယ် အတွင်းရှိ ရပ်ကွက်/ကျေးရွာအုပ်စု ရွေးကောက် ပွဲကော်မရှင်အဖွဲ့ခွဲရုံးများတွင် ပထမ အကြိမ် ကပ်ထားကြေညာထားမှုများ ကို ဇူလိုင် ၂၅ ရက်က မြို့နယ်အုပ်ချုပ် ရေးမှူး ဦးသန့်စင်၊ မြို့နယ်ရွေးကောက် ပွဲကော်မရှင်အဖွဲ့ခွဲဥက္ကဋ္ဌ ဦးနေဝင်းလွန်း နှင့် တာဝန်ရှိသူများက မြို့ပေါ်



ကျေးရွာအုပ်စုများမှ နိုင်ငံသားစိစစ်ရေးကတ်ပြားမရှိသူ စာရင်းများကိုလည်း မေးမြန်းခဲ့ပြီး ကျေးရွာအုပ်စု ကော်မရှင်အဖွဲ့ခွဲဥက္ကဋ္ဌများနှင့် အဖွဲ့ဝင်များအား တွေ့ဆုံ၍ လိုအပ်သည်များကို ပေါင်းစပ်ညှိနှိုင်းဆောင်ရွက်ကြရန် ပြောကြားခဲ့ကြောင်း သိရသည်။ အောင်သူဟန် (ပြန်/ဆက်)

# ကိုဆိုဗိုဝန်ကြီးချုပ် အဗ္ဗဒူလာဟိုတီ ကိုရိုနာဗိုင်းရပ်စ် ကူးစက်ခံရ

ပရက်တီးနား ဩဂုတ် ၃  
 ကိုဆိုဗိုဝန်ကြီးချုပ် အဗ္ဗဒူလာဟိုတီက မိမိတွင် ကိုရိုနာဗိုင်းရပ်စ်ဗိုင်း စမ်းသပ်တွေ့ရှိခဲ့သဖြင့် နှစ်ပတ်ကြာ သီးခြားခွဲနေမည်ဟု ယမန်နေ့က ပြောကြားခဲ့သည်။

“ဒီနေ့ ကျွန်တော် ကိုဗစ်-၁၉ ရောဂါပိုး ရှိ မရှိ စမ်းသပ်တာ ပိုးတွေ့ရှိခဲ့ပါတယ်” ဟု ဟိုတီက ၎င်း၏ ဖေ့စ်ဘွတ်စာမျက်နှာ၌ ရေးသားခဲ့သည်။ နှစ်ပတ်ကြာ သီးခြားခွဲနေပြီး ထိုကာလအတွင်း နေအိမ်၌ တာဝန်ထမ်းဆောင်မည်ဟု ၎င်းက ပြောသည်။ “ချောင်းအနည်းငယ်ဆိုးတာကလွဲရင် ကျန်တော်မှာ ကိုရိုနာဗိုင်းရပ်စ်လက္ခဏာ မရှိပါဘူး” ဟု ဇွန်လအစောပိုင်းတွင် ဝန်ကြီးချုပ်တာဝန်ယူခဲ့သူ ဟိုတီက ဆိုသည်။ ဘော်လ်ကန်ဒေသတွင်း နိုင်ငံများကဲ့သို့ ကိုဆိုဗိုနိုင်ငံ၌ ဇွန်လနောက်ပိုင်း ကိုရိုနာဗိုင်းရပ်စ် ကူးစက်မှု မြင့်တက်လာခဲ့သည်။

ကိုဆိုဗိုမှာ ကျန်းမာရေးဆိုင်ရာ အခြေခံအဆောက်အအုံ ညံ့ဖျင်းသော ဥရောပတိုက်ရှိ အဆင်းရဲဆုံးနိုင်ငံများအနက် တစ်နိုင်ငံဖြစ်သည်။ ပြည်သူ့ ၁ ဒသမ ၈ သန်းရှိသော ကိုဆိုဗိုနိုင်ငံ၌ လက်ရှိအချိန်ထိ ကိုဗစ်-၁၉ ရောဂါ ကူးစက်မှု ၉၀၀၀ နီးပါးနှင့် သေဆုံးသူ ၂၄၉ ဦးရှိကြောင်း သိရသည်။ ကိုဆိုဗိုနိုင်ငံက ဘော်လ်ကန်ဒေသ၏ ဗိုင်းရပ်စ်ကူးစက်မှု ဗဟိုချက်မဖြစ်လာနိုင်ကြောင်း ကျန်းမာရေးဌာန အကြီးအကဲ ဘာလာရင်ဆိုးက ယခုလအစောပိုင်းတွင် သတိပေးခဲ့သည်။

ဇွန်လကုန်က ဘော့စနီးယားနိုင်ငံ စစ်ပြန်များရေးရာ ဝန်ကြီး ဆော်လ်ကိုဘွတ်ဗာရီဗစ်မှာ ကိုရိုနာဗိုင်းရပ်စ် ကူးစက်ခံရပြီးနောက် ကွယ်လွန်သွားခဲ့သည်။

ကိုးကား-အေအက်ဖ်ပီ ဘာသာပြန်-ကျော်ထိုက်စိုး



# ဖိလစ်ပိုင်အစိုးရက မနီလာမြို့နှင့် ဝန်းကျင်တွင် တင်းကျပ်သော အသွားအလာကန့်သတ်မှုများ ပြန်လည်ချမှတ်မည်

မနီလာ ဩဂုတ် ၃  
 ဖိလစ်ပိုင်နိုင်ငံအစိုးရက ကိုရိုနာဗိုင်းရပ်စ်ကူးစက် ဖြစ်ပွားမှု မြင့်တက်နေခြင်းကို တားဆီးဟန့်တားရန် ဩဂုတ် ၄ ရက်မှစတင်ကာ မနီလာမြို့နှင့် ဝန်းကျင်တွင် တင်းကျပ်သော အသွားအလာကန့်သတ်မှုများကို ပြန်လည် ချမှတ်မည်ဖြစ်ကြောင်း ပြောကြားခဲ့သည်။

အသွားအလာကန့်သတ်မှုများမှာ မြို့တော်မနီလာနှင့် ကူးစက်မှုအရေအတွက် များပြားသည့် အနီးအနားရှိ ပြည်နယ်များတွင် ဩဂုတ် ၁၈ ရက်အထိ အသက်ဝင်မည် ဖြစ်ကြောင်း ဖိလစ်ပိုင်အစိုးရက ယမန်နေ့က ကြေညာခဲ့ ခြင်းဖြစ်သည်။

ချမှတ်ခဲ့သည့် ခရီးသွားလာခွင့် ကန့်သတ်ချက်ဆိုင်ရာ အစီအမံများတွင် အစားအစာနှင့် ဆေးဝါးကဲ့သို့သော နေ့စဉ် လိုအပ်ချက်ရှိသည်များကို ဝယ်ယူရန်မှလွဲ၍ ပြည်သူများ

အပြင်သို့ ထွက်ခြင်းကို ခွင့်ပြုမည်မဟုတ်ကြောင်းလည်း ပါဝင်သည်။ ကုမ္ပဏီအများစုမှ အလုပ်သမားများကိုလည်း အသွားအလာပြုလုပ်ခြင်းကို တားမြစ်ကန့်သတ်သွားမည် ဖြစ်ကြောင်း သိရသည်။

ကိုရိုနာဗိုင်းရပ်စ်ကူးစက်ပျံ့နှံ့မှုကြောင့် ဧပြီလအတွင်း က အလုပ်လက်မဲ့နှုန်း ၁၇ ဒသမ ၇ ရာခိုင်နှုန်းအထိ ရှိလာ ခြင်းနှင့်အတူ ဖိလစ်ပိုင်နိုင်ငံ၏ စီးပွားရေးကို ထိခိုက်မှုရှိ ခဲ့ကြောင်း သိရသည်။ ဖိလစ်ပိုင်အစိုးရသည် စီးပွားရေး လုပ်ငန်းများ ပြန်လည်စတင်ရန် ခရီးသွားလာခွင့်ဆိုင်ရာ ကန့်သတ်ချက်များကို ဇွန်လအတွင်းက စတင်ဖြေလျှော့ ပေးခဲ့ခြင်းဖြစ်သော်လည်း ဇူလိုင်လဝက်နောက်ပိုင်းမှစတင် ကာ ကိုရိုနာဗိုင်းရပ်စ်သည် လျင်မြန်စွာ ပျံ့နှံ့လာခဲ့ကြောင်း သိရသည်။

ကိုးကား-အင်န်အိတ်ချ်ကော့ဘာသာပြန်-အလင်းသစ်

# အိန္ဒိယနိုင်ငံ၌ ကိုဗစ်-၁၉ ရောဂါကူးစက်ခံရသူ ၁ ဒသမ ၈ သန်းအထိရှိလာ

နယူးဒေလီ ဩဂုတ် ၃  
 အိန္ဒိယနိုင်ငံ၏ ကိုဗစ်-၁၉ ရောဂါ ကူးစက်ခံရသူအရေအတွက်သည် ၁ ဒသမ ၈ သန်းအထိ ရှိလာခဲ့ကြောင်း အိန္ဒိယနိုင်ငံ ကျန်းမာရေးဝန်ကြီးဌာန က ယနေ့တွင် ကြေညာခဲ့သည်။

ပြီးခဲ့သည့် ၂၄ နာရီအတွင်း အိန္ဒိယ နိုင်ငံ၌ ကိုဗစ်-၁၉ ရောဂါ ကူးစက်ခံရ သူ ၅၂၉၇ ဦးရှိခဲ့ခြင်းကြောင့် နိုင်ငံ တစ်ဝန်း ကိုဗစ်-၁၉ ရောဂါ ကူးစက်ခံရ သူပေါင်း ၁၈၀၈၂၂ ဦးရှိလာခဲ့ ကြောင်းနှင့် လွန်ခဲ့သည့် ၂၄ နာရီ အတွင်း ကိုဗစ်-၁၉ ရောဂါကြောင့် သေဆုံးသူ ၇၇၁ ဦးရှိလာခဲ့ခြင်းကြောင့် သေဆုံးသူပေါင်း ၃၈၂၁၀ ဦးအထိ

ရှိလာခဲ့ကြောင်း ကျန်းမာရေးဝန်ကြီး ဌာနက ထုတ်ပြန်သည့် အချက်အလက် များအရ သိရသည်။

လက်ရှိအချိန်တွင် အိန္ဒိယနိုင်ငံ တစ်ဝန်း၌ ကိုဗစ်-၁၉ ရောဂါ ကူးစက် ခံရမှုမှ ပြန်လည်သက်သာလာကာ ဆေးရုံမှ ဆင်းခွင့်ရရှိသူအရေအတွက် သည် ၁၁၈၈၆၅၀ ရှိပြီး ၅၇၉၃၅၇ ဦး မှာ ဆေးရုံများတွင် ဆေးဝါးကုသမှု ခံယူနေဆဲဖြစ်ကြောင်း သိရသည်။

အိန္ဒိယနိုင်ငံတစ်ဝန်း ကိုဗစ်-၁၉ ရောဂါ ကူးစက်ခံရသူ ငါးရက် ဆက်တိုက် တစ်ရက်လျှင် ၅၀၀၀၀ ကျော်ရှိခဲ့ကြောင်း သိရသည်။ ကိုဗစ်- ၁၉ ရောဂါ ကူးစက်ခံရသူများတွင်

ပြည်ထဲရေးဝန်ကြီး အာမစ်ရှာ၊ တစ်လီနာဒူးလ်ပြည်နယ် တောင်ပိုင်း မြို့တော်ဝန် ဘန်ဝါရီလာပူရီဟစ်၊ ကာနာတာကာပြည်နယ် တောင်ပိုင်း ဝန်ကြီးချုပ် ယီဒီယူရာပါနှင့် ဘီဂျေပီ ပါတီ၏ ဥတပရာဒေရှ်ဥက္ကဋ္ဌ ဆွာတန် ထရာဒက်စ်ဆင်းတို့လည်း ပါဝင် ကြောင်း သိရသည်။

ထို့ပြင် ဥတပရာဒေရှ်ပြည်နယ် မြောက်ပိုင်းမှ အမျိုးသမီးဝန်ကြီး တစ်ဦးသည်လည်း ကိုဗစ်-၁၉ ရောဂါ ကူးစက်ခံရပြီးနောက် ယမန်နေ့က သေဆုံးခဲ့ကြောင်း သိရသည်။

ကိုးကား-ဆင်ဟွာ ဘာသာပြန်-အလင်းသစ်



# အဏုမြူဗုံးကြဲချခြင်း (၇၅) နှစ်ပြည့် အထိမ်းအမှတ်အဖြစ် ကနေဒါပါလီမန်၏ မျှော်စင်မှ ခေါင်းလောင်းတီးခတ်မည်

တိုကျို ဩဂုတ် ၃  
 ဂျပန်နိုင်ငံဟီရိုရှီးမားနှင့် နာဂါဆာကီ မြို့တို့ပေါ်သို့ အဏုမြူဗုံးကြဲချခြင်း (၇၅) နှစ်ပြည့် အထိမ်းအမှတ်အဖြစ် ကနေဒါပါလီမန်၏ မျှော်စင်မှ ခေါင်းလောင်းတီးပြီး အချက်ပေး မည်ဖြစ်ကြောင်း သိရသည်။

(၇၅) ကြိမ်စီ တီးခတ်သွားမည် ယခုဆောင်ရွက်သည့် အစီအစဉ် ကို ကမ္ဘာလုံးဆိုင်ရာ အက်တန်နှင့် ဟိုက်ဒရိုဂျင်ဗုံးဆန့်ကျင်ရေး နှစ်ပတ် လည်ညီလာခံတွင် ဟီရိုရှီးမားဗုံးဒဏ်မှ လွတ်မြောက်လာသူဖြစ်သည့် ဆက်ဆူ ကိုသာလောက အကြံပြုခဲ့ခြင်းဖြစ်

သည်။ ဟီရိုရှီးမားနှင့် နာဂါဆာကီမြို့ များသို့ အဏုမြူဗုံးကြဲချခဲ့သည့်နေ့ များဖြစ်သော ဩဂုတ် ၆ ရက်နှင့် ၉ ရက်တို့တွင် ကနေဒါနိုင်ငံ အေဘူတဝါ ငြိမ်းချမ်းရေးမျှော်စင်ရှိ ခေါင်းလောင်း အား (၇၅) ကြိမ်စီ တီးခတ်သွားမည်ဖြစ် ကြောင်း သိရသည်။

ယခု ခေါင်းလောင်းတီးခတ်မည့် အစီအစဉ်သည် ပထမဆုံးအကြိမ် ဆောင်ရွက်ခြင်းဖြစ်ကြောင်း သိရ သည်။ ယခုကဲ့သို့သော ဆောင်ရွက်မှု သည် နျူကလီးယားဆန့်ကျင်ရေး အသိပညာပေးမှုကို ကိုယ်စားပြု ကြောင်း သာလောက ပြောသည်။

သာလောသည် ယခုအခါ ကနေဒါနိုင်ငံ တွင် နေထိုင်လျက်ရှိပြီး ဟီရိုရှီးမား မြို့ပေါ်သို့ အဏုမြူဗုံးကြဲချစဉ်က အသက် ၁၃ နှစ်သာ ရှိသေးသည်။ ယခုအခါသူသည် ကနေဒါနိုင်ငံတွင် နျူကလီးယား လက်နက်ဖျက်သိမ်းရေး ကို ကြိုးစားဆောင်ရွက်နေသည်။

သာလောသည် ပထမဆုံး အဏုမြူ ဗုံးဒဏ်မှ လွတ်မြောက်လာသူအဖြစ် ၂၀၁၇ ခုနှစ် နိုဗယ်ငြိမ်းချမ်းရေးဆု ချီးမြှင့်သည့်အခမ်းအနားတွင် မိန့်ခွန်း ပြောကြားခဲ့သည်။

ကိုးကား-အင်န်အိတ်ချ်ကော့ဘာသာပြန်-စိုးသူရ

# ကယ်လီဖိုးနီးယား၌ တောမီးလောင်ကျွမ်း

လော့စ်အိန်ဂျလိစ် ဩဂုတ် ၃  
အမေရိကန်ပြည်ထောင်စု လော့စ်အိန်ဂျလိစ်အရှေ့ပိုင်း တောင်တန်းများ ပေါ်တွင် လောင်ကျွမ်းနေသော တောမီးမှာ ပမာဏများပြားလာသဖြင့် ယနေ့တွင် လူထောင်ပေါင်းများစွာကို အရေးပေါ်ကယ်ဆယ်ရေးဆောင်ရွက်နိုင်ရန် အမိန့်ထုတ်ပြန်ခဲ့သည်။

ဧရိယာ ၃၁ စတုရန်းမိုင်အထိ ဝါးမျိုးခွဲ  
ရေးဗားဆိုက်စီရင်စုတွင်လောင်ကျွမ်းသော တောမီးမှာ ဧရိယာ ၃၁ စတုရန်းမိုင်အထိ ဝါးမျိုးခွဲကြောင်း ကယ်လီဖိုးနီးယားသစ်တောနှင့် မီးဘေးကာကွယ်ရေးဌာနက ပြောကြားသည်။

ယနေ့ နံနက်ပိုင်းတွင် မီးလောင်ကျွမ်းမှုကို ငါးရာခိုင်နှုန်းအထိ ငြိမ်းသတ်နိုင်ခဲ့ပြီး မီးလောင်ကျွမ်းမှုဖြစ်ပွားသည့် အကြောင်းရင်းကို စုံစမ်းလျက်ရှိကြောင်း သိရသည်။

လေထုအရည်အသွေး ကျဆင်းသွား  
ဆန်ဂိုဂူနီယိုတောင်ပေါ်တွင် လောင်ကျွမ်းနေသော တောမီးမှာ တောင်တန်းတစ်လျှောက်လောင်ကျွမ်းနေသဖြင့် မီးသတ်သမားများကို အန္တရာယ်မကျရောက်ရန် တာဝန်ရှိသူများက ဆောင်ရွက်နေကြောင်း အမေရိကန် သစ်တောလုပ်ငန်းဌာနမှ ပြောခွင့်ရသူ လီဆာကော့စ်က ပြောကြားသည်။ ယင်းတောင်တန်းအနီးအနားရှိ ဒေသခံ ၈၀၀၀ ခန့်အတွက် ကယ်ဆယ်ရေးနှင့် သတိပေးချက်များထုတ်ပြန်ထားပြီး စခန်းချခြင်းနှင့် တောင်တက်ခရီးစဉ်များအား ပိတ်ပင်ထားသည်။ မီးခိုးများ အများအပြားထွက်ရှိလာမှုကြောင့် လေထုအရည်အသွေး ကျဆင်းသွားခဲ့သည်။

ကိုးကား-အေအက်ဖ်ပီ  
ဘာသာပြန်-စိုးသူရ



# အိန္ဒိယ ပြည်ထဲရေးဝန်ကြီး ကိုဗစ်-၁၉ ရောဂါ ကူးစက်ခံရ

နယူးဒေလီ ဩဂုတ် ၃  
အိန္ဒိယနိုင်ငံ ပြည်ထဲရေးဝန်ကြီး အမစ်ရှားတွင် ကိုရိုနာဗိုင်းရပ်စ် စမ်းသပ်တွေ့ရှိခဲ့ကြောင်း ယမန်နေ့က အတည်ပြုပြောကြားခဲ့သည်။

အိန္ဒိယနိုင်ငံ၏ ဩဇာအကြီးမားဆုံး နိုင်ငံရေးသမားတစ်ဦးဖြစ်သလို ဝန်ကြီးချုပ် နာရင်ဒရာ မိုဒီ၏ အနီးကပ်လက်ထောက်တစ်ဦးလည်းဖြစ်သူ အမစ်ရှားက တွစ်တာမှတစ်ဆင့် ကြေညာခဲ့ခြင်းဖြစ်သည်။ ယခုရက်ပိုင်းအတွင်း မိမိနှင့်အနီးကပ်ထိတွေ့သူများကို သီးခြားခွဲ နေထိုင်ကြရန်နှင့် ဆေးစစ်ကြရန် ငင်းက မေတ္တာရပ်ခံခဲ့သည်။ “ကိုရိုနာဗိုင်းရပ်စ်ကူးစက်ခံရတဲ့ ရောဂါလက္ခဏာ ပြခဲ့တာကြောင့် ဆေးစစ်ခဲ့ရာမှာ ဗိုင်းရပ်စ်ပိုး တွေ့ရှိခဲ့တာပါ။ ကျွန်တော့် ကျန်းမာရေးအခြေအနေက ကောင်းပါတယ်။ ဒါပေမယ့် ဆရာဝန်ရဲ့ အကြံပြုချက်အရ ဆေးရုံတက်တာပါ” ဟု အာမက်ရှားက တွစ်တာ၌ ရေးသားခဲ့သည်။

အစောပိုင်းရက်က အိန္ဒိယနိုင်ငံမြောက်ပိုင်း ဥတာပရာဒေ့ရှ်ပြည်နယ်မှ အမျိုးသမီးဝန်ကြီး တစ်ဦး ကိုဗစ်-၁၉ ကူးစက်ရောဂါကြောင့် ကွယ်လွန်ခဲ့သည်။

ကိုးကား-ဆင်ဟွာ  
ဘာသာပြန်-ကျော်ထိုက်စိုး



# အင်ဒိုနီးရှားနိုင်ငံ၌ ကိုဗစ်-၁၉ ရောဂါကြောင့် ဆရာဝန် ၇၂ ဦး သေဆုံး



အနောက်ဂျာဗားပြည်နယ်တွင် ကိုဗစ်-၁၉ ရောဂါစမ်းသပ်စစ်ဆေးမှုများပြုလုပ်ပြီးနောက် အနားယူနေသော ဆရာဝန်များကို တွေ့ရစဉ်။

ယူကာတာ ဩဂုတ် ၃  
အင်ဒိုနီးရှားနိုင်ငံတစ်ဝန်းတွင် ကိုဗစ်-၁၉ ရောဂါကြောင့် အနည်းဆုံး ဆရာဝန် ၇၂ ဦးသေဆုံးခဲ့ကြောင်း အင်ဒိုနီးရှား ဆေးဘက်ဆိုင်ရာ အဖွဲ့အစည်းက ပြောကြားခဲ့သည်။

စောင့်ကြပ်ကြည့်ရှုစဉ် သေဆုံးခဲ့  
အင်ဒိုနီးရှားဆေးဘက်ဆိုင်ရာအဖွဲ့အစည်းမှ ရရှိသည့် အချက်အလက်များအရ ဆရာဝန် ၇၂ ဦးမှာ ကိုဗစ်-၁၉ ရောဂါကူးစက်ခံရသူများအား စောင့်ကြပ်ကြည့်ရှုစဉ် ရောဂါ ကူးစက်ခံရပြီးနောက် သေဆုံးခဲ့ခြင်းဖြစ်ကြောင်း အင်ဒိုနီးရှား ဆေးဘက်ဆိုင်ရာ အဖွဲ့အစည်းမှ ပြောရေးဆိုခွင့်ရှိသူ ဟာလစ်မာလစ်၏ ပြောကြားချက်ကို ကိုးကား၍ Kompas.com က သတင်းဖော်ပြထားသည်။

ပြီးခဲ့သည့်တစ်ပတ်အတွင်းမှာပင် ဆရာဝန်လေးဦး သေဆုံးခဲ့ကြောင်းနှင့် နောက်ဆုံးသေဆုံးခဲ့သည့် ဆရာဝန် မှာ အနောက်ဆူမတြား၏ အကြီးဆုံးမြို့ဖြစ်သည့် မီဒန်မှ အဆုတ်ရောဂါဗေဒဆရာဝန် အန်ဒီကာကီဆူမာပူထရီဖြစ်ကြောင်း ဟာလစ်မာလစ်က ပြောကြားခဲ့သည်။

ထို့ပြင် သေဆုံးခဲ့သည့် ဆရာဝန်အများစုမှာ အသက် ၂၈ နှစ်မှ ၃၄ နှစ်အကြားလူငယ်များဖြစ်ကြောင်းနှင့် နိုင်ငံ အတွင်း ကိုဗစ်-၁၉ ရောဂါကူးစက်မှုနှင့် သေဆုံးမှုများ မြင့်တက်နေခြင်းသည် ကိုဗစ်-၁၉ ရောဂါကို ထိန်းချုပ်မှု အောက်သို့ ရောက်ရှိအောင် လုပ်ဆောင်နိုင်ခြင်းမရှိသေးခြင်း ဖြစ်ကြောင်းလည်း ဟာလစ်မာလစ်က ပြောကြားခဲ့သည်။

အဓိကထား ဆောင်ရွက်သင့်  
အစိုးရအနေဖြင့်လည်း ကိုဗစ်-၁၉ ရောဂါကူးစက်မှုကို ထိန်းချုပ်နိုင်ရေးအတွက် မူဝါဒများနှင့် မဟာဗျူဟာများမှ တစ်ဆင့် ပြည်သူ့ကျန်းမာရေးပုံမှန်အတိုင်းဖြစ်ရေး ကို အဓိကထားဆောင်ရွက်သင့်ကြောင်း ဟာလစ်မာလစ်က ပြောကြားခဲ့သည်။

အင်ဒိုနီးရှားနိုင်ငံတွင် ယနေ့အထိ ကိုဗစ်-၁၉ ရောဂါ ကူးစက်ခံရသူအရေအတွက် ၁၀၉၉၃၆ ဦးနှင့် သေဆုံးသူ ၅၁၉၃ ဦးရှိကြောင်းလည်း သိရသည်။

ကိုးကား-ဂျကာတာပို့စ်  
ဘာသာပြန်-အလင်းသစ်

**ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ**

**ဗိုင်းရပ်စ်ပိုး ကူးစက်ခံရသူ ၁၈၂၆၁၆၅၆ ဦး**

**သေဆုံးသူ ၆၉၃၄၁၈ ဦး**

**ပြန်လည်ကျန်းမာလာသူ ၁၁၄၆၂၁၈၈ ဦး**

# နီပေါနိုင်ငံ၌ မြေပြိုမှုဖြစ်ပွား၊ ရှစ်ဦးသေဆုံးပြီး တစ်ဦး ဒဏ်ရာရ

ခတ္တမန္တ ဩဂုတ် ၃  
နီပေါနိုင်ငံ ဆင်ဒူပါလ်ချောခံရိုင်တွင် တည်ဆောက်ဆဲ ခန်းမတစ်ခုအပေါ် မြေပြိုမှုတစ်ခု ဖြစ်ပွားခဲ့ရာ ရှစ်ဦး သေဆုံးပြီး တစ်ဦးဒဏ်ရာရရှိခဲ့သည်။

“ဒီနေ့မနက် ၃ နာရီခွဲလောက်က မိုးအဆက်မပြတ် ရွာသွန်းမှုကြောင့် တည်ဆောက်ဆဲခန်းမတစ်ခုအပေါ် မြေပြိုမှုဖြစ်ပွားခဲ့ပါတယ်” ဟု ခရိုင်ရဲ တပ်ဖွဲ့ ဒုတိယအကြီးအကဲ မာဒက်စ် ပရာဆတ်ကာဖဲလ်က ပြောသည်။ အခင်းဖြစ်ရာနေရာရှိ အပျက်အစီးများ အောက်မှ အလောင်းများကို ပြန်ရရှိခဲ့ခြင်းဖြစ်ကြောင်း ကာဖဲလ်ကပြောသည်။

ရဲတပ်ဖွဲ့၏ အဆိုအရ သေဆုံးသူ များနှင့် ဒဏ်ရာရရှိသူတို့မှာ ခန်းမ ဆောက်လုပ်ရေးအတွက် ငှားရမ်းထားသော အလုပ်သမားများဖြစ်

ကြောင်း သိရသည်။ မြေပြိုမှုကြောင့် ခန်းမနှင့် အလုပ်သမားများနေရာ မြေမြုပ်သွားခဲ့ပြီး အသက် ၃၅ နှစ်အရွယ် အိန္ဒိယနိုင်ငံသားတစ်ဦးကို ကယ်တင်ကာ ဆေးကုသမှုခံယူရန် လိုမြဲရေးတပ်ဖွဲ့ဝင်များက ပျောက်ဆုံး ဆေးရုံတစ်ရုံသို့ ပို့ဆောင်ခဲ့ကြောင်း ကာဖဲလ်က ဆိုသည်။

အခင်းဖြစ်ရာနေရာရှိ ဒေသခံများ၊

ကိုးကား- သည်ခတ္တမန္တပို့စ်  
ဘာသာပြန်-ကျော်ထိုက်စိုး



# ရှုထောင့်ပြောင်းကြည့်စေချင်တယ်

၁၉၀၀ ပြည့်နှစ်မှာ မွေးတဲ့လူလို့ ကိုယ့်ကိုယ်ကိုယ် စိတ်ကူးကြည့်လိုက်စမ်းပါ။ သင့်အသက် ၁၄ နှစ်မှာပဲ ပထမကမ္ဘာစစ် စနေပြီ။ ပြီးတော့ သင့်အသက် ၁၈ နှစ် ရောက်တဲ့အချိန်ကျမှ အဲဒီစစ်ကြီးက ပြီးသွားလိမ့်မယ်။ အဲဒီစစ်ပွဲ အတွင်းမှာ လူပေါင်း ၂၂ သန်း အသက်ဆုံးရှုံးခဲ့ရပါတယ်။

အဲဒီနှစ် နောင်ပိုင်းမှာပဲ တစ်ကမ္ဘာလုံးကို ပျံ့နှံ့သွားတဲ့ စပိန်တုပ်ကွေး ကပ်ရောဂါကြီး ပေါ်ပေါက်ပြန်တယ်။ သင့်အသက် ၂၀ ပြည့်တဲ့ အချိန်အထိပေါ့။ နှစ်နှစ်တာကာလ အတွင်းမှာပဲ လူပေါင်းသန်း ၅၀ အသက်ဆုံးရှုံးခဲ့ရတယ်။ ဟုတ်ပါတယ်။ လူပေါင်း သန်း ၅၀ ရဲ့အသက်တွေ ဆုံးရှုံးခဲ့ရတာပါ။

သင့်အသက် ၂၉ နှစ် ပြည့်တဲ့အခါမှာတော့ နယူးယောက် စတော့ အိတ်ချိန်းကြီး ပြုပျက်မှုကစတင်တဲ့ ကမ္ဘာစီးပွားပျက်ကပ်ကြီးနဲ့ ထပ်ကြုံရ ပြန်ပါတယ်။ ငွေကြေး ဖောင်းပွမှုတွေ၊ အလုပ်လက်မဲ့တွေ၊ ငတ်မွတ်ခေါင်းပါး မှုတွေ ဖြစ်ပေါ်လာတယ်။

သင့်အသက် ၃၃ နှစ် ရောက်တဲ့အခါမှာတော့ နာဇီတွေ အာဏာရလာပြီ။ သင့်အသက် ၃၉ နှစ် ရောက်တဲ့အခါမှာတော့ ဒုတိယကမ္ဘာစစ်ကြီး

စတင်ပါပြီ။ သင့်အသက် ၄၅ နှစ်ရောက်မှ စစ်ပွဲကြီးအဆုံးသတ်ပြီး သန်း ၆၀ ကတော့ အသက်ဆုံးရှုံးခဲ့ရပြီးပါပြီ။ နောက်ပြီး နာဇီတွေရဲ့ လူမျိုးတုံးသတ်ဖြတ် မှုကြောင့် ဂျူးလူမျိုး ခြောက်သန်း သေဆုံးခဲ့ရပါတယ်။

သင့်အသက် ၅၂ နှစ်မှာတော့ ကိုရီးယားစစ်ပွဲ စတင်ပါတယ်။ အသက် ၆၄ နှစ် ရောက်တော့ ဗီယက်နမ်စစ်ပွဲစတင်ပြီး သင့်အသက် ၇၅ နှစ်ကျမှ စစ်ပွဲဟာ အဆုံးသတ်သွားပါတယ်။

၁၉၈၅ ခုနှစ်မှာ မွေးတဲ့ကလေးများရဲ့ စိတ်ထဲမှာ ဘဝဆိုတာ ဘယ်လောက်ခက်ခဲတယ်ဆိုတဲ့အကြောင်း သူတို့အဘိုးအဘွားတွေ သိမှာ မဟုတ်ဘူးလို့ ထင်လိမ့်မယ်။ သူတို့ဟာ အထက်မှာ ပြောပြခဲ့တဲ့ စစ်ပွဲတွေ၊ ဘေးဒုက္ခအန္တရာယ်တွေ ရင်ဆိုင်ဖြတ်သန်းပြီးတော့ ရှင်သန်ခဲ့ကြ တာပါ။

ယနေ့ခေတ်မှာတော့ ကျွန်တော်တို့ဟာ ကပ်ရောဂါသစ်တစ်ခုနဲ့ ရင်ဆိုင် နေရတယ်ဆိုသော်ငြားလည်း ကျွန်တော်တို့မှာ ကမ္ဘာသစ်ရဲ့ သက်သေသင့် သက်သာအရာများ ပြည့်စုံစွာရှိနေတာဖြစ်ပါတယ်။ ဒါတောင်မှ ပါးစပ်နှာခေါင်း

စည်းလေးတပ်ရတာကို ကျွန်တော်တို့ညည်းညူနေကြတယ်။ အစားအသောက်၊ ရေ၊ လျှပ်စစ်မီးနဲ့ ဝိုင်ဖိုင်ရနေတဲ့ နေအိမ်ထဲမှာ နေနေကြပေမယ့် အပြင် မထွက်ရဘူးဆိုတဲ့အချက်ကလေးနဲ့တင် ညည်းညူနေကြပြန်တယ်။ ဟိုးအရင် ခေတ်တုန်းကဆိုရင် ဒါတွေ မပြည့်စုံခဲ့ကြပါဘူး။ ဒါတောင်မှ လူသားတွေဟာ ဘဝရဲ့ပျော်ရွှင်မှုတွေ အဆုံးရှုံးမခံဘဲ အသက်ရှင်နေထိုင်ခဲ့ကြတာပါ။

ကျွန်တော်တို့ရဲ့အမြင်လေး နည်းနည်းပြောင်းလဲကြည့်လိုက်ရုံနဲ့ အံ့ဩ ဖွယ်ရာတွေ တွေ့ရှိလာရနိုင်ပါတယ်။ တကယ်ဆိုတော့ အသက်ရှင်နေသေး တယ်ဆိုတာသည်ပင်လျှင် ကျေးဇူးတင်စရာဖြစ်ပါတယ်။ ကျွန်တော်တို့တစ်တွေ တစ်ဦးအပေါ်တစ်ဦး ဖေးမကူညီမှုတွေ၊ အပြန်အလှန် ကာကွယ်စောင့်ရှောက် မှုတွေ တတ်စွမ်းသမျှ ပြုလုပ်သင့်ကြပါတယ်။

ဒီသတင်းစကား လူတိုင်းဆီရောက်စေချင်ပါတယ်။ ကျေးဇူးပြုပြီး ကူညီဖြန့်ဝေပေးကြပါ။

(Merin Joseph ၏ Fanpage မှ ရေးသားချက်ကို အများပြည်သူတို့ သိစေလိုသောရည်ရွယ်ချက်ဖြင့် ဘာသာပြန်ဆိုဖော်ပြခြင်းဖြစ်ပါသည်)

## အိန္ဒိယနိုင်ငံ ကာနာတကာပြည်နယ်ဝန်ကြီးချုပ်တွင် ကိုဗစ်-၁၉ ရောဂါပိုး တွေ့ရှိ

ဘန်ဂါလူရူ ဩဂုတ် ၃  
အိန္ဒိယနိုင်ငံ ကာနာတကာပြည်နယ်ဝန်ကြီးချုပ် ဘီအက်စ် ယီဒီယူရတ်ပါက ၎င်းတွင် ကိုဗစ်-၁၉ ရောဂါပိုး စမ်းသပ်တွေ့ရှိခဲ့ကြောင်း ပြောကြားလိုက် သည်။

“ကျွန်တော့်မှာ ကိုရိုနာဗိုင်းရပ်စ်ပိုး စမ်းသပ် တွေ့ရှိခဲ့ပါတယ်။ ဆရာဝန်တွေရဲ့ အကြံပြုချက်တွေ အရ ဆေးရုံတက်နေပါတယ်။ မကြာသေးမီက ကျွန်တော်နဲ့ ထိတွေ့ခဲ့တဲ့သူတွေ သီးခြားခွဲနေကြဖို့

တိုက်တွန်းပါတယ်”ဟု ယူရတ်ပါက တွစ်တာ၌ ရေးသားခဲ့သည်။ နေအိမ်ရှိ ဝန်ထမ်းများ၌ ကိုရိုနာ ဗိုင်းရပ်စ် ကူးစက်ခံခဲ့ရကြောင်း တွေ့ရှိပြီးနောက် ယူရတ်ပါက နေအိမ်၌ သီတင်းနှစ်ပတ်ကြာ သီးခြားခွဲနေခဲ့သည်။ ပထမတစ်ကြိမ် စမ်းသပ်ရာ တွင် ယူရတ်ပါက ဗိုင်းရပ်စ်ပိုးမတွေ့ရှိဘဲ ဒုတိယအကြိမ် မှသာ ဗိုင်းရပ်စ်ပိုးတွေ့ရှိခဲ့ခြင်းဖြစ်သည်။ ယူရတ်ပါ သည် ကိုရိုနာဗိုင်းရပ်စ် ကူးစက်ခံခဲ့ရသော ပြည်နယ် အစိုးရအဖွဲ့မှ စတုတ္ထမြောက်ပုဂ္ဂိုလ် ဖြစ်လာခဲ့သည်။

အစောပိုင်းတွင် သစ်တောဝန်ကြီး အာနန်ဆင်း၊ ခရီးသွားလုပ်ငန်းဝန်ကြီး စိတီရာဇီနှင့် လယ်ယာ စိုက်ပျိုးရေးဝန်ကြီး ဘီစီပီတေးလ်တို့တွင် ကိုဗစ်-၁၉ ရောဂါပိုး တွေ့ရှိခဲ့သည်။ အိန္ဒိယနိုင်ငံတောင်ပိုင်း ကာနာတကာပြည်နယ်၌ လက်ရှိအချိန်ထိ ကိုရိုနာ ဗိုင်းရပ်စ် ကူးစက်မှု ၁၃၅၀၀ ကျော်နှင့် သေဆုံးသူ ၂၄၉၆ ဦးရှိကြောင်း သိရသည်။

ကိုးကား - ဝီတီအိုင် ဘာသာပြန် - ကျော်ထိုက်စိုး

## ကမ္ဘာတစ်ဝန်း၌ ကိုဗစ်-၁၉ ရောဂါ ကူးစက်ခံရသူ ၁၈၂၆၁၆၅၆ ဦးရှိ

ပါရီ ဩဂုတ် ၃  
၂၀၁၉ ခုနှစ် နောင်ပိုင်းက တရုတ်နိုင်ငံမှ စတင်ဖြစ်ပွားခဲ့သည့် ကိုဗစ်-၁၉ ရောဂါကြောင့် ကမ္ဘာတစ်ဝန်း၌ သေဆုံးသူပေါင်း ၆၉၃၄၈၈ ဦးထက်မနည်းရှိလာ ကြောင်း အေအက်ဖ်ပီသတင်းဌာန၏ အချက်အလက်များအရ သိရသည်။

ယခုအခါ ကိုဗစ်-၁၉ ရောဂါသည် ကမ္ဘာနိုင်ငံနှင့် ဒေသပေါင်း ၁၉၆ ခုသို့ ကူးစက်ပျံ့နှံ့သွားပြီး ကမ္ဘာတစ်ဝန်း၌ ယင်းရောဂါ ကူးစက်ခံရသူပေါင်း ၁၈၂၆၁၆၅၆ ဦးရှိလာခဲ့သည်။ သို့သော် ကိုဗစ်-၁၉ ရောဂါ ကူးစက်ခံရသူများ အနက် ၁၁၄၆၂၁၈၈ ဦးထက်မနည်း ရောဂါမှပြန်လည်ကျန်းမာလာကြောင်း သိရသည်။

နိုင်ငံအများအပြားတွင် ရောဂါပြင်းထန်သောလူနာများ သို့မဟုတ် ဆေးရုံတက်ရန်လိုအပ်သော လူနာများသာ စမ်းသပ်စစ်ဆေးသည့်အတွက် ရရှိထားသည့် ကိန်းဂဏန်းများသည် အမှန်တကယ် ရောဂါကူးစက်ခံရသူဦးရေ ၏ အစိတ်အပိုင်းကိုသာ ထင်ဟပ်စေဖွယ်ရှိကြောင်း သိရသည်။

ဩဂုတ် ၂ ရက်က ကမ္ဘာတစ်ဝန်း၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၂၁၇၂၇၃ ဦး စမ်းသပ်တွေ့ရှိပြီး အဆိုပါ ရောဂါကြောင့် ၄၁၆၈ ဦး သေဆုံးခဲ့သည်။ နောက်ဆုံးရရှိသော ကိန်းဂဏန်းများအရ အိန္ဒိယနိုင်ငံ၌ တစ်ရက်အတွင်း ကိုဗစ်-၁၉ ရောဂါကြောင့် ၇၇၁ ဦးသေဆုံးခဲ့ပြီး တစ်ရက် အတွင်း အဆိုပါ ရောဂါကြောင့် သေဆုံးမှုနှုန်း အမြင့်ဆုံးဖြစ်သည်။ ထို့အပြင် ဘရာဇီးနိုင်ငံ၌ ၅၄၁ ဦးနှင့် အမေရိကန်ပြည်ထောင်စု၌ ၅၅၅ ဦး သေဆုံးခဲ့သည်။

ထို့အတူ အမေရိကန်ပြည်ထောင်စု၌ ကိုဗစ်-၁၉ ရောဂါ ကူးစက်ခံရ သူပေါင်း ၄၆၆၇၉၅၇ ဦးရှိပြီး ၎င်းတို့အနက် ၁၅၄၈၆၀ သည် အဆိုပါ ရောဂါ ကြောင့် သေဆုံးခဲ့ကာ ကမ္ဘာပေါ်တွင် ကိုဗစ်-၁၉ ရောဂါ ကူးစက်မှုနှုန်း အမြင့်ဆုံး နိုင်ငံဖြစ်လာခဲ့သည်။ သို့သော် ကိုဗစ်-၁၉ ရောဂါ ကူးစက်ခံရသူများအနက် ၁၄၆၈၆၈၉ ဦးသည် ရောဂါမှပြန်လည်ကျန်းမာလာကြောင်း သိရသည်။

အမေရိကန်ပြည်ထောင်စုပြီးနောက် ဘရာဇီးနိုင်ငံ၊ မက္ကဆီကို၊ ဗြိတိန်၊ ပီရူးနှင့် အီတလီနိုင်ငံတို့က အသီးသီးလိုက်ကြကြောင်း နောက်ဆုံးရရှိသော ကိန်းဂဏန်းများအရ သိရသည်။

ကိုးကား - အေအက်ဖ်ပီ၊ ဘာသာပြန် - ဂျေတီ

## အင်ဒိုနီးရှား၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၁၆၇၉ ဦးရှိ

ဂျကာတာ ဩဂုတ် ၃  
အင်ဒိုနီးရှားနိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၁၆၇၉ ဦး ယနေ့ စမ်းသပ် တွေ့ရှိခဲ့ခြင်းနှင့်အတူ ကိုဗစ်-၁၉ ရောဂါ ကူးစက်ခံရ သူပေါင်း ၁၁၃၁၃၄ ဦး ရှိလာကြောင်း၊ ထို့အတူ ကိုဗစ်-၁၉ ရောဂါကြောင့် တစ်ရက်အတွင်း ၆၆၆ ဦး သေဆုံးခဲ့ရာ နိုင်ငံအတွင်း ကိုဗစ်-၁၉ ရောဂါကြောင့် သေဆုံးသူပေါင်း ၅၃၀၂၅ ဦး ရှိလာကြောင်း အင်ဒိုနီးရှား ကျန်းမာရေးဝန်ကြီးဌာနက ယနေ့ပြောကြားသည်။

သို့သော် အင်ဒိုနီးရှား၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသောလူနာ ၁၂၆၂ ဦး ရောဂါကင်းစင်ပြီး ဆေးရုံများမှ ထပ်မံပြန်ဆင်းခဲ့ ကြရာ အင်ဒိုနီးရှား၌ ကိုဗစ်-၁၉ ရောဂါမှ ပြန်လည် ကျန်းမာသူပေါင်း ၇၀၂၃၇ ဦး ရှိလာကြောင်း သိရ သည်။

ယခုအခါ ကိုဗစ်-၁၉ ရောဂါသည် အင်ဒိုနီးရှားနိုင်ငံ ရှိ ပြည်နယ်နှင့် ဒေသပေါင်း ၃၄ ခုသို့ ကူးစက်ပျံ့နှံ သွားပြီး အရှေ့ဂျာဗား၌ ၄၇၈ ဦး၊ ဂျကာတာ၌ ၄၇၂ ဦး၊ တောင်ဆူလာဝေစီ၌ ၉၇ ဦး၊ အလယ်ဂျာဗား၌ ၉၅ ဦးနှင့် မြောက်ဆူလာဝေစီ၌ ၇၈ ဦး စသည်ဖြင့် တစ်ရက်အတွင်း ကိုဗစ်-၁၉ ရောဂါ ကူးစက်ခံခဲ့ရ



ကြောင်း သိရသည်။

သို့သော် ဂျပန်၊ ရီအော်ကျွန်း၊ အင်ဂူလူ၊ အနောက်ကာလီမန်တန်၊ မြောက်ကာလီမန်တန်၊ အရှေ့နူဆာတင်ဂါရာ၊ အလယ်ဆူလာဝေစီ၊ မာလူ ကူ၊ အနောက်ပါကူအာနှင့် ပါပူအာ စသည့် ပြည်နယ်

နှင့် ဒေသ ၁၀ ခုတွင် တစ်ရက်အတွင်း ကိုဗစ်-၁၉ ရောဂါ ထပ်မံကူးစက်ခံရသူ တစ်ဦးမျှမရှိကြောင်း သိရသည်။

ကိုးကား - ဆင်ဟွာ ဘာသာပြန် - ဂျေတီ



## ဂျပန်နိုင်ငံ တိုကျိုမြို့၌ ကိုဗစ်-၁၉ ရောဂါ ကူးစက်မှု နှစ်ရက်ဆက်တိုက် ၃၀၀ အောက်ကျဆင်း

တိုကျို ဩဂုတ် ၃  
ဂျပန်နိုင်ငံ၏ မြို့တော်တိုကျို၌ ယနေ့တွင် ကိုဗစ်-၁၉ ရောဂါ ကူးစက်မှု ၂၅၈ ဦးသာရှိခဲ့ခြင်းကြောင့် နေ့စဉ်စစ်တမ်း များအရ နှစ်ရက်ဆက်တိုက် ကူးစက်သူအရေအတွက် ၃၀၀ အောက်ကျဆင်းခဲ့ကြောင်း တိုကျိုမြို့တော် ဒေသန္တရအစိုးရ က ပြောကြားခဲ့သည်။

တိုကျိုမြို့တွင် ကိုရိုနာဗိုင်းရပ်စ်ကူးစက်ခံရသူအရေ အတွက်သည် လက်ရှိတွင် ၁၃၇၁၃ ဦးရှိသွားပြီဖြစ်ကြောင်း လည်း သိရသည်။ တိုကျိုမြို့တွင် ဩဂုတ် ၂ ရက် တစ်ရက် တာကာလအတွင်း ၂၉၂ ဦး ကိုဗစ်-၁၉ ရောဂါ ကူးစက်ခံခဲ့

ရခြင်းဖြစ်သည်။

ကိုရိုနာဗိုင်းရပ်စ်ကူးစက်ခံရသူအရေအတွက် ထပ်မံ ကျဆင်းစေရန်အတွက် ကာရာအိုကေခန်းမများ၊ စားသောက်ဆိုင်များနှင့် အရက်ဆိုင်များကို အချိန်လျှော့ချ ဖွင့်လှစ်ရန်နှင့် ယနေ့မှစတင်၍ ၂၁ နာရီတွင် ပိတ်ပေး ရန် တိုကျိုမြို့တော် ဒေသန္တရအစိုးရက တောင်းဆိုထား သည်။ ဂျပန်နိုင်ငံတစ်ဝန်း ကိုဗစ်-၁၉ ရောဂါ ကူးစက်ခံရသူ စုစုပေါင်းသည် ၄၀၀၀၀ နီးပါး ရှိသွားပြီဖြစ်ကြောင်းလည်း သိရသည်။

ကိုးကား - အင်န်အိတ်ချ်ကေ၊ ဘာသာပြန် - အလင်းသစ်

ပြည်တွင်းရေးရာ၊ နှစ်ဆန်း

ရွှေဘို၊ ကသာနှင့် အင်းတော်မြို့နယ်တို့၌ မူးယစ်ဆေးဝါးများ သိမ်းဆည်းရမိ



နေပြည်တော် ဩဂုတ် ၃ - မူးယစ်ဆေးဝါး တားဆီးနှိမ်နင်းရေး ရဲတပ်ဖွဲ့မှ တပ်ဖွဲ့ဝင်များသည် ယမန်နေ့ မွန်းလွဲပိုင်းတွင် ရွှေဘိုမြို့ အမှတ် (၆)ရပ်ကွက် အောင်ဇေယျလမ်းတွင် တွေ့ရှိသူ အောင်ပိုင်ဌေး(ခ) စောအယ်ဖိုးနှင့် ဇနီးဖြစ်သူ မရွှေရည်သန္တာ၊ ထွန်းထွန်းဝင်း(ခ) တေဇာကြီးတို့ သုံးဦးအားရှာဖွေရာ စိတ်ကြွေးပြား ၉၇၅၀၊ လက်ကိုင်ဖုန်း နှစ်လုံးတို့ကို လည်းကောင်း၊ အလားတူ ယင်းနေ့ ညနေ ၃ နာရီခွဲတွင် ကသာမြို့ မရဲစခန်းမှ တပ်ဖွဲ့ဝင်များသည် ကသာမြို့ ပတ္တမြားရပ်ကွက် ကားကြီးဝင်းတိုက်တန်း(၂)နေ ဒေါ်နု၏ တိုက်ခန်းကို ရှာဖွေရာ ၎င်းနှင့်အတူ မှုဖွား၊ အစာ ထွန်းတင်၊ အောင်အောင်တို့အား တွေ့ရှိရပြီး ၎င်းတို့ထံမှ ငွေကျပ် ၁၀၀၄ သိန်း၊ တန်ဖိုးရှိ ဘီနီစီမိန်း ၃၃ ဒဿမ ၈ ကီလိုနှင့် ဆိုင်ကယ် နှစ်စီး တို့ကိုလည်းကောင်း။ ထို့အတူ ဩဂုတ် ၁ ရက် ညနေ ၅ နာရီက မူးယစ်ဆေးဝါးတားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များသည် အင်းတော်မြို့နယ် ရွှေဘို-မြစ်ကြီးနား သွားလမ်း မော်လူးမြို့နှင့် နန့်စီးအောင်ကျေးရွာကြားတွင် AD Van ယာဉ်အား စစ်ဆေးရန် ရပ်တန့်ခိုင်းစဉ် မောင်းနှင်ထွက်ပြေးသဖြင့် လိုက်လံ ဖမ်းဆီးရာ ရွှေဘို-မြစ်ကြီးနားလမ်း၊

မဟဲကျေးရွာ လမ်းခွဲအနီး၌ ယာဉ်ကိုရပ်တန့်လျက် တွေ့ရှိပြီး ယာဉ်ပေါ်မှ အမျိုးသား သုံးဦးမှာ ထွက်ပြေးသွားကြောင်း၊ ထို့နောက် ဖမ်းဆီးရမိရေး ဆောင်ရွက်နေစဉ် ည ၇ နာရီတွင် နန့်စီးအောင်ကျေးရွာဘက်မှ မောင်းနှင်လာသော မော်တော်ယာဉ်တစ်စီးမှာ နောက်ပြန်လှည့်မောင်းနှင်ထွက်ပြေးသဖြင့် လိုက်လံ ဖမ်းဆီးခဲ့ရာ နန့်စီးအောင်ကျေးရွာ သစ်ကင်းအနီး၌ ဖမ်းဆီးရမိပြီး ယာဉ်ပေါ်တွင် တူးဖော်ရာ မာဂမ်(ခ) မာဘာရမ်နှင့် ဒီးလာတို့အား တွေ့ရှိခဲ့ကြောင်း၊ ဆက်လက်၍ ၎င်းတို့အား စစ်ဆေးချက်အရ AD Van ယာဉ်အား စစ်ဆေးရှာဖွေရာ ငွေကျပ် ၃၀၂၆ သိန်းတန်ဖိုးရှိ ဘီနီစီမိန်း ၂ ဒဿမ ၂ ကီလို၊ စိတ်ကြွေးပြား ၁၁၄၀၀၊ ဘီနီစီမိန်း ၈ ဒဿမ ၂ ကီလိုနှင့် လက်ကိုင်ဖုန်း သုံးလုံးတို့ကို သိမ်းဆည်းရမိခဲ့သဖြင့် ၎င်းတို့အား မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါးများ ဆိုင်ရာ ဥပဒေအရ အရေးယူထားကြောင်း သိရသည်။ ရဲပြန်ကြား



မန္တလေးမြို့၌ လျှပ်စစ်ကေဘယ်ကြိုး ခိုးယူရောင်းချသူများအား ဖမ်းဆီးရမိ

နေပြည်တော် ဩဂုတ် ၃ - မန္တလေးမြို့၌ လှည့်ကင်းအဖွဲ့က မသင်္ကာဖွယ်တွေ့ရှိသူများကို စစ်ဆေးရာမှ မန္တလေးမြို့၊ မိတ္ထီလာမြို့နှင့် ပုသိမ်ကြီးမြို့ပေါ် နေရာအသီးသီးမှ ဖြတ်တောက် ခိုးယူရောင်းချထားသော လျှပ်စစ်ကေဘယ်ကြိုးများ ဖော်ထုတ်သိမ်းဆည်းရမိခဲ့သည်။

ဖြစ်စဉ်မှာ ယမန်နေ့ ညနေ ၃ နာရီခွဲတွင် မန္တလေးမြို့ မဟာအောင်မြေမြို့နယ် မြို့မရဲစခန်းမှ လှည့်ကင်းအဖွဲ့သည် မဟာအောင်မြေမြို့နယ် မဟာမြိုင် (၂)ရပ်ကွက် ၄၃ လမ်းနှင့် ၆၄ လမ်းထောင့်၌ ဇော်ဝင်းအောင်နှင့် မနုနုတို့အား လက်ခွဲခြင်းတစ်လုံး၊ ကတ်တာ တစ်ချောင်းတို့နှင့်အတူ မသင်္ကာဖွယ်တွေ့ရှိ၍ စစ်ဆေးရာ မန္တလေးမြို့၊ မိတ္ထီလာမြို့နှင့် ပုသိမ်ကြီးမြို့ပေါ်ရှိ နေရာအသီးသီးမှ ခိုးယူထားသည့် လျှပ်စစ်ကေဘယ်ကြိုးများကို ချမ်းမြသာစည်မြို့နယ် ထွန်တုံးရပ်ကွက်နေ ဦးအေးကျော်နှင့် ဒေါ်မာလုံးတို့၏ အဟောင်းဆိုင်၌ ရောင်းချပြီး ၎င်းတို့က ပြည်ကြီးတံခွန်မြို့နယ် (၈)ရပ်ကွက်နေ ဦးလင်းထက်ဝင်းထံတစ်ဆင့် ရောင်းချထားကြောင်း စစ်ဆေးပေါ်ပေါက်သဖြင့် ခိုးယူရောင်းချခဲ့သည့် လျှပ်စစ်ကေဘယ်ကြိုး စုစုပေါင်း ၂၂၉ ဒဿမ ၉ ပီသကာကို သိမ်းဆည်းရမိခဲ့သည်။ ဖြစ်မှုကျူးလွန်သူအား ဥပဒေလုပ်ထုံးလုပ်နည်းများနှင့်အညီ အရေးယူဆောင်ရွက်သွားမည်ဖြစ်ကြောင်း သိရသည်။

ရဲပြန်ကြား

အမြန်လမ်းတွင် ယာဉ်တိမ်းမှောက်၍ နှစ်ဦးသေဆုံးပြီး လေးဦးဒဏ်ရာရရှိ

ရေတာရှည် ဩဂုတ် ၃ - ရန်ကုန်-မန္တလေး အမြန်လမ်းမကြီး ရေတာရှည် မြို့နယ် သာဂရအမြန်လမ်းရဲစခန်းအပိုင် မိုင်တိုင် ၁၇၆/၂ နှင့် ၃ အကြားတွင် ယနေ့ နံနက် ၇ နာရီ ၁၀ မိနစ်ခန့်က ယာဉ်တစ်စီး တိမ်းမှောက်မှုကြောင့် နှစ်ဦးသေဆုံးပြီး လေးဦး ဒဏ်ရာရရှိခဲ့ကြောင်း သိရသည်။

ယာဉ်တိုက်မှုဖြစ်ပွားကြောင်း သတင်းအရ သာဂရအမြန်လမ်းရဲစခန်းမှ စခန်းမှူး ကျော်စွာလတ်နှင့် ရဲတပ်ဖွဲ့ဝင်များသည် အမြန်လမ်းမီးသတ်တပ်ဖွဲ့ဝင်များနှင့်အတူ အခင်းဖြစ်ပွားရာနေရာသို့ သွားရောက်စစ်ဆေးခဲ့ရာ ရန်ကုန်မှ နေပြည်တော်သို့ ဇင်မင်းထိုက် မောင်းနှင်လာသော ယာဉ်သည် အခင်းဖြစ်နေရာအရောက် အရှိန်လွန် တိမ်းမှောက်

ခဲ့ရာ ယာဉ်မောင်း ဇင်မင်းထိုက်နှင့် မတင်တင်နွယ်တို့ နှစ်ဦးမှာ ရရှိသည့်ဒဏ်ရာများဖြင့် နေရာတွင် သေဆုံးသွားခဲ့ပြီး ရဲတင်အောင်၊ မအေးဇူလှိုင်မိုး၊ မောင်ပိုင်စိုးဦးနှင့်မောင်စက်ပိုင်လင်းတို့တွင် ဒဏ်ရာများ (မစိုးရိမ်ရ) ရရှိခဲ့၍ ယာဉ်မောင်း ဇင်မင်းထိုက်အား သာဂရအမြန်လမ်းရဲစခန်းက အမှုဖွင့် အရေးယူ ဆောင်ရွက်ထားကြောင်း သိရသည်။ ကိုလွင်(ဆွာ)

တရားမဝင်ကုန်စည်များ တားဆီးထိန်းချုပ်ရေး ဆောင်ရွက်လျက်ရှိ

နေပြည်တော် ဩဂုတ် ၃ - တရားမဝင်ကုန်စည်များ တားဆီးထိန်းချုပ်ရေးအတွက် ရေပူနှင့် မရမ်းချောင်း အမြဲတမ်းစစ်ဆေးရေးစခန်းတို့အား ဌာနဆိုင်ရာပူးပေါင်းအဖွဲ့များဖြင့် ၂၀၁၇ ခုနှစ် မတ် ၁ ရက်တွင် စတင်ဖွင့်လှစ်ဆောင်ရွက်ခဲ့ပြီး ယမန်နေ့တွင် မန္တလေး-မုဆယ် ပြည်ထောင်စုလမ်းမကြီး တစ်လျှောက် ကုန်သွယ်မှုယာဉ် ဝိုက်ကုန် ၃၇၃ စီး၊ သွင်းကုန် ၃၄၃

စီး၊ ရန်ကုန်-မြဝတီလမ်းမကြီးတစ်လျှောက် ကုန်သွယ်မှုယာဉ် သွင်းကုန် ၁၇၃ စီး ကုန်စည်များ သယ်ယူပို့ဆောင်လျက်ရှိသည်။ အဆိုပါ စစ်ဆေးရေးစခန်းများက တင်သွင်း၊ တင်ပို့သော ကုန်ပစ္စည်းများအား စစ်ဆေးမှုများ ပြုလုပ်ဆောင်ရွက်လျက်ရှိရာ ယမန်နေ့တွင် ရေပူအမြဲတမ်းစစ်ဆေးရေးစခန်းက တားဆီးမှု

နှစ်ခု (ခန့်)မှန်းတန်ဖိုးငွေကျပ် ၁၉ ဒဿမ ၁၄ သန်း) တန်ဖိုးရှိ တရားဝင်စာရွက်စာတမ်းအထောက်အထား တစ်စုံတစ်ရာတင်ပြ နိုင်ခြင်းမရှိဘဲ သယ်ဆောင်လာသည့် Car Spring Leaf (အဟောင်း)နှင့် ပစ္စည်းသယ်ဆောင်သည့် ယာဉ်တစ်စီးအား သိမ်းဆည်းရမိခဲ့ကြောင်း သိရသည်။ သတင်းစဉ်

ငါးမွေးမြူရေးကန်များ ရေကြီးနစ်မြုပ်မှုမှ ကြိုတင်ကာကွယ်ရေး သတိပေးနှိုးဆော်ချက်
နိုင်ငံတော်စားနပ်ရိက္ခာဖူလုံရေးနှင့် ပြည်ပတင်ပို့ခြင်းဖြင့် နိုင်ငံခြားဝင်ငွေရရှိရေးအတွက် နိုင်ငံအနှံ့အပြားတွင် ငါးမွေးမြူရေးကန်များဖြင့် မွေးမြူဆောင်ရွက်လျက်ရှိရာ မိုးအလွန်အကျွံရွာသွန်းခြင်းနှင့် မြစ်ရေကြီးခြင်းများကြောင့် ငါးမွေးမြူရေးကန်များ ရေကြီးနစ်မြုပ်ခြင်းမှ ကြိုတင်ကာကွယ်ရန်နှင့် ဆုံးရှုံးမှုလျော့နည်းစေရေးအတွက် အောက်ဖော်ပြပါအချက်များကို ငါးပုစွန်မွေးမြူရေးကန်များ၌ လိုက်နာဆောင်ရွက်ကြပါရန် သတိပေးနှိုးဆော်အပ်ပါသည် -
- ငါးမွေးမြူရေးကန်များ၏ ကန်ပေါင်များခိုင်ခံ့ရန်အတွက် ကန်ပေါင်ပါးသောနိမ့်သောနေရာများတွင် သဲအိတ်များဖို့၍ ကန်ပေါင်ခိုင်ခံ့အောင်ပြုလုပ်ထားပါရန်၊
- အကယ်၍ ရေကြီးရေလျှံလာပါက ငါးများလွတ်ထွက်မှုမရှိစေရေးအတွက် ဇာပြာပိုက်များဖြင့် ကာရံထားပါရန်၊
- ရေစီးကြောင်းနှင့်နီးသော ငါးကန်များတွင် ရေတိုက်စားမှုကာကွယ်ရန်အတွက် တုတ်ရိုက်ပြီးဝါးထရံများဖြင့် ကာရံ၍ သဲအိတ်များဖို့ထားပါရန်၊
- လိုအပ်ပါကငါးများ ရွှေ့ပြောင်းနိုင်ရန်အတွက် ငါးဖမ်းပိုက်များ၊ စက်လှေများနှင့် စက်ပစ္စည်းများအား ကြိုတင်ပြင်ဆင်ထားပါရန်နှင့် အထူးသဖြင့် မျိုးငါးကြီးများအား ဦးစားပေးရွှေ့ပြောင်းထားပါရန်၊
- သိုလှောင်ထားသော ငါးအစာနှင့် လုပ်ငန်းသုံးပစ္စည်းများအား ရေလွတ်သောနေရာသို့ ရွှေ့ပြောင်းထားပါရန်၊
- ပုံမှန်အစာကျွေးခြင်းဖြင့် ငါးများလွတ်ထွက်မသွားစေရေး ဆောင်ရွက်ထားပါရန်၊
- မွေးမြူရေးကန်၏ ရေထွက်/ရေလျှံပေါက်များ၊ ရေကျော်မည့်နေရာများအား အစဉ်ဂရုတစိုက်စစ်ဆေးနေပါရန်၊
- ထူးခြားသည့်အခြေအနေများ အချိန်နှင့်တစ်ပြေးညီ သိရှိနိုင်ရန်အတွက် ဆက်သွယ်သတင်းပို့နိုင်မည့် နည်းလမ်းများ ကြိုတင်ပြင်ဆင်ထားပါရန်၊
- နိုင်ငံပိုင်ရေဒီယို၊ အသံလွှင့်ဌာနများမှ ထုတ်လွှင့်လျက်ရှိသော အရေးပေါ်မိုးလေဝသသတိပေးချက်များနှင့် ပတ်သက်သည့်သတင်းများကို အမြဲဂရုတစိုက်နားထောင်ပါရန်နှင့် ပြည်တွင်းထုတ် နေ့စဉ်သတင်းစာများတွင် ပါရှိသည့် မိုးလေဝသနှင့်ပတ်သက်သည့် သတင်း၊ ဆောင်းပါးများအား အမြဲမပြတ် ဖတ်ရှုသတိပြုပြီး ငါးမွေးမြူသူအချင်းချင်း သတင်းအချက်အလက်ဖလှယ်ကြပါရန်၊
- ရေကြီးနစ်မြုပ်မှုအတွက် အရေးပေါ်အခြေအနေများဖြစ်ပေါ်ပါက နီးစပ်ရာငါးလုပ်ငန်းဦးစီးဌာနများနှင့် ဆက်သွယ်အကူအညီတောင်းခံကြပါရန်။
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန
ငါးလုပ်ငန်းဦးစီးဌာန

MRTV SCHEDULE Tuesday August 4 2020
6:00 AM ရတနာသုတ် ယိုတိတရားတော်
7:00 AM BREAKFAST NEWS
10:00 AM သတင်းထဲက သတင်း
10:30 AM ၂၀၂၀ ပြည့်နှစ် ရွေးကောက်ပွဲအောင်မြင်ရေး
11:35 AM ဘဝထဲကစတုရံ ဝတ္ထုထဲကဘာ 'ခွေနေပြီ'
12:30 PM 'သတင်းသည် မဝင်ရ' မြန်မာ့ပညာရေးနှင့် ဘာသာရေးအဖွဲ့အစည်းများ
3:30 PM မြန်မာတော်လှန်ရေး 'ယုံချစ်ပြင်ဇာနည်' (အပိုင်း-၂၀)
5:40 PM သိပ္ပံပညာနှင့် ယနေ့ကမ္ဘာ
6:00 PM ပြည်တွင်းသတင်း
7:15 PM ကြယ်နတ်သမီးရဲ့ ချစ်သူ (အပိုင်း-၂၆)
7:50 PM 100 ရက်ပြုစုရေး တက္ကသိုလ်ရာပြည့် ရက်ပြု စားသန့်ဆွမ်းများ
8:00 PM ပြည်တွင်းသတင်း၊ နိုင်ငံတကာသတင်း
8:35 PM ၂၀၂၀ ပြည့်နှစ် ရွေးကောက်ပွဲအောင်မြင်ရေး
9:00 PM တက္ကသိုလ်ရာပြည့်နှစ်ရက် 'တက္ကသိုလ်ကားအဖွဲ့' နှင့် ကြယ်နတ်သမီးရဲ့ ချစ်သူ



ရွေးကောက်ပွဲများသည် -

- ဒီမိုကရေစီ၏ အခြေခံဖြစ်သည်။
- ဒီမိုကရေစီရှင်သန်စေရေး၏ ရေသောက်မြစ်ဖြစ်သည်။
- ဒီမိုကရေစီဖြစ်ထွန်းရေး၏ ပင်စည်ပင်မဖြစ်သည်။



အထွေထွေရွေးကောက်ပွဲကို  
၂၀၂၀ ပြည့်နှစ်  
နိုဝင်ဘာလ ၈ ရက်တွင်  
ကျင်းပမည်

ပြည်တွင်းရှိ သက်ဆိုင်ရာ မဲဆန္ဒနယ်ပြင်ပရောက်  
မဲဆန္ဒရှင်များ ကြိုတင်ဆန္ဒမဲပေးခြင်း

- သက်ဆိုင်ရာ သင်တန်း၊ ကျောင်း၊ ဆေးရုံ၊ အချုပ်ခန်း အကြီးအမှူးများသည် မိမိတို့ဌာနတည်နေရာ သက်ဆိုင်ရာ ရွေးကောက်ပွဲကော်မရှင်အဖွဲ့ခွဲများနှင့် ဆက်သွယ်၍ ပုံစံ (၁၅) များကို တောင်းခံသွားရန်
- သက်ဆိုင်ရာ သင်တန်း၊ ကျောင်း၊ ဆေးရုံ၊ အချုပ်ခန်း အကြီးအမှူးများသည် မဲဆန္ဒရှင်များက ဖြည့်သွင်းပြီးသည့် ပုံစံ (၁၅) များကို သက်ဆိုင်ရာမြို့နယ် ရွေးကောက်ပွဲကော်မရှင်အဖွဲ့ခွဲများသို့ ၂၆-၈-၂၀၂၀ ရက်အရောက် ပေးပို့သွားရန်
- မြို့နယ် ရွေးကောက်ပွဲကော်မရှင်အဖွဲ့ခွဲများသည် ကြိုတင်ဆန္ဒမဲလက်မှတ်နှင့် စာအိတ်များကို သက်ဆိုင်ရာ သင်တန်း၊ ကျောင်း၊ ဆေးရုံ၊ အချုပ်ခန်းများသို့ ၇-၁၀-၂၀၂၀ ရက်အရောက် ပေးပို့ရန်
- သက်ဆိုင်ရာ သင်တန်း၊ ကျောင်း၊ ဆေးရုံ၊ အချုပ်ခန်းများတွင် ၈-၁၀-၂၀၂၀ ရက်မှ ၂၁-၁၀-၂၀၂၀ ရက်အတွင်း သင့်လျော်သည့်ရက်၌ ကြိုတင်ဆန္ဒမဲ ပေးနိုင်ရေး ဆောင်ရွက်ရန်
- ဆန္ဒပြုပြီး ကြိုတင်ဆန္ဒမဲလက်မှတ်ပါ စာအိတ်များကို သက်ဆိုင်ရာ မြို့နယ် ရွေးကောက်ပွဲကော်မရှင်အဖွဲ့ခွဲများသို့ ၈-၁၁-၂၀၂၀ ရက်နေ့ ညနေ ၄ နာရီထက် နောက်မကျဘဲ အရောက်ပေးပို့သွားရန်။

မဲစာရင်းတွင် အမည်ပါရှိရေး ဆောင်ရွက်ရန်အချက်များ

- မဲဆန္ဒနယ်တစ်နယ်ထက်ပိုသော မဲဆန္ဒနယ်များ၏ မဲစာရင်းတွင် မိမိ၏ အမည်ပါရှိနေပါက မိမိမဲပေးလိုသည့် မဲဆန္ဒနယ်တွင် မဲပေးနိုင်ရေးအတွက် မြို့နယ်ကော်မရှင်အဖွဲ့ခွဲသို့ တင်ပြဆောင်ရွက်ရန်၊ မဲဆန္ဒနယ်တစ်ခုအတွင်းတွင်ရှိသော ရပ်/ကျေး တစ်ခုထက်ပိုသည့် မဲစာရင်းများတွင် မိမိ၏အမည်ပါရှိနေပါက မိမိမဲပေးလိုသည့် ရပ်ကွက် သို့မဟုတ် ကျေးရွာအုပ်စုတွင် မဲပေးနိုင်ရေးအတွက် မြို့နယ်ကော်မရှင်အဖွဲ့ခွဲသို့ တင်ပြဆောင်ရွက်ရန်
- ဒေသတစ်ခုမှ အခြားဒေသတစ်ခုသို့ ပြောင်းရွှေ့လိုသည့်အခါ ၁၉၅၁ ခုနှစ် ပြည်ထောင်စု မြန်မာနိုင်ငံအတွင်း နေထိုင်သူများ မှတ်ပုံတင်ရေးနည်းဥပဒေ ၂၆ (၂)နှင့် နည်းဥပဒေ ၂၇ (၁)တို့အရ ထုတ်ပေးသော ပုံစံ (၁၀) သို့မဟုတ် (၉၀/၁/န(သ)) နှင့်အတူ လက်ရှိ မဲဆန္ဒနယ်စာရင်း၌ မိမိအမည်ကို ပယ်ဖျက်၍ အခြားမဲဆန္ဒနယ်သို့ ပြောင်းရွှေ့ပေးရန် တောင်းဆိုလွှာ ပုံစံ (၄-က)ဖြင့် သက်ဆိုင်ရာ ရပ်/ကျေး ကော်မရှင်အဖွဲ့ခွဲသို့ တင်သွင်းဆောင်ရွက်ရန်
- အပိုဒ်ခွဲ(ဆ)အရ ဆောင်ရွက်ပြီးနောက် မိမိ၏အမည်ကို မဲစာရင်းမှ ပယ်ဖျက်ပြီးကြောင်း အထောက်အထားဖြစ်သည့် ပုံစံ(၄-ခ)ကို ယင်း ရပ်/ကျေး ကော်မရှင်အဖွဲ့ခွဲမှ ရယူရမည်။ ထို့နောက် မိမိပြောင်းရွှေ့ရောက်ရှိသည့် နေရာ၏ အိမ်ထောင်စုဇယားနှင့် ပုံစံ(၄-ခ)တို့ ပူးတွဲ၍ တောင်းဆိုလွှာပုံစံ(၃)ကို မိမိပြောင်းရွှေ့နေထိုင်ရာ ရပ်/ကျေး ကော်မရှင်အဖွဲ့ခွဲသို့ တင်သွင်းလျှောက်ထားရန်
- အနည်းဆုံး ရက်ပေါင်း ၉၀ ထက်မနည်း မဲဆန္ဒနယ်ပြင်ပသို့ ရောက်ရှိနေပြီး မိမိ၏ အမြဲတမ်းနေရပ်သို့ ပြန်လည်ပြီး မဲပေးလိုခြင်းမရှိပါက မိမိရောက်ရှိနေသော မဲဆန္ဒနယ်တွင် ရွေးကောက်ခံသော လွှတ်တော်ကိုယ်စားလှယ်လောင်းများကို ဆန္ဒမဲပေးပိုင်ခွင့်ရရှိရေးအတွက် တောင်းဆိုလွှာပုံစံ (၃-က) ဖြင့် သက်ဆိုင်ရာ ရပ်/ကျေး ကော်မရှင်အဖွဲ့ခွဲသို့ တင်ပြလျှောက်ထားရန်။



ငွေဆောင်မြို့၌ မဲဆန္ဒရှင်စာရင်းကြေညာထားမှုအား ပုသိမ်မြို့နယ်ရွေးကောက်ပွဲကော်မရှင်အဖွဲ့ခွဲမှ တာဝန်ရှိသူများ ကွင်းဆင်းစစ်ဆေး

ငွေဆောင် ဩဂုတ် ၃  
၂၀၂၀ ပြည့်နှစ် နိုဝင်ဘာ ၈ ရက်တွင် ကျင်းပမည့် ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာကျင်းပနိုင်ရေးအတွက် ငွေဆောင်မြို့မှ မဲပေးကြမည့်မဲဆန္ဒရှင်စာရင်းများကို ဇူလိုင် ၂၅ ရက်မှစ၍ ရပ်ကွက်/ ကျေးရွာများတွင် ထုတ်ပြန်ကြေညာထားပြီးဖြစ်ရာ ယမန်နေ့ မွန်းလွဲပိုင်းတွင် ပုသိမ်မြို့နယ် ရွေးကောက်ပွဲကော်မရှင်အဖွဲ့ခွဲမှ တာဝန်ရှိသူများက ကွင်းဆင်းစစ်ဆေးခဲ့ကြောင်း သိရသည်။  
ယင်းသို့စစ်ဆေးရာတွင် မြို့နယ်ရွေးကောက်ပွဲကော်မရှင်အဖွဲ့ခွဲမှ အဖွဲ့ဝင် ဦးစိုးထွန်းနှင့် တာဝန်ရှိသူများက ငွေဆောင်မြို့တွင်း ကော်မရှင်အဖွဲ့ခွဲရုံးများတွင် မဲဆန္ဒရှင်စာရင်းကြေညာထားရှိမှု၊ မဲဆန္ဒရှင်ပြည်သူများ လာရောက်ကြည့်ရှုမှုအခြေအနေများနှင့် မဲဆန္ဒရှင်ပြည်သူများအား မဲစာရင်းတွင် ထည့်သွင်းရမည့် အချက်အလက်များ ပြည့်စုံမှုကန်မှုရှိစေရေး၊ နိုင်ငံသားစိစစ်ရေးကတ်မရသေးသည့် မဲဆန္ဒရှင်များအား ရရှိအောင်ဆောင်ရွက်သွားရေး ညှိနှိုင်းဆွေးနွေး၍ မြို့ပေါ်ရပ်ကွက်များနှင့် ကျေးရွာများတွင် မဲဆန္ဒရှင်စာရင်းထုတ်ပြန်ကြေညာထားရှိမှုများကို ကြည့်ရှုစစ်ဆေးခဲ့ကြောင်း သိရသည်။  
မူမူသွင်(ပြန်/ဆက်)

## ကိုဗစ် - ၁၉ ရောဂါပိုးရှိသူ နှစ်ဦး ထပ်မံတွေ့ရှိ၊ ရောဂါပိုးရှိသူ စုစုပေါင်း ၃၅၅ ဦးရှိပြီ

နေပြည်တော် ဩဂုတ် ၃

ယနေ့တွင် ကိုဗစ်-၁၉ ရောဂါပိုးရှိသူ နှစ်ဦး ထပ်မံတွေ့ရှိသဖြင့် ယနေ့အထိ ရောဂါပိုးရှိသူ စုစုပေါင်း ၃၅၅ ဦးရှိပြီဖြစ်ပြီး ပိုးတွေ့ရှိသူ နှစ်ဦးမှာ ကာတာနိုင်ငံမှ ပြန်လည်ဝင်ရောက်လာသူများ ဖြစ်ကြသည်။

ရောဂါပိုးတွေ့ရှိသူ ၃၅၅ ဦးအနက် သေဆုံးသူ ခြောက်ဦး၊ ပိုးမတွေ့ရှိတော့သူ ၃၀၂ ဦး၊ ဆေးရုံမှ ဆင်းခွင့်ပြုခဲ့သူ ၂၈၇ ဦးနှင့် ယမန်နေ့ မွန်းတည့် ၁၂ နာရီမှ ယနေ့ မွန်းတည့် ၁၂ နာရီအတွင်း စောင့်ကြည့်လူနာအသစ် ၂၁ ဦးရှိကြောင်း ကျန်းမာရေးနှင့် အားကစားဝန်ကြီးဌာန၏ ထုတ်ပြန်ချက်များအရ သိရသည်။ သတင်းစဉ်

**မြန်မာနိုင်ငံအတွင်း ကိုရိုနာဗိုင်းရပ်စ် စောင့်ကြည့်ကြည့်ရှုမှု အခြေအနေ**

စာတိုခွဲစစ်ဆေးသူစုစုပေါင်း	ပိုးတွေ့လူနာပေါင်း
၁၁၈၀၂၇	၃၅၅
ရောဂါပိုးကင်းစင်လာသူ	သေဆုံးသူ
၃၀၂	၆

**စောင့်ကြည့်လူနာ စုစုပေါင်း - ၆၈၀၉**

ရောဂါကင်းစင်၍ ဆေးရုံမှ ဆင်းခွင့်ရရှိသူ - ၂၈၇ ဦး ( အသွားအလာ ဆက်လက်ကန့်သတ်ထားရှိ )

♦ ပြည်နယ်နှင့် တိုင်းဒေသကြီးများ၌ ရောဂါပိုး တွေ့ရှိမှုနှင့် သေဆုံးသူ စာရင်းဖော်ပြမှု

စဉ်	ပြည်နယ်/တိုင်းဒေသကြီး	ပိုးတွေ့ရှိသူ	သေဆုံးသူ
၁	ရန်ကင်း	၂၇၀	၅
၂	ရခိုင်	၁၆	
၃	ချင်း	၁၄	
၄	စစ်ကိုင်း	၉	
၅	ပဲခူး	၉	၁
၆	မွန်	၇	
၇	ကရင်	၅	
၈	ရှမ်း(တောင်)	၄	
၉	မန္တလေး	၄	
၁၀	ရှမ်း(မြောက်)	၃	
၁၁	မကွေး	၃	
၁၂	ရှမ်း(ရှေ့)	၃	
၁၃	နေပြည်တော်	၂	
၁၄	ဧရာဝတီ	၂	
၁၅	ကချင်	၂	
၁၆	တနင်္သာရီ	၂	
<b>စုစုပေါင်း</b>		<b>၃၅၅</b>	<b>၆</b>

♦ ယနေ့အချိန်ထိ ကယားပြည်နယ်တွင် ရောဂါပိုးတွေ့ရှိသူ မရှိပါ။

ကိုးကား - ကျန်းမာရေးနှင့်အားကစားဝန်ကြီးဌာန ၃-၈-၂၀၂၀ ရက်၊ ည (၈) နာရီ

**ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ**

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၄၈၁၄၃၆၄	၂၃၈၀၅၄၈	၁၅၈၃၇၅
၂။	ဘရာဇီး	၂၇၃၃၆၇၇	၁၈၈၄၀၅၁	၉၄၁၃၀
၃။	အိန္ဒိယ	၁၈၀၈၃၂၂	၁၁၈၈၆၅၀	၃၈၂၀၁
၄။	ရုရှား	၈၅၆၂၆၄	၆၅၃၅၉၃	၁၄၂၀၇
၅။	တောင်အာဖရိက	၅၁၁၄၈၅	၃၄၇၂၂၇	၈၃၆၆
၆။	မက္ကဆီကို	၄၃၉၀၄၆	၂၈၉၃၉၄	၄၇၇၄၆
၇။	ပီရူး	၄၂၈၈၅၀	၂၉၄၁၈၇	၁၉၆၁၄
၈။	ချီလီ	၃၅၉၇၃၁	၃၃၂၄၁၁	၉၆၀၈
၉။	စပိန်	၃၃၅၆၀၂	၈၈၈၈၁	၂၈၄၄၅
၁၀။	ကိုလံဘီယာ	၃၁၇၆၅၁	၁၆၇၂၃၉	၁၀၆၅၀

**အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်**

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အင်ဒိုနီးရှား	၁၁၃၁၃၄	၇၀၂၃၇	၅၃၀၂
၂။	ဖိလစ်ပိုင်	၁၀၆၃၃၀	၆၅၈၂၁	၂၁၀၄
၃။	စင်ကာပူ	၅၃၀၅၁	၄၆၉၂၆	၂၇
၄။	မလေးရှား	၉၀၀၁	၈၆၆၈	၁၂၅
၅။	ထိုင်း	၃၃၂၀	၃၁၄၂	၅၈
၆။	ဗီယက်နမ်	၆၄၂	၃၇၃	၆
၇။	မြန်မာ	၃၅၅	၃၀၂	၆
၈။	ကမ္ဘောဒီးယား	၂၄၀	၁၉၇	၀
၉။	ဘရူနိုင်း	၁၄၁	၁၃၈	၃
၁၀။	လာအို	၂၀	၁၉	၀

## ချင်းရွှေဟော် မြန်မာ-တရုတ် နှစ်နိုင်ငံနယ်စပ်ဂိတ်မှ နေရပ်ပြန်ပြည်သူ ၁၆ ဦး ထပ်မံဝင်ရောက်

ချင်းရွှေဟော် ဩဂုတ် ၃

တရုတ်နိုင်ငံမှ ပြန်လည်ဝင်ရောက်လာသည့် မြန်မာနိုင်ငံသား နေရပ်ပြန်ပြည်သူများသည် ကိုးကန့်ကိုယ်ပိုင် အုပ်ချုပ်ခွင့်ရဒေသ၊ လောက်ကိုင်မြို့နယ် ချင်းရွှေဟော်မြို့ မြန်မာ-တရုတ်နှစ်နိုင်ငံနယ်စပ်ဂိတ်ပေါက်မှ နေ့စဉ်ဝင်ရောက်လျက်ရှိရာ ယမန်နေ့ ညနေ ၆ နာရီက ၁၃ ဦးနှင့် ယနေ့ ညနေ ၃ နာရီက သုံးဦး စုစုပေါင်း နေရပ်ပြန်ပြည်သူ ၁၆ ဦး ထပ်မံဝင်ရောက်လာခဲ့ကြောင်း သိရသည်။

အဆိုပါ ဝင်ရောက်လာသည့် နေရပ်ပြန် ပြည်သူ ၁၆ ဦးတို့မှာ အမျိုးသား ကိုးဦး၊ အမျိုးသမီး ၉ ဦးတို့ဖြစ်ပြီး မန္တလေးတိုင်း ဒေသကြီး မြစ်သားမြို့နယ်မှ တစ်ဦး၊ မကွေး တိုင်းဒေသကြီး တောင်တွင်းကြီးမြို့နယ်မှ တစ်ဦး၊ စစ်ကိုင်းတိုင်းဒေသကြီး ကနီမြို့နယ်မှ တစ်ဦး၊ ရှမ်းပြည်နယ် ကျေးသီးမြို့နယ်မှ သုံးဦး၊ မိုင်းရယ်မြို့နယ်မှ နှစ်ဦး၊ နောင်ချိုမြို့နယ်မှ တစ်ဦး၊ သီပေါမြို့နယ်မှ တစ်ဦး၊ လောက်ကိုင်မြို့ နယ်မှ တစ်ဦး၊ ကွမ်းလုံမြို့နယ်မှ လေးဦးနှင့် ပန်လုံမြို့နယ်မှ တစ်ဦးတို့ဖြစ်ကြသည်။



ထိုသို့ ချင်းရွှေဟော်နယ်စပ်ဂိတ်မှ ဝင်ရောက်လာသည့် နေရပ်ပြန်ပြည်သူများအား ချင်းရွှေဟော်မြို့ကိုဗစ်-၁၉ရောဂါ ကာကွယ် ထိန်းချုပ် ကုသရေးလုပ်ငန်းကော်မတီက သက်ဆိုင်ရာ တိုင်းဒေသကြီး/ပြည်နယ်များသို့ စနစ်တကျ စီစဉ်လွှဲပြောင်းပို့ဆောင်ပေးလျက် ရှိရာ ဧပြီ ၃၀ ရက်မှ ယနေ့အထိ အမျိုးသား ၇၇၇၆ ဦးနှင့် အမျိုးသမီး ၆၂၅၈ ဦးတို့ဖြစ်ပြီး စုစုပေါင်းနေရပ်ပြန်ပြည်သူ ၁၄၀၃၄ ဦးတို့ကို လွှဲပြောင်းပို့ဆောင်ပေးခဲ့ကြောင်း သိရသည်။

ဇင်ဇင်(ပြန်/ဆက်)

## မကာအိုဒေသမှ ကယ်ဆယ်ရေးခရီးစဉ်ဖြင့် လိုက်ပါမည့် မြန်မာနိုင်ငံသား ၁၀၀ ခန့်ရှိ

ရန်ကင်း ဩဂုတ် ၃

နိုင်ငံတကာခရီးသည်တင်လေယာဉ်များ ပျံသန်းပြေးဆွဲမှုယာယီရပ်ဆိုင်းထားခြင်းကြောင့် ပြည်ပနိုင်ငံအသီးသီးတွင် ရောက်ရှိနေပြီး အခက်အခဲကြုံတွေ့လျက်ရှိသော မကာအိုဒေသမှ နေရပ်ပြန်လိုကြသည့် မြန်မာနိုင်ငံသား ၁၀၀ ခန့်မှာ ကယ်ဆယ်ရေးခရီးစဉ်တွင် လိုက်ပါ နိုင်ရန်အတွက် ဟောင်ကောင်မြို့ရှိ မြန်မာကောင်စစ်ဝန်ချုပ်ရုံးသို့ အမည်စာရင်းပေးပို့ထား ကြောင်း သိရသည်။

ဟောင်ကောင်ဒေသနှင့် မကာအိုဒေသတို့မှ နေရပ်ပြန်မြန်မာနိုင်ငံသားများ အတွက် မြန်မာအမျိုးသားလေကြောင်း(MNA)ဖြင့် ဒုတိယအကြိမ် ပြန်လည်ခေါ်ယူသွားမည် ဖြစ်ရာ အဆိုပါ ကယ်ဆယ်ရေးလေယာဉ်သည် ဩဂုတ် ၁၉ ရက်တွင် ရန်ကင်း-ဟောင်ကောင်- ရန်ကင်းခရီးစဉ်ကို ပျံသန်းပြေးဆွဲမည်ဖြစ်သည်။

ဟောင်ကောင်ဒေသနှင့် မကာအိုဒေသတို့မှ နေရပ်ပြန်မြန်မာနိုင်ငံသားများအနေဖြင့် ကိုဗစ်-၁၉ ရောဂါကင်းစင်ကြောင်း ဆေးလက်မှတ်တင်ပြရန် လိုအပ်သည့်အတွက် ကြိုတင် ဆေးစစ်မှုများပြုလုပ်၍ ဆေးစစ်ချက်အဖြေလွှာအား မဖြစ်မနေတင်ပြကြရမည်ဖြစ်ပြီး မြန်မာ နိုင်ငံသို့ ပြန်လည်ရောက်ရှိချိန်တွင်လည်း ကျန်းမာရေးနှင့် အားကစားဝန်ကြီးဌာနမှ ချမှတ် ထားသည့် အသွားအလာကန့်သတ် ၂၁ ရက်နှင့် မိမိနေအိမ်၌ သီးခြားနေထိုင်စောင့်ကြည့်ခြင်း ခုနစ်ရက် အပါအဝင် စုစုပေါင်း ၂၈ ရက်ကို မဖြစ်မနေလိုက်နာဆောင်ရွက်ကြရမည်လည်း ဖြစ်သည်။

ဟောင်ကောင်နှင့် မကာအိုအထူးအုပ်ချုပ်ရေးဒေသတို့၌ အကြောင်းအမျိုးမျိုးဖြင့် ရောက်ရှိအလုပ်လုပ်ကိုင်နေကြသော မြန်မာနိုင်ငံသား ၁၂၁ ဦးတို့အား ပြီးခဲ့သည့် ဇွန် ၂၉ ရက်က ပထမအကြိမ် ကယ်ဆယ်ရေးလေယာဉ်(MNA)ဖြင့် ရန်ကင်းမြို့သို့ ပြန်လည်ပို့ဆောင် ပေးခဲ့ပြီးဖြစ်သည်။

စိုးမြင့်အောင်



## မိမိကိုယ်ကို ကာကွယ်



အမြဲကြောက်နေခြင်းမှာလည်း မကောင်းပါကြောင်း၊ ကြောက်ခိုင်းခြင်း မဟုတ်ပါကြောင်း၊ သတိရှိရန် ပြောခြင်းဖြစ်ပါကြောင်း၊ သတိရှိခြင်းနှင့် ကြောက်ခြင်း မတူညီပါကြောင်း၊ အပြင်သွားသည့်အခါ မျက်နှာဖုံး တပ်လိုက်ခြင်းသည် သတိဖြစ်ပါကြောင်း၊ လက်ကို မှန်မှန်သေသေချာချာဆေးခြင်း၊ အိမ်ပြန်လာသည့်အခါတွင် ချက်ချင်းလက်ဆေးခြင်း၊ မျက်နှာဖုံးများချွတ်ပြီး အဝတ်များ ချက်ချင်းလဲခြင်း စသည့်ကိစ္စရပ်များသည် များစွာ အပန်းမကြီးပါကြောင်း၊ ယင်းခြေလှမ်းများလှမ်းခြင်းအားဖြင့် ယခုထက် အပန်းကြီးသည့် အခြေအနေကို မရောက်သွားနိုင်အောင် မိမိကိုယ်ကို ကာကွယ်နိုင်မည်ဖြစ်ပါကြောင်း၊ ထို့ကြောင့် တစ်ချိန်လုံး သတိပေးနေရခြင်း ဖြစ်ပါကြောင်း။

(နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ၃၀-၆-၂၀၂၀ ရက်နေ့တွင် COVID -19 ကူးစက်ဖြစ်ပွားမှုအခြေအနေများ နှင့်စပ်လျဉ်း၍ ကာကွယ်ထိန်းချုပ်ကုသရေးတွင် ပါဝင်ဆောင်ရွက်နေသူများနှင့် အပြန်အလှန်ဆွေးနွေးသတင်းမှ ကောက်နုတ်ချက်)

## COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

### (၃-၈-၂၀၂၀) ရက်နေ့၊ ည (၈:၀၀)နာရီ

- ၁။ (၃-၈-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
  - အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်) (NHL) မှ (ပထမအသုတ်) ဓာတ်ခွဲ နမူနာ (၃၇၅) ခု၊
  - ဆေးသုတေသနဦးစီးဌာန (DMR) မှ ဓာတ်ခွဲနမူနာ (၂၈၈) ခု၊
  - ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မန္တလေး) မှ ဓာတ်ခွဲနမူနာ (၄၉) ခု၊
  - စုစုပေါင်း (၇၁၂) ခုအား ယနေ့၊ ညနေတွင် စစ်ဆေးပြီးစီးခဲ့ရာ -
    - COVID-19 ရောဂါ ဓာတ်ခွဲအတည်ပြုလူနာ (၂) ဦး တွေ့ရှိရပါသည်။
- ၂။ (၃-၈-၂၀၂၀) ရက်နေ့၊ ည (၈:၀၀)နာရီအထိ မြန်မာနိုင်ငံတွင် COVID-19 ရောဂါဓာတ်ခွဲအတည်ပြုလူနာ (၃၅၅) ဦး ရှိပြီဖြစ်ပါသည်။
- ၃။ ဓာတ်ခွဲအတည်ပြုလူနာဟောင်း (old confirmed case) များ၏ ဓာတ်ခွဲနမူနာစစ်ဆေးမှုတွင် (၂) ကြိမ်ဆက်တိုက် ပိုးမတွေ့ရှိသူ (၄) ဦး (Case- 251, 269, 326, 348) ရှိသဖြင့် စုစုပေါင်း (၃၀၂) ဦးရှိပါသည်။ ၎င်းတို့ အနက် (၂၈၇) ဦးအား ဆေးရုံမှ ဆင်းခွင့်ပြုခဲ့ပြီးဖြစ်ကာ သတ်မှတ်နေရာများတွင် အသွားအလာ ဆက်လက်ကန့်သတ်၍ စောင့်ကြပ်ကြည့်ရှု လျက်ရှိပါသည်။
- ၄။ ဓာတ်ခွဲအတည်ပြုလူနာများအနက် သေဆုံးသူ (၆) ဦး ရှိပါသည်။

COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေ ထုတ်ပြန်ချက် (၃-၈-၂၀၂၀) ရက်နေ့၊ ည (၈:၀၀) နာရီ

(၃-၈-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) မှ (ပထမအသုတ်) ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၃၇၅) ခု
(၃-၈-၂၀၂၀) ရက်နေ့တွင် ဆေးသုတေသနဦးစီးဌာနမှ စစ်ဆေးပြီးစီးခဲ့သည့် ဓာတ်ခွဲနမူနာ	(၂၈၈) ခု
(၃-၈-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲဆိုင်ရာဌာန (မန္တလေး) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၄၉) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်)	(၂) ဦး

၅။ (၂-၈-၂၀၂၀) ရက်နေ့၊ မွန်းတည့် (၁၂:၀၀) နာရီမှ (၃-၈-၂၀၂၀) ရက်နေ့၊ မွန်းတည့် (၁၂:၀၀) နာရီအတွင်း တွေ့ရှိရ သော စောင့်ကြည့်လူနာအသစ် (၂၁) ဦးရှိပါသည်။

COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေ ထုတ်ပြန်ချက် (၃-၈-၂၀၂၀) ရက်နေ့၊ ည (၈:၀၀) နာရီ

	အသစ်	ယခုအထိ စုစုပေါင်း
COVID-19 ဓာတ်ခွဲအတည်ပြုလူနာ စုစုပေါင်း (confirmed)	(၂) ဦး	(၃၅၅) ဦး
ကုသမှုခံယူပြီး ရောဂါပျောက်ဆုံးလောသသူ (recovered)	(၄) ဦး	(၃၀၂) ဦး
သေဆုံးလူနာ (death)	(၀) ဦး	(၆) ဦး

(၃-၈-၂၀၂၀) ရက်နေ့ ဓာတ်ခွဲစစ်ဆေးမှုများတွင် COVID-19 လူနာတွေ့ရှိမှု ည (၈:၀၀) နာရီ

လူနာ အမှတ် ဧည့်	အသက်	ကျား/ မ	နေထိုင်ရာ	COVID-19 ရောဂါ အတည်ပြု လူနာများ နှင့်ဆက်သွယ်မှု	ပြည်တွင်း ဝင်ရောက် ရာစုနှစ် မရှိ	ဆေးကုသမှု ခံယူထားမှု အခြေအနေ	COVID-19 ဓာတ်ခွဲ အဖြေ	မှတ်ချက်
254	၂၁ နှစ်	ကျား	ရန်ကင်းမြို့နယ်၊ ကောင်းပြင်၊ မြို့နယ်၊ ရန်ကင်းတိုင်းဒေသကြီး	မရှိ	ရှိ (ကတိကဝတ်)	ဝေသာလီဆေးရုံ အေးမြကြီး	တွေ့ရှိ	အလှူအတား ကန့်သတ်ထားပြီးသူ (လှည့်မလှည့်မရှိ)
255	၃၀ နှစ်	မ	သန်ပယ်မြို့နယ်၊ ဝဲပင်တိုင်းဒေသကြီး	မရှိ	ရှိ (ကတိကဝတ်)	ဝေသာလီဆေးရုံ အေးမြကြီး	တွေ့ရှိ	အလှူအတား ကန့်သတ်ထားပြီးသူ (လှည့်မလှည့်မရှိ)

ကျန်းမာရေးနှင့် အားကစားဝန်ကြီးဌာန

## COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

### (၃-၈-၂၀၂၀) ရက်နေ့၊ နံနက် (၈:၀၀)နာရီ

- ၁။ (၂-၈-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
  - အမျိုးသားကျန်းမာရေးဓာတ်ခွဲဆိုင်ရာဌာန(ရန်ကုန်)(NHL)မှ ထပ်မံစစ်ဆေးပြီးစီးခဲ့သော ဓာတ်ခွဲနမူနာ(၄၅၆)ခုနှင့်
  - ရန်ကင်းမြို့၊ အမှတ်(၁)တပ်မတော်ဆေးရုံကြီး ခုတင်(၁၀၀၀)မှ ဓာတ်ခွဲနမူနာ(၂၀၆)ခု၊
  - စုစုပေါင်း (၆၆၂)ခုအား စစ်ဆေးပြီးစီးခဲ့ရာတွင်-
    - COVID-19 ရောဂါ ဓာတ်ခွဲအတည်ပြုလူနာသစ် မတွေ့ရှိပါ။
- ၂။ သို့ဖြစ်ရာ (၂-၈-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
  - အမျိုးသားကျန်းမာရေးဓာတ်ခွဲဆိုင်ရာဌာန(ရန်ကုန်)(NHL)မှ ဓာတ်ခွဲနမူနာ (၉၀၉)ခု၊
  - ပြည်သူ့ကျန်းမာရေးဓာတ်ခွဲဆိုင်ရာဌာန (မန္တလေး) မှ ဓာတ်ခွဲနမူနာ (၁၁၇) ခုနှင့်
  - ရန်ကင်းမြို့၊ အမှတ်(၁) တပ်မတော်ဆေးရုံကြီး ခုတင် (၁၀၀၀)မှ ဓာတ်ခွဲနမူနာ(၂၀၆) ခု
  - စုစုပေါင်း (၁၂၂၂)ခု အား စစ်ဆေးပြီးစီးခဲ့ပါသည်။

၃။ (၃-၈-၂၀၂၀) ရက်နေ့၊ နံနက် (၈:၀၀) နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြုလူနာ (၃၅၇)ဦး ရှိပါသည်။

COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေ ထုတ်ပြန်ချက် (၃-၈-၂၀၂၀) ရက်နေ့၊ နံနက် (၈:၀၀) နာရီ

(၂-၈-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) မှ ထပ်မံစစ်ဆေးပြီးစီးခဲ့သည့် ဓာတ်ခွဲနမူနာ	(၄၅၆) ခု
(၂-၈-၂၀၂၀) ရက်နေ့တွင် ရန်ကင်းမြို့၊ အမှတ် (၁) တပ်မတော်ဆေးရုံကြီး ခုတင် (၁၀၀၀) မှ ဓာတ်ခွဲနမူနာ	(၂၀၆) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်)	(၀) ဦး

ကျန်းမာရေးနှင့် အားကစားဝန်ကြီးဌာန



# ၂၀၂၀ ပြည့်နှစ်၊ ဝင်ငွေခွန်ဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်ပါသည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

### (ယမန်နေမူအဆက်)

- (ခ) ဤဥပဒေနှင့် မဆန့်ကျင်စေဘဲ ခြပ်မဲ့ရရန်ပိုင်ခွင့်တစ်ခု၏ ကုန်ကျစရိတ်သည် အောက်ပါကုန်ကျစရိတ်များဖြစ်သည် -
  - (၁) ခြပ်မဲ့ရရန်ပိုင်ခွင့်ပိုင်ဆိုင်သူ ပုဒ်မ ၃၊ ပုဒ်မခွဲ(က)၊ ပုဒ်မခွဲငယ် (၁၂)၊ ပုဒ်မခွဲငယ်စိတ် (ဃဃ) နှင့် ပုဒ်မခွဲငယ်စိတ် (ငင) တို့တွင် ဖော်ပြထားသည့် လုပ်ငန်းဆိုင်ရာ ခြပ်မဲ့ရရန်ပိုင်ခွင့်ဖြစ်လျှင် အသုံးစရိတ်ပမာဏ၊
  - (၂) ကျန်ကိစ္စရပ်အားလုံးတွင် ခြပ်မဲ့ရရန်ပိုင်ခွင့်ကို ရယူရန်၊ ဖန်တီးရန်၊ တိုးတက်ကောင်းမွန်အောင် ဆောင်ရွက်ရန်နှင့် ပြန်လည်သစ်လွင်စေရန် လုပ်ဆောင်ရာ၌ ယင်းပုဂ္ဂိုလ်က ကျခံသည့် စုစုပေါင်းအသုံးစရိတ်နှင့် ယင်းခြပ်မဲ့ရရန်ပိုင်ခွင့်ကို ရယူခြင်းနှင့် ထုခွဲရောင်းချခြင်းပြုလုပ်ရာ၌ အခါအားလျော်စွာ ပေါ်ပေါက်သည့် အသုံးစရိတ်။
- (ဂ) ရရန်ပိုင်ခွင့်တစ်ခု၏ ကုန်ကျစရိတ်တွင် ဤဥပဒေအရ နုတ်ပယ်ခွင့်ပြုသည့် ယင်းရရန်ပိုင်ခွင့်နှင့် စပ်လျဉ်း၍ ကျခံခဲ့ရသော မည်သည့် အသုံးစရိတ်မျှ ပါဝင်ခြင်းမရှိစေရ။
- (ဃ) ပုဂ္ဂိုလ်တစ်ဦး၏ ရရန်ပိုင်ခွင့်တစ်ခု၏ ကုန်ကျစရိတ်တွင် ယင်းပုဂ္ဂိုလ်က ယင်းရရန်ပိုင်ခွင့်ကိုရယူရန် သတ်မှတ်ကာလအတွင်း သတ်မှတ်ဈေးနှုန်းဖြင့် ရောင်းဝယ်ပိုင်ခွင့်တစ်ခုကို ခွင့်ပြုပေးစေရန် ပေးခဲ့ရသည့် မည်သည့် အဖိုးစားနားမဆို ပါဝင်သည်။
- (င) ပုဂ္ဂိုလ်တစ်ဦးက ဆောင်ရွက်ချက်တစ်ခုတည်းဖြင့် ရရန်ပိုင်ခွင့်နှစ်ခု သို့မဟုတ် နှစ်ခုထက်ပိုမို၍ ရယူထားပြီး ရရန်ပိုင်ခွင့်တစ်ခု၏ ကုန်ကျစရိတ်ကို သတ်မှတ်ဖော်ပြထားခြင်းမရှိလျှင် ထုခွဲရောင်းချလိုက်သည့် ယင်းရရန်ပိုင်ခွင့်များကို ရယူစဉ်အချိန်က သတ်မှတ်ခဲ့သည့် သက်ဆိုင်ရာ ပြင်ပဈေးကွက်ပေါက်ဈေးများအလိုက် စုစုပေါင်း ကုန်ကျစရိတ်အနက်မှ ရရန်ပိုင်ခွင့်တစ်ခု၏အတွက် အချိုးကျခွဲဝေ သတ်မှတ်ရမည်။
- (စ) ပုဂ္ဂိုလ်တစ်ဦး၏ ရရန်ပိုင်ခွင့်တစ်ခု၏ ကုန်ကျစရိတ်သည် ယင်းပုဂ္ဂိုလ်၏ ဘဏ္ဍာရေးစာရင်းများတွင် ပြုလုပ်ထားသည့် ယင်းရရန်ပိုင်ခွင့်နှင့် စပ်လျဉ်း၍ တန်ဖိုးကျခြင်း (impairment write down) ကြောင့် လျော့နည်းသွားခြင်း မရှိစေရ။
- (ဆ) ပုဂ္ဂိုလ်တစ်ဦးသည် ရရန်ပိုင်ခွင့်တစ်ခု၏ အစိတ်အပိုင်းတစ်ခုကို ထုခွဲရောင်းချလျှင် ယင်းသို့ ထုခွဲရောင်းချသည့် ရရန်ပိုင်ခွင့်၏ အစိတ်အပိုင်းနှင့် သက်ဆိုင်သည့် ကုန်ကျစရိတ်ကို အောက်ပါပုံသေနည်းအတိုင်း တွက်ချက်နိုင်သည် -
 
$$A \times \frac{B}{B+C}$$
 ယင်းတွင် -
  - A သည် ယင်းရရန်ပိုင်ခွင့်၏ ကုန်ကျစရိတ်၊
  - B သည် ထုခွဲရောင်းချသည့် ရရန်ပိုင်ခွင့် အစိတ်အပိုင်းအတွက် အဖိုးစားနားနှင့်
  - C သည် ထုခွဲရောင်းချချိန်တွင်ရှိသည့် ရရန်ပိုင်ခွင့်၏ ကျန်ရှိသည့် အစိတ်အပိုင်း၏ ပြင်ပဈေးကွက်ပေါက်ဈေးဖြစ်သည်။
- (ဇ) ပုဒ်မခွဲ (ဆ) ကို ကျင့်သုံးသည့်အခါ -
  - (၁) ရရန်ပိုင်ခွင့်၏ ကျန်ရှိသည့် အစိတ်အပိုင်းကို သီးခြားရရန်ပိုင်ခွင့် တစ်ရပ်အဖြစ် မှတ်ယူရမည်၊ ထို့ပြင်
  - (၂) ရရန်ပိုင်ခွင့်၏ ကျန်ရှိသည့် အစိတ်အပိုင်း၏ ကုန်ကျစရိတ်သည် ခွဲဝေလိုက်သည့် ရရန်ပိုင်ခွင့်၏ ထုခွဲရောင်းချခွင့်အစိတ်အပိုင်းအတွက် ကုန်ကျစရိတ်ကို ပုဒ်မခွဲ(ဆ) အရ တွက်ချက်ပြီးနောက် ကျန်ရှိသည့်ကုန်ကျစရိတ်ဖြစ်သည်။
- (ဈ) ပုဂ္ဂိုလ်တစ်ဦး၏ ရရန်ပိုင်ခွင့်တစ်ခု၏ ကုန်ကျစရိတ်တွင် ယင်းရရန်ပိုင်ခွင့်ကို ရယူခြင်းနှင့်စပ်လျဉ်း၍ ထိုပုဂ္ဂိုလ်၏ စည်းကြပ်ထိုက်သောဝင်ငွေတွင် ပါဝင်သည့် ငွေကြေးပမာဏအတိုင်းအတာ အထိမှအပ ယင်းပုဂ္ဂိုလ်ကို ပေးအပ်သည့် မည်သည့် ထောက်ပံ့ငွေ၊ လျှော့ပေါ့သက်သာပေးသည့်ငွေ (subsidy)၊ ပြန်အမ်းငွေ (rebate)၊ သို့မဟုတ် အခြားဘဏ္ဍာငွေဆိုင်ရာ အကူအညီမျှ ပါဝင်ခြင်းမရှိစေရ။
- (ည) ပုဂ္ဂိုလ်တစ်ဦးသည် ရရန်ပိုင်ခွင့်တစ်ခုကို ရယူခြင်းဖြင့် -
  - (၁) ယင်းပုဂ္ဂိုလ်၏ စည်းကြပ်ထိုက်သောဝင်ငွေတွင် ပါဝင်သည့် ငွေကြေးပမာဏတစ်ရပ်ကို ရရှိလာစေလျှင် ယင်းရရန်ပိုင်ခွင့်၏ ကုန်ကျစရိတ်သည် ယင်းသို့ ပါဝင်သည့် ငွေကြေးပမာဏ

- အပြင် ယင်းပုဂ္ဂိုလ်က ထိုရရန်ပိုင်ခွင့်အတွက် ပေးချေခဲ့သည့် မည်သည့်ငွေကြေးပမာဏမဆို ပါဝင်သည်၊ သို့မဟုတ်
  - (၂) ယင်းပုဂ္ဂိုလ်က ကင်းလွတ်ခွင့်ပြုထားသည့် ဝင်ငွေကို ရရှိစေလျှင် ယင်းရရန်ပိုင်ခွင့်၏ ကုန်ကျစရိတ်သည် ယင်းကင်းလွတ်ခွင့်ပြုထားသည့် ငွေကြေးပမာဏအပြင် ယင်းပုဂ္ဂိုလ်က ထိုရရန်ပိုင်ခွင့်အတွက် ပေးချေခဲ့သည့် မည်သည့် ငွေကြေးပမာဏမဆို ပါဝင်သည်။
  - (ဋ) ပုဒ်မ ၇၈၊ ပုဒ်မခွဲ (ဂ) တွင် ဖော်ပြထားသည့် ရရန်ပိုင်ခွင့်တစ်ခု၏ ကုန်ကျစရိတ်သည် ယင်းရရန်ပိုင်ခွင့်ကို ရယူချိန်တွင်ရှိသည့် ယင်းရရန်ပိုင်ခွင့်၏ ပြင်ပဈေးကွက်ပေါက်ဈေး ဖြစ်သည်။
  - (ဌ) ဤပုဒ်မတွင် ပုဂ္ဂိုလ်တစ်ဦး၏ လုပ်ငန်းဆိုင်ရာရရန်ပိုင်ခွင့်တစ်ခုနှင့် စပ်လျဉ်း၍ “တန်ဖိုးကျခြင်း (impairment write down)” ဆိုသည်မှာ ယင်းရရန်ပိုင်ခွင့်၏ ပြင်ပဈေးကွက်ပေါက်ဈေးသည် ယင်းရရန်ပိုင်ခွင့်၏ ကုန်ကျစရိတ်ထက် လျော့နည်းသောကြောင့် ယင်းပုဂ္ဂိုလ်၏ ဘဏ္ဍာရေးစာရင်းများတွင် ယင်းရရန်ပိုင်ခွင့်၏ တန်ဖိုးအား လျှော့ချသတ်မှတ်ခြင်းကို ဆိုသည်။
- စာရင်းအရလက်ကျန်တန်ဖိုး**
- ၈၀။ (က) ပုဒ်မခွဲ (ခ) နှင့် မဆန့်ကျင်စေဘဲ ပုဂ္ဂိုလ်တစ်ဦး၏ ရရန်ပိုင်ခွင့်တစ်ခု၏ စာရင်းအရ လက်ကျန်တန်ဖိုးသည် -
- (၁) တန်ဖိုးလျော့နိုင်သည့် ရရန်ပိုင်ခွင့်တစ်ခု သို့မဟုတ် လုပ်ငန်းဆိုင်ရာ ခြပ်မဲ့ရရန်ပိုင်ခွင့်တစ်ခုအတွက်ဆိုလျှင် ယင်းရရန်ပိုင်ခွင့်နှင့် စပ်လျဉ်း၍ ခွင့်ပြုသည့် သို့မဟုတ် ပုဒ်မ ၂၆၊ ပုဒ်မခွဲ (င) ကို ကျင့်သုံးခြင်းမပြုပါက ခွင့်ပြုခွင့်မရှိသည့် တန်ဖိုးလျော့ခြင်းဆိုင်ရာ နုတ်ပယ်မှုများ (ရီပါက) ကို နုတ်ထားသည့် ယင်းရရန်ပိုင်ခွင့်၏ ကုန်ကျစရိတ်၊
  - (၂) တန်ဖိုးလျော့နိုင်သည့် ရရန်ပိုင်ခွင့်မဟုတ်သည့် ကာလရှည်ငှားရမ်းမှု တစ်ခုအတွက်ဆိုလျှင် ယင်းငှားရမ်းမှုသည် စည်းကြပ်ထိုက်သောဝင်ငွေ ရရှိရန်အတွက်သာ အသုံးပြုသည့် တန်ဖိုးလျော့နိုင်သော ရရန်ပိုင်ခွင့်တစ်ခုဖြစ်သည့် ခွင့်ပြုခွင့်မရှိသည့် တန်ဖိုးလျော့ခြင်းဆိုင်ရာ နုတ်ပယ်မှုများကို နုတ်ထားသည့် ယင်းငှားရမ်းမှု၏ ကုန်ကျစရိတ်၊
  - (၃) အခြားရရန်ပိုင်ခွင့်မှန်သမျှအတွက်ဆိုလျှင် ယင်းရရန်ပိုင်ခွင့်၏ ကုန်ကျစရိတ် ဖြစ်သည်။
- (ခ) ပုဒ်မခွဲ (ဂ) နှင့် မဆန့်ကျင်စေဘဲ ရရန်ပိုင်ခွင့်တစ်ရပ်အပေါ် ပုဒ်မ ၇၉၊ ပုဒ်မခွဲ (ဆ) ကို ကျင့်သုံးလျှင် -
- (၁) ယင်းရရန်ပိုင်ခွင့်၏ ထုခွဲရောင်းချသည့် အစိတ်အပိုင်း၏ စာရင်းအရ လက်ကျန်တန်ဖိုးသည် ပုဒ်မ ၇၉၊ ပုဒ်မခွဲ (ဆ) အရ ယင်းရရန်ပိုင်ခွင့်၏ ထိုအစိတ်အပိုင်းအတွက် ခွဲဝေလိုက်သည့် ကုန်ကျစရိတ်မှ ထိုအစိတ်အပိုင်းအတွက် ခွဲဝေလိုက်သည့် ကုန်ကျစရိတ်နှင့် စပ်လျဉ်း၍ ခွင့်ပြုသည့် သို့မဟုတ် ပုဒ်မ ၂၆၊ ပုဒ်မခွဲ(င) ကို ကျင့်သုံးခြင်းမပြုလျှင် ခွင့်ပြုခွင့်မရှိသည့် တန်ဖိုးလျော့ခြင်းဆိုင်ရာ နုတ်ပယ်မှုများ (ရီပါက) ကို နုတ်ထားသည့် ငွေကြေးပမာဏဖြစ်သည်၊ ထို့ပြင်
  - (၂) ရရန်ပိုင်ခွင့်၏ ကျန်ရှိသောအစိတ်အပိုင်း၏ စာရင်းအရ လက်ကျန်တန်ဖိုးသည် ပုဒ်မ ၇၉၊ ပုဒ်မခွဲ (ဆ) အရ ယင်းရရန်ပိုင်ခွင့်၏ ထိုအစိတ်အပိုင်းအတွက် ခွဲဝေလိုက်သည့် ကုန်ကျစရိတ်မှ ထိုအစိတ်အပိုင်းအတွက် ခွဲဝေလိုက်သည့် ကုန်ကျစရိတ်နှင့်စပ်လျဉ်း၍ ခွင့်ပြုသည့် သို့မဟုတ် ပုဒ်မ ၂၆၊ ပုဒ်မခွဲ (င) ကို ကျင့်သုံးခြင်းမပြုလျှင် ခွင့်ပြုခွင့်မရှိသည့် တန်ဖိုးလျော့ခြင်းဆိုင်ရာ နုတ်ပယ်မှုများ (ရီပါက) ကို နုတ်ထားသည့် ငွေကြေးပမာဏဖြစ်သည်။
- (ဂ) ပုဒ်မခွဲ (ခ) က သက်ရောက်သည့် ရရန်ပိုင်ခွင့်သည် ပုဒ်မခွဲ (က)၊ ပုဒ်မခွဲငယ် (၂) တွင် ဖော်ပြထားသည့် ကာလရှည်ငှားရမ်းမှုဖြစ်ပါက ယင်းငှားရမ်းမှုသည် စည်းကြပ်ထိုက်သော ဝင်ငွေရရှိရန်အတွက်သာ အသုံးပြုသည့် တန်ဖိုးလျော့နိုင်သော ရရန်ပိုင်ခွင့်ဖြစ်သည်ဟု ယူဆလျက် ယင်းရရန်ပိုင်ခွင့်၏ ထုခွဲရောင်းချသည့် အစိတ်အပိုင်းနှင့် ကျန်ရှိသည့် အစိတ်အပိုင်းတို့၏ စာရင်းအရလက်ကျန်တန်ဖိုးကို တွက်ချက်ခြင်းဖြင့် ပုဒ်မခွဲ (ခ) သည် သက်ရောက်စေရမည်။

### ရရန်ပိုင်ခွင့်တစ်ခုအတွက် အဖိုးစားနားသတ်မှတ်ခြင်း

- ၈၁။ (က) ဤဥပဒေနှင့် မဆန့်ကျင်စေဘဲ ပုဂ္ဂိုလ်တစ်ဦးက ရရန်ပိုင်ခွင့်တစ်ခုကို ထုခွဲရောင်းချခြင်းအတွက် အဖိုးစားနားသည် ယင်းပုဂ္ဂိုလ်က သို့မဟုတ် ယင်း၏ တွဲဖက်လုပ်ကိုင်သူက ရရှိသည့် သို့မဟုတ် ရရန်ရှိသည့် ယင်းရရန်ပိုင်ခွင့်အတွက် စုစုပေါင်း ငွေကြေးပမာဏဖြစ်ပြီး ယင်းပမာဏတွင် ထုခွဲရောင်းချချိန်၌ သတ်မှတ်သည့်ပစ္စည်းဖြင့် ပေးချေသော အဖိုးစားနားမှန်သမျှ၏ ပြင်ပဈေးကွက်ပေါက်ဈေးလည်း ပါဝင်သည်။
- (ခ) ပုဂ္ဂိုလ်တစ်ဦးက ရရန်ပိုင်ခွင့်တစ်ခုကို ထုခွဲရောင်းချခြင်းအတွက် အဖိုးစားနားတွင် ယင်းရရန်ပိုင်ခွင့်နှင့် စပ်လျဉ်း၍ သတ်မှတ်ကာလတွင် သတ်မှတ်ဈေးနှုန်းဖြင့် ရောင်းဝယ်ခွင့်တစ်ခုကို ခွင့်ပြုပေးခြင်းအတွက် အဖိုးစားနား ပါဝင်သော်လည်း ထိုပုဂ္ဂိုလ်သည် ယင်းသတ်မှတ်ကာလတွင် သတ်မှတ်ဈေးနှုန်းဖြင့် ရောင်းဝယ်ခွင့် ခွင့်ပြုပေးခြင်းမှ ပေါ်ပေါက်လာသည့် မည်သည့်မြတ်စွန်းငွေနှင့်မဆို စပ်လျဉ်း၍ ဤဥပဒေအရ အခွန်ပေးဆောင်ရန် တာဝန်မရှိသူဖြစ်မှသာ ယင်းနှင့်အကျိုးဝင်သည်။
- (ဂ) ပုဂ္ဂိုလ်တစ်ဦးသည် ရရန်ပိုင်ခွင့်တစ်ခုကို ဆုံးရှုံးခြင်း သို့မဟုတ် ပျက်စီးစေခြင်းဖြစ်ပါက ယင်းရရန်ပိုင်ခွင့်အတွက် အဖိုးစားနားတွင် ယင်းပုဂ္ဂိုလ် သို့မဟုတ် ယင်းပုဂ္ဂိုလ်၏ တွဲဖက်လုပ်ကိုင်သူတစ်ဦးက ယင်းဆုံးရှုံးမှု သို့မဟုတ် ပျက်စီးမှုအတွက် ရရှိခဲ့သည့် သို့မဟုတ် ရရန်ရှိသည့် မည်သည့်လျော်ကြေးငွေ၊ ပျက်စီးဆုံးရှုံးမှုအတွက် အကာအကွယ် (idemnity)၊ သို့မဟုတ် ထိခိုက်နစ်နာမှုများအတွက် လျော်ကြေးမဆို ပါဝင်သည့်အပြင် အောက်ပါနည်းလမ်းတစ်ရပ်ရပ်ဖြင့် ရရှိသည့် သို့မဟုတ် ရရန်ရှိသည့် ငွေကြေးပမာဏများလည်း ပါဝင်သည် -
- (၁) အာမခံပေါ်လစီတစ်ရပ်အရ သို့မဟုတ် ပျက်စီးဆုံးရှုံးမှုအတွက် လျော်ကြေးအဖြစ် သို့မဟုတ် အခြားသဘောတူညီချက်အရ
  - (၂) ညှိနှိုင်းဖြေရှင်းမှုတစ်ရပ်အရ
  - (၃) တရားရုံးဆုံးဖြတ်ချက်တစ်ရပ်၏ အကျိုးဆက်အဖြစ်။
- (ဃ) ပုဂ္ဂိုလ်တစ်ဦးက နှစ်ခု သို့မဟုတ် နှစ်ခုထက်ပိုသည့် ရရန်ပိုင်ခွင့်များကို ဆောင်ရွက်ချက်တစ်ခုတည်းဖြင့် ထုခွဲရောင်းချခြင်း ရရန်ပိုင်ခွင့်တစ်ခု၏အတွက် အဖိုးစားနားကို သတ်မှတ်ဖော်ပြထားခြင်းမရှိလျှင် ယင်းရရန်ပိုင်ခွင့်များကို ထုခွဲရောင်းချစဉ်က သတ်မှတ်ခဲ့သည့် သက်ဆိုင်ရာ ပြင်ပဈေးကွက်ပေါက်ဈေးများအလိုက် စုစုပေါင်း အဖိုးစားနားအနက်မှ ရရန်ပိုင်ခွင့်တစ်ခု၏အတွက် အချိုးကျခွဲဝေသတ်မှတ်ရမည်။
- (င) ပုဒ်မ ၇၇၊ ပုဒ်မခွဲ (ဃ) သို့မဟုတ် ပုဒ်မ ၇၈၊ ပုဒ်မခွဲ (စ) တို့တွင် ဖော်ပြထားသည့် ရရန်ပိုင်ခွင့်တစ်ရပ်အတွက် အဖိုးစားနားသည် ယင်းရရန်ပိုင်ခွင့်ကို ရယူချိန် သို့မဟုတ် ထုခွဲရောင်းချချိန်တွင်ရှိသည့် ယင်းရရန်ပိုင်ခွင့်၏ ပြင်ပဈေးကွက်ပေါက်ဈေးဖြစ်သည်။
- (စ) ပုဂ္ဂိုလ်တစ်ဦးသည် ယင်းပုဂ္ဂိုလ်က ထုခွဲရောင်းချသည့် ရရန်ပိုင်ခွင့်တစ်ခုအတွက် အဖိုးစားနားကို စာတမ်းအမှတ်အသား သက်သေခံ (documentary evidence) ဖြင့် မတင်ပြနိုင်လျှင် ယင်းထုခွဲရောင်းချမှုအတွက် အဖိုးစားနားသည် ယင်းရရန်ပိုင်ခွင့်ကို ထုခွဲရောင်းချသည့်အချိန်တွင်ရှိသည့် ပြင်ပဈေးကွက်ပေါက်ဈေးဖြစ်သည်။

### ရရန်ပိုင်ခွင့်၏ မြတ်စွန်းငွေ သို့မဟုတ် အရှုံးကို အသိအမှတ်ပြုခြင်းအား ရွှေ့ဆိုင်းခြင်း

- ၈၂။ (က) ပုဒ်မခွဲ (ခ) နှင့် မဆန့်ကျင်စေဘဲ ဤဥပဒေ၏ ရည်ရွယ်ချက်များအလို့ငှာ အောက်ပါ အခြေအနေတစ်ရပ်ရပ်တွင် ရရန်ပိုင်ခွင့်တစ်ခုကို ထုခွဲရောင်းချခြင်းမှ မည်သည့်အမြတ်အစွန်း သို့မဟုတ် အရှုံးမျှ ပေါ်ပေါက်ခြင်းမရှိဟု မှတ်ယူရမည် -
- (၁) အိမ်ထောင်ဖက်များအကြား ကွာရှင်းမှုဆိုင်ရာ ညှိနှိုင်းဖြေရှင်းချက်တစ်ရပ်၏ အစိတ်အပိုင်းအဖြစ် သို့မဟုတ် သီးခြားစီ နေထိုင်ရန် သဘောတူညီချက် တစ်ရပ်အရ၊
  - (၂) ပုဂ္ဂိုလ်တစ်ဦး သေဆုံးပြီးနောက် ရရန်ပိုင်ခွင့်ကို အောက်ပါပုဂ္ဂိုလ်တစ်ဦးအား လွှဲပြောင်းပေးရန်အကြောင်းကြောင့် -
    - (ကက) ကွယ်လွန်သူပုဂ္ဂိုလ်၏ အမွေပုံစံစည်းကို ဥပဒေအရ စီမံခန့်ခွဲသူ သို့မဟုတ် ယင်းသို့ ဥပဒေအရ စီမံခန့်ခွဲသူမရှိပါက ကွယ်လွန်သူပုဂ္ဂိုလ်၏ ကျန်ရစ်သည့် ပစ္စည်းကို စီမံအုပ်ချုပ်ရန် တိုက်ရိုက်တာဝန် အရှိဆုံးဖြစ်သည့် ကွယ်လွန်သူပုဂ္ဂိုလ်၏ ဆွေမျိုး၊

စာမျက်နှာ ၁၉ မှ

- (၁၁) ကျန်ရစ်သည့်ပစ္စည်း၏ အကျိုးခံစားခွင့်ရှိသူ၊
- (၁၂) ယင်းရရန်ပိုင်ခွင့် (“အစားထိုးခံရသည့် ရရန်ပိုင်ခွင့်”ဟု ရည်ညွှန်းမည်) ကို ဆုံးရှုံးခြင်း သို့မဟုတ် ဖျက်ဆီးခံရခြင်း၊ သို့မဟုတ် အတင်းအကျပ်ရယူခြင်းကြောင့် ထုခွဲရောင်းချခြင်းဖြစ်ပါက ထိုသို့ထုခွဲရောင်းချခြင်းမှ ရရှိသည့် အဖိုးစားနားကို ရရှိသူက အလားတူ အမျိုးအစားဖြစ်သည့် ရရန်ပိုင်ခွင့် တစ်ခု (“အစားထိုးသည့် ရရန်ပိုင်ခွင့်”ဟု ရည်ညွှန်းမည်) တွင် ယင်းသို့ ထုခွဲရောင်းချပြီးနောက် ၁၈၃ ရက်အတွင်း ပြန်လည်ရင်းနှီးမြှုပ်နှံလျှင်၊
- (၁၃) ယင်းရရန်ပိုင်ခွင့်သည် တန်ဖိုးလျော့နိုင်သည့် ရရန်ပိုင်ခွင့် တစ်ခု (“အစားထိုးခံရသည့် ရရန်ပိုင်ခွင့်”ဟု ရည်ညွှန်းမည်) ဖြစ်ပြီး ယင်းကိုထုခွဲရောင်းချပြီးနောက် ယင်းပုဂ္ဂိုလ်သည် အလားတူ အမျိုးအစားဖြစ်သည့် တန်ဖိုးလျော့နိုင်သော ရရန်ပိုင်ခွင့်တစ်ခု (“အစားထိုးသည့် ရရန်ပိုင်ခွင့်”ဟု ရည်ညွှန်းမည်) ကို လုပ်ငန်းတစ်ခုမှ ဝင်ငွေရရှိရန်အတွက် အပြည့်အဝအသုံးပြုရန် ယင်းသို့ ထုခွဲရောင်းချပြီးနောက် ၁၈၃ ရက်အတွင်း ရယူလျှင်။
- (ခ) ရရန်ပိုင်ခွင့်ကို ရယူသည့် အိမ်ထောင်ဖက်ဖြစ်သူသည် ယင်းရရန်ပိုင်ခွင့်ကို ယင်းနောက်ပိုင်း ထုခွဲရောင်းချမှုတွင် ဤဥပဒေအရ အခွန်ကျသင့်မှသာ ပုဒ်မခွဲ (က)၊ ပုဒ်မခွဲ (၁) သည် အကျိုးသက်ရောက်စေရမည်။
- (ဂ) အကျိုးခံစားခွင့်ရှိသူသည် ယင်းရရန်ပိုင်ခွင့်ကို ယင်းနောက်ပိုင်း ထုခွဲရောင်းချမှုတွင် ဤဥပဒေအရ အခွန်ကျသင့်မှသာ ပုဒ်မခွဲ (က)၊ ပုဒ်မခွဲ (၁) သည် အကျိုးသက်ရောက်စေရမည်။
- (ဃ) ပုဒ်မခွဲ (က)၊ ပုဒ်မခွဲ (၁) သို့မဟုတ် ပုဒ်မခွဲ (၂) သည် အကျိုးသက်ရောက်လျှင် ယင်းရရန်ပိုင်ခွင့်ကို ရယူသည့် ပုဂ္ဂိုလ်သည် အောက်ပါအခြေအနေနှင့် ကိုက်ညီသည့် ရရန်ပိုင်ခွင့်ကို ရယူသည် ဟု မှတ်ယူရမည် -
  - (၁) ထုခွဲရောင်းချသည့် ပုဂ္ဂိုလ်က ထုခွဲရောင်းချလိုက်သည့် ရရန်ပိုင်ခွင့်နှင့် တူညီသည့် သဘောသဘာဝရှိခြင်း၊ ထို့ပြင်
  - (၂) ထုခွဲရောင်းချသည့် ပုဂ္ဂိုလ်၏ ရရန်ပိုင်ခွင့်၏ ထုခွဲရောင်းချသည့် အချိန်တွင်ရှိသည့် စာရင်းအရလက်ကျန်တန်ဖိုးနှင့် တူညီသောငွေကြေးပမာဏရှိခြင်း။
- (င) ပုဒ်မခွဲ (က)၊ ပုဒ်မခွဲ (၁) သို့မဟုတ် ပုဒ်မခွဲ (၂) သည် အကျိုးသက်ရောက်ပြီး အစားထိုးသည့် ရရန်ပိုင်ခွင့်၏ ကုန်ကျစရိတ်သည် အစားထိုးခံရသည့် ရရန်ပိုင်ခွင့်အတွက် အဖိုးစားနားထက် ကျော်လွန်နေပါက အစားထိုးသည့် ရရန်ပိုင်ခွင့်၏ ကုန်ကျစရိတ်သည် အစားထိုးခံရသည့် ရရန်ပိုင်ခွင့်၏ ထုခွဲရောင်းချချိန်တွင်ရှိသည့် စာရင်းအရလက်ကျန်တန်ဖိုးတွင် ကျော်လွန်သည့် ငွေကြေးပမာဏကို ပေါင်းထည့်ထားသည့် တန်ဖိုးဖြစ်သည်။
- (စ) ပုဒ်မခွဲ (က)၊ ပုဒ်မခွဲ (၁) သို့မဟုတ် ပုဒ်မခွဲ (၂) သည် အကျိုးသက်ရောက်ပြီး အစားထိုးခံရသည့် ရရန်ပိုင်ခွင့်အတွက် အဖိုးစားနားထက် ကျော်လွန်နေပါက အစားထိုးသည့် ရရန်ပိုင်ခွင့်၏ ကုန်ကျစရိတ်သည် အစားထိုးခံရသည့် ရရန်ပိုင်ခွင့်၏ ထုခွဲရောင်းချချိန်တွင်ရှိသည့် စာရင်းအရလက်ကျန်တန်ဖိုးမှ ကျော်လွန်သည့် ငွေကြေးပမာဏကို နုတ်ထားသည့် တန်ဖိုးဖြစ်ကာ သုညအောက်မဖြစ်စေရ။
- (ဆ) ပုဒ်မခွဲ (စ) တွင် ဖော်ပြထားသည့် ကျော်လွန်သည့် ငွေကြေးပမာဏ၏ မည်သည့် အစိတ်အပိုင်းကိုမဆို ရရန်ပိုင်ခွင့်၏ စာရင်းအရလက်ကျန် တန်ဖိုးကို လျော့ချရန် အသုံးမပြုပါက ယင်းပုဂ္ဂိုလ်၏ စည်းကြပ်ထိုက်သောဝင်ငွေတွင် ထည့်သွင်းရမည်။

လွှဲပြောင်းရယူသည့် ရရန်ပိုင်ခွင့်များကို မှတ်ပုံတင်ခြင်း

၈၃။ ရရန်ပိုင်ခွင့်တစ်ခုကို လွှဲပြောင်းမှုအား မှတ်ပုံတင်ရန် သို့မဟုတ် အတည်ပြုပေးရန် ဥပဒေအရ တာဝန်ရှိသည့် ပုဂ္ဂိုလ်တစ်ဦးသည် ယင်းလွှဲပြောင်းမှုနှင့် စပ်လျဉ်း၍ ဤဥပဒေအရ ပေးဆောင်ရန်ရှိသည့် မည်သည့်အခွန်ကိုမဆို ပေးဆောင်ပြီးကြောင်း သို့မဟုတ် ပေးဆောင်မည်ဖြစ်ကြောင်း၊ သို့မဟုတ် ယင်းလွှဲပြောင်းမှုမှ ပေါ်ပေါက်လာသည့် အမြတ်အစွန်းသည် ဤဥပဒေအရ အခွန်ကျသင့်ခြင်းမရှိကြောင်း ကျေနပ်လက်ခံမှုမရှိလျှင် အခြားတည်ဆဲဥပဒေ တစ်ရပ်ရပ်တွင် မည်သို့ပင်ပါရှိစေကာမူ ယင်းလွှဲပြောင်းမှုကို မှတ်ပုံတင်ခြင်း သို့မဟုတ် အတည်ပြုပေးခြင်း မပြုရ။

အခန်း (၇)

အခွန်ရှောင်ရှားမှုကို ဟန့်တားခြင်း

ဝင်ငွေကို စိတ်ပိုင်းခြားခြင်း (Income Splitting)

၈၄။ (က) ပုဂ္ဂိုလ်တစ်ဦးသည် ဝင်ငွေအပေါ် ပေးဆောင်ရန်ရှိသည့် စုစုပေါင်း အခွန်ကို လျော့နည်းစေရန် ရည်ရွယ်ချက်ဖြင့် သို့မဟုတ် ယင်း ရည်ရွယ်ချက် အပါအဝင်ဖြစ်သည့် ရည်ရွယ်ချက်များဖြင့် ယင်းနှင့်

တွဲဖက်လုပ်ကိုင်သူတစ်ဦးအကြား ထိုဝင်ငွေကို စိတ်ပိုင်းပစ်ရန် အောက်ပါနည်းလမ်းတစ်ရပ်ဖြင့် အားထုတ်လျှင် ဤပုဒ်မသည် အကျိုးသက်ရောက်စေရမည် -

- (၁) ဝင်ငွေကို သို့မဟုတ် ဝင်ငွေရရှိရန် အခွင့်အရေးကို တွဲဖက် လုပ်ကိုင်သူထံသို့ တိုက်ရိုက်ဖြစ်စေ၊ သွယ်ဝိုက်၍ဖြစ်စေ လွှဲပြောင်းခြင်း၊
- (၂) ငွေကြေးအပါအဝင် ပစ္စည်းကို တွဲဖက်လုပ်ကိုင်သူထံသို့ တိုက်ရိုက်ဖြစ်စေ၊ သွယ်ဝိုက်၍ဖြစ်စေ လွှဲပြောင်းခြင်းကြောင့် ယင်းတွဲဖက်လုပ်ကိုင်သူသည် ယင်းပစ္စည်းမှ ဝင်ငွေကို ရရှိခြင်း သို့မဟုတ် ခံစားရခြင်း၊
- (၃) ဝန်ဆောင်မှုများအတွက် ပေးချေမှုတစ်ရပ်ကို ယင်းဝန်ဆောင်မှုများ၏ ပြင်ပဈေးကွက်ပေါက်ဈေးထက် ကျော်လွန်၍ သော်လည်းကောင်း၊ ဝန်ဆောင်မှုရယူသူသည် ယင်းဝန်ဆောင်မှုများအား စီးပွားရေးအရ လိုအပ်ချက်မရှိသည့် အခြေအနေ တွင်လည်းကောင်း ပြုလုပ်ခြင်း၊
- (၄) အခြားမည်သည့်နည်းလမ်းမဆို။

(ခ) ဤပုဒ်မကို ကျင့်သုံးသည့်အခါ ဝင်ငွေကို စိတ်ပိုင်းပစ်ခြင်းကြောင့် ပေးဆောင်ရန်ရှိသည့် အခွန်ပမာဏ လျော့နည်းသွားခြင်းအား ကာကွယ်တားဆီးရန်အလို့ငှာ ညွှန်ကြားရေးမှူးချုပ်သည် ပုဂ္ဂိုလ် နှစ်ဦးလုံး၏ အခွန်စည်းကြပ်ရန်ဝင်ငွေနှင့် အခွန် ခုနှစ်မူများကို ကိုက်ညီမှုပြုနိုင်သည်။

(ဂ) ပုဂ္ဂိုလ်တစ်ဦးသည် ဝင်ငွေကို စိတ်ပိုင်းပစ်ရန် အားထုတ်ခြင်းရှိ၊ မရှိ ညွှန်ကြားရေးမှူးချုပ်က ဆုံးဖြတ်ရာ၌ လွှဲပြောင်းမှုအတွက် တွဲဖက်လုပ်ကိုင်သူဖြစ်သူက ပေးအပ်ခဲ့သည့် တန်ဖိုးရှိပါက ယင်း တန်ဖိုးကို ထည့်သွင်းစဉ်းစားရမည်။

အခွန်ရှောင်ရှားရန် ဆောင်ရွက်သည့်အစီအစဉ်များ

- ၈၅။ (က) ညွှန်ကြားရေးမှူးချုပ်က အောက်ပါအခြေအနေများနှင့် ကိုက်ညီ သည့်ဟု ကျေနပ်လျှင် ပုဒ်မခွဲ (ခ) သည် အကျိုးသက်ရောက်စေရ မည်-
  - (၁) အစီအစဉ်တစ်ရပ်ကို ပြုလုပ်ခဲ့ခြင်း သို့မဟုတ် အကောင် အထည်ဖော်ဆောင်ရွက်ခဲ့ခြင်း၊
  - (၂) ပုဂ္ဂိုလ်တစ်ဦးသည် ယင်းအစီအစဉ်နှင့် ဆက်စပ်၍ အခွန် ဆိုင်ရာ အကျိုးခံစားခွင့်တစ်ရပ်ကို ရရှိခဲ့ခြင်း၊
  - (၃) ယင်းအစီအစဉ်တွင်ပါဝင်သည့် သို့မဟုတ် ယင်းအစီအစဉ်ကို ပြုလုပ်ရန် သဘောတူညီခဲ့သည့် သို့မဟုတ် အကောင် အထည်ဖော်ခဲ့သည့် ပုဂ္ဂိုလ်တစ်ဦး သို့မဟုတ် ပုဂ္ဂိုလ်များ အနက် တစ်ဦးသည် ပုဒ်မခွဲ (၁) တွင် ဖော်ပြထားသည့် ပုဂ္ဂိုလ်အား အခွန်ဆိုင်ရာ အကျိုးခံစားခွင့်တစ်ရပ် ရရှိစေရန် တစ်ခုတည်းသော သို့မဟုတ် သိသာထင်ရှားသော ရည်ရွယ် ချက်ဖြင့် ယင်းသို့ ပြုလုပ်ခဲ့ခြင်းဖြစ်ကြောင်း ယင်းအစီအစဉ် ၏ ပကတိအခြေအနေမှန် (substance of the scheme) ကို ထည့်သွင်းစဉ်းစားလျက် ကျိုးကြောင်းဆီလျော်စွာ ကောက်ချက်ချနိုင်မည်ဖြစ်ခြင်း။
- (ခ) ပုဒ်မခွဲ (က) ပါ အခြေအနေများနှင့် ညီညွတ်လျှင် ညွှန်ကြားရေးမှူးချုပ် သည် အခွန်ဆိုင်ရာအကျိုးခံစားခွင့်ကို ရရှိသည့် ပုဂ္ဂိုလ်နှင့် ယင်း အစီအစဉ်နှင့် ဆက်စပ်နေသည့် ကျန်ပုဂ္ဂိုလ်တို့၏ အခွန်ဆိုင်ရာ ပေးရန်တာဝန်များအား ဆုံးဖြတ်ရာတွင် ယင်းအစီအစဉ်ကို ပြုလုပ် ခဲ့ခြင်း သို့မဟုတ် အကောင်အထည်ဖော်ခဲ့ခြင်း မရှိခဲ့ဘဲသကဲ့သို့ ဖြစ်စေ၊ ယင်းအခြေအနေမျိုးတွင် အဆိုပါ အခွန်ဆိုင်ရာ အကျိုး ခံစားခွင့်ကို ဖယ်ရှားရန် သို့မဟုတ် လျော့ချရန် ညွှန်ကြားရေးမှူးချုပ် က သင့်လျော်သည်ဟု ယူဆသည့် နည်းလမ်းများအတိုင်းဖြစ်စေ ဆုံးဖြတ်နိုင်သည်။
- (ဂ) ညွှန်ကြားရေးမှူးချုပ်သည် ဤပုဒ်မအရ ဆုံးဖြတ်ချက်တစ်ရပ်ကို ပြုလုပ်လျှင် ယင်းဆုံးဖြတ်ချက်ကို အကျိုးသက်ရောက်စေရန် ညွှန်ကြားရေးမှူးချုပ်သည် စည်းကြပ်မှုအကြောင်းကြားစာတစ်စောင် သို့မဟုတ် အကြောင်းကြားစာများကို ပေးပို့အတည်ပြုရမည်။
- (ဃ) ပုဒ်မခွဲ (ဂ) အရ စည်းကြပ်မှုတစ်ခုသည် ပြင်ဆင်စည်းကြပ်မှု တစ်ခုဖြစ်ပါက ယင်း ပြင်ဆင်စည်းကြပ်မှုအကြောင်းကြားစာကို အခွန်ဆိုင်ရာစီမံအုပ်ချုပ်မှုဥပဒေ ပုဒ်မ ၂၉ တွင် ပြဋ္ဌာန်းထားသည့် ကာလစည်းကမ်းသတ်အတွင်း ပေးပို့အတည်ပြုရမည်။
- (င) ဤပုဒ်မတွင် -
  - (၁) “အစီအစဉ်”ဟု ဆိုရာတွင် အတိအလင်းဖြစ်စေ၊ သွယ်ဝိုက်၍ ဖြစ်စေ၊ ဥပဒေကြောင်းအရ အရေးယူနိုင်သည်ဖြစ်စေ၊ အရေးယူခြင်းမပြုနိုင်သည်ဖြစ်စေ ပြုလုပ်သော မည်သည့် လုပ်ဆောင်ချက်၊ ယုံကြည်အပ်နှံမှု၊ ပေးအပ်မှု၊ သဘော တူညီမှု၊ စီစဉ်ဆောင်ရွက်မှု၊ နားလည်မှု၊ ကတိပြုမှု၊ စီစဉ် ထားမှု၊ အဆိုပြုချက်၊ သို့မဟုတ် လုပ်ကိုင်ဆောင်ရွက်ချက်

- မဆို ပါဝင်သည်။
- (၂) “အခွန်ဆိုင်ရာ အကျိုးခံစားခွင့်” ဆိုသည်မှာ အောက်ပါ တစ်ခုခုကိုဆိုသည် -
  - (ကက) ပုဂ္ဂိုလ်တစ်ဦး၏ အခွန်ပေးဆောင်ရန်တာဝန်ရှိ သည့် ငွေကြေးပမာဏ လျော့ကျသွားခြင်း၊
  - (ခခ) ပုဂ္ဂိုလ်တစ်ဦး၏ အခွန်ပေးဆောင်ရန် တာဝန်ရှိမှု ကို ရွှေ့ဆိုင်းလိုက်ခြင်း၊
  - (ဂဂ) ပုဂ္ဂိုလ်တစ်ဦး၏ အခွန်ပေးဆောင်ရန် တာဝန်ရှိမှု အပေါ် အခြားမည်သည့်ရှောင်ရှားမှုမဆိုပြုလုပ်ခြင်း။

တွဲဖက်လုပ်ကိုင်သူများအကြား ဆောင်ရွက်ချက်များ

- ၈၆။ (က) ပုဒ်မ ၅၀ နှင့် မဆန့်ကျင်စေဘဲ ညွှန်ကြားရေးမှူးချုပ်သည် တွဲဖက် လုပ်ကိုင်သူနှစ်ဦးအကြား ဆောင်ရွက်ချက်တစ်ရပ်နှင့်စပ်လျဉ်း သည့် ဝင်ငွေ၊ အမြတ်အစွန်း၊ နုတ်ပယ်မှုများ၊ အရှုံးများ၊ သို့မဟုတ် အခွန်ခန့်ခွဲမှုများအား လက်တစ်ကမ်းဆောင်ရွက်ချက်ဖြင့် ဆိုပါက ရရှိခဲ့မည်ဖြစ်သည့် ဝင်ငွေ၊ မြတ်စွန်းငွေ၊ နုတ်ပယ်မှုများ၊ အရှုံးများ၊ သို့မဟုတ် အခွန်ခန့်ခွဲမှုများအား သင့်လျော်မှန်ကန်စွာ ထင်ဟပ်စေ ရန် ယင်းလုပ်ငန်း ဆောင်ရွက်ချက်တွင် ပါဝင်သူနှစ်ဦးအကြား ခွဲဝေနိုင်သည်။
- (ခ) ပုဒ်မခွဲ (က) ၏ ယေဘုယျဖြစ်မှုအပေါ် ကန့်သတ်ခြင်းမဖြစ်စေဘဲ ပြည်တွင်းနေ ပုဂ္ဂိုလ်တစ်ဦးသည် ဆောင်ရွက်ချက်တစ်ခုကို ပြုလုပ် ရာတွင် တိုက်ရိုက်ဖြစ်စေ၊ သွယ်ဝိုက်၍ဖြစ်စေ ပေါ်ပေါက်လာသည့် အကျိုးသက်ရောက်မှုအရ ဝင်ငွေသည် အခွန်လွတ်ငြိမ်းခွင့် နယ်မြေ တစ်ခုနှင့် ဆက်စပ်နေသော ပြည်ပနေကုမ္ပဏီတစ်ခုဖြစ်သည့် တွဲဖက်လုပ်ကိုင်သူ တစ်ဦးမှတစ်ဆင့် ရရှိသည့် ပြည်ပဝင်ငွေ ဖြစ်ခဲ့လျှင် ညွှန်ကြားရေးမှူးချုပ်သည် ယင်းဆောင်ရွက်ချက်၏ အခွန်ဆိုင်ရာ အကျိုးသက်ရောက်မှုကို ပြောင်းပြန်ဖြစ်စေရန် ပြည်တွင်းနေပုဂ္ဂိုလ်၏ ဝင်ငွေနှင့် ပြည်ပအခွန်ခန့်ခွဲမှုဆိုင်ရာ အနေအထားကို ပြန်လည်ကိုက်ညီမည့် ဆုံးဖြတ်ချက်တစ်ရပ်ကို ချမှတ်နိုင်သည်။
- (ဂ) ပုဒ်မခွဲ (က) ၏ ယေဘုယျဖြစ်မှုအပေါ် ကန့်သတ်ခြင်းမဖြစ်စေဘဲ၊ ထို့ပြင် ပုဒ်မ ၅၀ နှင့် မဆန့်ကျင်စေဘဲ ပုဂ္ဂိုလ်တစ်ဦး (“လွှဲပြောင်း ပေးသူ”ဟု ရည်ညွှန်းမည်)သည် ရရန်ပိုင်ခွင့်တစ်ခုကို တွဲဖက် လုပ်ကိုင်သူတစ်ဦး (“လွှဲပြောင်းလက်ခံသူ”ဟု ရည်ညွှန်းမည်) သို့ ထုခွဲရောင်းချလျှင် အောက်ပါအတိုင်း မှတ်ယူရမည် -
  - (၁) လွှဲပြောင်းပေးသူကို ယင်းရရန်ပိုင်ခွင့်အား ထုခွဲရောင်းချသည့် အချိန်က ယင်းရရန်ပိုင်ခွင့်၏ ပြင်ပဈေးကွက်ပေါက်ဈေးနှင့် ညီမျှသည့် အဖိုးစားနားနှင့် ယင်းရရန်ပိုင်ခွင့်၏ စာရင်းအရ လက်ကျန်တန်ဖိုးတို့အနက်မှ များရာပမာဏဖြင့် ထုခွဲ ရောင်းချသူအဖြစ် မှတ်ယူရမည်၊ ထို့ပြင်
  - (၂) လွှဲပြောင်းရယူသူသည် ယင်းရရန်ပိုင်ခွင့်အား ပုဒ်မခွဲ (၁) တွင် သတ်မှတ်သည့် ငွေကြေးပမာဏနှင့် ညီမျှသည့် အဖိုးစားနားဖြင့် ရယူသည်ဟု မှတ်ယူရမည်။
  - (ဃ) ဤပုဒ်မတွင် “အခွန်လွတ်ငြိမ်းခွင့်နယ်မြေ”ဆိုသည်မှာ အောက်ပါ တစ်ရပ်ရပ်ရှိသည့် ပြည်ပနိုင်ငံတစ်ခု သို့မဟုတ် ပြည်ပနိုင်ငံတစ်ခု၏ အစိတ်အပိုင်းကိုဆိုသည် -
    - (၁) ထိရောက်သောကုမ္ပဏီအခွန်နှုန်း (effective corporate tax rate) ၁၀ ရာခိုင်နှုန်းအောက် လျော့နည်းခြင်း၊
    - (၂) ဝင်ငွေ သို့မဟုတ် ရရန်ပိုင်ခွင့်တစ်ရပ်၏ ပိုင်ရှင်အစစ်အမှန် မည်သူမည်ဝါဖြစ်ကြောင်းကို ဖုံးကွယ်နိုင်ရာ၌ အထောက် အကူပြုသည့် ဘဏ္ဍာရေးဆိုင်ရာ သို့မဟုတ် ကုမ္ပဏီဖွဲ့စည်းမှု ဆိုင်ရာ သတင်းအချက်အလက်များကို လျှို့ဝှက်ထားခွင့်ပြု သည့် ဥပဒေများရှိခြင်း။

အခန်း ( ၈ )

အထွေထွေ လုပ်ထုံးလုပ်နည်းဆိုင်ရာ စည်းမျဉ်းများ

အခွန်ဆိုင်ရာ စီမံအုပ်ချုပ်မှုဥပဒေကို ကျင့်သုံးခြင်း

၈၇။ ဤအခန်းနှင့် အခန်း ( ၉ ) ပါ ပြဋ္ဌာန်းချက်များနှင့် မဆန့်ကျင်စေဘဲ အခွန်ဆိုင်ရာစီမံအုပ်ချုပ်မှု ဥပဒေသည် ဤဥပဒေကို စီမံအုပ်ချုပ်ခြင်းဆိုင်ရာ ရည်ရွယ်ချက်များအလို့ငှာ အကျိုးသက်ရောက်စေရမည်။

မှတ်တမ်းများထိန်းသိမ်းခြင်း

၈၈။ (က) ပုဂ္ဂိုလ်တစ်ဦးသည် အောက်ပါကိစ္စများအတွက် လိုအပ်သည့် စာရင်းများ၊ စာတမ်းအမှတ်အသားများနှင့် မှတ်တမ်းများကို ထိန်းသိမ်းထားရမည် -

- (၁) အခွန်နှစ်တစ်နှစ်အတွက် ယင်းပုဂ္ဂိုလ်၏ အခွန်ပေါ် ပေါက်ခြင်း (nil amount) အပါအဝင် ပေးဆောင်ရန်ရှိသည့် ဝင်ငွေခွန်နှင့် အခြေပစ္စည်းမှ မြတ်စွန်းခွန် သို့မဟုတ် ယင်း ပုဂ္ဂိုလ်၏ အသားတင်အရှုံးကို တွက်ချက်နိုင်စေရန်။

(ဆက်လက်ဖော်ပြပါမည်)

# ရခိုင်ပြည်နယ်ဝန်ကြီးချုပ် ဦးညီပု ဝဋ်မြို့နှင့် တောင်ကုတ်မြို့တို့ရှိ တည်ဆောက်ရေးလုပ်ငန်းများအား ကွင်းဆင်းစစ်ဆေး

၉ ဩဂုတ် ၃  
ရခိုင်ပြည်နယ်ဝန်ကြီးချုပ် ဦးညီပုသည် ပြည်နယ်ဝန်ကြီးများ နှင့်အတူ ယမန်နေ့ မွန်းလွဲပိုင်းက ဝဋ်မြို့နယ် စည်ပင်ကျေးရွာရှိ ပညာရေးဝန်ကြီးဌာန နှစ်ပညာ၊ သက်မွေး ပညာနှင့် လေ့ကျင့်ရေးဦးစီးဌာနတွင် ပြည်ထောင်စုဘဏ္ဍာ ရန်ပုံငွေဖြင့် ပေ ၁၅၀ x ၇၅ ပေ တစ်ထပ်အလုပ်ရုံတည်ဆောက်ခြင်း နှင့် ၇၈ ပေ x ၉၄ ပေရှိ လေးခန်းတွဲ လေးထပ် RCC ဝန်ထမ်းအိမ်ရာ တည်ဆောက်ခြင်း လုပ်ငန်းများကို ကြည့်ရှုစစ်ဆေးသည်။

ထိုမှတစ်ဆင့် ညနေပိုင်းတွင် ပြည်နယ် ဝန်ကြီးချုပ်နှင့်အဖွဲ့သည် တောင်ကုတ်မြို့ မြို့နယ် စည်ပင်သာယာရေးအဖွဲ့က ဆောင်ရွက်နေသည့် ဆေးရုံကွက်သစ် (၁) လမ်းရှိ လမ်းအရှည်ပေ ၁၁၀၀ အား လမ်းဘေး ဝဲ/ယာ တစ်ဖက်လျှင် တစ်ပေစီ လမ်းပန်းသား တိုးချဲ့ဆောင်ရွက်နေမှု လုပ်ငန်း၊ ဆေးရုံ ကွက်သစ် (၂) လမ်းတွင် ကွန်ကရစ်ခင်းရန် ကျန်လမ်းအပိုင်းနှင့် ချောင်းကူးတံတားတို့အား အဆင့်မြှင့်တင်ဆောင်ရွက်နိုင်မည့်အခြေအနေ၊



၂၀၁၉- ၂၀၂၀ ဘဏ္ဍာနှစ် ခွင့်ပြုရန်ပုံငွေကျပ် ၁၇၇ ဒသမ ၆၅၉ သန်းဖြင့် ဝင်းရတနာထွန်း အင်ဂျင်နီယာရေးကုမ္ပဏီက သိမ်တောင် ရပ်ကွက်တွင် တည်ဆောက်နေသည့် သိမ်တောင် မူလတန်းလူနုကျောင်း ပေ ၁၀၀ x ပေ ၃၀ R.C.C. နှစ်ထပ်ကျောင်းဆောင်သစ်ဆောက် လုပ်ငန်းလုပ်ငန်းတို့ကို ကြည့်ရှုစစ်ဆေးသည်။ ပြည်နယ်ဝန်ကြီးချုပ်က အဆိုပါစီမံကိန်း

လုပ်ငန်းများအား စစ်ဆေးစဉ် အရည်အသွေး ပြည့်မီစွာ အချိန်မီပြီးစီးအောင် ဆောင်ရွက် ရန်နှင့် လမ်းများအားဆောင်ရွက်ရာတွင် ရေစီး ရေလာ ကောင်းမွန်စေရေးအတွက်ကိုပါ ထည့်သွင်းစဉ်းစား၍ စနစ်တကျဆောင်ရွက် သွားကြရန် တာဝန်ရှိသူများအား မှာကြားခဲ့ ကြောင်း သိရသည်။

**စန်းဝင်း(ပြန်/ဆက်)**

# တောင်သူများ စိုက်ပျိုးရေးဖူလုံစွာရရှိရေး ပေါင်းစပ်ဖြည့်ဆည်းဆောင်ရွက်

ရွှေဘို ဩဂုတ် ၃  
စစ်ကိုင်းတိုင်းဒေသကြီး ဝန်ကြီးချုပ် ဒေါက်တာ မြင့်နိုင်သည် ရွှေဘိုခရိုင် စီမံခန့်ခွဲမှုကော်မတီ ဥက္ကဋ္ဌ ဦးကိုကိုအောင်နှင့် တာဝန်ရှိသူများနှင့် အတူ ယမန်နေ့ မွန်းလွဲ ၂ နာရီက ရွှေဘိုမြို့နယ် နှင့် ခင်ဦးမြို့နယ်အတွင်းရှိ ဒေသခံတောင်သူ များ၏ မိုးစပါးစိုက်ပျိုးရေးဖူလုံစွာရရှိရေး သက်ဆိုင်ရာတာဝန်ရှိသူများနှင့် ပေါင်းစပ် ဖြည့်ဆည်းဆောင်ရွက်ပေးလျက်ရှိပြီး ဒေသ ဖွံ့ဖြိုးရေးလုပ်ငန်းများ ဆောင်ရွက်နေမှုတို့အား ကြည့်ရှုစစ်ဆေးခဲ့သည်။

**ရှင်းလင်းတင်ပြ**  
တိုင်းဒေသကြီးဝန်ကြီးချုပ်နှင့်အဖွဲ့သည် ရွှေဘိုမြို့နယ် လိပ်ချင်းကျေးရွာအနီးရှိ ရေပြေး အဆင့်မြင့်လယ်ယာမြေ ဖော်ဆောင်ခြင်း စီမံကိန်းရှင်းလင်းဆောင်ရွက် ဒေသခံ တောင်သူများနှင့်တွေ့ဆုံပြီး ဆည်မြောင်းဦးစီး ဌာနမှ စိုက်ပျိုးရေးပေးဝေနေမှုအခြေအနေ များကိုလည်းကောင်း၊ စီမံကိန်းဧရိယာ

အတွင်းပါဝင်သည့် တောင်သူများ၏ မိုးစပါး စိုက်ပျိုးရေးဖူလုံစွာရရှိရေး အခြေအနေတို့ကို လည်းကောင်း သက်ဆိုင်ရာကဏ္ဍအလိုက် ရှင်းလင်းတင်ပြကြရာ တိုင်းဒေသကြီး ဝန်ကြီးချုပ်က ခရိုင်နှင့် မြို့နယ်များတွင် မိုးစပါးစိုက်ပျိုးရေး ဖူလုံစွာရရှိရေးကို အထူး အလေးထားကြိုးစား၍ အားလုံးပူးပေါင်း ဆောင်ရွက်ကြရန် မှာကြားသည်။

**ကြည့်ရှုစစ်ဆေး**  
ဆက်လက်၍ ခင်ဦးမြို့နယ်အတွင်း ရွှေဘို မြောင်းမတော်လက်တံ (၁)၊ (၂)၊ (၃) တို့ရှိ ရေသောက်ဧရိယာ ၁၇၇၈၃ ဧက မိုးစပါး စိုက်ပျိုးထားရှိမှုအခြေအနေတို့ကို ကြည့်ရှု စစ်ဆေးခဲ့ပြီး ခင်ဦးမြို့အဝင် ကတ္တရာလမ်း အဆင့်မြင့်တင် ချဲ့ထွင်ဖောက်လုပ်ပြီးစီးမှု အခြေအနေတို့ကို ကြည့်ရှုစစ်ဆေးခဲ့ကြောင်း သိရသည်။

**ထွန်းကိုကို (ယင်းမာဝင်)**

# ဝင်ငွေနည်းအိမ်ထောင်စုများအား ဆန်၊ ဆီ၊ ဆားနှင့် နှာခေါင်းစည်းများ လှူဒါန်း

နတ်မောက် ဩဂုတ် ၃  
မကွေးတိုင်းဒေသကြီး နတ်မောက်မြို့နယ်၌ ရပ်ကွက်၊ ကျေးရွာများရှိ ဝင်ငွေနည်း အိမ်ထောင်စုများအား (၁၅) ကြိမ်မြောက် ဆန်၊ ဆီ၊ ဆားများ လှူဒါန်းခြင်းကို နတ်မောက် ကွန်ရက်ပရဟိတလူမှုအကျိုးပြုအသင်း မှ ယမန်နေ့နံနက် ၁၀ နာရီခွဲက သစ်ရာကိုင်းကျေးရွာ အုပ်ချုပ်ရေးမှူးရုံး တွင် သွားရောက်လှူဒါန်းပေးခဲ့သည်။

နတ်မောက်ကွန်ရက်ပရဟိတလူမှုအကျိုးပြုအသင်းက သစ်ရာကိုင်း

ကျေးရွာအတွင်းရှိ ဝင်ငွေနည်းအိမ်ထောင်စုများအား ဆန်၊ ဆီ၊ ဆားများ လှူဒါန်းရာတွင် သစ်ရာကိုင်းကျေးရွာ ဝင်ငွေနည်းအိမ်ထောင်စု ၅၅ စု အတွက် အိမ်ထောင်စုတစ်စုလျှင် ဆန်သုံးပြည်၊ ဆီ ၅၀ ကျပ်သား တစ်ဘူးနှင့် ဆားတစ်ထုပ်တို့ကို လှူဒါန်းပေးခဲ့သည်။

ထို့ပြင် ကိုဗစ်-၁၉ ရောဂါ ကာကွယ်ထိန်းချုပ်ရေးအနေဖြင့် ပါးစပ်၊ နှာခေါင်းစည်းများ လှူဒါန်းပေးခဲ့ကြောင်း သိရသည်။

**မြို့နယ်(ပြန်/ဆက်)**

# ရန်ကုန်တက္ကသိုလ် နှစ်(၁၀၀)ပြည့် အထိမ်းအမှတ် ရောင်စုံဓာတ်ပုံပြိုင်ပွဲ ဖိတ်ခေါ်

ရန်ကုန် ဩဂုတ် ၃  
ရန်ကုန်တက္ကသိုလ် နှစ်(၁၀၀)ပြည့် အထိမ်းအမှတ် ရောင်စုံဓာတ်ပုံပြိုင်ပွဲအား “ရာပြည့် တက္ကသိုလ် မြကွန်းညီ” ဟူသော ခေါင်းစဉ်ဖြင့် ကျင်းပသွားပါမည်။ အဆိုပါပြိုင်ပွဲသို့ မည်သူမဆို ပါဝင်ယှဉ်ပြိုင်နိုင်ပြီး ရန်ကုန်တက္ကသိုလ်၏ ခမ်းနားတင့်တယ်မှု၊ သမိုင်းအစဉ် အလာ ကြီးမြတ်မှုများ၊ ခေတ်အဆက်ဆက် ပြုပြင်ပြောင်းလဲခဲ့မှုများ၊ ဖွံ့ဖြိုးတိုးတက်မှုများ၊ နိုင်ငံနှင့်လူမျိုးအတွက် အကျိုးပြုပုံရိပ်များ၊ အောင်မြင်ထူးချွန်ထင်ရှားသည့် လူပုဂ္ဂိုလ်များ၊ ထင်ရှားသည့် သင်္ကေတ၊ နေရာဒေသနှင့် အဆောက်အအုံများ၊ ရန်ကုန်တက္ကသိုလ်နှစ်ပေါင်း (၁၀၀)အတွင်း ဆောင်ရွက်ခဲ့သည့် လှုပ်ရှားမှုများနှင့် ပွဲတော်ပုံရိပ်များစသည့် ရန်ကုန် တက္ကသိုလ်၏ အနှစ်သာရကို ဖော်ညွှန်းရိုက်ကူးထားသည့် ရောင်စုံဓာတ်ပုံများဖြင့် ပါဝင် ယှဉ်ပြိုင်ရမည် ဖြစ်ပါသည်။

ပြိုင်ပွဲစည်းကမ်းချက်များမှာ အောက်ပါအတိုင်းဖြစ်ပါသည်-

- (က) ပြိုင်ပွဲတွင် မြန်မာနိုင်ငံသားမည်သူမဆို ပါဝင်ယှဉ်ပြိုင်နိုင်သည်။
- (ခ) ဓာတ်ပုံမှာ မြန်မာနိုင်ငံအတွင်း ရိုက်ကူးထားသော ရောင်စုံဓာတ်ပုံဖြစ်ရမည်။
- (ဂ) ပြိုင်ပွဲဓာတ်ပုံအရွယ်အစားမှာ ၁၀ လက်မ x ၁၅ လက်မ အရွယ်အစားတစ်မျိုး တည်းသာ ပါဝင်ယှဉ်ပြိုင်ရန်နှင့် ပုံအရေအတွက် အကန့်အသတ်မရှိ ယှဉ်ပြိုင်နိုင် သည်။
- (ဃ) မည်သည့်ကင်မရာအမျိုးအစားမဆို အသုံးပြုနိုင်သည်။
- (င) ဒစ်ဂျစ်တယ်နည်းပညာဖြင့် ပြုပြင်ဖန်တီးထားသော ဓာတ်ပုံများနှင့် ပြည်တွင်း ပြည်ပ ဓာတ်ပုံပြိုင်ပွဲများတွင် ဆုရခဲ့ဖူးသည့် ဓာတ်ပုံများအား ပြိုင်ပွဲသို့ ယှဉ်ပြိုင် ခြင်းမပြုရ။
- (စ) ပြိုင်ပွဲဝင်ဓာတ်ပုံများသည် ပုံနှိပ်ထုတ်ဝေပြီးသောဓာတ်ပုံများ၊ Website များတွင် အသုံးပြုပြီးသော ဓာတ်ပုံများမဖြစ်စေရ။
- (ဆ) ပြိုင်ပွဲဝင်ဓာတ်ပုံများကို ပေးပို့ရာတွင် ဓာတ်ပုံအရွယ်အစား၊ ၁၀ လက်မ x ၁၅ လက်မ ဓာတ်ပုံ Hard Copy နှင့် Soft Copy (CD) ကို ပူးတွဲပေးပို့ရမည်။
- (ဇ) ပြိုင်ပွဲဝင်ဓာတ်ပုံများအား အများပြည်သူအကျိုးပြု ပြပွဲများ၊ စာအုပ်စာစောင်များ၊ Website များ၊ လက်ကမ်းစာစောင်များ၊ သင်ခန်းစာပို့ချမှုများနှင့် ဗီဒီယိုမှတ်တမ်း များ၌ အသုံးပြုခြင်းကို သဘောတူခွင့်ပြုရမည်။
- (ဈ) ပြိုင်ပွဲဝင်ဓာတ်ပုံတိုင်းတွင် အမည်၊ မှတ်ပုံတင်အမှတ်၊ နေရပ်လိပ်စာ၊ ဓာတ်ပုံ၏ အကြောင်းအရာ၊ ရိုက်ကူးသည့် နေရာဒေသတို့ကို ဓာတ်ပုံတိုင်း၏ နောက်ကျော၌ သီးခြားစက္ကူဖြင့်ကပ်ပြီး တစ်ပါတည်း ပူးတွဲပေးပို့ရမည်။

ပြိုင်ပွဲတွင် ဆုရရှိသူများအား ပထမဆု ကျပ်ငါးသိန်း၊ ဒုတိယဆု သုံးသိန်းငါးသောင်း၊ တတိယဆု ကျပ်နှစ်သိန်းနှင့် အထူးဆု ကျပ်တစ်သိန်းစီ ချီးမြှင့်သွားမည်ဖြစ်သည်။

ပြိုင်ပွဲဝင်ဓာတ်ပုံများကို ၂၀၂၀ပြည့်နှစ် ဩဂုတ်လ ၁၅ ရက် ညနေ ၄ နာရီ နောက်ဆုံး ထား၍ ဦးကျော်စင်စိုး ညွှန်ကြားရေးမှူး(ထုတ်လုပ်)၊ ပြန်ကြားရေးနှင့် ပြည်သူ့ဆက်ဆံရေး ဦးစီးဌာန၊ အမှတ်၂၂၈၊ သိမ်ဖြူလမ်း၊ ဗိုလ်တထောင်မြို့နယ် ရန်ကုန်မြို့၊ ဖုန်း- ၀၁-၈၃၇၁၃၄၂၊ ၀၁-၈၂၁၉၃၆ တို့သို့ ပေးပို့ရမည်ဖြစ်ကြောင်းနှင့် ယင်းနေ့ထက်ကျော်လွန်၍ ပေးပို့လာသော ဓာတ်ပုံများအား ပြိုင်ပွဲဝင်ဓာတ်ပုံအဖြစ် လက်ခံမည်မဟုတ်ကြောင်း သိရသည်။

**သတင်းစဉ်**

# ဝါဆိုလပြည့်နေ့တွင် သာကေတမိကျောင်းမွေးမြူရေးစခန်း၌ မိကျောင်းများအား အစာကျွေးကုသိုလ်ယူ

ရန်ကုန် ဩဂုတ် ၃  
ရန်ကုန်တိုင်းဒေသကြီး သာကေတမြို့နယ် စက်မှုလက်မှုရပ်ကွက် ငမိုးရိပ်ချောင်းအနီး မြခွာညိုလမ်းတွင်တည်ရှိသော သာကေတ မိကျောင်းမွေးမြူရေးစခန်းသည် ယခု ကိုဗစ်- ၁၉ ရောဂါကာလတွင် ကျန်းမာရေးနှင့် အားကစားဝန်ကြီးဌာန၏ လမ်းညွှန်ချက်ကို လိုက်နာပြီး ဩဂုတ် ၁ ရက်မှ စတင်ကာ အများပြည်သူ လာရောက်ကြည့်ရှုခွင့်ကို ဖွင့်လှစ်ပေးလိုက်ပြီးဖြစ်ရာ ယနေ့ ဝါဆို လပြည့်နေ့တွင် လာရောက်လေ့လာသူနှင့် မိကျောင်းစာကျွေး ကုသိုလ်ပြုကြသူများကို တွေ့ရသည်။

"ကျွန်တော်တို့သာကေတမိကျောင်းမွေးမြူ ရေးစခန်းကို အခုကိုဗစ်-၁၉ ရောဂါကာလ ဩဂုတ် ၁ ရက်ကစပြီး ဖွင့်လှစ်ပေးလိုက်ပြီ ပေါ့။ ဒီနေ့မှာဆိုရင်လည်း အခါကြီးရက်ကြီး အခုလို ဝါဆိုလပြည့်နေ့မှာ မိကျောင်းကန်ကို လာရောက် လည်ပတ်တဲ့သူတွေ၊ မိကျောင်း တွေကို အစာလာကျွေးပြီး ကုသိုလ်ပြုကြတဲ့ သူတွေလည်း ရှိပါတယ်။ လာရောက်လည်ပတ်

တဲ့သူတွေကိုလည်း မိကျောင်းကန်ထဲဝင်ရင် နှာခေါင်းစည်းဝတ်ဖို့နဲ့ Social Distancing ကို လိုက်နာဖို့ လက်မှတ်ဖြတ်တဲ့ဝါဆိုမှာ တစ်ခါတည်း စစ်ဆေးဆောင်ရွက်နေပါတယ်။" ဟု သာကေတမိကျောင်းမွေးမြူရေးစခန်း တာဝန်ခံ ဒေါက်တာမျိုးမင်းလှိုင်က ပြောကြား သည်။

ယင်းမိကျောင်းမွေးမြူရေးစခန်းသည် ဧက ၄၀ ကျယ်ဝန်းပြီး ရေငန်မိကျောင်း (ငမိုးရိပ်) Crocodylus Porosus မျိုးစိတ်များကို အဓိက မွေးမြူထားပြီး လာရောက်လည်ပတ်ကြည့်ရှု သူများသည် မွေးမြူရေးကန် (၁)တွင် အရည် တစ်ပေမှ သုံးပေအထိရှိသော မိကျောင်း ၁၄၂ ကောင်၊ မွေးမြူရေးကန်(၂)တွင် အရည် သုံးပေမှ ငါးပေအထိရှိသော မိကျောင်း ၉၁ ကောင်၊ သောက်ရေကန်တွင် အရည်ငါးပေမှ ခြောက်ပေအထိရှိသော မိကျောင်း အကောင် ၂၀၊ ကွန်ကရစ်ကန်နှင့် သဘာဝကန် တွင် အရည် ခြောက်ပေမှ ၁၀ ပေနှင့် အထက်ရှိ မိကျောင်းကောင်ရေ ၃၂၀ အပါအဝင် မိကျောင်း ကောင်ရေ ၅၇၄ ကောင် မွေးမြူထိန်းသိမ်း

ထားသည်ကို ကြည့်ရှုလေ့လာကာ မိကျောင်း အစာကျွေးခြင်း ကုသိုလ်ပြု ဆောင်ရွက်ကြ ကြောင်း သိရသည်။

**လာရောက်ကြည့်ရှုနိုင်**  
ယင်းမိကျောင်းမွေးမြူရေးကန်သို့ဝင်ရောက် ပါက ဝင်ကြေး လူကြီးငွေကျပ် ၅၀၀၊ နိုင်ငံခြား သား ငွေကျပ် ၁၀၀၀၊ ကလေး (ငါးနှစ်အောက်) အခမဲ့၊ မော်တော်ယာဉ် ငွေကျပ် ၂၀၀၊ စက်ဘီး ငွေကျပ် ၅၀ ပေးဆောင်ရမည်ဖြစ်ပြီး မည်သူ မဆို လာရောက်ကြည့်ရှုနိုင်ကြောင်း သိရသည်။

ယခုကာလသည် ကိုဗစ်-၁၉ ရောဂါကာလ ဖြစ်သောကြောင့် ကျန်းမာရေးနှင့် အားကစား ဝန်ကြီးဌာန၊ ရန်ကုန်တိုင်းဒေသကြီးအစိုးရအ ဖွဲ့၊ ကိုဗစ်-၁၉ ရောဂါ ကြီးကြပ်ရေး ကော်မတီတို့၏လမ်းညွှန်ချက်များနှင့်အညီ လာရောက်ကြည့်ရှုသူများသည် နှာခေါင်းစည်း ဝတ်ခြင်း၊ Social Distancing ကို လိုက်နာ ပြီး ဩဂုတ် ၁ ရက်မှစတင်ကာ လာရောက် ကြည့်ရှုခွင့်ပြုထားကြောင်း သာကေတ မိကျောင်းမွေးမြူရေးစခန်းမှ သိရသည်။

**မြင့်မောင်**

# ဝမ်းသောင်-ကလိုက်ကျော်ကျေးရွာချင်းဆက်လမ်း ဂျင်းကျောက်ထပ်ပိုးလွှာခင်း

ကျောက်ဆည် ဩဂုတ် ၃  
မန္တလေးတိုင်းဒေသကြီး ကျောက်ဆည်မြို့နယ်အတွင်းရှိ ကျေးလက်နေ ပြည်သူများ လူနေမှုဘဝမြှင့်တင်ရေးအတွက် ယနေ့ နံနက် ၉ နာရီက ဝမ်းသောင်-ကလိုက်ကျော်ကျေးရွာချင်းဆက်လမ်းအား ရာသီမရွေး သွားလာနိုင်ရေး ဂျင်းကျောက်မြေသားလမ်းခင်းခြင်းလုပ်ငန်းများ စတင်ဆောင်ရွက်လျက်ရှိ သည်။

လမ်းအရှည်ပေ ၉၀၅၀၊ အကျယ် ၁၂ ပေ၊ ဒုခြောက်လက်မ လမ်းပိုင်း အား ဆောင်ရွက်ခြင်းဖြစ်ကြောင်း ကျေးရွာလမ်းမြေမြောက်ရေး

ကော်မတီနာယက ဦးသိန်းမြင့်က ပြောကြားသည်။

လမ်းခင်းခြင်းလုပ်ငန်းများဆောင်ရွက်ပြီးစီးပါက ဝမ်းသောင်၊ ကလိုက်ကျော်၊ ကျောင်းကန်၊ မြောင်းဘောင်၊ အင်ရောင်၊ သပြေကုန်း စသည့်ကျေးရွာ ခြောက်ရွာအပြင် ရန်ကုန်-မန္တလေးကားလမ်းကြီးနှင့် ဆက်သွယ်လျက်ရှိသည့် လမ်းဖြစ်သောကြောင့် အခြားကျေးရွာများပါ ရာသီမရွေးအသုံးပြုနိုင်သဖြင့်ကျေးလက်နေပြည်သူများ၏ လူမှုဘဝ ပိုမိုမြှင့်တင်ပေးတိုးတက်လာတော့မည်ဖြစ်ကြောင်း သိရသည်။

**သက်မောင်(ပြန်/ဆက်)**

ပြည်တွင်းရေးရာ

ကချင်ပြည်နယ် ဆခုံးမြို့နယ်ရှိ ဆခုံးလန်နရေတံခွန်ပြန်လည်ဖွင့်လှစ်

ဆခုံး ဩဂုတ် ၃

ကိုဗစ်-၁၉ ကပ်ရောဂါကြောင့် လေးလကျော်ကြာ ယာယီပိတ်ထားခဲ့ရသော ကချင်ပြည်နယ် ဆခုံးမြို့နယ်ရှိ ဆခုံးလန်နရေတံခွန်အား ယမန်နေ့တွင် စတင်ဖွင့်လှစ်ပေးခဲ့ပြီး အပန်းဖြေလာရောက်နိုင်ပြီဖြစ်ကြောင်း သိရသည်။

ဆခုံးလန်နရေတံခွန်သည် ဝိုင်းမော်-ဆခုံး-ကန်ပိုက်တီ ကားလမ်းဘေးတွင် တည်ရှိပြီး ဆခုံးမြို့မှ ၁၀ မိုင်ကျော်၊ ဝိုင်းမော်မြို့မှ မိုင် ၃၀ ကျော် ကွာဝေးသည်။

ဆခုံးလန်နရေတံခွန်တွင် လာရောက်လည်ပတ်ကြမည့် ခရီးသွားပြည်သူများ အနေဖြင့် ကျန်းမာရေးနှင့် အားကစားဝန်ကြီးဌာနမှ ကျန်းမာရေးလမ်းညွှန်ချက်များနှင့်အညီ ရေတံခွန်အဝင်ပေါက်တွင် ကိုယ်အပူချိန်တိုင်းတာခြင်း၊ လက်ဆေးခြင်း၊ နှာခေါင်းစည်းဝတ်ခြင်း၊ ခရီးသွားမှတ်တမ်းများရေးသွင်းထားခြင်း စသည့် ကိုဗစ်-၁၉ ရောဂါ ကြိုတင်ကာကွယ်ရေးနည်းလမ်းများ ဆောင်ရွက်ထားကြောင်း ဆခုံးလန်နရေတံခွန်တာဝန်ခံ ဦးလွမ်းခေါင်ထံမှ သိရသည်။

ကျော်နိုင်ဌေး (ပြန်/ဆက်)



ရေပြင်အသက်ကယ်ဆယ်ရေး သဏ္ဍာန်တူဇာတ်တိုက်လေ့ကျင့်

အင်္ဂပူ ဩဂုတ် ၃

အင်္ဂပူမြို့နယ် ညောင်ကျိုးကျေးရွာအုပ်စု ညောင်ကျိုးကျေးရွာ တွင် ဩဂုတ် ၁ ရက် နံနက်ပိုင်းက မြို့နယ်မီးသတ်ဦးစီးဌာနမှ ရေပြင်အသက်ကယ်ဆယ်ရေး သဏ္ဍာန်တူဇာတ်တိုက် လေ့ကျင့် ခဲ့ကြောင်း သိရသည်။

အဆိုပါ ဇာတ်တိုက်လေ့ကျင့်ရာသို့ တိုင်းဒေသကြီးလွှတ်တော် ဥက္ကဋ္ဌ ဦးအောင်ကျော်ခိုင်၊ မြို့နယ်အုပ်ချုပ်ရေးမှူး ဦးရဲရင့်လှိုင် နှင့် ဌာနဆိုင်ရာတာဝန်ရှိသူများ တက်ရောက်ကြည့်ရှု အားပေး ခဲ့ကြောင်းနှင့် မြို့နယ်မီးသတ်စခန်းတာဝန်ခံ ဦးတင်မောင်ထွေး ဦးဆောင်သော တပ်ဖွဲ့ဝင်များက ရေပြင်အသက်ကယ်ဆယ်ရေး အား သဏ္ဍာန်တူသရုပ်ပြလေ့ကျင့်ခဲ့ကြောင်း သိရသည်။

မြို့နယ်(ပြန်/ဆက်)

မြေထိန်းနံရံ ကျောက်ဖြည့်ဖာထေးခြင်းနှင့် စုပေါင်းသန့်ရှင်းရေးပြုလုပ်

နောင်မွန် ဩဂုတ် ၃

ကချင်ပြည်နယ် နောင်မွန်မြို့နယ်၌ ဌာနဆိုင်ရာဝန်ထမ်း များနှင့် နယ်မြေခံတပ်မတော်သားများ စုပေါင်း၍ ဩဂုတ် ၁ ရက် နံနက်ပိုင်းက စုပေါင်းသန့်ရှင်းရေးပြုလုပ်သည်။

မြို့နယ်အထွေထွေအုပ်ချုပ်ရေးဦးစီးဌာနက ဦးဆောင် သော ဌာနဆိုင်ရာများ၊ တပ်မတော်သားများ၊ ရဲတပ်ဖွဲ့ဝင် များ၊ မီးသတ်တပ်ဖွဲ့ဝင်များနှင့် ဆရာ ဆရာမများ စုပေါင်း၍ ထေရဝါဒတောင်တန်းသာသနာပြု ဘုန်းတော်ကြီးကျောင်း

ဝင်းနှင့် အနန္တမိနီဓာတ်ပေါင်းစု ဆုတောင်းပြည့်စေတီတော် အတွင်းတွင် ချုံနွယ်များခုတ်ထွင်ရှင်းလင်းမှုများပြုလုပ်ခဲ့ ပြီး မွန်းလွဲ ၁ နာရီတွင် ကျောင်းနောက်ရှိ ကဆန်ချောင်း ရေစီးရေလျှံဖြစ်စဉ်အတွင်း ရေတိုက်စားမှုကြောင့် အခေါင်း ပေါက်ဖြစ်နေသော ကျောက်စီမြေထိန်းနံရံအချို့နေရာများ တွင် ကျောက်တုံးကျောက်ခဲများဖြင့် ယာယီဖာထေးခြင်း များ ပြုလုပ်ခဲ့သည်။

ခရိုင်(ပြန်/ဆက်)



စစ်တောင်းမြစ်ဝအနီး ဆွာချောင်းကမ်းထိန်းကျောက်စီလုပ်ငန်းများ ရာနှုန်းပြည့်ပြီးစီး

ရေတာရှည် ဩဂုတ် ၃

ပဲခူးတိုင်းဒေသကြီး ရေတာရှည်မြို့နယ် ဆွာမြို့ ငါးကြီး ကျေးရွာ အရှေ့ဘက်ရှိ စစ်တောင်းမြစ်ဝအနီး ဆွာချောင်း မြောက်ဘက်ခြမ်း ကမ်းထိန်းကျောက်စီလုပ်ငန်းများ ရာနှုန်းပြည့် ပြီးစီးသွားပြီဖြစ်ကြောင်း ယမန်နေ့ နံနက်ပိုင်း က သိရှိရသည်။

ရန်ကုန်မန္တလေးကားလမ်း ငါးကြီးကွေ့ကျေးရွာ စစ်တောင်းမြစ်ကူးတံတား(ဆွာ) သို့ သွားသည့်လမ်းပိုင်း နှင့် အနောက်ဘက်မှကွေ့ဆင်းလာသော ဆွာချောင်းမြောက် ဘက်ခြမ်းတစ်လျှောက် ကမ်းပြိုတိုက်စားမှုများ ဖြစ်ပေါ်

လျက်ရှိရာ မိုးရာသီကာလအမီ ပဲခူးတိုင်းဒေသကြီးအစိုးရ အဖွဲ့၏ ၂၀၁၉-၂၀၂၀ သဘာဝဘေးရန်ပုံငွေ ကျပ်သန်း ၁၉၀ ဖြင့် ရေအရင်းအမြစ်နှင့် မြစ်ချောင်းများဖွံ့ဖြိုးတိုးတက်ရေး ဦးစီးဌာန၏ ကြီးကြပ်မှုဖြင့် ရွှေထူးလျှံကျောက်ကုမ္ပဏီက တာဝန် ယူဆောင်ရွက်ခဲ့ခြင်းဖြစ်သည်။

အဆိုပါ ကမ်းထိန်းလုပ်ငန်းများကို ကြိုတင်ဆောင်ရွက် နိုင်ခြင်းကြောင့် မကြာမီတည်ဆောက်တော့မည့် စစ်တောင်း မြစ်ကူးတံတား(ဆွာ) လုပ်ငန်းခွင်များသို့ သွားရောက်သော လမ်းပိုင်းကို ကာကွယ်နိုင်မည်ဖြစ်ကြောင်း သိရသည်။

ကိုလွင်(ဆွာ)

မွေးမြူရေးတိရစ္ဆာန်များ သဘာဝဘေးအန္တရာယ် ကြိုတင်ကာကွယ်ရေး အသိပေးနှိုးဆော်ချက်

မိုးရာသီသို့ ကူးပြောင်းရောက်ရှိလာပြီဖြစ်ရာ မိုးဦးကာလတွင် လေပြင်းတိုက်ခတ်ခြင်း၊ မိုးသည်းထန်စွာ ရွာသွန်းခြင်း၊ မိုးကြိုးပစ်ခြင်းနှင့် ရေကြီးရေလျှံခြင်းများ ဖြစ်ပေါ်နိုင်သဖြင့် မွေးမြူထားသော တိရစ္ဆာန်များအပေါ် ကျရောက် နိုင်သည့် သဘာဝဘေးအန္တရာယ်များကို ကြိုတင်ကာကွယ်နိုင်ရေးအတွက် အောက်ပါအတိုင်း လိုက်နာဆောင်ရွက် နိုင်ပါရန် အသိပေးနှိုးဆော်အပ်ပါသည်-

- (၁) ရေဒီယို၊ ရုပ်မြင်သံကြားများနှင့် နိုင်ငံပိုင်သတင်းစာများတွင် ဖော်ပြသည့် မိုးလေဝသသတိပေးချက်များ ကို ဂရုပြုနားထောင်၊ ဖတ်ရှု၊ စောင့်ကြည့်ရန်၊
- (၂) တိရစ္ဆာန်များအတွက် ဒေသတွင်းရရှိနိုင်သည့် ကောက်ရိုး၊ ပြောင်းရိုး၊ ပဲရိုးနှင့် ပဲမှော် အစရှိသည့် တိရစ္ဆာန် အစာနှင့် သောက်သုံးရေများ လုံလောက်စွာ ကြိုတင်စုဆောင်းထားရန်၊
- (၃) ရေကြီးရေလျှံဖြစ်ပေါ်လေ့ရှိသော ဒေသများ၌ တိရစ္ဆာန်များကို ရေဘေးအန္တရာယ်မှ ကင်းလွတ်နိုင်ရေး ကြိုတင်စီမံထားရန်၊
- (၄) ရေဘေးအန္တရာယ်ကျရောက်သည်မှလွဲ၍ အခြားသဘာဝဘေးအန္တရာယ်များမှ ကာကွယ်ရန် တိရစ္ဆာန်များ ကို အကာအကွယ်ရှိသော ခြံများအတွင်း စနစ်တကျမွေးမြူထားရန်၊
- (၅) ရေဘေးအန္တရာယ်ကျရောက်လာပါက တိရစ္ဆာန်များကို ရေလွတ်သောနေရာများသို့ အလျင်အမြန်ပြောင်းရွှေ့ နေရာချထားရန်အတွက် ကြိုတင်စီမံထားရန်၊
- (၆) သိုလှောင်ထားသော တိရစ္ဆာန်အစာများကို ရေဘေးကင်းလွတ်ရာသို့ အချိန်မီပြောင်းရွှေ့နိုင်ရေး ကြိုတင် စီမံထားရန်၊
- (၇) ရေဘေးအန္တရာယ်ကျရောက်ချိန်၌ ရေပြန်ကျချိန်တွင် ကူးစက်ရောဂါများ ဖြစ်ပွားတတ်သဖြင့် တိရစ္ဆာန်များ ကို ဦးစီးဌာနက သတ်မှတ်ထားသည့်အတိုင်း တိရစ္ဆာန်ရောဂါကာကွယ်ဆေးများ ကြိုတင်ထိုးနှံထားရန်၊
- (၈) တိရစ္ဆာန်များ ကူးစက်ရောဂါ၊ သာမန်ရောဂါနှင့် ထိခိုက်ဒဏ်ရာများရရှိပါက ဆေးကုသမှု အမြန်ဆောင်ရွက် နိုင်ရန်အတွက် သက်ဆိုင်ရာမွေးမြူရေးနှင့်ကုသရေးဦးစီးဌာနသို့ ဆက်သွယ်ရန်၊
- (၉) တိရစ္ဆာန်ကျန်းမာရေးဆိုင်ရာ ထူးခြားဖြစ်စဉ်များရှိပါက သက်ဆိုင်ရာအုပ်ချုပ်ရေးအဖွဲ့၊ မွေးမြူရေးနှင့် ကုသရေးဦးစီးဌာနနှင့် မြန်မာနိုင်ငံမွေးမြူရေးလုပ်ငန်းအဖွဲ့ချုပ်ထံသို့ ဆက်သွယ်အကြောင်းကြား ပူးပေါင်း ဆောင်ရွက်ရန်။

မွေးမြူရေးနှင့် ကုသရေးဦးစီးဌာန စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန

စစ်ကိုင်းမြို့ သာယာလှပရေး သန့်ရှင်းရေးပြုလုပ်

စစ်ကိုင်းမြို့ ဧရာဝတီမြစ်ကမ်း နားလမ်းတစ်လျှောက် သာယာလှပ ရေးအတွက် ယမန်နေ့နံနက်ပိုင်းက စုပေါင်းသန့်ရှင်းရေး ပြုလုပ်ခဲ့ကြ သည်။

စစ်ကိုင်းမြို့နယ် စည်ပင်သာယာရေး ကော်မတီ၊ ခရိုင်/မြို့နယ် ကြက်ခြေနီ တပ်ဖွဲ့၊ ခရိုင်/ မြို့နယ် မီးသတ်တပ်ဖွဲ့၊ သုခကာရီကျန်းမာရေးနှင့် လူမှုကူညီ ရေးအဖွဲ့၊ အရေးပေါ်ကယ်ဆယ် ရေးအဖွဲ့ (SERT)၊ ဇေယျာမောင်မယ်

ပရဟိတအဖွဲ့နှင့် စစ်ကိုင်းမြို့ပေါ်ရှိ ပရဟိတအဖွဲ့များက စစ်ကိုင်းမြို့ ဧရာဝတီမြစ်ကမ်းနား သန့်ရှင်းသာယာ လှပရေးအတွက် စုပေါင်းပြုလုပ်ခဲ့ကြ ကြောင်း သိရသည်။

"ကျွန်တော်တို့ ဧရာဝတီမြစ်ရေ ကြီးတုန်းကပါလာတဲ့ အမှိုက်သရိုက် တွေ၊ ဒိုက်တွေ၊ ပလတ်စတစ်ဘူးခွံ တွေကို ဧရာဝတီမြစ်ကမ်းသာယာ လှပရေးအတွက် စစ်ကိုင်းမြို့ပေါ်က အသင်းအဖွဲ့တွေနဲ့ စိတ်ဝင်စားတဲ့

ပြည်သူတွေက စုပေါင်းသန့်ရှင်းရေး ပြုလုပ်ကြတာပါ။ ကျွန်တော်တို့ ကမ်းနားလမ်းဟာဆိုရင် မနက်ခင်း လမ်းလျှောက်သူတွေ၊ ညနေပိုင်း အပန်းဖြေတဲ့သူတွေနဲ့ စည်ကားတဲ့ နေရာတစ်ခုဖြစ်တဲ့အတွက် မြို့တော် အင်္ဂါရပ်နှင့်အညီဖြစ်အောင် စုပေါင်း သန့်ရှင်းရေး ပြုလုပ်ကြတာပါ" ဟု စစ်ကိုင်းမြို့နယ် စည်ပင်သာယာရေး ကော်မတီအဖွဲ့ဝင် ဦးသီဟက ပြောပြ သည်။

ခရိုင်(ပြန်/ဆက်)



### ညောင်ရွှေမြို့နယ်၌ မဲဆန္ဒရှင်စာရင်းအချက်အလက်များ မှန်ကန်စေရေး ပြင်ဆင်လျှောက်ထား



**ညောင်ရွှေ ဩဂုတ် ၃** အဆိုပါမဲစာရင်းများ၌ အချက်အလက်များမှန်ကန်ပြည့်စုံမှုရှိစေရေးအတွက် ပြည်သူများက လာရောက်ကြည့်ရှု၍ ပြင်ဆင်ရန်ရှိသည့် အချက်အလက်များကို ပြင်ဆင်လျှောက်ထားလျက်ရှိသည်။

ညောင်ရွှေမြို့နယ်တွင် ပြင်ဆင်ရန်ရှိသည့် မဲဆန္ဒရှင် စာရင်းများကို သက်ဆိုင်ရာရပ်ကွက်နှင့် ကျေးရွာရွေးကောက်ပွဲကော်မရှင်အဖွဲ့ခွဲရုံးများတွင် ပြင်ဆင်လျှောက်ထားလျက်ရှိ

ကြောင်း၊ ယမန်နေ့ ညနေပိုင်းအထိ မဲစာရင်းတွင် အမည်ထည့်သွင်းပေးရန် တောင်းဆိုလွှာပုံစံ (၃) ဖြင့် လျှောက် ထားသူ ၁၉၄ ဦး၊ မဲစာရင်းနှင့်စပ်လျဉ်းသော ကန့်ကွက်လွှာပုံစံ(၄) ဖြင့် လျှောက်ထားသူ ၁၈၀၊ အခြားဒေသတစ်ခုသို့ ပြောင်းရွှေ့မည်ဖြစ်သဖြင့် မဲစာရင်းမှအမည်ကို ပယ်ဖျက်ပေးရန် တောင်းဆိုလွှာပုံစံ (၄-က) ဖြင့် လျှောက်ထားသူတစ်ဦး၊ မဲစာရင်းနှင့်စပ်လျဉ်းသော ပြင်ဆင်လွှာပုံစံ (၄-ဂ)ဖြင့် လျှောက်ထားသူ ၅၀၀ ရှိကြောင်း မြို့နယ်ရွေးကောက်ပွဲကော်မရှင်အဖွဲ့ခွဲ အတွင်းရေးမှူး ဒေါ်ဝေမာအောင်က ပြောကြားသည်။

ညောင်ရွှေမြို့နယ်တွင် ပထမအကြိမ် ကပ်ထားကြေညာသည့် မဲဆန္ဒရှင်စာရင်း၌ မဲဆန္ဒရှင်ဦးရေ ၁၃၃၉၆၂ ဦးရှိပြီး လျာထားမဲရုံအရေအတွက် ၁၄၃ ရှိကြောင်း သိရသည်။

**မြို့နယ် (ပြန်/ဆက်)**

### ပါတီစုံအထွေထွေရွေးကောက်ပွဲနှင့်ပတ်သက်သော အသိပညာပေးလက်ကမ်းစာစောင်များ ပြန့်ဝေ

**တနိုင်း ဩဂုတ် ၃**  
ကချင်ပြည်နယ် တနိုင်းမြို့နယ်တွင် ၂၀၂၀ ပြည့်နှစ် အထွေထွေရွေးကောက်ပွဲနှင့်ပတ်သက်သည့် အသိပညာပေးလက်ကမ်းစာစောင်များ၊ ပိုမိုစာများကို ယနေ့ နံနက် ၇ နာရီက မြို့နယ်စည်ပင်သာယာရေး ပတ်ဝန်းကျင်နှင့် လူစည်ကားရာနေရာများတွင် ဖြန့်ဝေပေးခဲ့သည်။

အဆိုပါ လက်ကမ်းစာစောင်များကို မြို့နယ်ရွေးကောက်ပွဲကော်မရှင်အတွင်းရေးမှူး ဦးကျော်သက်ပိုင်နှင့် အဖွဲ့ဝင်များ၊ ဌာနဆိုင်ရာတာဝန်ရှိသူများက ဖြန့်ဝေပေးခဲ့ကြောင်း သိရသည်။

စိုင်းထင်ကျော်(ပြန်/ဆက်)



### ရေစကြိုမြို့နယ် ပခန်းကြီးမြို့ဟောင်းအား အကြီးစားပြင်ဆင်ထိန်းသိမ်းမှုများလုပ်ဆောင်ရန် ပြင်ဆင်

**ရေစကြို ဩဂုတ် ၃**  
မကွေးတိုင်းဒေသကြီး ရေစကြိုမြို့နယ်ရှိ ပခန်းကြီးမြို့ဟောင်းအား အကြီးစားပြင်ဆင်ထိန်းသိမ်းမှုများ လုပ်ဆောင်ရန် တိုင်းတာတွက်ချက်မှုများ လုပ်ဆောင်လျက်ရှိကြောင်း ရှေးဟောင်းသုတေသနနှင့် အမျိုးသားပြတိုက်ဦးစီးဌာန (မကွေးဌာနခွဲ)မှ ဦးစီးအရာရှိ ဦးရဲလွင်က ပြောသည်။

ပခန်းကြီးမြို့ဟောင်း၏ အရှေ့ဘက်၊ တောင်ဘက်၊ အနောက်ဘက်မြို့ရိုးများပေါ်တွင် ပေါက်ရောက်နေသော သစ်ပင်ချွန်များကို စွန့် ၆ ရက်မှ စုလှိုင် ၂၅ ရက်ထိ ၅၃ ရက်ကြာ ရှင်းလင်းမှုများ လုပ်ဆောင်ထားပြီးဖြစ်ကြောင်း ရှေးဟောင်းသုတေသနနှင့် အမျိုးသားပြတိုက်ဦးစီးဌာန (မကွေးဌာနခွဲ)မှ တာဝန်ခံ ဒုတိယညွှန်ကြားရေးမှူး ဦးမြင့်သိန်းထံမှ သိရသည်။

“မြို့ဝင်ပေါက်တွေမှာ ဆွေးနေတဲ့အုတ်တွေ ရှိတယ်။ ဒါတွေကိုဖယ်ပြီး အစားထိုးတာ၊ အုတ်နီမှုန့်၊ သဲ၊ ထုံး၊ ဥသျှစ်စိစပ်ပြီး အနားသတ်ချိုင့်တွေ၊ ဟနေတဲ့နေရာတွေကို အစာသိပ်တာလုပ်ရမယ်။

ပျိုင့်တီထိုးတယ်လို့ခေါ်တာပေါ့။ နောက်ပြီး အုတ်ရိုးပေါက်နေ ရေပိတ်လွှာလောင်းဖို့ရှိတယ်။ လုပ်ငန်းမှာ တူးဖော်ရေးနဲ့ ထိန်းသိမ်းရေး နှစ်ဖွဲ့ခွဲရမယ်။ ရိုးရိုး မြေကျင်းတူးသလို တူးလို့မရဘူး။ တကယ်အရေးပါတဲ့နေရာတွေဆို သံလျက်ကလေးနဲ့ ခြစ်ရတာမျိုး အသေးစိတ်လုပ်ရမှာ” ဟု ဦးစီးအရာရှိ ဦးရဲလွင်က ရှင်းပြသည်။

ယဉ်ကျေးမှုထွန်းကားရာဒေသဖြစ်၍ ပခန်းကြီးမြို့ရိုးကို ခေတ်အဆက်ဆက် ငါးကြိမ်တိုင်ပြုပြင်ခဲ့ပြီး ညောင်ရမ်းခေတ်မဟာဓမ္မရာဇာစိပတ်မင်းလက်ထက်တွင် ခံတပ်မြို့အဖြစ် တည်ဆောက်ခဲ့ကြောင်း၊ ကုန်းဘောင်ခေတ်၌ ခရိုင်အဆင့် မြို့အဖြစ်ထားရှိခဲ့ပြီး မြို့ဝန်များခန့်ထားအုပ်ချုပ်စေခဲ့သည့် ပခန်းကြီးဒေသအနီးရှိ ရွာများတွင် မြေ ဝါး၊ ချည်တို့ဖြင့်ပြုလုပ်သည့် မြန်မာ့ရိုးရာအတတ်ပညာများထွန်းကားကာ သနပ်ခါးအလွန်ပေါသည့် ဒေသလည်းဖြစ်ကြောင်း မှတ်တမ်းများအရ သိရသည်။

**ဇေယျတု(မကွေး)**

### နိုင်ငံသားစိစစ်ရေးကတ်ပြားရရှိရေး ဆောင်ရွက်ပေး

**ပုသိမ် ဩဂုတ် ၃**  
ဧရာဝတီတိုင်းဒေသကြီး ပုသိမ်မြို့တွင် မြို့နယ်အတွင်းရှိပြည်သူများ နိုင်ငံသားစိစစ်ရေးကတ်ပြားများရရှိရေးအတွက် ပုသိမ်မြို့နယ် လူဝင်မှုကြီးကြပ်ရေးနှင့် ပြည်သူ့အင်အားဆိုင်ရာဦးစီးမှူးရုံးမှ မြို့နယ်ဦးစီးမှူး ဦးနိုင်ဦးလှိုင်ဦးဆောင်၍ ဝန်ထမ်းများက ကျောက်ချောင်းကြီးကျေးရွာအုပ်စု ကြက်ပေါင်ကျေးရွာနှင့် ရေမနေပင်ကိုင်း ကျေးရွာအုပ်စုများသို့ ယနေ့နံနက်ပိုင်းမှစ၍ ကွင်းဆင်းဆောင်ရွက်ပေးလျက်ရှိသည်။

ထိုသို့ကွင်းဆင်းဆောင်ရွက်ရာတွင် ကျန်းမာရေးနှင့် အားကစားဝန်ကြီးဌာန၏ လမ်းညွှန်ချက်များနှင့်အညီ ဆောင်ရွက်ပေးခြင်းဖြစ်ကြောင်း၊ ၂၀၂၀ ပြည့်နှစ် နိုဝင်ဘာ ၈ ရက်တွင်ကျင်းပမည့် ပါတီစုံဒီမိုကရေစီရွေးကောက်ပွဲတွင် အသက် ၁၈ နှစ်ပြည့်ပြီးသူတိုင်း မဲပေးပိုင်ခွင့်မဆုံးရှုံးစေရေးနှင့် မဲဆန္ဒရှင်ပြည်သူများ၏ မဲစာရင်းတွင် ထည့်သွင်းရမည့်အချက်အလက်များတွင် နိုင်ငံသားစိစစ်ရေးကတ်ပြားအမှတ် လိုအပ်ချက်မဖြစ်ပေါ်စေရေးအတွက် ယခုကဲ့သို့ ကွင်းဆင်းဆောင်ရွက်ခြင်းဖြစ်ကြောင်း သိရသည်။

**မောင်မောင်မြင့် (ပြန်/ဆက်)**

### ကျောက်ရိတ်မြို့၌ မွေးမြူရေးပြန်လည်ဖော်ဆောင်ရေးနှင့် ရောဂါကာကွယ်ရေးလုပ်ငန်းများ ကွင်းဆင်းဆောင်ရွက်

**ကျောက်ရိတ် ဩဂုတ် ၃**  
မွေးမြူရေးနှင့် ကုသရေးဦးစီးဌာန ဒုတိယညွှန်ကြားရေးမှူးချုပ် (နေပြည်တော်) ဒေါက်တာသန်းနိုင်ထွန်း၊ ကရင်ပြည်နယ်ဦးစီးမှူး ဒေါက်တာဝင်းဇင်မောင်ပါဝင်သော အဖွဲ့ဝင်များသည် ဩဂုတ် ၁ ရက် နံနက်ပိုင်းက ကျောက်ရိတ်မြို့တိရစ္ဆာန်ရောဂါ ထိန်းချုပ်စောင့်ကြည့်စစ်ဆေးရေးစခန်း ဆောက်လုပ်ပြီးစီးမှုစစ်ဆေးခြင်းနှင့် ဝန်ထမ်းများအား တွေ့ဆုံ၍ လုပ်ငန်းလမ်းညွှန်မှာကြားခြင်း ဆောင်ရွက်ခဲ့ကြောင်း သိရသည်။

ထို့နောက် ဒုတိယညွှန်ကြားရေးမှူးချုပ်နှင့်အဖွဲ့သည် ကိုဗစ်-၁၉ ရောဂါကာလအတွင်း ပြည်ပမှပြန်လည်ရောက်ရှိလာသူများကို စောင့်ကြည့်စစ်ဆေးရေး ယာယီတည်းခိုဆောင်အဖြစ် ဆောင်ရွက်ထားရှိမှုအခြေအနေကို ကွင်းဆင်းစစ်ဆေးခဲ့သည်။

ဆက်လက်၍ ခရိုင်အတွင်းရှိ မွေးမြူရေးနှင့် ကုသရေးဦးစီးဌာနဝန်ထမ်းများနှင့်တွေ့ဆုံ၍ ကိုဗစ်-၁၉ရောဂါကာလအတွင်း ဌာန၏လုပ်ငန်းဆောင်ရွက်ချက်များကိုလည်းကောင်း၊ ကြောင့် စီးပွားရေးအပေါ် ထိခိုက်မှုသက်သာရေးနှင့် အာဖရိကဝက်အပြင်းဖျားရောဂါ ကာကွယ် ထိန်းချုပ်ခြင်းလုပ်ငန်းများနှင့်ပတ်သက်၍ ရှင်းလင်းဆွေးနွေးခဲ့ကြောင်း သိရသည်။

**မြို့နယ် (ပြန်/ဆက်)**



### ပဲခူးမြို့နယ်စာရေးဆရာအသင်း အမှုဆောင်သစ်ရွေးချယ်

**ပဲခူး ဩဂုတ် ၃**  
ပဲခူးခရိုင်ပြန်ကြားရေးနှင့် ပြည်သူ့ဆက်ဆံရေး ရုံး အစည်းအဝေးခန်းမ၌ ယမန်နေ့ နံနက် ၁၀ နာရီက ပဲခူးမြို့နယ်စာရေးဆရာအသင်း အမှုဆောင်သစ်ရွေးချယ်ပွဲ ကျင်းပသည်။

ရွေးချယ်တင်မြှောက်ပွဲ ကြီးကြပ်ရေးအဖွဲ့ ခေါင်းဆောင် ဦးစိန်လှိုင် (စာရေးဆရာ စိန်လှိုင်ဗိုလ်) က အမှာစကားပြောကြားသည်။

ပဲခူးမြို့စာရေးဆရာအသင်းအမှုဆောင်သစ်များမှာ ဥက္ကဋ္ဌ ဒေါ်ခင်ဝတ်ရည် (ဝတ်ရည်ခင်-ပဲခူး)၊ အတွင်းရေးမှူး ဒုတိယဗိုလ်မှူးကြီး ထိန်လင်း(ငြိမ်း) (လင်းအရက်ဦး-ပဲခူး)၊ ဘဏ္ဍာရေးမှူး ဒေါ်နွယ်နီဝင်း (မေတ္တာမိုးနှင်း-ပဲခူး)၊ အမှုဆောင် ဦးခင်မောင်ဇော် (ထွန်းသီဇော်-ပဲခူး)၊ အမှုဆောင် ဦးသိန်းထွန်း (နောင်ထွန်း-ပဲခူး)၊ ညီလာခံကိုယ်စားလှယ် အဖြစ် ဦးစိန်လှိုင်(စိန်လှိုင်ဗိုလ်) တို့အား ရွေးချယ်တင်မြှောက်ခဲ့ကြသည်။

**တင်စိုး(ပဲခူး)**

### မကွေးမြို့နယ်၌ တောင်သူများကိုယ်တိုင် ပူးပေါင်းပါဝင်ဆောင်ရွက်နိုင်မည့် တောင်သူအခြေပြု သုတေသနစခန်းထူထောင်နိုင်ရေး ကွင်းဆင်းစစ်ဆေး

မကွေး ဩဂုတ် ၃

တောင်သူများကိုယ်တိုင် ပူးပေါင်းပါဝင်ဆောင်ရွက်နိုင်မည့် တောင်သူအခြေပြု သုတေသနစခန်းထူထောင်နိုင်ရေး အတွက် စိုက်ပျိုးရေးသုတေသနဦးစီးဌာန ညွှန်ကြားရေးမှူးချုပ် ဒေါက်တာနိုင်ကြည်ဝင်း၊ ဒေသသုတေသနဌာနမှ တာဝန်ခံ ဦးဇော်ဝင်း၊ မကွေးဆီထွက်သီးနှံဖူလုံ သုတေသန စိုက်ပျိုးရေးခြံတာဝန်ခံဒေါ်မော်မော်သိနှင့်သုတေသနပညာရှင် များသည် မကွေးမြို့နယ် ဆားတိုင်ကန်ကျေးရွာသို့ ဩဂုတ် ၁ ရက် မွန်းလွဲပိုင်းက ကွင်းဆင်းစစ်ဆေးသည်။

ညွှန်ကြားရေးမှူးချုပ်က တောင်သူများ ရင်ဆိုင်ကြုံတွေ့နေရသည့် အခက်အခဲပြဿနာများကို လက်တွေ့ကွင်းဆင်း လေ့လာ၍ တောင်သူများကိုယ်တိုင် ပူးပေါင်းပါဝင်ဆောင်

ရွက်မည့် ဒေသကိုယ်စားပြု သုတေသနနှင့် နည်းပညာ ဖွံ့ဖြိုးရေးလုပ်ငန်းများ တိုးမြှင့်ဆောင်ရွက်ရန်အတွက် တောင်သူအခြေပြု သုတေသနစခန်းများ ထူထောင်သွားမည်ဖြစ်ကြောင်း၊ အဆိုပါသုတေသနစခန်းတွင် တောင်သူ ခေါင်းဆောင်က သုတေသနပညာရှင်များနှင့် တိုက်ရိုက် ချိတ်ဆက်ဆောင်ရွက်ခြင်းဖြင့် ရလဒ်ကောင်းများရရှိကာ ဈေးကွက်စံချိန်စံညွှန်းပြည့်မီသည့် အရည်အသွေးနှင့် အထွက်နှုန်းကောင်းသီးနှံများ စိုက်ပျိုးထုတ်လုပ်နိုင်မည် ဖြစ်ကြောင်း ရှင်းလင်းပြောကြားသည်။

တောင်သူအခြေပြု သုတေသနစခန်းထူထောင်ရန် အတွက် တောင်သူများက ပူးပေါင်းပါဝင်ဆောင်ရွက်မည် ဖြစ်ကြောင်း သိရသည်။

သန်းနိုင်ဦး(ခဖ)



### CERP အရ ကောက်စိုက်စက်ဖြင့် မိုးစပါးစိုက်ပျိုးခြင်း ကွင်းဆင်းကြည့်ရှု

ရန်ကုန် ဩဂုတ် ၃

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန စက်မှုလယ်ယာဦးစီးဌာန ညွှန်ကြားရေးမှူးချုပ် ဦးစိုးလှိုင် သည် ယမန်နေ့ နံနက်ပိုင်းက ရန်ကုန်တိုင်းဒေသကြီး လှည်းကူးမြို့နယ် အုန်းကုန်းကျေးရွာအုပ်စု ဝါးနက်ကုန်း ကျေးရွာ အုန်းကုန်း-ညောင်တစ်ခြမ်း စနစ်ကျလယ်မြေရှိ CERP အရ ကောက်စိုက်စက်ဖြင့် မိုးစပါးစိုက်ပျိုးမှုကို ကြည့်ရှုပြီး တောင်သူများနှင့် ရင်းနှီးစွာတွေ့ဆုံခဲ့သည်။ ညွှန်ကြားရေးမှူးချုပ်က ကိုဗစ်-၁၉ ရောဂါကာလအတွင်း တောင်သူများ မိုးစပါးအချိန်မီထွန်ယက်နိုင်ရေးအတွက် အခက်အခဲရှိပါက စက်မှုလယ်ယာဦးစီးဌာနရုံးချုပ်နှင့် လက်အောက်ခံရုံးအသီးသီးသို့ ဆက်သွယ်နိုင်ကြောင်း၊ ယခု ကိုဗစ်-၁၉ ရောဂါကာလ စီးပွားရေးကွမ်းမူအစီအစဉ် (CERP) အရ မိုးစပါး အချိန်မီစိုက်ပျိုးနိုင်ရေးအတွက်

ကောက်စိုက်စက်ဖြင့် စိုက်ပျိုးခြင်းလုပ်ငန်းတွင်ပါဝင်သော မြေပြုပြင်ခြင်းနှင့် စိုက်ပျိုးခြင်းတို့တွင် ဌာနပိုင်စက်များဖြင့် ကူညီဆောင်ရွက်ပေးလျက်ရှိပြီး တောင်သူမှ စက်မောင်း ဆီသာ ကျခံရန်လိုကြောင်း၊ မျိုးစပါး ထောက်ပံ့ပေးပြီး Cash for work အစီအစဉ်အရ ပျိုးထောင်ခြင်း၊ ပျိုးသယ်ခြင်းနှင့် ကြားပေါင်းလိုက်ခြင်း လုပ်ငန်းများတွင် အလုပ်အကိုင်ခက်ခဲလျက်ရှိသော အိမ်ထောင်စုများမှ လုပ်သားများ ဝင်ရောက်လုပ်ကိုင်ခြင်းဖြင့် လုပ်အားခများ ရရှိကာ စားဝတ်နေရေးပြေလည်စေမည်ဖြစ်ကြောင်း ရှင်းလင်းဆွေးနွေးသည်။

ထို့နောက် ညွှန်ကြားရေးမှူးချုပ်သည် CERP အရ ကောက်စိုက်စက်ဖြင့် စိုက်ပျိုးရေးမူ၊ ကျေးရွာမှ လုပ်သား များ ပျိုးလှီးပျိုးသယ်နေမှုများအား ကြည့်ရှုအားပေးခဲ့ သည်။

မောင်မောင်ဇော်



### စစ်ကိုင်းတိုင်းဒေသကြီး မြေလွတ်မြေရိုင်းများမှ လယ်ယာမြေဖော်ထုတ်မှု ၉၀ ရာခိုင်နှုန်းကျော် ပြီးစီး

မုံရွာ ဩဂုတ် ၃

စစ်ကိုင်းတိုင်း ဒေသကြီးအတွင်း ၂၀၁၉-၂၀၂၀ ဘဏ္ဍာနှစ် မြေလွတ်မြေရိုင်းများမှ လယ်ယာမြေဖော်ထုတ်ပေးမှု ၉၀ ဒသမ ၇၁ ရာခိုင်နှုန်း ပြီးစီးပြီးဖြစ်ကြောင်း စစ်ကိုင်းတိုင်း ဒေသကြီး စက်မှုလယ်ယာဦးစီးဌာန ဦးစီးဌာန ဦးခင်မောင်ဇော်က ပြောကြား ချက်အရ သိရသည်။ “စစ်ကိုင်းတိုင်းဒေသကြီးအတွင်း က မြို့နယ်လေးမြို့နယ်အပြင် နာဂ ကိုယ်ပိုင်အုပ်ချုပ်ခွင့်ဒေသအတွင်း

က လယ်ယာမြို့နယ်မှာရှိတဲ့ မြေယာမဲ့ တောင်သူတွေ ကိုယ်ပိုင်မြေစိုက်ပျိုး ထုတ်လုပ်ပြီး သူတို့ရဲ့လူနေမှုအဆင့် အတန်းတွေ မြင့်မားလာစေဖို့ အမြစ်ဖော်ထုတ်ပြီးပေးအပ်သွားမှာ ဖြစ်ပါတယ်။ လုပ်ငန်းရှစ်ခုမှာခြောက်ခု ကတော့ ရာနှုန်းပြည့်ပြီးစီးသွားပြီ၊ လုပ်ငန်းနှစ်ခုကတော့ ၇၅ ရာခိုင်နှုန်းပဲ ပြီးသေးတယ်။ အားလုံးကိုအခုဘဏ္ဍာ နှစ်အတွင်း အပြီးဖော်ဆောင် ပေးအပ်သွားမှာ ဖြစ်ပါတယ်” ဟု

တိုင်းဒေသကြီး စက်မှုလယ်ယာဦးစီး ဌာနမှ ဦးစီးမှူး ဦးခင်မောင်ဇော်က ပြောကြားသည်။ မြေလွတ်မြေရိုင်းမှ လယ်ယာမြေ ဖော်ထုတ်ပေးမှုအနေဖြင့် ၂၀၁၉- ၂၀၂၀ ဘဏ္ဍာနှစ်တွင် တမူးမြို့နယ် အလှော်နှင့် ပွတ်သာကျေးရွာတို့တွင် ဧက ၂၀၀၊ ဗန်းမောက်မြို့နယ်အတွင်းရှိ လိပ်စောနှင့် မင်းကုန်းကျေးရွာတို့တွင် ဧက ၁၀၀၊ ရေဦးမြို့နယ် ရွှေကျင်မှော် ကျေးရွာတွင် ဧက ၁၀၀၊ ကလေးဝ မြို့နယ် ခုံကြီးကျေးရွာတွင် ၁၁၅ ဧက၊

နာဂ ကိုယ်ပိုင်အုပ်ချုပ်ခွင့်ဒေသ လယ်ယာမြို့နယ်အတွင်းရှိ ထန်ပါခွေ မြို့နယ်ခွဲ လကျန်းကျေးရွာနှင့် အံ့ပေါ် ကျေးရွာတို့တွင် ဧက ၁၅၀ တို့ကိုဖော် ထုတ်ပေးလျက်ရှိကြောင်း၊ ၂၀၁၈- ၂၀၁၉ ဘဏ္ဍာနှစ်အတွင်း စစ်ကိုင်း တိုင်းဒေသကြီးအတွင်းရှိ တမူး မြို့နယ်၊ ကသာမြို့နယ်၊ မော်လိုက် မြို့နယ်၊ ဖောင်းပြင်မြို့နယ်၊ လဟယ် မြို့နယ်နှင့် နန်းယုန်းမြို့နယ်အတွင်းရှိ ကျေးရွာကိုးရွာတွင် မြေလွတ်မြေရိုင်း ၉၅၀၀၀ ကို ဖော်ထုတ်ပေးခဲ့ကြောင်း သိရသည်။

ဝင်းဦး (ဇေယျာတိုင်း)

### သန်ရှင်းသောသောက်သုံးရေရရှိရေး ဆောင်ရွက်နေမှုစစ်ဆေး

ရန်ကုန် ဩဂုတ် ၃

ရန်ကုန်တောင်ပိုင်းခရိုင် သန်လျင်မြို့နယ် ငါးပြေမကျေးရွာတွင် ကျေးလက် ဒေသရှိ ပြည်သူများ သန်ရှင်းသောသောက်သုံးရေရရှိရေး ဆောင်ရွက်ထားရှိမှု အခြေအနေများကို ဩဂုတ် ၁ ရက် နံနက်ပိုင်းက ကျေးလက်ဒေသဖွံ့ဖြိုး တိုးတက်ရေးဦးစီးဌာန ညွှန်ကြားရေးမှူးချုပ် ဦးခင်မောင်နှင့် တာဝန်ရှိသူများက ကွင်းဆင်းစစ်ဆေးသည်။ ညွှန်ကြားရေးမှူးချုပ်နှင့် တာဝန်ရှိသူများသည် ငါးပြေမကျေးရွာ ရေကော်မတီဝင်များနှင့် တွေ့ဆုံကာ ကျေးရွာအတွင်း သောက်သုံးရေသန့်စင် စနစ်အား စဉ်ဆက်မပြတ်လည်ပတ်နိုင်ရေးနှင့် ရေရှည်စနစ်တကျ အသုံးပြု ဆောင်ရွက်နိုင်ရေး မှာကြားခဲ့သည်။ ထို့နောက် သန်လျင်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူး ဒေါ်ခင်ခင်ချိုက သန်လျင်မြို့နယ်အတွင်း ကျေးလက်ဒေသ ဖွံ့ဖြိုးတိုးတက်ရေးလုပ်ငန်းများ ဆောင်ရွက်နေမှုအခြေအနေများကိုလည်း ကောင်း၊ Cash for Work တာဝန်ခံက စီမံကိန်းနှင့် ဆောင်ရွက်မည့်လုပ်ငန်းများကို ရှင်းလင်းတင်ပြရာ ညွှန်ကြားရေးမှူးချုပ်က လိုအပ်သည်များ ဖြည့်စွက်မှာကြားခဲ့ ကြောင်း သိရသည်။

သက်နိုင် (သန်လျင်)

### မချမ်းဘောမြို့နယ်၌ ဒေသခံတောင်သူများ စပါးအထွက်တိုး ကွင်းသရုပ်ပြပွဲကျင်းပ

မချမ်းဘော ဩဂုတ် ၃

ကချင်ပြည်နယ် ပူတာအိုခရိုင် မချမ်းဘောမြို့နယ် စိုက်ပျိုးရေးဦးစီး ဌာန မိုးစပါး SRI စိုက်ပျိုးနည်းစနစ်ဖြင့် ဒေသခံတောင်သူများ စပါးအထွက်တိုး ရန် ကွင်းသရုပ်ပြပွဲကို ဇူလိုင် ၃၁ ရက် နံနက်ပိုင်းက အမှတ်(၃)ရပ်ကွက်ရှိ မြို့နယ် စိုက်ပျိုးရေးဦးစီးဌာနပိုင် လယ်ကွင်း၌ ကျင်းပခဲ့သည်။

သရုပ်ပြပွဲတွင် မချမ်းဘောမြို့နယ် စိုက်ပျိုးရေးဦးစီးမှူး ဦးဝင်းမောင်က SRI စိုက်ပျိုးနည်းစနစ်တွင် သီးခြား ပျိုးထောင်ထားရှိပြီး ပျိုးသက် ၁၂ ရက် တွင် ပျိုးတစ်ပင်ချင်းကို ၁၀ လက်မ ပတ်လည်ပြောင်းရွှေ့စိုက်ပျိုးစနစ်ဖြင့် လည်းကောင်း၊ အလျားပေ ၄၀၊ အနံ သုံးပေ ဘောင်စနစ်ဖြင့် ပျိုးထောင် ထားရှိသော ဆင်းဧကရီ-၃ မျိုးစပါး များကို GAP စနစ်ဖြင့် ခြောက်လက်မ၊ ရှစ်လက်မ ၁၀တန်း တစ်တန်းလှုပ်

စနစ်ဖြင့်လည်းကောင်း ပျိုးသက် ၁၁ ရက်မြောက်တွင် ပြောင်းရွှေ့စိုက်ပျိုးရ ကြောင်းနှင့် ပြောင်းလဲလာသော ရာသီဥတုနှင့် SRI စပါးစိုက်ပျိုးစနစ် သည် လိုက်လျောညီထွေမှုရှိကြောင်း တောင်သူများအား ရှင်းလင်းပြော

ကြားသည်။ ထို့နောက် မိုးစပါးစိုက်ပျိုးသရုပ်ပြ ပွဲသို့ တက်ရောက်လာကြသော ပူတာအိုခရိုင် စိုက်ပျိုးရေးဦးစီးမှူး ဦးကျော်ဆောင်၊ မချမ်းဘောမြို့နယ် အုပ်ချုပ်ရေးမှူး ဦးပြည့်သိမ်း၊ မြို့နယ်

ဌာနဆိုင်ရာများနှင့် ဒေသခံတောင်သူ များက မိုးစပါးSRIစနစ်ဖြင့် လက်တွေ့ စိုက်ပျိုးသရုပ်ပြပွဲတွင် ကွင်းဆင်း ကြည့်ရှုခဲ့ကြောင်း သိရသည်။

မြို့နယ် (ပြန်/ဆက်)



### ရွှေတောင် ၁၀ မျိုး ဝါအထူးဇုန် ဧက ၅၀ စိုက်ပျိုး

တံတားဦး ဩဂုတ် ၃

ကျောက်ဆည်ခရိုင် တံတားဦးမြို့နယ် ငါးဇင်ရိုင်းကျေးရွာတွင် ရွှေတောင် ၁၀ မျိုး အထူးဇုန် ဧက ၅၀ စိုက်ပျိုးထားကြောင်း မြို့နယ်စိုက်ပျိုးရေးဦးစီးဌာနမှ သိရသည်။ ရွှေတောင် ၁၀ မျိုး ဝါအထူးဇုန်ဧက ၅၀ ကို ငါးဇင်ရိုင်းကျေးရွာ ကွင်းအမှတ် (၁၃၄၇) ကွင်းတွင် တောင်သူပေါင်း ၂၁ ဦးဖြင့် စိုက်ပျိုးထားကြောင်း၊ ရွှေတောင် ၁၀ မျိုး ဝါအထူးဇုန်ဧက ၅၀ ကို တစ်ဧကလျှင် သုံးပိဿာစိုက်ပျိုးရပြီး နှစ်ပေခွဲပတ်လည်တွင် ဝါမျိုးစိုက်ပျိုးပြီး ရက်သတ္တပတ်သုံးပတ်ကြာ သားခွဲချိန် တွင် တစ်ကျင်းကို နှစ်ပင်ကျန်စနစ်ဖြင့် စိုက်ပျိုးထားကြောင်း၊ စိုက်ပြီးသုံးလကြာ လျှင် ဝါပွမ်းစတင်ကောက်ယူနိုင်ကြောင်း မြို့နယ်စိုက်ပျိုးရေးဦးစီးဌာန မြို့နယ် ဦးစီးမှူး ဦးကျော်ကျော်ညွန့်ထံမှ သိရသည်။ ရွှေတောင် ၁၀ မျိုးဝါသည် အထွက်နှုန်းကောင်းမွန်ကြောင်း၊ တစ်ဧကလျှင် ဝါပိဿာချိန် ၁၀၀၀ ကျော် ထွက်ရှိကြောင်း၊ ဝါတစ်ပိဿာလျှင် ငွေကျပ် ၁၀၀၀ မှ ၁၄၀၀ ထိ ရောင်းချရသည့်အတွက် စိုက်ပျိုးသင့်ကြောင်း၊ တောင်သူများအနေ ဖြင့် စိုက်ပျိုးကုန်ကျစရိတ်သက်သာပြီး အကျိုးအမြတ်များခြင်းကြောင့် တောင်သူ များ စိုက်ပျိုးသင့်ကြောင်း တောင်သူဦးမြင့်လွင်ထံမှ သိရသည်။

မြို့နယ်(ပြန်/ဆက်)



# မြိတ်မြို့နယ်ရှိ ကျေးရွာများ၌ မိုးသက်လေပြင်းတိုက်ခတ်မှုကြောင့် နေအိမ် ၃၇ လုံးနှင့် အဆောက်အအုံ ငါးလုံး ပြိုကျပျက်စီး

မြိတ် ဩဂုတ် ၃  
တနင်္သာရီတိုင်းဒေသကြီး မြိတ်မြို့နယ်အတွင်း ကျေးရွာ အုပ်စု ခြောက်အုပ်စုရှိ ကျေးရွာ ၁၄ ရွာတွင် ယမန်နေ့ ည ၉ နာရီခန့်မှစ၍ မိုးသက်လေပြင်းကျရောက်ပြီး သစ်ပင်များ လဲပြိုကာ လူနေအိမ် ၃၇ လုံးနှင့် အဆောက်အအုံ ငါးလုံး ပြိုကျပျက်စီးခဲ့သည်။ လေပြင်းတိုက်ခတ်မှုကြောင့် လူများ ထိခိုက်ဒဏ်ရာရ သေဆုံးမှုများမရှိကြောင်း မြို့နယ် အထွေထွေအုပ်ချုပ်ရေးဦးစီးဌာနမှ သိရသည်။

မိုးသက်လေပြင်းကျရောက်မှုကြောင့် လူနေအိမ် ၁၄ လုံး ပြိုကျပျက်စီးခဲ့ပြီး လူနေအိမ် ၂၃ လုံး တစ်စိတ်တစ်ပိုင်း ပျက်စီးခဲ့ကာ အခြားအဆောက်အအုံ ငါးလုံး တစ်စိတ် တစ်ပိုင်းပျက်စီးခဲ့သည်။ ယင်းတို့မှာ ဘုန်းတော်ကြီးကျောင်း တစ်ကျောင်း၊ ဘုရားဇေရပ် တစ်ဆောင်၊ စပါးရိုဒေါင်

တစ်လုံးနှင့် လက်တူးရေတွင်းအမိုး နှစ်ခုတို့ဖြစ်ကြသည်။ နေအိမ်နှင့် အဆောက်အအုံ ပြိုကျပျက်စီးခဲ့သည့် စုစုပေါင်း တန်ဖိုးမှာ ၂၆၆ သိန်းခန့်ရှိကြောင်း သိရသည်။

ပြိုကျပျက်စီးခဲ့သည့် နေအိမ်နှင့် အဆောက်အအုံ များကို ကျေးရွာအုပ်ချုပ်ရေးအဖွဲ့၊ အရန်စီမံသတ်တပ်ဖွဲ့ဝင် များ၊ ကျေးရွာသူ ကျေးရွာသားများက စုပေါင်းရှင်းလင်းခဲ့ ကြပြီး နေအိမ်များတွင် နေထိုင်ကြသည့် မိသားစုများအား ၎င်းတို့၏ နီးစပ်ရာဆွေမျိုးနေအိမ်များသို့ ပြောင်းရွှေ့နေထိုင် စေလျက်ရှိကြောင်း၊ ဘေးသင့်အိမ်ထောင်စုများအား ကယ်ဆယ်ရေးပစ္စည်းများ ထောက်ပံ့နိုင်ရေးနှင့် ပြန်လည် ထူထောင်ရေးလုပ်ငန်းများကို တာဝန်ရှိသူများက စီစဉ် ဆောင်ရွက်လျက်ရှိကြောင်း သိရသည်။

မြို့နယ်(ပြန်/ဆက်)



# ကော့သောင်းမြို့၌ လေပြင်းတိုက်ခတ်မှုကြောင့် သစ်ပင်များပြိုလဲပြီး နေအိမ်အချို့ အမိုးလန်မှုများဖြစ်ပွား

ကော့သောင်း ဩဂုတ် ၃  
ကော့သောင်းမြို့၌ ယမန်နေ့ နံနက် ၅ နာရီခန့်က မိုးသည်းထန်စွာရွာသွန်းပြီး လေပြင်းတိုက်ခတ်သဖြင့် တယ်လီဖုန်းတိုင်၊ လျှပ်စစ်ဓာတ်အားပေးတိုင်၊ သစ်ပင်များ ပြိုလဲမှုနှင့် မြို့ပေါ်ရပ်ကွက်အချို့နှင့် ကျေးရွာအချို့ရှိ လူနေအိမ်အချို့ အမိုးလန်ပျက်စီးဆုံးရှုံးမှုများဖြစ်ပေါ် ခဲ့ကြောင်း သိရသည်။

တိုက်ခတ်လေပြင်းကြောင့် ဖြစ်ပေါ်နေသော အပူပိုင်း မုန်တိုင်း “စင်လကူ” (Sinlaku) အရှိန်ကြောင့် တနင်္သာရီ တိုင်းဒေသကြီး ကော့သောင်းမြို့တွင် ယမန်နေ့ နံနက် ၅ နာရီခန့်မှစတင်ကာ မိုးသည်းထန်စွာရွာသွန်း၍ လေပြင်း များ တိုက်ခတ်ရာ မြို့တွင်းနေရာအချို့တွင် ဖုန်းကြိုးနှင့် လျှပ်စစ်ဓာတ်ကြိုးများပေါ်သို့ အပင်များ ပြိုလဲကျမှုကြောင့် ဖုန်းတိုင်နှင့် ဓာတ်တိုင်များပြိုလဲခဲ့ပြီး မြို့ပေါ်ရပ်ကွက် အချို့ရှိ လူနေအိမ်များ အမိုးလန်ပျက်စီးဆုံးရှုံးမှုများ ဖြစ်ပွား ခဲ့ခြင်းဖြစ်သည်။

အလားတူ ကော့သောင်းမြို့နယ်အတွင်းရှိ ချမ်းဖန်း ကျေးရွာ၌လည်း လေပြင်းတိုက်ခတ်သဖြင့် လူနေအိမ် အချို့ အမိုးလန်ပျက်စီးဆုံးရှုံးမှုနှင့် အပင်များပြိုလဲမှုအချို့



ဖြစ်ပွားခဲ့သည်။ စုငယ်ဘာလိုင်ကျေးရွာအုပ်စု ကပ်မာတမ်း ကျေးရွာ၌ ပင်လယ်လှိုင်းများရိုက်ခတ်သဖြင့် ကျေးရွာ ရေဆင်း သစ်သားတံတားငယ်တစ်စင်း ပြိုကျပျက်စီးမှုနှင့် လူနေအိမ်အချို့ အမိုးလန်ပျက်စီးမှုများ ဖြစ်ပွားခဲ့ကြောင်း သိရသည်။ အဆိုပါဖြစ်စဉ်များအတွင်း သက်ဆိုင်ရာဌာနအလိုက်

တာဝန်ရှိသူများ၊ မြို့နယ်မီးသတ်တပ်ဖွဲ့ဝင်များ ပူးပေါင်း ရှင်းလင်းကူညီပြင်ဆင်မှုကြောင့် ဓာတ်အားလိုင်းများ ခေတ္တသာပြတ်တောက်ခဲ့ပြီး ဖုန်းလိုင်းများ ပြတ်တောက် ခြင်းမရှိဘဲ ပျက်စီးဆုံးရှုံးမှု အနည်းငယ်မျှဖြစ်ပေါ်ခဲ့သည်မှ လွဲ၍ လူနှင့် ကျွဲ၊ နွားတိရစ္ဆာန်များ ထိခိုက်ဒဏ်ရာရရှိမှုနှင့် သေဆုံးမှုမရှိကြောင်း၊ ကော့သောင်းခရိုင် သဘာဝဘေး စီမံခန့်ခွဲမှုကော်မတီ၏ ဦးဆောင်မှုဖြင့် ကော့သောင်းခရိုင် ဘေးအန္တရာယ်စီမံခန့်ခွဲမှုဦးစီးဌာနမှ ပျက်စီးဆုံးရှုံးမှုများ ဖြစ်ပေါ်ခဲ့ရသည့် မြို့ပေါ်ရပ်ကွက်များနှင့် ကျေးရွာများမှ အိမ်ထောင်စုများကို ထောက်ပံ့ကူညီမှုများ ဆက်လက် လုပ်ဆောင်လျက်ရှိကြောင်း သိရသည်။

အဆိုပါမုန်တိုင်းအရှိန်သည် မြန်မာနိုင်ငံ ပင်လယ် ကမ်းရိုးတန်းဒေသများသို့ ထပ်မံသက်ရောက်လာနိုင်သဖြင့် ဒေသတာဝန်ရှိအဖွဲ့အစည်းများက ကော့သောင်းမြို့ ပင်လယ်ကမ်းစပ်များ၌ နေထိုင်ကြသည့် ပြည်သူများ၊ ငါးဖမ်းရေယာဉ်များအား သတိပြုနိုင်ရန် အချိန်နှင့် တစ်ပြေးညီ အသိပေးနှိုးဆော်မှုများ ဆောင်ရွက်လျက်ရှိ ကြောင်း သိရသည်။

ကျော်စိုး(ကော့သောင်း)



# ကြာအင်းဆိပ်ကြီးမြို့နယ်၌ မိုးအဆက်မပြတ် ရွာသွန်းမှုကြောင့် ကားလမ်းရေကျော်မှုနှင့် မြေနိမ့်ပိုင်းရှိ အိမ်ခြံဝင်းများသို့ ရေများဝင်ရောက်

ကြာအင်းဆိပ်ကြီး ဩဂုတ် ၃  
ကရင်ပြည်နယ် ကြာအင်းဆိပ်ကြီးမြို့နယ်တွင် ယမန်နေ့မှ စတင်ကာ မိုးအဆက်မပြတ် သည်းထန်စွာရွာသွန်းမှုကြောင့် တဂေးကြာအင်းချောင်း ရေလျှံမှုဖြစ်ကာ မြေနိမ့်ပိုင်းရှိ လူနေအိမ်ခြံဝင်းများအတွင်း ရေများဝင်ရောက် ခြင်းနှင့် ကားလမ်းမကြီးရေကျော်မှုဖြစ်ခဲ့ကြောင်း သိရသည်။

အဆိုပါ မိုးအဆက်မပြတ်ရွာသွန်းမှုကြောင့် ကြာအင်းရွှေဒိုးကျေးရွာအုပ်စု ကြာအင်းကြီးကျေးရွာအတွင်း မြေနိမ့်ပိုင်းရှိ လူနေအိမ်ခြံဝင်း ၂၀ ကျော်ခန့်အတွင်း သို့ ရေများဝင်ရောက်လျက်ရှိပြီး ကြာအင်းဆိပ်ကြီး-ကော့ကရိတ်-ကျိုက်ဒုံ ကားလမ်းမကြီးပေါ်သို့ ရေကျော်ရေလျှံကာ မော်တော်ယာဉ်ငယ်များနှင့် ဆိုင်ကယ်များ သွားလာမှုခက်ခဲလျက်ရှိကြောင်း သိရသည်။

မျိုးမင်းဦး(ပြန်/ဆက်)

# တနင်္သာရီမြို့နယ်၌ မိုးသက်လေပြင်းတိုက်ခတ်မှုကြောင့် ဘုန်းတော်ကြီးကျောင်းနှင့် လူနေအိမ်များ ပြိုကျပျက်စီး

တနင်္သာရီ ဩဂုတ် ၃  
တနင်္သာရီမြို့နယ်အတွင်း ယမန်နေ့ ည ၁၀ နာရီခန့်က မိုးသည်းထန်စွာ ရွာသွန်းပြီး လေပြင်းများတိုက်ခတ်မှုကြောင့် ဘုန်းတော်ကြီးကျောင်းနှင့် လူနေ အိမ်များ ခေါင်မိုးလန်ခြင်း၊ ပြိုကျခြင်း၊ ပျက်စီးခြင်းများ ဖြစ်ပွားခဲ့ကြောင်း မြို့နယ်အထွေထွေအုပ်ချုပ်ရေးဦးစီးဌာနမှ သိရသည်။

အဆိုပါ မိုးသက်လေပြင်းများ တိုက်ခတ်မှုကြောင့် တနင်္သာရီမြို့နယ် မမသောင်အနောက်ရွာရှိ ဘုန်းတော်ကြီးကျောင်း တစ်ကျောင်းနှင့် သံတိုက် ကျေးရွာနေ ဦးမောင်တင်၊ တမုတ်ချိုးကျေးရွာနေ ဦးလွန်းကြည်၊ ဦးကြည်စိုး၊ ဗောဓိကမ်းကျေးရွာနေ ဦးမောင်လွင်၊ အရှေ့မော်တုံးကျေးရွာနေ ဦးအောင်သူရ၊ ကတော့ကမ်းကျေးရွာနေ ဦးသန်းထွန်းတို့၏ နေအိမ်များ ပျက်စီးဆုံးရှုံးခဲ့သဖြင့် ၎င်းတို့၏ မိသားစုဝင်များ နီးစပ်ရာဆွေမျိုးများနေအိမ်သို့ ပြောင်းရွှေ့နေထိုင် လျက်ရှိကြောင်း သိရသည်။

နန်းသာရီ-ထိန်ဝင်း(ပြန်/ဆက်)



# ရေးမြို့နယ်၌ လေပြင်းတိုက်ခတ်ပြီး ပင်လယ်ရေလှိုင်း ပုတ်ခတ်မှုကြောင့် ငါးလှန်းဝါးကြပ်စင်များ ပြိုကျပျက်စီး



လခိုင်း ဩဂုတ် ၃  
မွန်ပြည်နယ် ရေးမြို့နယ် ကုလားကုတ်ကျေးရွာအုပ်စု ပဿူချောင်းကျေးရွာ၌ ယနေ့နံနက် ၆ နာရီ ၄၅ မိနစ် က လေပြင်းတိုက်ခတ်ပြီး ပင်လယ်ရေလှိုင်း ပုတ်ခတ်မှု ကြောင့် မျောတိုင်၊ ဝါးတို့ဖြင့် ပြုလုပ်ထားသည့် ငါးလှန်း ကြပ်စင်များ ပြိုကျပျက်စီးခဲ့ကြောင်း သိရသည်။

အဆိုပါ လေပြင်းတိုက်ခတ်ပြီး ပင်လယ်ရေလှိုင်း ပုတ်ခတ်မှုကြောင့် (၈၀ x ၃၀ x ၁၅) ပေပတ်လည်ရှိ ငါးလှန်း ဝါးကြပ်စင် ၁၂ ခု ပြိုကျပျက်စီးခဲ့ရာ ဆုံးရှုံးမှုခန့်မှန်းတန်ဖိုးမှာ ကျပ်သိန်း ၄၈၀ ရှိပြီး လူနှင့် တိရစ္ဆာန်များ ထိခိုက်သေဆုံးမှု မရှိကြောင်းသိရသည်။

လခိုင်း(ပြန်/ဆက်)

# တောင်ကျရေကြောင့် စမိုးချောင်းရေလျှံကာ တာပေါင်ကျိုးပေါက်၍ မိုးစပါး ကေ ၆၀ ကျော် ရေလွှမ်း

ရေတာရှည် ဩဂုတ် ၃  
ပဲခူးတိုင်းဒေသကြီး ရေတာရှည်မြို့အနောက်ဘက် နှစ်မိုင်ခန့်အကွာ ပေါက်ချောင်းကျေးရွာနှင့် စိမ့်ရွာအကြားရှိ စမိုးချောင်းသည် ယမန်နေ့ ညပိုင်းက မိုးအဆက်မပြတ် ရွာသွန်းပြီး တောင်ကျရေကြောင့် ယနေ့နံနက်ပိုင်းတွင် ရေလျှံကာ စမိုးချောင်းနှင့် ဆည်မြောင်းတာပေါင် ဆုံရာအနီးတွင် အရှည်ပေ ၂၀ ခန့် ကျိုးပေါက်မှုဖြစ်ပွား ခဲ့ကြောင်း သိရသည်။

“မနက်က ကျွန်တော်တို့ ရောက်သွားတဲ့အချိန်မှာ တာပေါင်က ပေ ၂၀ လောက်ကျိုးပြတ်သွားပြီး အောက်

ဘက်မှာရှိတဲ့ မိုးစပါးစိုက်ခင်း ကေ ၆၀ လောက် ရေနှစ် မြုပ်ကုန်တယ်။ ပျက်စီးဆုံးရှုံးမှုကတော့ ရေပြန်ကျသွားမှပဲ သိနိုင်မယ်”ဟု မြို့နယ်အုပ်ချုပ်ရေးမှူး ဦးမင်းနိုင်အောင်က ပြောပြသည်။

အဆိုပါကျိုးပေါက်သွားသောနေရာအား ဆည်မြောင်း နှင့် ရေအသုံးချမှု စီမံခန့်ခွဲရေးဦးစီးဌာန(ထိန်းသိမ်းရေး)မှ ဦးစီးအရာရှိ ဦးထွန်းမြတ်လင်းနှင့် ဝန်ထမ်းများက တုတ်ရိုက်ခြင်း၊ သဲအိတ်များချခြင်းတို့ကို ဆောင်ရွက် လျက်ရှိကြောင်း သိရသည်။

ကိုလွင်(ဆွာ)



## မုဒုံမြို့နယ်၌ မိုးသည်းထန်စွာ ရွာသွန်းမှုကြောင့် နီးပဒေါကျေးရွာအနီး မုဒုံ-သံဖြူရေပိတ်ကားလမ်းမ ရေကျော်

မုဒုံ ဩဂုတ် ၃  
မုဒုံမြို့နယ်တွင် မိုးသည်းထန်စွာ ရွာသွန်းမှုကြောင့် ယမန်နေ့ ညနေပိုင်းမှစ၍ မုဒုံ- သံဖြူရေပိတ်ကားလမ်းမကြီး မုဒုံမြို့နယ် နီးပဒေါကျေးရွာအနီး အဝေးပြေးကားလမ်းအချို့ လမ်းရေကျော်မှုဖြစ်ပွားခဲ့ကြောင်း သိရသည်။

မုဒုံ-သံဖြူရေပိတ်ကားလမ်းမကြီးပေါ် နီးပဒေါကျေးရွာအနီး အဝေးပြေးကားလမ်းမကြီး သည် မိုးများသည်နှင့် နှစ်စဉ် လမ်းရေကျော်မှုဖြစ်ပွားသည့် နေရာဖြစ်သည်။ “ယမန်နေ့ ညနေ ၄ နာရီလောက်မှစ၍ နီးပဒေါမှာ လမ်းရေစတင်လာတာပါ။ ကျွန်တော်တို့လည်း သတင်းရရချင်း အဖွဲ့တွေနဲ့ သွားခဲ့တယ်။ ညနေ ၅ နာရီလောက်မှာ ကားတွေ ဖြတ်ဖို့ အခက်အခဲဖြစ်သွားတယ်။ ရေကလည်း တဖြည်းဖြည်းများလာတော့ ကားကြီးတွေကိုပဲ အဓိကထားပြီး တစ်လမ်းမောင်း စနစ်ဖြင့် ဆောင်ရွက်ပေးခဲ့ပါတယ်။ ရေက တော်တော်နဲ့ မကျလို့ ကားလမ်းပိတ်ဆိုတာတွေ ဖြစ်သွားတယ်။ မိုးကတော့ ဆက်လက်ရွာနေတုန်းပါ။ ယနေ့နံနက်ပိုင်းမှာ လမ်းရေကျော်တာတွေ တော့ မရှိသေးပါဘူး”ဟု မုဒုံမြို့နယ် မီးသတ်ဦးစီးဌာန မြို့နယ်ဦးစီးမှူး ဦးမြင့်ဦးက ပြောသည်။

အောင်မျိုးသူ(မုဒုံ)

## ထားဝယ်မြို့၌ မိုးသည်းထန်စွာရွာသွန်းမှုကြောင့် ရေကြီးရေလျှံမှုများဖြစ်

ထားဝယ် ဩဂုတ် ၃  
တနင်္သာရီတိုင်းဒေသကြီး ထားဝယ်မြို့တွင် မိုးသည်းထန်စွာရွာသွန်းမှုကြောင့် ယနေ့ နံနက်ပိုင်းက ရေကြီးရေလျှံမှုများဖြစ်ပေါ်လျက် ရှိကြောင်း သိရသည်။

ထားဝယ်မြို့ ပိန္နဲတောရပ်ကွက် အုပ်စု ကရပ်ပြင်မြောက်ရပ် ဆေးရုံလမ်း တွင် သုံးပေခန့် မြစ်ရေ မြင့်တက်နေသဖြင့်

ယာဉ်ငယ်နှင့် ဆိုင်ကယ်များ ဖြတ်သန်း သွားလာ၍မရ ဖြစ်နေပြီး ကျောက်မော် ရပ်ကွက် အောင်သီရိလမ်းတွင် တစ်ပေခန့်၊ ကျောက်မော်ရပ်ကွက်နှင့် ပေါက်တိုင်းတံတား အကြား ထားဝယ်-မြိတ် ကားလမ်းမပေါ် တွင် နှစ်ပေခန့်၊ ကျောက်ရပ်ကျေးရွာတွင် ထားဝယ်-မြိတ် ကားလမ်းမပေါ်တွင် တစ်ပေခန့်၊ ထားဝယ်မြို့နယ် မောင်မယ်

ရွာပေါက်ကျေးရွာ ဘုရားမဲအနီး မိုင်တိုင်အမှတ် (၇/၃)ဖာလုံနှင့် (၇/၄)ဖာလုံတွင် နှစ်ပေခန့် မြစ်ရေအသီးသီးမြင့်တက်နေသဖြင့် ယာဉ်ကြီး များသာ ဖြတ်သန်းသွားလာနိုင်ပြီး ယာဉ်ငယ် နှင့် ဆိုင်ကယ်များ ဖြတ်သန်းသွားလာ၍မရ ကြောင်း သိရသည်။

ဆက်လက်၍ ထားဝယ်မြို့နယ် ကျောက်ရပ်ကျေးရွာနှင့် ပေါက်တိုင်းကျေးရွာ လမ်းပေါ်တွင် သုံးပေခန့်၊ ရှုမ္မာတွင်းကျေးရွာ အုပ်စု ကရပ်မကုန်းကျေးရွာတွင် နှစ်ပေခန့် မြစ်ရေမြင့်တက်နေကာ အနိမ့်ပိုင်းအိမ်ခြေ ၄၀ ခန့် ရေနှစ်မြုပ်လျက်ရှိသည်။ ထို့ပြင် ပေါက်တိုင်းကျေးရွာနှင့် ဝမ်းကျေးရွာလမ်း တွင် လေးပေခန့် မြစ်ရေမြင့်တက်နေကြောင်း၊ ရှုမ္မာတွင်းကျေးရွာနှင့် တောနားကျေးရွာသွား လမ်းတွင် လေးပေခန့် မြစ်ရေမြင့်တက်နေမှု များကြောင့် ယာဉ်ကြီး/ငယ်နှင့် ဆိုင်ကယ်များ ဖြတ်သန်းသွားလာ၍ မရကြောင်း သိရသည်။

အဆိုပါ ရေကြီးရေလျှံမှုဖြစ်ပေါ်ရာ နေရာ များတွင် တပ်မတော်သားများ၊ ဌာနဆိုင်ရာ တာဝန်ရှိသူများ၊ လူမှုရေးအဖွဲ့များ၊ ပရဟိတ အဖွဲ့များနှင့် ဒေသခံပြည်သူများက ကူညီ ဆောင်ရွက်ပေးလျက်ရှိကြောင်း သိရသည်။

ခရိုင်(ပြန်/ဆက်)



## ပိန်းဇလုပ်မြို့၌ ရေကြီးရေလျှံမှုဖြစ်

ပိန်းဇလုပ် ဩဂုတ် ၃  
ပဲခူးတိုင်းဒေသကြီး ညောင်လေးပင် မြို့နယ် ပိန်းဇလုပ်မြို့၌ ယမန်နေ့ ညပိုင်းက မိုးသည်းထန်စွာ ရွာသွန်းမှု ကြောင့် ရေကြီးရေလျှံမှုများ ဖြစ်ပေါ် ခဲ့ကြောင်း သိရသည်။

မိုးရွာသွန်းမှုကြောင့် ပိန်းဇလုပ်မြို့ အဝင် မင်းလမ်းကားလမ်းမကြီး၏ နေရာအချို့တွင် ရေကျော်ခဲ့ပြီး ရန်ကုန်-မန္တလေး ကားလမ်းမကြီး (လမ်းဟောင်း) ပိန်းဇလုပ်တာဆုံအနီး မိုင်တိုင်(၁၀၇)၌လည်း ရေကျော်မှုများ ဖြစ်ပွားခဲ့သည်။

ထို့ပြင် ပိန်းဇလုပ်တိုက်နယ် ဆေးရုံမှ လူနာ ၁၁ ဦးအား သုဓမ္မရာမ ပရိယတ္တိကျောင်းတော်ကြီး(ဘုန်းကြီး ကျောင်း)သို့ ယာယီရွှေ့ပြောင်းထား ကြောင်း၊ မြို့မ(၁)ရပ်ကွက်ရှိ အိမ်ထောင်စု ၈၄၉ စု၊ လူဦးရေ ၄၂၅၀ တို့ ရေကြီးရေလျှံမှုဒဏ်ခံခဲ့ရပြီး မြို့မ(၂) ရပ်ကွက် ဈေးပတ်လည်၌ ရေကြီးရေလျှံမှုများ ဖြစ်ပေါ်ခဲ့သည်။ မြို့မ(၁)ရပ်ကွက် တောင်ကျောင်း



ဘုန်းကြီးကျောင်း၌ ယာယီရေဘေး ကယ်ဆယ်ရေးစခန်းဖွင့်လှစ်ထားပြီး အိမ်ထောင်စု ၇၁ စု၊ လူဦးရေ ၃၁၀ တို့ ယာယီခိုလှုံလျက်ရှိကြောင်း၊ ထို့အတူ မြို့မ(၁)ရပ်ကွက်ရှိ ရေလည်ပရိယတ္တိ စာသင်တိုက်၌ ယာယီရေဘေး

ကယ်ဆယ်ရေးစခန်းဖွင့်လှစ်ထားပြီး အိမ်ထောင်စု ၅၁ စု၊ လူဦးရေ ၂၀၂ ဦးတို့ ယာယီခိုလှုံလျက်ရှိကာ ထပ်မံ ပြောင်းရွှေ့မှုများရှိနေကြောင်း သိရ သည်။

ရေကြီးရေလျှံမှု ဖြစ်စဉ်ကြောင့်

လူအသေအပျောက် မရှိသော်လည်း ဆန်စက်အချို့ ရေဝင်ရောက်မှုကြောင့် ပျက်စီးဆုံးရှုံးမှုများရှိကြောင်း သိရ သည်။

သတင်းနှင့် ဓာတ်ပုံ ပိန်းဇလုပ်သိန်းညွန့်

## မင်းလှမြို့၌ မိုးသည်းထန်စွာရွာသွန်း၍ နေအိမ်တစ်လုံးပေါ် သက်တမ်းရင့်မန်ကျည်းပင် လဲကျ

အထက်မင်းလှ ဩဂုတ် ၃  
မကွေးတိုင်းဒေသကြီး မင်းလှမြို့နယ်၌ ယနေ့နံနက် ၉ နာရီခွဲက မိုးသည်းထန်စွာ ရွာသွန်းမှုကြောင့် ရေနံမြောက်ကျေးရွာတွင် နေအိမ်ပေါ်သို့ သက်တမ်းရင့် မန်ကျည်းပင် လဲကျမှုဖြစ်ပွားခဲ့ကြောင်း သိရသည်။

အဆိုပါ သစ်ပင်လဲကျမှုကြောင့် ရေနံမြောက်ကျေးရွာနေ ဦးမျိုးအောင်၏ သုံးပင်ပတ်လည် သွပ်မိုး၊ ထရိုကာ၊ ဝါးကြမ်းခင်းနေအိမ်တစ်လုံး ပြိုကျခဲ့ပြီးတာ ဝန်ရှိသူများနှင့် မြို့နယ်စီးသတ်တပ်ဖွဲ့ဝင်များ၊ မြို့နယ်ရဲတပ်ဖွဲ့ဝင်များက ကူညီ ကယ်ဆယ်ရေးလုပ်ငန်းများ ဆောင်ရွက်ပေးခဲ့ကြောင်း သိရသည်။

သစ်ပင်လဲကျမှုကြောင့် လူနှင့်တိရစ္ဆာန်များ ထိခိုက်ဒဏ်ရာရရှိမှုမရှိကြောင်း သိရသည်။

မြို့နယ်(ပြန်/ဆက်)



# ဒီဂီယာနေရာတွင် ကက်စ်ပါရူမိုက်ကယ်နဲ့ အစားထိုးရန် မန်ယူအသင်း ပြင်ဆင်လျက်ရှိ

မန်ယူအသင်းဟာ လာမယ့်ဘောလုံးရာသီမှာ လက်ရှိအသင်းရဲ့ ဂိုးသမား ဒီဂီယာနေရာမှာ အစားထိုးဖို့ လက်စတားစီးတီးအသင်းဂိုးသမား ကက်စ်ပါရူမိုက်ကယ်ကို ခေါ်ယူရန် ပြင်ဆင် နေတယ်လို့သိရပါတယ်။

ကက်စ်ပါရူမိုက်ကယ်ဟာ အိုးထရက်ဖွဲ့ခံ ရဲ့ ဂန္ထဝင်ကစားသမား ပီတာရူမိုက်ကယ်ရဲ့ သားဖြစ်ပြီး လက်စတားစီးတီးအသင်းနဲ့ လက်ရှိချုပ်ဆိုထားတဲ့ စာချုပ်သက်တမ်း

ကလည်း သုံးနှစ်ကျန်ရှိနေသေးတာ ဖြစ်ပါတယ်။ ဒါပေမယ့် အက်သလက်တီကို မက်ဒရစ် အသင်းဂိုးသမား ဂျန်အောဘလက်ကို ခေါ်ယူမှု ထက် ကက်စ်ပါရူမိုက်ကယ်ကို ခေါ်ယူခြင်းက ဈေးသက်သာလိမ့်မယ်လို့ မန်ယူအသင်းက ယုံကြည်ထားတာဖြစ်ပြီး အသက် ၂၇ နှစ် အရွယ်ရှိ ဂျန်အောဘလက်ဟာ ပေါင် ၁၀၉ သန်းအထိ ကုန်ကျဖို့လည်းရှိနေတာဖြစ်ပါတယ်။

လက်ရှိအသင်းရဲ့ ဂိုးသမားတစ်ဦးဖြစ်တဲ့ ဟန်ဒါဆင်ဟာလည်း လာမယ့်ဘောလုံးရာသီ မှာ ထိပ်တန်းအဆင့်ရှိဂိုးသမားတစ်ဦးဖြစ်လာဖို့ အသင့်ဖြစ်ပါမလားဆိုတာကိုလည်း မန်ယူ အသင်းနည်းပြ ဆိုးရှားက သံသယရှိနေတာ ကြောင့် ကက်စ်ပါရူမိုက်ကယ်ကို ခေါ်ယူဖို့ စီစဉ်နေတာဖြစ်ပါတယ်။

လက်စွမ်းပြကစားနိုင်ခဲ့ အသက် ၃၃ နှစ်အရွယ်ရှိ ကက်စ်ပါရူ မိုက်ကယ်ဟာ ၂၀၁၆ ခုနှစ်က လက်စတားစီးတီး အသင်းနဲ့အတူ ပရီမီယာလိဂ်ဖလားရယူပေး နိုင်ခဲ့သူဖြစ်ပြီး လွန်ခဲ့တဲ့သုံးနှစ်က လက်စတား စီးတီးအသင်း ချန်ပီယံလိဂ်ကွာတားဖိုင်နယ် တက်ရောက်ခဲ့ချိန်မှာလည်း အကောင်းဆုံး လက်စွမ်းပြကစားနိုင်ခဲ့သူလည်း ဖြစ်ပါတယ်။

မန်ယူအသင်းဟာ ထိပ်တန်းအဆင့်ရှိ ဂိုးသမား တစ်ဦးခေါ်ယူနိုင်ခဲ့မယ်ဆိုရင် တစ်ပတ်လုပ်ခလစာ ပေါင် ၃၇၅၀၀၀ ပေးထား ရတဲ့ ဂိုးသမား ဒီဂီယာကို ရောင်းထုတ်သွားမယ် လို့လည်း ဆိုပါတယ်။



ဌေးကြယ် - ရေးသားသည်



## အာဆင်နယ်အသင်းက တိုက်စစ်မှူး အူဘာမေယန်ကို သုံးနှစ်စာချုပ်သစ်ချုပ်ရန် ကမ်းလှမ်းမည်

အာဆင်နယ်အသင်းနည်းပြ အာတီတာဟာ တိုက်စစ်မှူး အူဘာမေယန်ကို တစ်ပတ်လုပ်ခ လစာပေါင် နှစ်သိန်းခွဲနဲ့ သုံးနှစ်သက်တမ်းရှိ စာချုပ်သစ်တစ်ရပ်ချုပ်ဆိုဖို့ ကမ်းလှမ်းသွားမယ်လို့ ဆိုပါတယ်။

အသက် ၃၁ နှစ်အရွယ် တိုက်စစ်မှူး အူဘာမေယန်ဟာ ချယ်လ်ဆီးအသင်းကို အာဆင်နယ် အသင်းက နှစ်ဂိုး-တစ်ဂိုးနဲ့အနိုင်ရရှိခဲ့တဲ့ အက်ဖ်အေဖလားနောက်ဆုံးပိုလ်လုပွဲစဉ်မှာ အသင်း အတွက် သွင်းဂိုးနှစ်ဂိုးစလုံးသွင်းယူပေးနိုင်ခဲ့ပြီးနောက် နည်းပြ အာတီတာက စာချုပ်သစ် ချုပ်ဆိုရေးကမ်းလှမ်းဖို့ စီစဉ်ခဲ့တာဖြစ်ပါတယ်။

အူဘာမေယန်ရဲ့ လက်ရှိစာချုပ်သက်တမ်းဟာ တစ်နှစ်ကျန်ရှိနေသေးပြီး တစ်ပတ် လုပ်ခလစာပေါင် ၁၈၀၀၀ ရရှိနေတာလည်းဖြစ်ပါတယ်။ အာဆင်နယ်အသင်းဟာ တိုက်စစ်မှူး အူဘာမေယန်ကို စာချုပ်သစ်ချုပ်ဆိုရေး ပြင်ဆင်လျက်ရှိပြီး လက်ရှိတစ်ပတ်လုပ်ခလစာပေါင် သုံးသိန်းခွဲပေးနေရတဲ့ ကွင်းလယ်ကစားသမား ဆိုဇေးလ်ကို အသင်းကနေ ရောင်းချသွားဖို့ စီစဉ်နေတာလည်း ဖြစ်ပါတယ်။

# အနုပညာ

## ဆေးရုံမှ ပြန်လည်ဆင်းခွင့်ရပြီဖြစ်တဲ့ အမိတာဘချမ်း

ဘောလီဝုဒ်ရဲ့ ကျော်ကြားတဲ့ မင်းသားကြီးတစ်ဦး ဖြစ်သူ အမိတာဘချမ်းဟာ လွန်ခဲ့တဲ့ သုံးပတ်ခန့်က ကိုရိုနာဗိုင်းရပ်စ်ကူးစက်ခံခဲ့ရတာကြောင့် ဆေးရုံ တက်ရောက်ခဲ့ရပြီး လတ်တလောမှာတော့ ပြန်လည် ကျန်းမာလာပြီဖြစ်ကာ ဆေးရုံမှ ဆင်းခွင့်ရပြီ ဖြစ်ကြောင်း စကိုင်နယူးစ်ဒေါ့ကွန်းရဲ့ ရေးသား ဖော်ပြချက်တွေအရ သိရပါတယ်။

အမိတာဘချမ်းဟာ ဗိုင်းရပ်စ်ကူးစက်ခံရပြီး နောက် မွမ်းဘိုင်းက ဆေးရုံတစ်ရုံမှာ သီတင်းပတ် သုံးပတ်ခန့် တက်ရောက်ကုသမှုခံယူခဲ့ရတာပါ။

အသက် ၇၇ နှစ်အရွယ်ရှိဖြစ်တဲ့ မင်းသားကြီးဟာ လတ်တလောမှာ ဗိုင်းရပ်စ်ပိုးရိုမရှိပြန်လည်စစ်ဆေး ရာမှာတော့ ဗိုင်းရပ်စ်ပိုးမရှိတော့ကြောင်းနဲ့ နေအိမ် မှာပင် ပြန်လည်နေထိုင်နေပြီဖြစ်ကြောင်းလည်း သိရပါတယ်။

အမိတာဘချမ်း ဆေးရုံဆင်းခွင့်ရတဲ့ အကြောင်းကို သူ့ရဲ့သားဖြစ်သူ မင်းသား အဘီရက် ဘချမ်းက သူ့ရဲ့တွစ်တာစာမျက်နှာပေါ်မှာ ရေးသား ဖော်ပြခဲ့တာဖြစ်ပါတယ်။ မင်းသားက ဖခင် ဆေးရုံမှ ဆင်းခွင့်ရတာကြောင့် ဆုမွန်ကောင်းတောင်းပေးခဲ့

ကြတဲ့ ပရိသတ်တွေကို ကျေးဇူးတင်ရှိကြောင်း၊ သူကတော့ ဆေးရုံမှာ ကုသမှုခံယူနေဆဲဖြစ်ကာ မကြာမီမှာ ဆေးရုံမှ ဆင်းလာနိုင်မှာဖြစ်ကြောင်း လည်း ထည့်သွင်းရေးသားဖော်ပြခဲ့တာ တွေ့ရပါ တယ်။

သူ့ရဲ့ဇနီးဖြစ်သူ မင်းသမီး အရူရာရိုင်းဘချမ်း နဲ့ ရှစ်နှစ်အရွယ်သမီးလေးဟာလည်း ကိုရိုနာ ဗိုင်းရပ်စ်ကူးစက်ခံခဲ့ရပေမယ့် ပြီးခဲ့တဲ့သီတင်းပတ် အတွင်း ဆေးရုံမှ ဆင်းခွင့်ရခဲ့ပြီဖြစ်ကြောင်းလည်း သိရပါတယ်။



## ဆော်လီအကြောင်း မှတ်တမ်းရုပ်ရှင်ရိုက်ကူးမည်

ပြီးခဲ့တဲ့ နှစ်အတွင်းမှာ ကွယ်လွန်သွားခဲ့တဲ့ တောင်ကိုရီးယား ကြယ်ပွင့်တစ်ဦးဖြစ်သူ ဆော်လီရဲ့ဘဝအကြောင်းကို မှတ်တမ်းတင် ရိုက်ကူးသွားမှာဖြစ်ကြောင်း MBC ရုပ်သံလိုင်း က လတ်တလောမှာ အတည်ပြုပြောကြား လာတာဖြစ်တယ်လို့ စွန်ပီဒေါ့ကွန်းရဲ့ ရေးသား ဖော်ပြချက်တွေအရ သိရပါတယ်။

ဇူလိုင် ၃၁ ရက်မှာ MBC ရုပ်သံလိုင်းမှ တာဝန်ရှိသူတစ်ဦးရဲ့ ပြောကြားချက်အရ ဆော်လီအတွက် မှတ်တမ်းရုပ်ရှင်ကို ပြင်ဆင် ရိုက်ကူးလျက်ရှိကြောင်း ထုတ်ဖော်ပြောကြား လာတာပါ။ ဆော်လီဟာ ၂၀၂၀ ပြည့်နှစ် အောက်တိုဘာလအတွင်း ကွယ်လွန်ခဲ့တာ ဖြစ်ပြီး အဲဒီအချိန် မီဒီယာတွေက ဆော်လီဟာ ကိုယ့်ကိုယ်ကိုယ် သေကြောင်းကြံစည်ခဲ့တာ ဖြစ်ကြောင်း ရေးသားဖော်ပြခဲ့ကြပါတယ်။ မှတ်တမ်းရုပ်ရှင် ထုတ်လွှင့်မယ့်ရက်ကို လတ်တလောအချိန်အထိ အတည်ပြုနိုင်ခြင်း မရှိသေးပေမယ့် ဆော်လီကွယ်လွန်ခဲ့တဲ့ တစ်နှစ်ပြည့်နှစ်ပတ်လည်မှာ ထုတ်လွှင့်နိုင် ဖွယ်ရှိတယ်လို့လည်း သိရပါတယ်။

ဆော်လီဟာ ၂၀၀၅ ခုနှစ်အတွင်း 'Ballad of Seodong' ရုပ်ရှင်မှာ ကလေး



သရုပ်ဆောင်တစ်ဦးအဖြစ် ပါဝင်ရင်း အနုပညာ လောကအတွင်း စတင်ဝင်ရောက်ခဲ့တာပါ။ ၂၀၀၉ ခုနှစ်အတွင်းမှာတော့ အမျိုးသမီး တေးဂီတအဖွဲ့ f(x) ရဲ့ အဖွဲ့ဝင်တစ်ဦးအဖြစ် တေးဂီတလောကအတွင်း ခြေချခဲ့ကာ နောက်ပိုင်းမှာ သရုပ်ဆောင်တစ်ဦးအဖြစ်ပါ လှုပ်ရှားခဲ့သူပါ။ သူဟာ ကေပေါ့ဝဲကြယ်ပွင့် တစ်ဦးအဖြစ်သာမက သရုပ်ဆောင်တစ်ဦး

အဖြစ်လည်း ကျော်ကြားခဲ့ပြီး အနုပညာ သက်တမ်းတစ်လျှောက် ဇာတ်လမ်းတွဲနဲ့ ရုပ်ရှင်များစွာမှာ ပါဝင်သရုပ်ဆောင်ခဲ့သူလည်း ဖြစ်ပါတယ်။ ဆော်လီဟာ အွန်လိုင်းမီဒီယာတွေ ပေါ်ကနေတစ်ဆင့် အဆိုမြင်တဲ့ ဝေဖန်မှု တွေနဲ့ ဆက်တိုက်ကြုံတွေ့ခဲ့ရပြီးနောက် ကိုယ့်ကိုယ်ကိုယ် သေကြောင်းကြံစည်ခဲ့သူ တစ်ဦးလည်း ဖြစ်ပါတယ်။

## ဆောင်းဟေကိုနဲ့ ဟွန်ဘင်းတို့ ချစ်သူတွေမဟုတ်ကြောင်း အေဂျင်စီငြင်းဆို

တောင်ကိုရီးယားရဲ့ ကျော်ကြားတဲ့ အနုပညာရှင်တွေဖြစ်ကြတဲ့ မင်းသား ဟွန်ဘင်းနဲ့ မင်းသမီး ဆောင်းဟေကိုတို့ လတ်တလောမှာ ချစ်သူတွေဖြစ်နေကြောင်း သတင်းတွေပေါ်ထွက်လာခဲ့ရာ မင်းသားရဲ့ အေဂျင်စီက အဆိုပါ သတင်းတွေဟာ မှန်ကန်မှုမရှိကြောင်း ပြန်လည်ရှင်းလင်းခဲ့တယ်လို့ အေကေပေါ့ဝဲဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

ဇူလိုင် ၃၁ ရက်မှာ ဟွန်ဘင်းနဲ့ ဆောင်းဟေကိုတို့ ပြန်လည်လက်တွဲနေပြီဖြစ်ကြောင်းနဲ့ နှစ်ဦးသား ချိန်းဆိုတွေ့ဆုံမှုတွေရှိနေကြောင်း သတင်းတွေ ပေါ်ထွက်ခဲ့ပါတယ်။ တရုတ်နိုင်ငံသား တစ်ဦးက ဟွန်ဘင်းနဲ့ ဆောင်းဟေကိုတို့ဟာ ညဘက်မှာ အတူလမ်းလျှောက်ထွက်နေတာကို တွေ့ရကြောင်း အွန်လိုင်းမီဒီယာပေါ်မှာ ဖော်ပြခဲ့ပြီး သူတို့နှစ်ဦးရဲ့ ဓာတ်ပုံကိုပါ ဖော်ပြခဲ့ပေမယ့် အဆိုပါဓာတ်ပုံဟာ နောက်ကျောဘက်ကနေ ရိုက်ကူးထားတဲ့ပုံဖြစ်တာကြောင့် ဟွန်ဘင်းနဲ့ ဆောင်းဟေကိုတို့ရဲ့ ဓာတ်ပုံဖြစ်တယ်လို့ အသေအချာ မပြောနိုင်ပါဘူး။ ဒီသတင်းတွေအပေါ် မင်းသားရဲ့အေဂျင်စီက အခြေအမြစ်မရှိတဲ့သတင်းတွေဖြစ်ကြောင်းနဲ့ သူတို့နှစ်ဦး ပြန်လည် လက်တွဲခြင်းမရှိကြောင်း ပြောကြားခဲ့ပါတယ်။

ဟွန်ဘင်းနဲ့ ဆောင်းဟေကိုတို့ဟာ ၂၀၀၈ ခုနှစ်အတွင်း ချစ်သူတွေအဖြစ် လက်တွဲခဲ့ကြပြီး နှစ်နှစ်အကြာမှာ လမ်းခွဲခဲ့ပါတယ်။ ဆောင်းဟေကိုဟာ မကြာသေးမီက ခင်ပွန်းဟောင်းဖြစ်သူ မင်းသား ဆောင်းပျွန်ကီနဲ့ အပြီးသက်ကွာရှင်းခဲ့ပြီးနောက် ယခုလို သတင်းတွေ ပေါ်ထွက်လာတာ လည်း ဖြစ်ပါတယ်။

အေးပြည့် - စုစည်းသည်







**ဒေါ်နီနီလွင် (ဘိုကလေး)**  
**အသက်(၈၆)နှစ်**  
 ရန်ကုန်မြို့၊ လမ်းမတော်မြို့နယ်၊ (၁၁)လမ်း၊ အမှတ်(၈၀) မြေညီထပ်နေ (ဒေါက်တာဦးစောအောင်)၏ ဇနီး၊ ဒေါ်လှိုင်မာသင်း၊ ဦးအောင်ကျော်လွင်၊ ဒေါက်တာလွင်မာဆန်း-ဦးရောဘတ်လင်း၊ ဦးအောင်စော်လွင်-ဒေါ်သက်မာဝင်း၊ ဒေါက်တာလွင်မာမြင့် တို့၏ မိခင်၊ မြေးလေးယောက်တို့၏အဘွား၊ ဒေါ်နီနီလွင်သည် ၃-၈-၂၀၂၀ ရက် နံနက် ၉:၂၀ နာရီတွင် နေအိမ်၌ ကွယ်လွန်သွားပါသဖြင့် ယင်းနေ့ ညနေ ၃:၃၀ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်ပြီးစီးပါကြောင်း ရုပ်နှံရုပ်ဝေးမှ ဆွေမျိုးမိတ်သင်္ဂြိုဟ်များအား အသိပေးအကြောင်းကြားအပ်ပါသည်။ [ကွယ်လွန်သုသာန်ရည်စူး၍ ၉-၈-၂၀၂၀ (တနင်္ဂနွေနေ့) နံနက် ၇ နာရီမှ ၁၀ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

**ဘုရား၊ ရဟန်း၊ သိမ်၊ ကျောင်း၊ ဒါယကာကြီး**  
**ဦးမောင်ကြည်**  
**အသက်(၈၂)နှစ်**  
**အငြိမ်းစား-တပ်မတော်(လေ)၊ လေ-၈၀၆၀**  
**တောင်ကုတ်မြို့နယ်နှင့်**  
**ပန်းတင်းတိုက်နယ်အသင်း**  
 ရန်ကုန်မြို့၊ အမှတ်(၆၉)၊ သုံးလွှာ(A)၊ သီတာလမ်း၊ ကျောက်မြောင်းကြီး ရပ်ကွက်၊ တာမွေမြို့နယ်နေ ဒေါ်တင်တင်၏ ချစ်လှစွာသောခင်ပွန်း၊ မလှလှသင်း၊ မမေသက်ထွန်း (CSO 21C) ရိုးမားတင်လိမိတက်၊ မင်္ဂလာကျေးဘက်ရှိ ချစ်လှစွာသောဖခင် ဦးမောင်ကြည်သည် ၃-၈-၂၀၂၀ (တနင်္ဂနွေနေ့) နံနက် ၁:၃၀နာရီတွင် ကွယ်လွန်သွားပါသဖြင့် ၅-၈-၂၀၂၀ (ဗုဒ္ဓဟူးနေ့) မွန်းလွဲ ၂ နာရီတွင် ရေဝေးအေးတိုက်မှ ရေဝေးသုသာန်သို့ ပို့ဆောင် မီးသင်္ဂြိုဟ်ပါမည်။ (နေအိမ်မှ ကားများ မွန်းတည့် ၁၂ နာရီတွင် ထွက်ပါမည်။) ကျန်ရစ်သူမိသားစု

**ဘုရား၊ ရဟန်း၊ သိမ်၊ ကျောင်း၊ ရေကန်၊ ရိပ်သာ ဒါယကာကြီး**  
**Capt. ဦးမင်းကြည်**  
**Master (F.G)**  
**မြန်မာ့ကြယ်ငါးပွင့်သင်္ဘောလုပ်ငန်း**  
**ကုန်သွယ်ရေးကြောင်းအရာရှိလောင်း အပိတ်စဉ်(၁၅)**  
**အသက် (၅၆)နှစ်**  
 ရန်ကုန်မြို့၊ ဗဟန်းမြို့နယ်၊ ငါးထပ်ကြီးဘုရားလမ်း၊ အမှတ် (၁၂၂) နေ ဒေါက်တာဦးကြည်လင်-ဒေါက်တာဒေါ်အေးအေးမြင့်တို့၏ သား၊ ရန်ကုန်မြို့၊ သင်္ဃန်းကျွန်းမြို့နယ်၊ နှင်းဥယျာဉ်အိမ်ရာ၊ နှင်းဆီ (၂)လမ်း၊ အမှတ် (2D/4)နေ ဒေါ်ခင်သီတာအေး၏ ချစ်လှစွာသောခင်ပွန်း၊ ကိုအာကာ အေးမင်း၊ ကိုဇေယျာအေးမင်းတို့၏ ချစ်လှစွာသောဖခင်၊ ဒေါက်တာဦးသိန်းဝင်း-ဒေါက်တာဒေါ်သန်းသန်းအေး၊ ဦးမင်းမေချမ်း-ဒေါ်သစ်သစ်တို့၏ ချစ်လှစွာသောမောင်သည် ၁-၈-၂၀၂၀ (စနေနေ့) ဒေသစံတော်ချိန် ၁၇:၅၀ နာရီတွင် ဆော်ဒီအာရေဗျနိုင်ငံ Damman ဆိပ်ကမ်းတွင် M.V coco GYUN သင်္ဘောပေါ်၌ တာဝန်ထမ်းဆောင်နေစဉ် ကွယ်လွန်သွားပါသဖြင့် ၇-၈-၂၀၂၀ (သောကြာနေ့) နံနက်တွင် သင်္ဃန်းကျွန်း နှင်းဥယျာဉ်အိမ်ရာ နေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။ မီးသင်္ဂြိုဟ်မည့်အစီအစဉ်အား သိရှိပါက ထပ်မံအကြောင်းကြားကြေညာပါမည်။ ကျန်ရစ်သူမိသားစု

**ခရစ်တော်၌အိပ်ပျော်ခြင်း**  
**ဒေါ်ဒေစီဝင်း (သုတေသနမှူး-ငြိမ်း)**  
**အသက်(၈၆)နှစ်**  
**မွေး/ကု ဦးစီးဌာန**  
 ရန်ကုန်မြို့၊ အင်းစိန်မြို့နယ်၊ နုသာကုန်းရပ်ကွက်၊ (မ/၁၇၂)၊ ရှမ်းကုန်းလမ်း၊ နေ (ဦးဘိုးဝင်း-နော်ခင်လေး)တို့၏ သမီးကြီး၊ (စောရွှေဝင်း)၊ (စောစိသောင်းတင်)၊ (နော်လီလီဝင်း)တို့၏ ညီမ၊ ဒေါ်ရီစီဝင်း၊ ဒေါ်စိစိဝင်းတို့၏ အစ်မကြီး၊ နော်ဟဲဆိုး-ဦးကျော်ဇေယျာနန်း၊ စောစော-မိအေးအေး-လှိုင်တို့၏မိခင်၊ မြေးငါး ယောက်တို့၏ ချစ်လှစွာသောအဘွား၊ ဦးစောလှိုင်နန်းအေး၏ချစ်လှစွာသောဇနီး၊ ဒေါ်ဒေစီဝင်းသည် ၃-၈-၂၀၂၀ ရက် နံနက် ၆ နာရီတွင် ခရစ်တော်၌အိပ်ပျော်သွား ပါသဖြင့် ၅-၈-၂၀၂၀ (ဗုဒ္ဓဟူးနေ့) နံနက် ၁၀နာရီတွင် နေအိမ်၌ ဝတ်ပြုဆုတောင်း၍ ရေဝေးခရစ်ယာန် ဂိုဏ်းပေါင်းစုံဥယျာဉ်၌ ပို့ဆောင်မီးသင်္ဂြိုဟ်ပါမည်။ (အထက်ပါနေအိမ်နှင့် အမှတ်-၁၅၂၊ ဝိလ်မြတ်ထွန်းလမ်းရှိ ရန်ကုန်စီးပွားရေးဌာန-ရန်ကုန်မြို့တော်စည်ပင်) ကားများ မွန်းတည့် ၁၂ နာရီတွင် ထွက်ပါမည်။) ကျန်ရစ်သူမိသားစု

**ခရစ်တော်၌အိပ်ပျော်ခြင်း**  
**Pi Dim Ciang**  
**အသက် (၇၈)နှစ်**  
 ချင်းပြည်နယ်၊ တီးတိန်မြို့နယ်၊ ခေါ်ဆွေနေ Pu Tun Zam - Pi Mang Khua Vung တို့၏ သမီး၊ ချင်းပြည်နယ်၊ တီးတိန်မြို့နယ်၊ ပုမိဝါရွာနေ Pu Ngo Hau - Pi Ciang Cingh တို့၏ သမီးမေးမေး၊ အမှတ် (၃၇-B)၊ (၁၂)ရပ်ကွက်၊ ဧရာဝတီပတ်လမ်း၊ ရွှေပြည်သာမြို့နယ်နေ (Pa Mang Cin Thang)၏ ချစ်လှစွာသောဇနီး၊ မအယ်နီ (ခ) Lia Cingh Khan Neami [မရီစီ (ခ) Lia Vung Za Huail] [မကြည်ကြည် (ခ) Lia Vung Khan Niang]၊ (Tg. Hau Do) ၊ [မဥမ္မာ (ခ) Lia Zam Khua Cing]၊ မယဉ်ယဉ်အေး (ခ) Nu Cingh Suan Cing, YED Co.Ltd.- ဦးကျော်စိုးမိုးတို့၏ ချစ်လှစွာသောမွေးသမီးခင် Pi Dim Ciang သည် ၂-၈-၂၀၂၀ ရက်နေ့ ည ၈:၁၅ နာရီတွင် ရန်ကုန်ပြည်သူ့ဆေးရုံကြီး၌ ခရစ်တော်၌အိပ်ပျော်သွားပါသဖြင့် ၄-၈-၂၀၂၀ ရက်နေ့ မွန်းလွဲ ၁ နာရီတွင် ရေဝေး ခရစ်ယာန်ဂိုဏ်း ပေါင်းစုံမိမိမိတော်၌ ဝတ်ပြုကိုးကွယ်ပြီး ရေဝေးခရစ်ယာန် ဂိုဏ်းပေါင်းစုံဥယျာဉ် တော်၌ ပို့ဆောင်မီးသင်္ဂြိုဟ်ပါမည်။ (အထက်ပါနေအိမ်နှင့် အမှတ်-၁၅၂၊ ဝိလ်မြတ်ထွန်းလမ်းရှိ ရန်ကုန်စီးပွားရေးဌာန-ရန်ကုန်မြို့တော်စည်ပင်) ကားများ မွန်းတည့် ၁၂ နာရီတွင် ထွက်ပါမည်။) ကျန်ရစ်သူမိသားစု

**ဒေါ်ကြည်သန်း (ပုလောမြို့)**  
**အသက်(၈၄)နှစ်**  
 တနင်္သာရီတိုင်းဒေသကြီး၊ ပုလောမြို့၊ (၃)ရပ်ကွက်၊ သိမ်ဝလမ်းနေ (ဦးလင်ထော်)၏ ဇနီး၊ ဦးမင်းဝေ-ဒေါ်မြမြရီ၊ ဦးမင်းဆွေ-ဒေါ်ချိုချိုသန်း၊ (ဦးမောင်လတ်)-ဒေါ်ရီရီစိ၊ ဦးမိုး ကျော်-ဒေါ်ထားထားနွယ်၊ ဦးကျော်မင်း၊ ဦးလှဝင်း-ဒေါ်သန်းသန်းဆင့်၊ ဦးဝင်းမိုး-ဒေါ်တင်တင်ထွေးတို့၏ ကျေးဇူးရှင် မိခင်သည် ၃-၈-၂၀၂၀ (တနင်္ဂနွေနေ့) နံနက် ၇:၁၀ နာရီတွင် ကွယ်လွန်သွားပါသဖြင့် ၅-၈-၂၀၂၀ (ဗုဒ္ဓဟူးနေ့) မွန်းတည့် ၁၂ နာရီတွင် နေအိမ်မှ ပုလောမြို့ သုသာန်သို့ ပို့ဆောင်မီးသင်္ဂြိုဟ်ပါမည်။ ကျန်ရစ်သူမိသားစု

**ဒေါ်ခင်ညို**  
**(ရုံးအုပ်ကြီး-ငြိမ်း၊ ဈေးများဌာန-ရန်ကုန်မြို့တော်စည်ပင်)**  
**အသက်(၇၆)နှစ်**  
 ရန်ကုန်မြို့နေ (ဦးကြည်-ဒေါ်ခင်ညို)တို့၏ သမီး၊ ဦးဘဌေး (MTM Shipping Co., Ltd.)၏ ဇနီး၊ ဦးတင်ဝင်း(ခ)ဦးသောင်းထွန်း(Uniteam Marine Co.,Ltd.)-ဒေါ်ချိုချိုအေးတို့၏ အစ်မ၊ ဦးစော်မင်းထွန်း-ဒေါ်နီလာဌေး၊ ဦးသန်းကျော်-ဒေါ်သီတာဌေး၊ ဦးအေးကျော်သူ-ဒေါ်ဥမ္မာဌေး၊ (ဒေါ်စန္ဒာဌေး)၊ (ဦးစော်လင်းဌေး)၊ ဦးစော်ဝင်းဌေး (GM. FTA Shwe than Lwin Media, SkyNet)-ဒေါ်ယုကိုကိုတို့၏ မွေးသမီးခင်၊ ချမ်းညိုမိသားစုအသက်နှင့်၊ စင်မင်းပိုင်၊ ဆက်မင်းပိုင်၊ ထင်လင်းပိုင်၊ ရဲရင့်မင်းထွန်း၊ အားမာန်သူရတို့၏ အဘွား၊ ဝင့်ကောင်းမြတ်၏အဒေါ်၊ ဝင့်ဖြူခင်၏ဘွားဘွားကြီးသည် ၂-၈-၂၀၂၀ ရက် ညနေ ၆ နာရီတွင် ကွယ်လွန်သွားပါသဖြင့် ၄-၈-၂၀၂၀ ရက် မွန်းလွဲ ၂ နာရီတွင် လှိုင်သာယာထိန်ပင်သုသာန်သို့ ပို့ဆောင် မီးသင်္ဂြိုဟ်ပါမည်။ (လှိုင်မြို့နယ်၊ စံပယ်မြို့ ၂-လမ်း၊ အမှတ်-၇၆) ရွှေလာသာလမ်းသွယ် နေအိမ်မှ ကားများ မွန်းလွဲ ၁၂:၃၀ နာရီတွင် ထွက်ပါမည်။ ကျန်ရစ်သူမိသားစု

**ဒုတိယဗိုလ်မှူးကြီးအောင်စိုး(လေ/ငြိမ်း)**  
**လေ/၁၄၈၃ OTS(35) (စည်သူတပ်ခွဲ)**  
**အသက်(၈၁)နှစ်**  
 မိုးကုတ်မြို့နေ (ဦးဟိန်-ဒေါ်စေတီ)တို့၏ သား၊ မုံရွာမြို့နေ (ဦးအန်-ဒေါ်သင်)တို့၏ သားသမက်၊ အမှတ် (၃၀၈)၊ ခတ္တလာလမ်း၊ (၁၇)ရပ်ကွက်၊ ရွှေပေါက်၊ မြောက်ဥက္ကလာပမြို့နယ်နေ ဒေါ်နွေး(အလယ်တန်းပြ-ငြိမ်း)၏ ချစ်လှစွာသောခင်ပွန်း၊ ကိုစာခြည်ရဲထွန်း-မနေခြည်အောင်စိုး၊ ကိုဝဏ္ဏအောင်-မတင်မိုးသိန်း၊ ကိုညွှန်းသိန်း-မအေးမွန်အောင်တို့၏ဖခင်၊ နေဦးခေတ်သိန်း၊ အိမ်ခြံမြေသွင်တို့၏အဘိုး ဒုတိယဗိုလ်မှူးကြီးအောင်စိုး (လေ/ငြိမ်း)သည် ၃-၈-၂၀၂၀ ရက် မွန်းလွဲ ၁:၁၀ နာရီတွင် ၉၆ ပါး ရောဂါဖြင့် အမှတ်(၂)တပ်မတော်ဆေးရုံ၌ ကွယ်လွန်သွားပါသဖြင့် ၅-၈-၂၀၂၀ (ဗုဒ္ဓဟူးနေ့) ညနေ ၄ နာရီတွင် ရေဝေးအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရုပ်နှံရုပ်ဝေးမှ ဆွေမျိုးမိတ်သင်္ဂြိုဟ်များအား အသိပေးအကြောင်းကြားအပ်ပါသည်။ [ကွယ်လွန်သုသာန်ရည်စူး၍ ၉-၈-၂၀၂၀ (တနင်္ဂနွေနေ့) နံနက် ၇ နာရီမှ ၁၁ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

**ရဟန်း ဒါယကာကြီး**  
**ဦးစိုးဝင်း(ခ)ဦးမောင်မောင်စိုး (မော်လမြိုင်ကျွန်း)**  
**အသက်(၆၈)နှစ်**  
 ရန်ကုန်မြို့၊ အလုံမြို့နယ်၊ သိပ္ပံလမ်း၊ အမှတ် (၁၀၀)နေ (ဦးမောင်လှ-ဒေါ်တင်လှိုင်)တို့၏ သားကြီး၊ (ဦးအေးမောင်-ဒေါ်စော)တို့၏ သားသမက်၊ ဒေါ်ကြည်ကြည်ညွန့်၏ ချစ်လှစွာသောခင်ပွန်း၊ ကိုအောင်အောင်စိုး-မနေဥမ္မာလင်း(ခေတ္တ-USA)၊ ကိုစိုင်းဆန်းသူရိန်-မမျိုးသူစောစိုး၊ ကိုတင်ထွန်းနိုင်တို့၏ ချစ်လှစွာသောဖခင်၊ မောင်စိုင်းဇေယျာ၏ အဘိုးသည် ၃-၈-၂၀၂၀ (တနင်္ဂနွေနေ့) နံနက် ၅:၄၅ နာရီတွင် ကွယ်လွန်သွားပါသဖြင့် ယင်းနေ့ ညနေ ၅ နာရီတွင် ထိန်ပင်သုသာန်သို့ ပို့ဆောင် သင်္ဂြိုဟ်ပြီးစီးပါကြောင်း။ [ကွယ်လွန်သုသာန်ရည်စူး၍ ၉-၈-၂၀၂၀ (တနင်္ဂနွေနေ့) နံနက်တွင် အထက်ပါ နေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

**ဦးဌေးလွင်**  
**BoSun Golden Eagle**  
**အသက်(၆၈)နှစ်**  
 မော်လမြိုင်မြို့နေ (ဦးဝင်းဖေ-ဒေါ်ငွေစိန်)တို့၏ သား၊ တောင်ဒဂုံမြို့နယ်နေ ဒေါ်တင်တင်စေ၏ ခင်ပွန်း၊ ကောင်းမြတ်ဌေး (Oiler A Golden Eagle)၊ ဇွဲမြတ်ဌေး (E.ME) တို့၏ မွေးသဖလင်ကျေးဇူးရှင်သည် ၃-၈-၂၀၂၀ (တနင်္ဂနွေနေ့) နံနက် ၃:၃၀ နာရီတွင် နေအိမ်၌ ကွယ်လွန်သွားပါသဖြင့် ၅-၈-၂၀၂၀ (ဗုဒ္ဓဟူးနေ့) ညနေ ၄ နာရီတွင် ကျီစုသုသာန်သို့ ပို့ဆောင်မီးသင်္ဂြိုဟ်ပါမည်။ (နေအိမ်မှ ကားများ ညနေ ၃ နာရီတွင် ထွက်ပါမည်။) ကျန်ရစ်သူမိသားစု

**ဘုရား၊ ရဟန်း၊ သိမ်၊ ကျောင်း ဒါယကာကြီး**  
**ဦးခင်မောင်ဦး(ခ)ကိုရည်ကြီး**  
**အသက်(၆၅)နှစ်**  
**မြန်မာနိုင်ငံတော်တန်းဒေသ ဗုဒ္ဓဘာသာသာယာပြုအဖွဲ့**  
**အတ္ထဝါအမှုဆောင် (ဘဏ္ဍာရေးမှူး)**  
 ရန်ကုန်မြို့၊ မင်္ဂလာတောင်ညွန့်မြို့နယ်၊ မင်္ဂလာတောင်ညွန့်ကြီးရပ်ကွက်၊ (၁၀၉)လမ်း၊ အမှတ်(၁၂)၊ မြေညီနေ (ဦးသိန်းအောင်-ဒေါ်စိန်မြ)တို့၏ သားကြီး၊ (ဦးချစ်ခိုင်-ဒေါ်စိန်မြ)တို့၏ သားသမက်၊ ဒေါ်မြင့်မြင့်အေး၏ ချစ်လှစွာသောခင်ပွန်း၊ ဦးရဲနောင်ဦး-မမြတ်မိမိကို၊ ဦးမိုးမင်းထွန်း-မပေမာန်ဦး၊ မောင်အကာဖြိုးဦးတို့၏ ဖခင်၊ မဂျူးစံထိပ်ထား၏အဘိုးသည် ၂-၈-၂၀၂၀ (တနင်္ဂနွေနေ့) နံနက် ၇:၂၀ နာရီတွင် ကွယ်လွန်သွားပါသဖြင့် ၄-၈-၂၀၂၀ (အင်္ဂါနေ့) ညနေ ၃ နာရီတွင် ရေဝေးသုသာန်သို့ ပို့ဆောင် သင်္ဂြိုဟ်ပါမည်။ (နေအိမ်မှကားများ မွန်းလွဲ ၁ နာရီတွင် ထွက်ပါမည်။)[ကွယ်လွန်သုသာန်ရည်စူး၍ ၈-၈-၂၀၂၀ (စနေနေ့) နံနက်တွင် အထက်ပါ နေအိမ်သို့ ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။] တောင်တန်းသာယာပြုအဖွဲ့ အတ္ထဝါမိသားစု

**ဘုရား၊ ရဟန်း၊ သိမ်၊ ကျောင်း ဒါယကာကြီး**  
**ဦးသောင်းဟန် (၆၆)နှစ်**  
**(သုံးခွဲမြို့နယ် ဥပဒေဆိုင်ရာ အထောက်အကူပေးရေးအဖွဲ့၊ ဥက္ကဋ္ဌ)**  
 ရန်ကုန်တိုင်းဒေသကြီး၊ သုံးခွဲမြို့နယ်၊ (၂)ရပ်ကွက်၊ သဇင်လမ်း၊ အမှတ် (၂၃)နေ (ဦးချစ်ထွန်း-ဒေါ်ခင်ကြည်)တို့၏ သား၊ (ဦးထွန်းရီ-ဒေါ်ညို)တို့၏ သားသမက်၊ (ဒေါ်မြမြသောင်း)၏ခင်ပွန်း၊ ကိုအောင်မျိုးထွန်း-မခိုင်စင်ဟန် (AA-Pharmacy)၊ ကိုစိန်ထွန်းတို့၏ ချစ်လှစွာသောကျေးဇူးရှင်ဖခင်သည် ၃-၈-၂၀၂၀ရက် နံနက် ၃:၃၀နာရီတွင် ကွယ်လွန်သွားပါသဖြင့် ၅-၈-၂၀၂၀ရက် မွန်းလွဲ ၁ နာရီတွင် ကျီစုသုသာန်သို့ မီးသင်္ဂြိုဟ်မည်ဖြစ်ပါကြောင်း ဆွေမျိုးမိတ်သင်္ဂြိုဟ်များအား အသိပေး အကြောင်းကြားအပ်ပါသည်။ (နေအိမ်မှကားများ နံနက် ၁၁:၃၀ နာရီတွင် ထွက်ပါမည်။) [ကွယ်လွန်သုသာန်ရည်စူး၍ ၉-၈-၂၀၂၀ (တနင်္ဂနွေနေ့) နံနက် ၇ နာရီတွင် အမှတ်(၁၀၉)၊ မြတ်လေးနွယ်(၂)လမ်း၊ နွယ်အေးရပ်ကွက်၊ ဒေါ်ပုမြို့နယ် နေအိမ်သို့ ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

**အနိစ္စ**  
**ပုလောမြို့နယ်အသင်း(ရန်ကုန်)**  
**ဒေါ်ကြည်သန်း(ပုလောမြို့)**  
**အသက်(၈၄)နှစ်**  
**အသင်းဝင်အမှတ်-၁၄၇၅**  
 တနင်္သာရီတိုင်းဒေသကြီး၊ ပုလောမြို့၊ (၃)ရပ်ကွက်၊ သိမ်ဝလမ်းနေ (ဦးလင်ထော်)၏ ဇနီး၊ ဦးမင်းဝေ (၃-ဥက္ကဋ္ဌ-ပုလောမြို့နယ်အသင်းအဝေးရောက် အမှုဆောင်အဖွဲ့-ပုလော)-ဒေါ်မြမြရီတို့၏ မိခင်သည် ၃-၈-၂၀၂၀ (တနင်္ဂနွေနေ့) နံနက် ၇:၁၅ နာရီတွင် ကွယ်လွန်သွားပါသဖြင့် ၅-၈-၂၀၂၀ (ဗုဒ္ဓဟူးနေ့) မွန်းတည့် ၁၂ နာရီတွင် နေအိမ်မှ ပုလောမြို့သုသာန်သို့ ပို့ဆောင်မီးသင်္ဂြိုဟ်ပါမည်။ အမှုဆောင်အဖွဲ့

**ကန့်ကွက်နိုင်ကြောင်းကြော်ငြာ**  
 မင်္ဂလာဒုံမြို့နယ်၊ မြေတိုင်းရပ်ကွက်၊ အမှတ်-၄၈/အ၊ မြေကွက်အမှတ်-၄၇၊ ဧရိယာ-၀.၀၅၅၅ဧက၊ မြေကွက်တည်နေရာ အမှတ်(၄၅၁)၊ ဝိလ်မြတ်ထွန်းလမ်း၊ ၂/၀ ရပ်ကွက်၊ မင်္ဂလာဒုံမြို့နယ်၊ ဦးစိုးနိုင် [၁၂/မကဒ(နိုင်)၀၂၄၈၂၉]အမည်ပေါက် နှစ်(၆၀)ဂရုန်မြေအား အမည်ပေါက် ဦးစိုးနိုင်ထံမှ အရောင်းအဝယ်မှတ်ပုံတင်စာချုပ်အမှတ်-၄၄၀/၂၀၁၃ (၁၁-၁၁-၀၃)ဖြင့် ဝယ်ယူပိုင်ဆိုင်သူ ဦးလှဆိုင်သည် (၂၈-၁၀-၁၇)ကွယ်လွန်ခဲ့၍ ဇနီးဖြစ်သူ ဒေါ်ဌေးရီ[၁၂/မကဒ(နိုင်)၁၁၁၅၆]၏ အထွေထွေကိုယ်စားလှယ်လွှာစာ အမှတ်-၁၃၉၉ (၄-၂-၂၀၂၀)ဖြင့် ရရှိသူ ဦးခင်ရွှေမှ ကိုယ်စားလှယ်လွှာစာ၊ ကိုယ်စားလှယ်လွှာစာ မရရှိသဖြင့် တရားရုံးကျွမ်းကျင်မှုဦးလှဆိုင်(ကွယ်လွန်)သည် ရန်ကုန်မြို့၊ စာချုပ်စာတမ်းမှတ်ပုံတင်ရုံး၏ အရောင်းအဝယ်မှတ်ပုံတင်စာချုပ်အရ တရားဝင်ပိုင်ဆိုင်ပြီး ခင်ပွန်း ဦးလှဆိုင် (၂၈-၁၀-၁၇)ကွယ်လွန်သဖြင့် တစ်ဦးတည်းသော ဇနီးဖြစ်ကြောင်းနှင့် အခြားသောအမှုဆောင်ခံပိုင်ခွင့် မည်သူတစ်ဦးတစ်ယောက်မျှ မရှိသည်ကိုသိရှိပါကြောင်း၊ ဒဂုံမြို့နယ်တရားရုံး၏ (၂၁-၂-၂၀၂၀)ရက်စွဲပါ ကျွမ်းကျင်မှုဦးလှဆိုင်မှတ်ပုံတင်အမှတ်-၂/၃၁၇/၂၀၂၀၊ ထပ်ဆင့်ကျွမ်းကျင်မှုဦးလှဆိုင်၊ သေစာရင်း၊ နှစ်(၆၀)ဂရုန်မှရင်း၊ အရောင်းအဝယ်မှတ်ပုံတင်စာချုပ်မှတ်ပုံတင်ခြင်းအရောင်းအဝယ်စာချုပ်ချုပ်ဆိုရန်နှင့် ပိုင်ဆိုင်ကြောင်းစာချုပ်ချုပ်ဆိုရန် မြေပုံကူးလျှောက်ထားလာရာ တရားဝင်နိုင်လှသော အထောက်အထားများဖြင့် ဤကြော်ငြာပါသည့်နေ့မှစ၍ (၇)ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ပါကြောင်း အသိပေးကြေညာအပ်ပါသည်။

**ဌာနမှူး(ဒုတိယဌာနကြားရေးမှူးချုပ်)**  
**မြတ်စိန်နန်းလှဝင်းတာဝန်ခံအဖွဲ့**  
**ရန်ကုန်မြို့တော်စည်ပင်သာယာရေး**  
**တော်မော်**

**ဘုရား၊ ရဟန်း၊ ကျောင်း ဒါယကာမကြီး**  
**ဒေါ်သန်းသန်းဦး**  
**အသက်(၆၂)နှစ်**  
 ရန်ကုန်မြို့၊ သာကေတမြို့နယ်၊ (၈)ရပ်ကွက်၊ နဝရတ်လမ်းကျယ်၊ အမှတ်(၂၂)နေ (ဦးသိန်းသန်း-ဒေါ်အုန်းထွေး)တို့၏ သမီး၊ (ဦးပိန်-ဒေါ်အမာ)တို့၏ သမီးမေးမေး၊ ဦးမောင်မောင်စိုး၏ ချစ်လှစွာသောဇနီး၊ (ဦးတင်ညိုလွင်)-ဒေါ်နီနီဦး(မန္တလေးအကောက်ခွန်)၊ (ဦးလှဦး)-ဒေါ်မိုးမိုးလှိုင်(ခ)ထွေးထွေး၊ (ဦးမင်းဦး)-ဒေါ်အေးအေးမြင့်၊ Capt.အောင်စော်ဦး (LIZSTAR SHIPPING CO.,LTD.)-ဒေါ်မိမိဝင်း(ခ)မာမာတို့၏ အစ်မကြီး၊ C/E အောင်ဘိုဟန် (LIZSTAR SHIPPING CO.,LTD.)-ဒေါ်ခိုင်ပပဖြိုး (MS.AMECC CO.,LTD)၊ ဦးဝေယျာမင်း (VENUS SHIPPING CO.,LTD.)၊ ဦးတင်ဟိန်းအောင်-ဒေါ်ခင်ခင်တင့်အောင်၊ မောင်စည်သူဟိန်း (LIZSTAR SHIPPING CO.,LTD.) တို့၏ မွေးသမီးခင်ကျေးဇူးရှင်၊ မအိဖြူစင်အောင်၊ မောင်ဝေဖြိုးအောင်၊ မရွှေရည်ဝတ်စုံ တို့၏ အဘွား၊ တူ/တမ ၁၂ ယောက်တို့၏ ကြီးမေသည် ၃-၈-၂၀၂၀ (တနင်္ဂနွေနေ့) နံနက် ၄:၄၀ နာရီတွင် ကွယ်လွန်သွားပါသဖြင့် ယင်းနေ့ ညနေ ၃ နာရီတွင် ကျီစုသုသာန်သို့ ပို့ဆောင် မီးသင်္ဂြိုဟ်ပြီးဖြစ်ပါကြောင်း။ [ကွယ်လွန်သုသာန်ရည်စူး၍ ၉-၈-၂၀၂၀ (တနင်္ဂနွေနေ့) နံနက် ၇ နာရီမှ ၁၁ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

**ဦးဝင်းအောင်(ခ)ဦးဝင်းလက်ဟိန်း**  
**အသက်(၅၃)နှစ်**  
**အ-ထ-က(၆)၊ ဗိုလ်တထောင်(၈၄)၊ ကျောင်းသားဟောင်း**  
 ရန်ကုန်မြို့၊ ကျောက်တံတားမြို့နယ်၊ (၃၈)လမ်း၊ အမှတ်(၅၃)၊ တတိယထပ်နေ ဦးမြသိန်း-ဒေါ်ခင်ညွန့်(ခ)ဒေါ်ခင်သက်)တို့၏ သားကြီး၊ ဦးအေးဝင်း-ဒေါ်ဆွေဆွေဦး (U.S.A)၊ MR.TOMOYUKI SAKAI-ဒေါ်ချိုချိုဦး (JAPAN)၊ [ကိုကျော်စိုးဝင်း(ခ) DI ဘကျော် (BKK)]၊ ဦးအောင်လင်းထွန်း-ဒေါ်နေဇင်ထိုက် (YUKIKO QUALITY PRINTING HOUSE)တို့၏ အစ်မကြီး၊ ဒေါ်ထွေးထွေးချို၏ ခင်ပွန်း၊ မောင်ရဲမြတ်မင်း(ခ)ရဲရဲ (အထက-၅၊ ဗိုလ်တထောင်)၏ ဖခင်၊ တူ/တမ ရှစ်ယောက်တို့၏ဦးမင်း၊ ဦးဝင်းအောင်(ခ)ဦးဝင်းလက်ဟိန်းသည် ၁-၈-၂၀၂၀ (စနေနေ့) ည ၁၀ နာရီတွင် ကွယ်လွန်သွားပါသဖြင့် ၂-၈-၂၀၂၀ ရက် နံနက် ၁၁ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်ပြီးဖြစ်ပါကြောင်း ရုပ်နှံရုပ်ဝေးမှ ဆွေမျိုးမိတ်သင်္ဂြိုဟ်များအား အသိပေးအကြောင်းကြားအပ်ပါသည်။[ကွယ်လွန်သုသာန်ရည်စူး၍ ၇-၈-၂၀၂၀ (သောကြာနေ့) နံနက် ၇ နာရီမှ ၁၀ နာရီအထိ အထက်ပါနေအိမ်သို့ ရက်လည်ဆွမ်းကျွေး တရားတော်နာ ကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

**ဝမ်းနည်းကြေကွဲခြင်း**  
**ဘုရား၊ ရဟန်း၊ သိမ်၊ ကျောင်း ဒါယကာမကြီး**  
**ဒေါ်ပြုံး (ပဲခူး)**  
**အသက်(၈၈)နှစ်**  
 သူငယ်ချင်း ဒေါ်ဌေးဌေးမြင့် [စက်မှုတက္ကသိုလ် (၈၀-၈၃) စက်မှုကျောင်းသား/ကျောင်းသူဟောင်းများ]၏ စွယ်တော်ရိပ် မူလတန်းကျောင်းဆောင် (၁/၂/၃)လှူဒါန်းမှု ဦးဆောင်သူ၏ မိခင်ကြီးသည် ၂-၈-၂၀၂၀ ရက်နေ့တွင် ကွယ်လွန်သွားပါသဖြင့် မိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။  
 ရန်ကုန် စက်မှုတက္ကသိုလ်(၈၀-၈၃)ခုနှစ်များအတွင်းမှ စက်မှုအင်ဂျင်နီယာ ကျောင်းနေဖက်သူငယ်ချင်းများ

**ကြီးမြန်သစ်ပင် စိုက်ပျိုးလျှင် စွမ်းအင်လည်းရ ပြည်လည်းလှ**

# ဩစတြေးလျနိုင်ငံ၌ အခက်အခဲကြုံတွေ့နေရသည့် မြန်မာနိုင်ငံသားများနှင့် မြန်မာသင်္ဘောသားများအား ပြန်လည်ခေါ်ဆောင်



ဩစတြေးလျနိုင်ငံမှ ပြန်လည်ရောက်ရှိလာသည့် မြန်မာနိုင်ငံသားများအား ရန်ကုန်အပြည်ပြည်ဆိုင်ရာလေဆိပ်၌ တွေ့ရစဉ်။

နေပြည်တော် ဩဂုတ် ၃

ဩစတြေးလျနိုင်ငံတွင် အကြောင်းအမျိုးမျိုးဖြင့် ရောက်ရှိနေပြီး နိုင်ငံတကာ ခရီးသည်တင်လေယာဉ်များ ပျံသန်းမှု ယာယီရပ်ဆိုင်းထားခြင်းကြောင့် မြန်မာနိုင်ငံသို့ပြန်ရန် အခက်အခဲကြုံတွေ့နေရသည့် မြန်မာနိုင်ငံသားများနှင့် မြန်မာသင်္ဘောသားများ စုစုပေါင်း ၁၄၁ ဦးတို့အား မြန်မာသံရုံး ကင်ဘာရာမြို့နှင့် ပူးပေါင်းညှိနှိုင်းလျက် မြန်မာအမျိုးသားလေကြောင်း(MNA) ကယ်ဆယ်ရေးလေယာဉ်ဖြင့် ပြန်လည်ခေါ်ဆောင်ခဲ့ရာ ယနေ့ညပိုင်းတွင် ရန်ကုန်အပြည်ပြည်ဆိုင်ရာလေဆိပ်သို့ အဆင်ပြေချောမွေ့စွာ ပြန်လည်ရောက်ရှိကြသည်။

အဆိုပါ မြန်မာနိုင်ငံသားများ ရန်ကုန်အပြည်ပြည်ဆိုင်ရာလေဆိပ်သို့ ရောက်ရှိချိန်တွင် လူဝင်မှုကြီးကြပ်ရေး၊ ကျန်းမာရေးစစ်ဆေးရေးနှင့် ၂၁ ရက်တာ အသွားအလာကန့်သတ်ရေးတို့ကို အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၊ ကျန်းမာရေးနှင့် အားကစားဝန်ကြီးဌာနနှင့် ရန်ကုန်တိုင်းဒေသကြီးအစိုးရအဖွဲ့တို့က သက်ဆိုင်ရာအခန်းကဏ္ဍအလိုက် တာဝန်ယူဆောင်ရွက်ပေးခဲ့သည်။

ထိုသို့နိုင်ငံတကာခရီးသည်တင်လေယာဉ်များ ပျံသန်းမှု ယာယီရပ်ဆိုင်းထားခြင်းကြောင့် ပြည်ပနိုင်ငံများတွင် အခက်အခဲကြုံတွေ့နေကြသည့် မြန်မာနိုင်ငံသားများအား Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့်ဗဟိုကော်မတီ၏လမ်းညွှန်ချက်နှင့်အညီ နိုင်ငံခြားရေးဝန်ကြီးဌာနအနေဖြင့် သက်ဆိုင်ရာနိုင်ငံများရှိ မြန်မာသံရုံးများနှင့် မြန်မာနိုင်ငံရှိ သက်ဆိုင်ရာဝန်ကြီးဌာနတို့နှင့် ပူးပေါင်းညှိနှိုင်းဆောင်ရွက်ပေးခဲ့ရာ ဧပြီလကုန်မှ ယနေ့အထိ ပြည်ပနိုင်ငံအသီးသီးတွင် အခက်အခဲကြုံတွေ့နေရသည့် မြန်မာနိုင်ငံသား ၉၃၃၆ ဦးအား ကယ်ဆယ်ရေး/ အထူးလေယာဉ်များဖြင့် မြန်မာနိုင်ငံသို့ အဆင်ပြေချောမွေ့စွာ ပြန်လည်ခေါ်ဆောင်ပေးခဲ့ပြီးဖြစ်ကြောင်း သိရသည်။

သတင်းစဉ်

**ကြေးမုံ ယနေ့ဖတ်စရာ**

ကမ္ဘာတစ်ဝန်း၌ ကိုဗစ်-၁၉ ရောဂါ ကူးစက်ခံရသူ ၁၈၂၆၁၆၅၆ ဦးရှိ

စာမျက်နှာ » ၁၃

---

မကာအိုဒေသမှ ကယ်ဆယ်ရေးခရီးစဉ်ဖြင့် လိုက်ပါမည့် မြန်မာနိုင်ငံသား ၁၀၀ ခန့်ရှိ

စာမျက်နှာ » ၁၆

---

ဒီဂီယာနေရာတွင် ကက်စ်ပါရမိုက်ကယ်နဲ့ အစားထိုးရန် မန်ယူအသင်း ပြင်ဆင်လျက်ရှိ

စာမျက်နှာ » ၂၇

## ရေကြည်မြို့နယ်ရှိ ကျေးရွာများတွင် မဲဆန္ဒရှင်များ၏ အမည်စာရင်းကြေညာထားရှိမှု တာဝန်ရှိသူများ ကွင်းဆင်းစစ်ဆေး

ရေကြည် ဩဂုတ် ၃

ဧရာဝတီတိုင်းဒေသကြီး ရေကြည်မြို့နယ်၌ ၂၀၂၀ ပြည့်နှစ် နိုဝင်ဘာ ၈ ရက်တွင် ကျင်းပမည့် ပါတီစုံဒီမိုကရေစီ အထွေထွေ ရွေးကောက်ပွဲအား အောင်မြင်စွာ ကျင်းပနိုင်ရေးအတွက် မြို့နယ်ရွေးကောက်ပွဲ ကော်မရှင်အဖွဲ့ခွဲ အဖွဲ့ဝင်များက ယနေ့ နံနက်ပိုင်းတွင် ကျေးရွာများသို့သွားရောက်၍ မဲဆန္ဒရှင်များ၏ အမည်စာရင်းကြေညာထားရှိမှုကို ကွင်းဆင်းစစ်ဆေးကြည့်ရှုခဲ့ကြောင်း သိရသည်။

တာဝန်ရှိသူများသည် ရေကြည်မြို့နယ်အတွင်းရှိ နတ်စင်ကွင်းကျေးရွာအုပ်စု၊ ဘုရားငူကျေးရွာအုပ်စု စာမျက်နှာ ၁၀ ကော်လံ ၄ သို့

နေပြည်တော် ဩဂုတ် ၃

ယနေ့ မွန်းလွဲ ၁ နာရီခွဲ တိုင်းထွာချက်အရ ဘင်္ဂလားပင်လယ်အော်မြောက်ပိုင်းတွင် နောက် ၂၄ နာရီအတွင်း လေဖိအားနည်းရပ်ဝန်းတစ်ခု ဖြစ်ပေါ်နိုင်သည်ဟု ခန့်မှန်းရသည်။

မိုး/ဇလ

**DECOLAND COMPANY LIMITED**  
စက္ကူ၊ စာအုပ်နှင့် စာရေးကိရိယာ အမျိုးမျိုး

**ONE-STOP TRUSTED PAPER SUPPLIER**

<p><b>Printing Paper</b></p> <ul style="list-style-type: none"> <li>Art Card</li> <li>Art Paper</li> <li>Woodfree</li> <li>Newsprint</li> </ul> <p><b>Packaging Paper</b></p> <ul style="list-style-type: none"> <li>Duplex</li> <li>Grey Chip Board</li> <li>Ivory Board</li> </ul>	<p><b>Copy Paper</b></p> <ul style="list-style-type: none"> <li>Copy Paper</li> <li>Color Copy Paper</li> </ul> <p><b>Stationery paper</b></p> <ul style="list-style-type: none"> <li>Continuous Form</li> <li>Fax Roll</li> <li>NCR Register Roll</li> <li>Register Roll</li> <li>Thermal Paper Roll</li> </ul>	<p><b>Special Paper</b></p> <ul style="list-style-type: none"> <li>Brief Card</li> <li>Color Brief Card</li> <li>Color Paper</li> <li>Color Embossed Card</li> <li>Gold/Silver Card</li> <li>NCR Paper</li> <li>Sticker paper</li> <li>Tracing Paper</li> </ul>
--	--	---

Hot Line - 013 684292